

ပအိုဝ်းကိုယ်ပိုင်အုပ်ချုပ်ခွင့်ရဒေသ၌ သောက်သုံးရေ ပေးဝေရေးလုပ်ငန်း တစ်ပတ်ပိတ်ဆည် တည်ဆောက်ရေးလုပ်ငန်းများ ပွင့်ပွဲအခမ်းအနား ကျင်းပ

ဆီဆိုင် မတ် ၃

နယ်စပ်ရေးရာဝန်ကြီးဌာန နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုးတိုးတက်ရေးဦးစီးဌာနနှင့် ရှမ်းပြည်နယ်(တောင်ပိုင်း) ဒေသဘက်စုံဖွံ့ဖြိုးတိုးတက်ရေးစီမံကိန်းအား ပူးပေါင်းအကောင်အထည်ဖော်ဆောင်ရွက်လျက်ရှိသော ဂျပန်နိုင်ငံ အစိုးရ

မဟုတ်သောအဖွဲ့အစည်းတစ်ခုဖြစ်သည့် Terra People Association (TPA) (ကမ္ဘာ့လူသားအဖွဲ့အစည်း) အစီအစဉ်ဖြင့် (MoU)လက်မှတ်ရေးထိုးသဘောတူညီချက်အရ ရှမ်းပြည်နယ်(တောင်ပိုင်း) ပအိုဝ်းကိုယ်ပိုင်အုပ်ချုပ်ခွင့်ရဒေသ ဆီဆိုင်မြို့တွင် အကောင်အထည်ဖော်ဆောင်ရွက်ခဲ့သည့်

စာမျက်နှာ ၃ ကော်လံ ၁ သို့ ☆



အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း ဆီဆိုင်မြို့အတွင်း သောက်သုံးရေ ဖြန့်ဝေပေးရန် ရေစတင်လွှတ်ပေးစဉ်။


(၃၇)ကြိမ်မြောက် လူ့အခွင့်အရေး ကောင်စီ၏ အဆင့်မြင့်ကဏ္ဍ အစည်းအဝေးသို့ ပြည်ထောင်စု ဝန်ကြီး ဦးကျော်တင် တက်ရောက်

ရခိုင်ပြည်နယ် ကိစ္စနှင့် ပတ်သက်၍ မြန်မာအစိုးရ၏ ကြိုးပမ်းဆောင်ရွက်မှု ကဏ္ဍများတွင် နိုင်ငံတကာ အသိုက်အဝန်း အနေဖြင့် အပြုသဘောပါဝင်မှုကို ကြိုဆိုသွားမည်ဖြစ်

စာမျက်နှာ >> ၆

ပိုးလမ်းမရဲ့ မဟာဗျူဟာ-ခါရာတူးမြောင်း

စာမျက်နှာ >> ၇



မြန်မာ-ဘင်္ဂလားဒေ့ရှ် နှစ်နိုင်ငံတပ်ရင်းမှူးအဆင့် တွေ့ဆုံဆွေးနွေး ပြန်လည်လက်ခံရေးအတွက် သဘောတူညီချက်ပါအတိုင်း မြန်မာဘက်မှ ဇန်နဝါရီ ၂၃ ရက်ကတည်းက အဆင်သင့်ဖြစ် ၎င်းတို့ဘက်မှ ပေးလိုက်သည့်လူစာရင်းကို မိမိတို့ပုံစံအတိုင်းဝင်အောင် ပြန်စိစစ်လျက်ရှိ

နေပြည်တော် မတ် ၃

မြန်မာ-ဘင်္ဂလားဒေ့ရှ် နှစ်နိုင်ငံ တပ်ရင်းမှူးအဆင့် တွေ့ဆုံဆွေးနွေးပွဲကို မတ် ၂ ရက် ညနေ ၄ နာရီမှ ၄ နာရီ ၅၅ မိနစ်အထိ ဘင်္ဂလားဒေ့ရှ်နိုင်ငံ

ဘက်ခြမ်း နှစ်နိုင်ငံနယ်စပ် မှတ်တိုင်(၃၀/၁)ဂေါင်းခုံ BGB စခန်း၌ ကျင်းပခဲ့သည်။

တွေ့ဆုံစဉ် နှစ်နိုင်ငံနယ်စပ်မှူးများအနီး တရားမဝင်နေရပ်စွန့်ခွာနေထိုင်သူများနှင့်ပတ်သက်၍ ကိစ္စရပ်များ၊ နှစ်နိုင်ငံညှိနှိုင်း၍ လှည့်ကင်းဆောင်ရွက်မည့် အစီအမံများ၊ နှစ်နိုင်ငံ နယ်စပ်တစ်လျှောက်တွင် ဖြစ်ပေါ်လာသည့် ကိစ္စရပ်များအား အချိန်နှင့်တစ်ပြေးညီ

စာမျက်နှာ ၅ ကော်လံ ၁ သို့ ○

ဦးဘဇော်ချည်ချောလုံချည်

၁၀၀% ချည်သားစစ်စစ်ဖြန့်ဖြူးထူးယာကံလုပ်ထားပါသည်။

ဓကျာဝင်း၊ ခုံး၊ ကုမ္ပဏီ၊ အသင်းအဖွဲ့များအတွက် တူညီမှုဆိုးများအထူးစတင်ခေါ်ယူကံမပါသည်။

ပြန်ဟောင်းနိုင်ငံလုံးသို့ ထုတ်လုပ်ဖြန့်ဖြူးရောင်းချပေးမည်။

(ပင်ချင်း) မင်္ဂလာဒုံ၊ သီပေါတန်း၊ ရန်ကုန်မြို့ ၈၀၀ - ၂၀၅၀၃၀၊ ၀၁ - ၉၀၀၀၈၇၅၊ ၀၁ - ၈၆၁၉၄၇၅၊ ၀၉ - ၅၁၃၆၉၀၀။

UBG

6/10/4

[illegible]



အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း သောက်သုံးရေပေးဝေရေးလုပ်ငန်းနှင့် တစ်ဖက်ပိတ်ဆည် တည်ဆောက်ရေးလုပ်ငန်းများဖွင့်ပွဲအထိမ်းအမှတ် ကမ္ဘည်းကျောက်စာတိုင်ကို အမွှေးနံ့သာရည်ပတ်ဖျန်းပေးစဉ်။



အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း သောက်သုံးရေပေးဝေရေးလုပ်ငန်းနှင့် တစ်ဖက်ပိတ်ဆည် တည်ဆောက်ရေးလုပ်ငန်းများဖွင့်ပွဲအထိမ်းအမှတ် သစ်ပင်စိုက်ပျိုးပေးစဉ်။

★ အမျိုးသားလွှတ်တော်ဥက္ကဋ္ဌမှ ဆီဆိုင်မြို့ မြို့ပေါ်(၆)ရပ်ကွက်နှင့် မြို့နယ်ဆက်သွယ်ရေးလုပ်ငန်းအား အနီးပတ်ဝန်းကျင် ကျေးရွာဖြစ်သည့် ဘုရားဖြူကျေးရွာ၊ ဟော်တောင်ကျေးရွာ၊ ဟော်မြောက် ကျေးရွာ၊ ပန်လိုင်ကျေးရွာ၊ ဝါးတောကျေးရွာနှင့် တချေတန်ကျေးရွာတို့တွင် သန့်ရှင်းသော သောက်သုံးရေပေးဝေရေးလုပ်ငန်းနှင့် တစ်ဖက်ပိတ်ဆည် တည်ဆောက်ရေးလုပ်ငန်းများ ဖွင့်ပွဲအခမ်းအနားကို ယနေ့မွန်းလွဲ ၁ နာရီခွဲက ဆီဆိုင်မြို့ မြကန်သာရပ်ကွက်ရှိ မြို့ဦးရေထွက်ဦးတွင် စည်ကားသိုက်မြိုက်စွာ ကျင်းပရာ အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း တက်ရောက်ပြီး ဖဲကြိုးဖြတ်ဖွင့်လှစ်ပေးသည်။

အခမ်းအနားတွင် နယ်စပ်ရေးရာဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီး ရဲအောင်က အမှာစကားပြောကြားပြီး ရှမ်းပြည်နယ် ဝန်ကြီးချုပ် ဒေါက်တာလင်းထွဋ်၊ မြန်မာနိုင်ငံဆိုင်ရာဂျပန်သံရုံး၊ စီးပွားရေးနှင့် ဖွံ့ဖြိုးတိုးတက်မှုအထောက်အပံ့ပေးရေးဌာနမှ ဒုတိယအတွင်းဝန် အိဝဆဲ ခေးအိတ၊ ပအိုဝ်းကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ဥက္ကဋ္ဌ ဦးခွန်စံလွင်တို့က အမှာစကားပြောကြားကာ (TPA)အဖွဲ့မှ စီမံကိန်းမန်နေဂျာ ရှိဘတက လျှပ်ငြိမ်းမှုနှင့်ပတ်သက်၍ ရှင်းလင်းပြောကြားသည်။ ဆက်လက်၍ လျှပ်ငြိမ်းမှုနှင့်ပတ်သက်သည့် စာရွက်စာတမ်းများကို (TPA)အဖွဲ့မှ စီမံကိန်းမန်နေဂျာ ရှိဘတက မြို့ရေဖြန့်ဝေရေးနှင့်ထိန်းသိမ်း

စောင့်ရှောက်ရေးကော်မတီသို့ လွှဲပြောင်းပေးအပ်ပြီး ဖွင့်ပွဲအထိမ်းအမှတ်အဖြစ် အမှတ်တရပစ္စည်းများအား ပေးအပ်သည်။ ထို့နောက် ဖွင့်ပွဲအထိမ်းအမှတ် ကမ္ဘည်းကျောက်စာတိုင်ကို အမျိုးသား လွှတ်တော်ဥက္ကဋ္ဌ မန်းဝင်းခိုင်သန်း၊ ပြည်ထောင်စုဝန်ကြီး ဒုတိယဗိုလ်ချုပ်ကြီး ရဲအောင်၊ ပအိုဝ်းကိုယ်ပိုင်အုပ်ချုပ်ခွင့်ရဒေသ ဦးစီးအဖွဲ့ဥက္ကဋ္ဌ ဦးခွန်စံလွင်၊ မြန်မာနိုင်ငံဆိုင်ရာဂျပန်သံရုံး၊ စီးပွားရေးနှင့်ဖွံ့ဖြိုးတိုးတက်မှု အထောက်အပံ့ ပေးရေးဌာနမှ ဒုတိယအတွင်းဝန် အိဝဆဲ ခေးအိတ၊ (TPA)အဖွဲ့မှ စီမံကိန်း မန်နေဂျာ ရှိဘတ တို့က ဖဲကြိုးဖြတ်ဖွင့်လှစ်ပေးကြပြီး အထိမ်းအမှတ်သစ်ပင် စိုက်ပျိုးပေးခဲ့ကြောင်း သိရသည်။

ခွန်ရဲထွေး(ဆီဆိုင်)

တောင်သူလယ်သမားများနှင့် တိုက်ရိုက်သက်ဆိုင်သည့် ဥပဒေ နည်းဥပဒေ ရှင်းလင်းပွဲများ ကျင်းပပေးနိုင်ရေး စီစဉ်ဆောင်ရွက်မည်

နေပြည်တော် မတ် ၃

တောင်သူလယ်သမားအများစုမှာ သက်ဆိုင်ရာ ဥပဒေများကို သိရှိနားလည်မှု အားနည်းချက်များကြောင့် ထိခိုက်နစ်နာမှုများ ကြုံတွေ့နေကြရသည်ကို မကြာခဏ တွေ့မြင်နေရသဖြင့် မြေယာဆိုင်ရာ ဥပဒေများအပါအဝင် တောင်သူလယ်သမားများနှင့် တိုက်ရိုက်သက်ဆိုင်သည့် ဥပဒေ၊ နည်းဥပဒေ ရှင်းလင်းပွဲများ ကျင်းပပေးနိုင်ရေးကို စီစဉ်ဆောင်ရွက်ရမည်ဖြစ်ကြောင်း။

ပိုင်ဆိုင်မှု အငြင်းပွားပြဿနာ ကင်းရှင်းပြီး အချက် အလက် ပြည့်စုံမှန်ကန်သော်လည်း သတ်မှတ်ကာလ အတွင်း ပုံစံ-၇ မရရှိပါက ဆက်သွယ်တိုင်ကြားနိုင်ရန် ဖုန်းနံပါတ်များပါရှိသည့် ကြော်ငြာဆိုင်းဘုတ်များကို မြို့နယ်လယ်ယာမြေစီမံခန့်ခွဲရေးနှင့် စာရင်းအင်းဦးစီးဌာန ရုံးတိုင်းတွင် ထားရှိပြီး ချက်ချင်းအရေးယူ ဆောင်ရွက် ပေးလျက်ရှိကြောင်း ဧရာဝတီတိုင်းဒေသကြီးတွင် တောင်သူလယ်သမားများနှင့် တွေ့ဆုံစဉ် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စု ဝန်ကြီး ဒေါက်တာအောင်သူက ဆွေးနွေးပြောကြားသည်။ ပြည်ထောင်စုဝန်ကြီး ဒေါက်တာအောင်သူသည် ကျောင်းကုန်းမြို့နယ် ကောက်ကြီးကုန်းကျေးရွာ လယ်မြေ ၁၂၁ ဒေသ ၄၄ ဧကအား အဆင့်မြှင့်တင် ဖော်ထုတ်ပေးနေ မှုကို ကွင်းဆင်းကြည့်ရှုစစ်ဆေးရာ စက်မှုလယ်ယာဦးစီးဌာန ညွှန်ကြားရေးမှူးချုပ် ဦးစိုးလှိုင်က ရှင်းလင်းတင်ပြသည်။ ထို့နောက် ဒေသခံတောင်သူလယ်သမားများနှင့်

တွေ့ဆုံ၍ SRI စိုက်ပျိုးနည်းစနစ်ဆိုင်ရာ သိမှတ်ဖွယ်ရာ များ လယ်မြေကို အခြားနည်း သုံးစွဲခွင့်ပြုချက်ရယူပြီး ခြောက်လအတွင်း လုပ်ငန်းအကောင်အထည်ဖော် ဆောင်ရွက်နိုင်ခြင်းမရှိပါက အဆိုပါမြေကို နိုင်ငံတော်ပိုင် အဖြစ် သိမ်းယူရန် ဥပဒေတွင်ပြဌာန်းထားသည်ကိုလည်း သတိမူကြရမည်ဖြစ်ကြောင်း။

မြေလွတ်မြေလပ်နှင့်ပတ်သက်၍ ဒေသခံလယ်သမား မည်သူမဆို လျှောက်ထားလုပ်ကိုင်နိုင်ကြကြောင်း၊ တိုင်း အဆင့်တွင် ၁၀ ဧကမှ စတင် လျှောက်ထားနိုင်ကြောင်း၊ ထိုမှ အောင်မြင်လျှင် ဧက ၂၀၊ ဧက ၅၀ ဆက်လက် လျှောက်ထားနိုင်ပြီး တောင်သူ၏ လုပ်ကိုင်နိုင်မှုစွမ်းအား နှင့် အရင်းအနှီးအပေါ် အခြေခံ၍ ဧက ၅၀၀၀ ထိ လျှောက်ထားနိုင်ရန် ဥပဒေမှာ ပြဌာန်းထားပါကြောင်း။

သက်ဆိုင်ရာ တိုင်းဒေသကြီး/ပြည်နယ် ရန်ပုံငွေတွင် ပါဝင်ခြင်းမရှိသေးသော်လည်း ဒေသနေပြည်သူများ၏ လတ်တလောလိုအပ်ချက် အခက်အခဲများကို မိမိတို့ဝန်ကြီး ဌာနက ဆောင်ရွက်လျက်ရှိသော မျှဝေခြင်းအစီအစဉ်မှ စုပေါင်းထည့်ဝင်လျှင်မြန်မာနိုင်ငံမြောက်ပိုင်း၊ ဌာနမှ စက်ယန္တရား အင်အား၊ ပညာရှင်ဝန်ထမ်းအင်အားများဖြင့် ရေတွင်း၊ ရေကန်၊ သောက်ရေတွင်းများ တူးဖော်ပေးခြင်း၊ ချောင်းကော မြောင်းကော ဆည်ရေသောက်များ ဆောင်ရွက်ပေးခြင်းဖြင့် မိမိဝန်ကြီးဌာနက အများအကျိုးအတွက် အမြဲအားထုတ် ကြိုးစားလျက်ရှိနေပါကြောင်း ဆွေးနွေးပြောကြားသည်။ ဆက်လက်၍ ဧရာဝတီတိုင်းဒေသကြီး စိုက်ပျိုးရေး၊



မွေးမြူရေး၊ သယ်ယူပို့ဆောင်ရေးနှင့် ပတ်ဝန်းကျင်ထိန်းသိမ်းရေး ဝန်ကြီး ဦးတင်အောင်ဝင်းက လယ်ယာကဏ္ဍဖွံ့ဖြိုးရေး အတွက် တိုင်းဒေသကြီးအစိုးရအဖွဲ့က စီစဉ်ဆောင်ရွက် ပေးနေမှုများ၊ ဆက်လက်ဆောင်ရွက်ရန်အစီအစဉ်များ နှင့် တောင်သူလယ်သမားများ၊ လုပ်ငန်းရှင်များအားလုံး တို့က ပူးပေါင်းဆောင်ရွက်ရန် လိုအပ်ချက်များကို ဆွေးနွေး ပြောကြားသည်။

ထို့နောက် စိုက်ပျိုးရေးဦးစီးဌာန ညွှန်ကြားရေးမှူးချုပ် ဒေါက်တာရဲတင်ထွန်းက ပိုးသတ်ဆေးများတွင် မြန်မာ စာတန်းပါရှိသော ဆေးဝါးသက်တမ်းနှင့် အညွှန်းအပြည့် အစုံပါရှိသည့် ဆေးဝါးများကိုသာ အသုံးပြုကြရန်နှင့် စိုက်ပျိုးရေးဆေးဝါး၊ သွင်းအားစု ဓာတ်မြေဩဇာများတွင် မမှန်ကန်မှု တွေ့ရှိပါက သက်ဆိုင်ရာသို့ သတင်းပို့တိုင်ကြား

ခြင်းဖြင့် ပူးပေါင်းဆောင်ရွက်ကြရန် လိုအပ်ပါကြောင်း၊ လယ်ယာကဏ္ဍဆိုင်ရာ နည်းပညာအကူအညီများ လိုအပ် ပါက စိုက်ပျိုးရေးဦးစီးဌာန Call Center ကို ဖွင့်လှစ် ဆောင်ရွက်ပေးလျက်ရှိရာ ဖုန်း ၀၁-၂၃၉၉၅၅၅၊ ၀၆၇-၄၁၀၁၃၉ တို့သို့ ရုံးဖွင့်ရက်များတွင် နံနက် ၁၀ နာရီမှ ညနေ ၃ နာရီအတွင်း ဆက်သွယ်နိုင်ကြပါကြောင်း ရှင်းလင်းတင်ပြသည်။

ယင်းနောက် ပြည်ထောင်စုဝန်ကြီးနှင့် အဖွဲ့သည် ဧရာဝတီတိုင်းဒေသကြီးအတွင်း SRI စိုက်ပျိုးနည်းစနစ် ဖြင့် စိုက်ပျိုးလုပ်ကိုင်နေမှုအခြေအနေများ၊ လက်တွေ့ စိုက်ပျိုးထားသော စပါးပင်နမူနာများ ခင်းကျင်းပြသထားမှု များကို ကြည့်ရှုအားပေးကြကြောင်း သိရသည်။ (အပေါ်ပို)

သတင်းစဉ်

□ ကျောစိုးမှ

အနိုင်ရခဲ့သည်။ ရန်ကုန်အသင်းသည် ပထမဆုံး ရွှံ့ပွဲကြုံတွေ့ပြီး ဒုတိယနေရာမှ မကွေးနှင့် နှစ်မှတ်သာကွာတော့သည်။ နှစ်သင်းစလုံး အမာခံကစားသမားအစုံအလင်ဖြင့် ပွဲထွက်လာခဲ့ပြီး မကွေးအသင်း၏ ခပ်မာမာ တုံ့ပြန်မှုကြောင့် ရန်ကုန်အသင်း စိတ်ကြိုက်ထိုးဖောက်ခွင့်မရခဲ့ ပေ။ မကွေးအသင်း ဂိုးသွင်းခွင့်များရခဲ့သော်လည်း တိုင်ထိ၊ ဘားထိထွက်ခဲ့၍ နှစ်နာခဲ့ရသည်။ ၃၆ မိနစ်တွင် ရန်ကုန်အသင်းဂိုးသမား ကျော်ဇော်ထက် ဘောလုံးကာကွယ်ရင်း မကွေးတိုက်စစ်မှူး အောင်မြင်ထွန်းနှင့် ထိခိုက်မိကာ ဆေးရုံသို့ ချက်ချင်းပို့ဆောင်ခဲ့ရသည်။ ဒုတိယပိုင်းတွင် ရန်ကုန်အသင်း ဂိုးရရန် ကြိုးပမ်းခဲ့သော်လည်း မကွေးအသင်းက ထိန်းချုပ်နိုင်ခဲ့ပြီး ၈၅ မိနစ်တွင် ချို့ထွန်းက မကွေးအသင်းအတွက် တစ်လုံးတည်းသော အနိုင်ဂိုးကို သွင်းယူခဲ့သည်။ မကွေး အသင်းသည် ယခုပွဲအနိုင်ရလဒ်ကြောင့် ဒုတိယနေရာသို့ တက်လှမ်းလာနိုင်ခဲ့သည်။

ဒုတိယနေ့ကို မတ် ၄ ရက်တွင် ဆက်လက်ကျင်းပမည်ဖြစ်ပြီး ဝေသာလီကွင်း၌ ရခိုင်အသင်း နှင့် ဟံသာဝတီအသင်း၊ အောင်ဆန်းကွင်း၌ ဇွဲကပင်အသင်းနှင့် စစ်ကိုင်းအသင်းတို့ ယှဉ်ပြိုင် ကစားမည် ဖြစ်သည်။

သတင်း-ရှိုင်းထက်ဇော်
ဓာတ်ပုံ-စိုးညွန့်

ရေတာရှည်မြို့နယ်တွင် အိမ်တွင်းမှုအုပ်ချုပ်စက်သင်တန်း ဖွင့်လှစ်

ရေတာရှည် မတ် ၃

ကျေးလက်ဒေသနေ မိန်းကလေးများ မိသားစုနှင့်မခွဲမခွာ အလုပ်အကိုင်အခွင့်အလမ်းများ ရရှိစေရန်ရည်ရွယ်၍ ရေတာရှည်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန အိမ်တွင်းမှု အုပ်ချုပ်စက်သင်တန်း (၂/၂၀၁၈)ကို ဖေဖော်ဝါရီ ၂၈ ရက် မွန်းလွဲပိုင်းက ပေါက်ချောင်း ကျေးရွာ၌ ဖွင့်လှစ်ခဲ့ရာ ခရိုင်နှင့် မြို့နယ်အဆင့် ဌာနဆိုင်ရာတာဝန်ရှိသူများ တက်ရောက်ကြ သည်။

ရှေးဦးစွာ တောင်ငူခရိုင်ကျေးလက်ဦးစီးဌာနမှူးရုံးမှ ခရိုင်ဦးစီးမှူး ဦးဘသိန်းက သင်တန်း ဖွင့်လှစ်ခြင်း၏ ရည်ရွယ်ချက်များကို ရှင်းလင်းပြောကြားသည်။ တစ်လကြာမြင့်မည့် အုပ်ချုပ် စက်သင်တန်းသို့ ပေါက်ချောင်းကျေးရွာနေ ဒေသခံမိန်းကလေး ၂၀ တက်ရောက်ခဲ့ပြီး မြို့နယ် ကျေးလက်ဦးစီးဌာန လက်ထောက်ညွှန်ကြားရေးမှူး ဦးရန်နိုင်ညွန့်က သင်ထောက်ကူပစ္စည်းများ ပေးအပ်ခဲ့ကြောင်း သိရသည်။

ကိုလွင်(ဆွာ)

မြန်မာ့ပင်လယ်ပြင်

လှိုင်းအနည်းငယ်မှ အသင့်အတင့် ရှိမည်။ လှိုင်းအမြင့်မှာ မြန်မာ့ကမ်းရိုးတန်း တစ်လျှောက်နှင့် ကမ်းလွန်ပင်လယ်ပြင် တို့တွင် နှစ်ပေမှ ငါးပေခန့်ရှိနိုင်သည်။

နောက်နှစ်ရက်အတွက်

ခန့်မှန်းချက်

စစ်ကိုင်းတိုင်းဒေသကြီး၊ မန္တလေးတိုင်း ဒေသကြီးနှင့် မကွေးတိုင်းဒေသကြီးတို့တွင် နေအပူချိန်များ အနည်းငယ် တိုးလာနိုင် သည်။

ဂျပန်နိုင်ငံခြားရေးဝန်ကြီး ပြုယမ်းအရေးဆွေးနွေးရန် အမေရိကန်သို့ သွားရောက်မည်

ကျိုတို မတ် ၃

ဂျပန်နိုင်ငံခြားရေးဝန်ကြီး တာရို ကိုနိုသည် မြောက်ကိုရီးယားအရေးကိစ္စရပ်များ နှင့်ပတ်သက်ပြီး အမေရိကန်ထိပ်တန်းအရာရှိများနှင့် တွေ့ဆုံဆွေးနွေးရန် အမေရိကန်နိုင်ငံသို့ မတ် ၁၆ ရက်တွင် သွားရောက်မည်ဖြစ်ကြောင်း ယနေ့ သတင်းများအရ သိရသည်။

ဂျပန်နိုင်ငံခြားရေးဝန်ကြီး ကိုနိုက အမေရိကန်ပြည်ထောင်စုသို့ သွားရောက်ကြာ သွားရောက်မည်ဖြစ်သည်။ ခရီးစဉ်အတွင်း ဝန်ကြီးကိုနိုသည် အမေရိကန် နိုင်ငံခြားရေးဝန်ကြီး ရက်စ်တေလာဆန်နှင့် အမေရိကန် ကာကွယ်ရေးဝန်ကြီး ဂျင်မတ်တစ်တို့အား သွားရောက်တွေ့ဆုံကာ ပြုယမ်းအရေးနှင့်ပတ်သက်ပြီး ဆွေးနွေးနိုင်ဖွယ်ရှိသည်။

အမေရိကန်ထိပ်တန်းအရာရှိကြီးများနှင့်တွေ့ဆုံရာတွင် ပြုယမ်းအား ဖိအားပေးသည့်အနေဖြင့် အမေရိကန်နှင့် တောင်ကိုရီးယားနှစ်နိုင်ငံ နှစ်စဉ် ကျင်းပပြုလုပ်သည့် ပူးတွဲစစ်ဆင်ရေးကို ပြုချမ်းပါရာလပ်စ် အားကစားပြိုင်ပွဲ ကျင်းပပြီးနောက် စတင်ပြုလုပ်ရန် ဝန်ကြီးကိုနိုက တိုက်တွန်းပြောကြားမည် ဖြစ်ကြောင်း သိရသည်။ ပြုချမ်းပါရာလပ်စ် အားကစားပြိုင်ပွဲသည် မတ် ၁၈ ရက်တွင်ပြီးဆုံးမည်ဖြစ်သည်။

ထို့ပြင် ဝန်ကြီးကိုနိုသည် မြောက်ကိုရီးယားနိုင်ငံနှင့်ပတ်သက်ပြီး ဆက်ဆံရေးတိုးတက်လာမှုများကိုလည်း အမေရိကန်အရာရှိကြီးများနှင့် ဆွေးနွေးပြောကြားနိုင်ဖွယ်ရှိကြောင်း သိရသည်။

ပြုချမ်းပါရာလပ်စ်အားကစားပြိုင်ပွဲပြီးနောက် မြောက်ကိုရီးယားအရေး နှင့်ပတ်သက်သည့် မည်သည့်လုပ်ဆောင်ချက်တွင်မဆို ဂျပန်နိုင်ငံအနေဖြင့် ပူးပေါင်းရန် ဆန္ဒရှိကြောင်း ဖွင့်ဟပြောကြားမည် ဖြစ်သည့်အပြင် အမေရိကန်၊ ဂျပန်နှင့် တောင်ကိုရီးယားနိုင်ငံတို့ ပူးပေါင်းကာ ပြုယမ်းအရေးကို ကိုင်တွယ် ဖြေရှင်းကြရန် အတည်ပြုပြောကြားနိုင်ဖွယ်ရှိကြောင်း သိရသည်။

ကိုရီးယားနှစ်နိုင်ငံဆက်ဆံရေး ပြန်လည်ကောင်းမွန်စေရန် တောင်ကိုရီးယား



နိုင်ငံက ပြုယမ်းသို့ အထူးကိုယ်စားလှယ်တစ်ဦးကို စေလွှတ်ရန် စီစဉ်လျက် ရှိသည်။ ကိုရီးယားနှစ်နိုင်ငံဆက်ဆံရေးသည် မကြာသေးမီက ကျင်းပခဲ့သည့် ပြုချမ်း ဆောင်းရာသီအိုလံပစ်အားကစားပြိုင်ပွဲတွင် မြောက်ကိုရီးယား

အားကစားသမားများနှင့် တောင်ကိုရီးယားအားကစားသမားများ ပူးပေါင်းပါဝင် ယှဉ်ပြိုင်ခဲ့ကြခြင်းကြောင့် ကိုရီးယားနှစ်နိုင်ငံအကြား တင်းမာမှုများလျော့ကျပြီး ဆက်ဆံရေးတိုးတက်ကောင်းမွန်လာခြင်းဖြစ်သည်။

အင်န်အိတ်ချ်ကေ။

ဆလိုဗက်ကီးယားနိုင်ငံတွင် သတင်းထောက်တစ်ဦး သတ်ဖြတ်ခံရခြင်းအပေါ် ပြည်သူများ ဆန္ဒထုတ်ဖော်

ဘရာတီဆလာဗာ မတ် ၃

သတင်းထောက်တစ်ဦး လုပ်ကြံသတ်ဖြတ်ခံရခြင်းနှင့် ပတ်သက်ပြီး တရားမျှတသော စုံစမ်းစစ်ဆေးမှုများ ပြုလုပ်ပေးရန် ပြည်သူ ၂၀၀၀ ခန့်က ဆလိုဗက်ကီးယား နိုင်ငံမြို့တော် ဘရာတီဆလာဗာ၏ လမ်းမများပေါ်တွင် စုဝေးကာ ဆန္ဒထုတ်ဖော်လျက်ရှိကြောင်း ယနေ့ သတင်းများအရ သိရသည်။

ဖေဖော်ဝါရီ ၂၇ ရက်တွင် အသက် (၂၇)နှစ်အရွယ် ရှိသော သတင်းထောက် ဂျန် ကူဆီယက်ခ်အား သူ၏ အိမ်၌ သူ၏ချစ်သူနှင့်အတူ သေဆုံးလျက်ရှိသည်ကို တွေ့ရှိခဲ့ရသည်။ သတင်းထောက် ဂျန် ကူဆီယက်ခ်သည် ဆလိုဗက်ကီးယား အစိုးရအဖွဲ့နှင့် အီတလီမာဖီးယား ဝိုဏ်းတို့ လျှို့ဝှက်ပူးပေါင်းကြံစည်မှုများကို လိုက်လံ စုံစမ်းခဲ့ခြင်းကြောင့် သူ့အား လုပ်ကြံသတ်ဖြတ်ခဲ့ခြင်းဖြစ် နိုင်ဖွယ်ရှိသည်ဟု ဒေသန္တရမီဒီယာများက ဆိုသည်။

ဆန္ဒထုတ်ဖော်သူများက အဆိုပါလုပ်ကြံသတ်ဖြတ် ခြင်းနှင့်ပတ်သက်ပြီး စုံစမ်းစစ်ဆေးမှုများ ပြုလုပ်ပေးရန် တောင်းဆိုခဲ့ကြသည်။ ထို့ပြင် ဆန္ဒထုတ်ဖော်သူတစ်ဦးက ယင်းပြစ်မှုနှင့်ပတ်သက်ပြီး နောက်ကွယ်မှ ကြိုးကိုင်သူ များကိုပါ ဖော်ထုတ်စေလိုကြောင်း မီဒီယာသို့ ပြောကြား ခဲ့သည်။



ယခုအချိန်တွင် ပြည်သူများအနေဖြင့် နိုင်ငံရေး ကောင်းဖြစ်ကြောင်း ဆန္ဒထုတ်ဖော်သူတစ်ဦးက သမားများကို နိုင်ငံ၏ အနာဂတ်ရှေ့ရေးအတွက် ဆိုသည်။ ယုံကြည်ရန် သင့်၊ မသင့် ဆုံးဖြတ်ရမည့် အချိန်အခါ

အင်န်အိတ်ချ်ကေ။

ဆိုမာလီယာတွင် အယ်လ်ရှာဘတ်စစ်သွေးကြွများ ချုံခိုတိုက်ခိုက် ဘူရွန်ဒီ ငြိမ်းချမ်းရေးထိန်းသိမ်းမှုတပ်ဖွဲ့ဝင် သုံးဦးသေဆုံး

ဘူရွန်ဘူရာ မတ် ၃

ဆိုမာလီယာနိုင်ငံ ဂျီလာမြို့အနီးတွင် အယ်လ်ရှာဘတ်စစ်သွေးကြွများ၏ချုံခိုတိုက်ခိုက်မှုကြောင့် အာဖရိကသမဂ္ဂ၏ ငြိမ်းချမ်းရေးထိန်းသိမ်းမှုတပ်ဖွဲ့တွင် တာဝန်ထမ်းဆောင်နေသည့် ဘူရွန်ဒီစစ်သည် သုံးဦးထက်မနည်း သေဆုံးခဲ့ကြောင်း ဘူရွန်ဒီ စစ်ဘက် ပြောရေးဆိုခွင့်ရှိသူ ဖလိုရီယာရက် ဘီရာရီကေးက မတ် ၂ ရက် ညနေပိုင်းတွင် ပြောကြားသည်။

ဘူရွန်ဒီတပ်ဖွဲ့ဝင်များ၏ ယာဉ်တန်းကို မတ် ၂ ရက် ဒေသစံတော်ချိန် နံနက် ၁၀ နာရီခွဲခန့်ကျင်တွင် အယ်လ်ရှာဘတ် စစ်သွေးကြွများက ချုံခိုတိုက်ခိုက်ခဲ့ကြောင်း၊ အယ်လ်ရှာဘတ်စစ်သွေးကြွများက ဗုံးတစ်လုံးကို ဖောက်ခွဲခဲ့ပြီးနောက် ပစ်ခတ်တိုက်ခိုက်ခဲ့ရာ ဘူရွန်ဒီတပ်ဖွဲ့ဝင်များကလည်း ပြန်လည်ပစ်ခတ်တိုက်ခိုက်ခဲ့ကြောင်း ၎င်းက ပြောကြားသည်။

ယင်းတိုက်ခိုက်မှုကြောင့် ဘူရွန်ဒီစစ်သားသုံးဦးသေဆုံးပြီး ခုနစ်ဦးဒဏ်ရာ ရရှိကာ လေးဦးမှာ ပျောက်ဆုံးနေကြောင်း၊ စစ်သည်တင် သံချပ်ကာယာဉ်တစ်စီးနှင့် ထရပ်ကားလေးစီးတို့ပျက်စီးသွားကြောင်း ဘူရွန်ဒီစစ်ဘက် ပြောရေးဆိုခွင့်ရှိသူက ပြောကြားသည်။

ဆိုမာလီယာနိုင်ငံဆိုင်ရာ အာဖရိကသမဂ္ဂငြိမ်းချမ်းရေးထိန်းသိမ်းမှုစစ်ဆင်ရေး တွင် တပ်ဖွဲ့ဝင်များ စေလွှတ်ပါဝင်ကြသည့် နိုင်ငံများမှ ကိုယ်စားလှယ်အဖွဲ့များ ယူဂန္ဓာနိုင်ငံ မြို့တော် ကမ်ပါလာတွင် တွေ့ဆုံစည်းဝေးမှုပြုလုပ်နေချိန်တွင် ယင်း တိုက်ခိုက်မှု ဖြစ်ပွားခြင်းဖြစ်သည်။

ဆိုမာလီယာနိုင်ငံတွင်းရှိ စစ်သွေးကြွများအား တိုက်ခိုက်နေသည့်ငြိမ်းချမ်းရေး ထိန်းသိမ်းမှုတပ်ဖွဲ့ဝင်များကို ဘူရွန်ဒီ၊ ယူဂန္ဓာ၊ ကင်ညာ၊ ဂျီဘူတီနှင့် အီသီယိုးပီးယား နိုင်ငံတို့မှ စေလွှတ်ထည့်ဝင်ထားခြင်းဖြစ်သည်။

ဆင်ဟွာ။

ဂါဇာကမ်းမြောင်နှင့် အနောက်ဘက်ကမ်းဒေသတွင် ပါလက်စတိုင်းများနှင့် အစ္စရေးတပ်ဖွဲ့ဝင်များတိုက်ခိုက်

ဂါဇာ ရာမာလာ မတ် ၃

ဂါဇာကမ်းမြောင်ဒေသနှင့် အနောက်ဘက်ကမ်းတို့တွင် မတ် ၂ ရက်က အစ္စရေးကြည်းတပ် တပ်ဖွဲ့ဝင်များနှင့် ပါလက်စတိုင်း လူမျိုးများ တိုက်ခိုက်မှုဖြစ်ပွားခဲ့ရာ ဒါဇ်နှင့်ချီသော ပါလက်စတိုင်းများ ထိခိုက်ဒဏ်ရာရခဲ့ကြောင်း ဆေးဘက်ဆိုင်ရာ သတင်းအရင်း အမြစ်များနှင့် မျက်မြင်တွေ့ရှိသူများက ပြောကြားသည်။

မတ် ၂ ရက် ဝတ်ပြုပြီးချိန်တွင် အဆိုပါဖြစ်ရပ် ဖြစ်ပွားခဲ့ခြင်း ဖြစ်ပြီး ပါလက်စတိုင်းလူမျိုးများနှင့် အစ္စရေးစစ်အင်အားစုများ က ဘာသာရေးမြို့တော်ဖြစ်သည့် ဂျေရုဆလင်မြို့အား အမေရိကန် သမ္မတဒေါ်နယ်ထရန်၏ အစ္စရေးနိုင်ငံမြို့တော်အဖြစ် ကြေညာ ချက်ကို ဆန့်ကျင်ကြရန် လှုံ့ဆော်ခဲ့ရာမှ ယင်းဖြစ်ရပ် ဖြစ်ပွားခဲ့ သည်ဟု ယုံကြည်ရသည်။

ရာမာလာမြို့မြောက်ဘက် ဘဲလင်ကျေးရွာတွင် အစ္စရေး တပ်ဖွဲ့ဝင်များနှင့် ပါလက်စတိုင်းဆန္ဒပြသူများအကြား ပစ်ခတ်မှုများ ဖြစ်ပွားခဲ့ကြောင်း၊ ပါလက်စတိုင်းဆန္ဒပြသူများက အစ္စရေးစစ်သား များအား ကျောက်ခဲများဖြင့်ပစ်ပေါက်ကြပြီး အစ္စရေးစစ်သားများ က ဆန္ဒပြသူများကို မျက်ရည်ယိုဗုံးများ၊ ရော်ဘာကျည်များ၊ ကျည်အစစ်များဖြင့် ပြန်လည်ပစ်ခတ်ခဲ့ကြောင်း မျက်မြင်တွေ့ရှိ သူများက ပြောကြားသည်။

ပါလက်စတိုင်းများနှင့် အစ္စရေးတပ်ဖွဲ့များအကြား အလားတူ တိုက်ခိုက်မှုများသည် အနောက်ဘက်ကမ်းရှိ မြို့ကြီး မြို့ငယ် အချို့တွင် ဖြစ်ပွားခဲ့ပြီး အစ္စရေးစစ်သားများက မျက်ရည်ယိုဗုံး၊ ရော်ဘာကျည်နှင့် ကျည်အစစ်များဖြင့် ပစ်ခတ်၍ ဆန္ဒပြသူများ အား လူစုခွဲခဲ့သည်။

ဂါဇာကမ်းမြောင်ဒေသတွင် ဟားမားစ်လူဝင်ရောက်မှုအဖွဲ့က ရာပေါင်းများစွာသော ပါလက်စတိုင်းများကို စည်းရုံးကာ အစ္စရေး အား ဆန့်ကျင်ဆန္ဒပြမှုများ တိုးမြှင့်ပြုလုပ်ရန် တိုက်တွန်းနှိုးဆော်ခဲ့ သည်။

ဂါဇာကမ်းမြောင်အရှေ့ဘက်ပိုင်းနှင့် အစ္စရေးနိုင်ငံအကြား နယ်နိမိတ်အနီးတွင် ဒါဇ်များစွာသော ပါလက်စတိုင်းဆန္ဒပြ သူများနှင့် အစ္စရေးတပ်ဖွဲ့ဝင်များအကြား တိုက်ခိုက်မှုများ ဖြစ်ပွားခဲ့ကြောင်း၊ အစ္စရေးစစ်သားများက မျက်ရည်ယိုဗုံးများ ကျည်အစစ်များဖြင့် ပါလက်စတိုင်းများအား ပစ်ခတ်ခဲ့ကြောင်း မျက်မြင်တွေ့ရှိသူများက ပြောကြားသည်။

ဂါဇာကမ်းမြောင်ဒေသတွင် ပါလက်စတိုင်းလူမျိုး ၁၇ ဦး ဒဏ်ရာခံပြီး အနောက်ဘက်ကမ်းတွင် သုံးဦးဒဏ်ရာရခဲ့ကြောင်း ပါလက်စတိုင်း ကျန်းမာရေးဝန်ကြီးဌာနက ပြောကြားသည်။

ဆင်ဟွာ။

တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် အဏ္ဏဝါရှင်မော်စေတီတော်အတွက် အလှူငွေများလှူဒါန်း

နေပြည်တော် မတ် ၃

တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်နှင့်ဇနီး ဒေါ်ကြူကြူလှတို့သည် ယနေ့ နံနက်ပိုင်းတွင် တနင်္သာရီတိုင်းဒေသကြီး လောင်းလုံး မြို့နယ်ရှိ ရှင်ကိုးရှင်သမိုင်းဝင် မြတ်ရှင်မော်ဘုရားသို့ သွားရောက်ဖူးမြော်ကြည်ညိုသည်။

ယင်းနောက် အံတော်မြတ်စေတီရှိ ဘုရားရှင်၏ အံတော်အား ဖူးမြော်ကြည်ညိုကြပြီး သက်တော်(၉၂)နှစ်ရှိ ကျောက်နီမော်ကျောင်းတိုက်ဆရာတော် အရှင်နေမိန္ဒ အား ဖူးမြော်ကြည်ညို၍ လှူဖွယ်ပစ္စည်းများနှင့် နဝကမ္မ အလှူငွေများ ဆက်ကပ်လှူဒါန်းသည်။

ထို့နောက် တပ်မတော်ကာကွယ်ရေးဦးစီးချုပ်နှင့် အဖွဲ့ဝင်များသည် ၂၀၁၇ ခုနှစ် ဇွန် ၇ ရက်က တပ်မတော် သယ်ယူပို့ဆောင်ရေးလေယာဉ် Y-8 ပျက်ကျစဉ် ပါရှိသွားသော အရာရှိ၊ စစ်သည်၊ မိသားစုဝင်များအား ရည်စူး တည်ဆောက်လျက်ရှိသည့် အဏ္ဏဝါရှင်မော်စေတီတော် တည်တော်မူသည့်အခြေအနေများကို ကြည့်ရှုပြီး စေတီတော်ကြီး တည်ထားတော်မူရန်အတွက် အလှူငွေများ ပေးအပ်လှူဒါန်းသည်။

ယင်းနောက် တပ်မတော်ကာကွယ်ရေးဦးစီးချုပ်နှင့် အဖွဲ့ဝင်များသည် စမ်းလွမ်းကျေးရွာရှိ သီရိအဏ္ဏဝါ ကျောင်းတိုက် ကျောင်းထိုင်ဆရာတော် ဦးသုမနအား

ဖူးမြော်ကြည်ညို၍ လှူဖွယ်ပစ္စည်းများ ဆက်ကပ်လှူဒါန်းသည်။

ထို့နောက် တပ်မတော်ကာကွယ်ရေးဦးစီးချုပ်က စမ်းလွမ်းကျေးရွာမှ ဒေသခံပြည်သူများအတွက် စားသောက် ဖွယ်ရာများပေးအပ်ပြီး ကျေးရွာအတွင်း လှည့်လည် ကြည့်ရှုကာ ဒေသဖွံ့ဖြိုးရေးဆောင်ရွက်ပေးရန်များကို ညှိနှိုင်းဆောင်ရွက်ပေးသည်။

ယင်းနောက် တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်နှင့်ဇနီး ဒေါ်ကြူကြူလှ တို့သည် ထားဝယ်မြို့ရှိ တပ်မတော်ဆေးရုံတွင် တက်ရောက် ဆေးကုသမှုခံယူလျက်ရှိသည့် အရာရှိ၊ စစ်သည်၊ မိသားစုများအား သွားရောက်တွေ့ဆုံ အားပေးစကားပြောကြားသည်။

ထို့နောက် တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်သည် မြိတ်အများပိုင် ကော်ပိုရေးရှင်းလီမိတက်နှင့် မြိတ်ရေလုပ်ငန်းရှင်များက အကောင်အထည်ဖော် ဆောင်ရွက်မည့် မြိတ်ခေတ်မီ ငါးလေလံဈေးတည်ဆောက်ရန်အတွက် အဆိုပြုတင်ပြ လာသည့် နေရာသို့ သွားရောက်ကြည့်ရှုစစ်ဆေးပြီး မြိတ်ခေတ်မီငါးလေလံဈေးစီမံကိန်း အကောင်အထည်ဖော် တည်ဆောက်မည့်နေရာကို လှည့်လည်ကြည့်ရှုစစ်ဆေးခဲ့ ကြောင်း သတင်းရရှိသည်။

သတင်းစဉ်



တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် အဏ္ဏဝါရှင်မော်စေတီတော် တည်နေမှုကို ကြည့်ရှုစဉ်။

ပြည်ထောင်စုဝန်ကြီး ဦးကျော်ဝင်း (၂၄)ကြိမ်မြောက် အာဆီယံစီးပွားရေးဝန်ကြီးများ၏ သီးသန့်အစည်းအဝေးနှင့် ဆက်စပ်အစည်းအဝေးများ တက်ရောက်

နေပြည်တော် မတ် ၃

စီမံကိန်းနှင့် ဘဏ္ဍာရေးဝန်ကြီးဌာန ပြည်ထောင်စုဝန်ကြီး ဦးကျော်ဝင်းသည် ဖေဖော်ဝါရီ ၂၈ ရက်မှ မတ် ၃ ရက် အထိ စင်ကာပူနိုင်ငံ ရှန်ဂရီလာတိုက်၌ ကျင်းပသည့် (၂၄)ကြိမ်မြောက် အာဆီယံစီးပွားရေးဝန်ကြီးများ သီးသန့် အစည်းအဝေးနှင့် ဆက်စပ်အစည်းအဝေးများသို့ တက်ရောက်သည်။

အစည်းအဝေးများသို့ အာဆီယံအဖွဲ့ဝင် နိုင်ငံများနှင့် ဆွေးနွေးဘက်နိုင်ငံများမှ စီးပွားရေးဝန်ကြီးများနှင့် ကိုယ်စားလှယ်အဖွဲ့များ၊ အာဆီယံအတွင်းရေးမှူးချုပ်နှင့် ဝန်ထမ်းများ စုစုပေါင်းကိုယ်စားလှယ် ၁၀၀ ခန့် ပါဝင် တက်ရောက်ကြပြီး ယခုနှစ် အာဆီယံအလှည့်ကျ ဥက္ကဋ္ဌ စင်ကာပူနိုင်ငံ၏ အာဆီယံစီးပွားရေးဝန်ကြီး၊ ကုန်သွယ်ရေး နှင့် စက်မှုဝန်ကြီးဌာန ဝန်ကြီး Mr. Lim Hng Kiang က အစည်းအဝေး သဘာပတိအဖြစ် ဆောင်ရွက်သည်။

ဖေဖော်ဝါရီ ၂၈ ရက် ည ၇ နာရီတွင် Dutch Pavilion ခန်းမ၌ ကျင်းပသည့် အလုပ်သဘောညစာ စားပွဲတွင် အာဆီယံစီးပွားရေးဝန်ကြီးများက ၂၀၁၈ ခုနှစ် အတွင်း ဦးစားပေးဆောင်ရွက်မည့် စီးပွားရေးဆိုင်ရာ ကိစ္စရပ်များအတည်ပြုခြင်း၊ (၃၃)ကြိမ်မြောက် အာဆီယံ စီးပွားရေးပေါင်းစည်းမှုဆိုင်ရာ အဆင့်မြင့်လုပ်ငန်းအဖွဲ့



အစည်းအဝေးမှ စီးပွားရေးဝန်ကြီးများထံ တင်ပြသည့် အစီရင်ခံစာအပေါ် လမ်းညွှန်မှုပေးခြင်းနှင့် မှတ်တမ်း တင်ခြင်း၊ အာဆီယံအတွင်းရေးမှူးချုပ်ရုံးမှ တင်ပြသည့်

အေအီးစီလုပ်ငန်းစဉ်များ အကောင်အထည်ဖော်မှု အခြေအနေကို မှတ်တမ်းတင်ခြင်းများ ပြုလုပ်ကြသည်။ (၂၄)ကြိမ်မြောက် အာဆီယံစီးပွားရေးဝန်ကြီးများ၏

သတင်းစဉ်

○ ရှေ့ဖုံးမှ

သတင်းညှိနှိုင်းဖလှယ်နိုင်ရေးတို့ကို ဆွေးနွေးခဲ့ကြသည်။

ဆွေးနွေးပွဲသို့ အမှတ်(၁)နယ်ခြားစောင့် ရဲတပ်ဖွဲ့၊ ခွဲမှူး ဒုတိယရဲမှူးကြီး စောဇေယျာလင်းနှင့် အဖွဲ့ဝင်ကိုးဦး၊ ဘင်္ဂလားဒေ့ရှ်နိုင်ငံမှ အမှတ်(၃၄) BGB တပ်ရင်းမှူး ဒုတိယဗိုလ်မှူးကြီး မောန်ဇူရပ်ဟာဆာန်ခါန်းနှင့် အဖွဲ့ဝင် ခြောက်ဦး တက်ရောက်ကြသည်။

နိုင်ငံတော်သမ္မတနွဲ့ ပြောရေးဆိုခွင့်ရပုဂ္ဂိုလ် ညွှန်ကြား ရေးမှူးချုပ် ဦးဇော်ဌေးက “မနေ့ညနေပိုင်းက နှစ်နိုင်ငံ တပ်ရင်းမှူးအဆင့် တွေ့ဆုံဆွေးနွေးမှု ပြုလုပ်ခဲ့တာရှိပါတယ်။ နယ်စပ်မှာတော့ ပုံမှန်ပါပဲ။ ဒီနေ့လည်း ထူးခြားမှု အခြေအနေသတင်း ပို့လာတာတော့ မရှိသေးပါဘူး။ နယ်နိမိတ်မျဉ်းမှာ ရောက်နေတဲ့သူ အရေအတွက်က ၁၀၀၀ ကျော်လောက် ကျန်နေသေးတယ်လို့ သိရပါတယ်။”

“ကျွန်တော်တို့ဘက်က နေရပ်စွန့်ခွာသူတွေကို ပြန်လည်လက်ခံဖို့ ဆောင်ရွက်ထားတာ ဇန်နဝါရီလ ၂၃ ရက်နေ့ကတည်းကပါ။ ပြည်ထဲရေးဝန်ကြီး ဒုတိယ ဗိုလ်ချုပ်ကြီးကျော်ဆွေ ဦးဆောင်တဲ့ မြန်မာကိုယ်စားလှယ် အဖွဲ့ ဖေဖော်ဝါရီလ ၁၅ ရက်နေ့ကနေ ၁၇ ရက်နေ့အထိ ဘင်္ဂလားဒေ့ရှ်နိုင်ငံကို သွားတုန်းက သူတို့ဘက်က ပထမ

အသုတ် လွှဲပြောင်းပေးမယ်ဆိုတဲ့ အိမ်ထောင်စု ၁၆၀၀ ကျော်၊ လူဦးရေ ၈၀၀၀ ကျော် စာရင်းပေးလိုက်တာ ရှိပါတယ်။ ဒါပေမယ့် သူတို့ဦးလိုက်တဲ့ စာရင်းက သူတို့ စိတ်ကြိုက်၊ သူတို့ဖြည့်ချင်သလို ဖြည့်စွက်ထားတဲ့ ပုံစံ ဖြစ်ပြီး ကျွန်တော်တို့ဘက်က ပေးထားတဲ့ပုံစံအတိုင်း မဟုတ်လို့ အခု လဝကကို ကိုယ့်ပုံစံအတိုင်းဝင်အောင် ပြန်လုပ်ခိုင်း၊ စိစစ်ခိုင်းထားပါတယ်။ နှစ်နိုင်ငံသဘောတူညီ ချက်ပါအတိုင်း ကျွန်တော်တို့ဘက်ကတော့ ဇန်နဝါရီလ ၂၃ ရက်နေ့ကတည်းက ပြန်လည်လက်ခံရေးအတွက် အဆင်သင့်ဖြစ်အောင် ဆောင်ရွက်ထားပြီးဖြစ်ပါတယ်” ဟု ပြောကြားသည်။

မြန်မာနိုင်ငံအနေဖြင့် နှစ်နိုင်ငံ သဘောတူညီချက်အရ ပြန်လည် လက်ခံရေးအတွက် လှပိုးခေါင်ကြားစခန်း၊ တောင်ပြိုလက်ဝဲနှင့် ငါးခူရ လက်ခံရေးစခန်းတို့ကို ၂၀၁၈ ခုနှစ် ဇန်နဝါရီ ၂၃ ရက်ကတည်းက ပြင်ဆင်ဆောင်ရွက် ထားပြီးဖြစ်ကြောင်း၊ ပြန်လည်လက်ခံမည့်သူများ တည်းခို နေထိုင်ရေး၊ စားသောက်ရေး၊ သောက်သုံးရေး လျှပ်စစ်မီး ရရှိရေး၊ ကျန်းမာရေးစောင့်ရှောက်မှုပေးနိုင်ရေး စီစဉ် ဆောင်ရွက်ထားပြီးဖြစ်ကြောင်း၊ ထိုသို့ ပြင်ဆင်ဆောင်ရွက် ထားမှုနှင့်ပတ်သက်၍ သံတမန်များ၊ ကုလသမဂ္ဂ



လက်အောက်ခံ အဖွဲ့အစည်းများမှ တာဝန်ရှိသူများ၊ ပြည်တွင်းပြည်ပသတင်းထောက်များ၊ ရခိုင်ပြည်နယ်ဆိုင်ရာ အကြံပြုချက်များအပေါ် အကောင်အထည်ဖော် ဆောင်ရွက်

ရေးကော်မတီ အကြံပေးအဖွဲ့မှ အဖွဲ့ဝင်များ၊ ဗြိတိန် နိုင်ငံခြားရေးဝန်ကြီး စသဖြင့် သွားရောက်ကြည့်ရှု လေ့လာခဲ့ကြပြီးဖြစ်ကြောင်း သိရှိရသည်။

သတင်းစဉ်

(၃၇)ကြိမ်မြောက် လူ့အခွင့်အရေးကောင်စီ၏ အဆင့်မြင့်ကဏ္ဍ အစည်းအဝေးသို့ ပြည်ထောင်စုဝန်ကြီး ဦးကျော်တင် တက်ရောက်

ရခိုင်ပြည်နယ်ကိစ္စနှင့်ပတ်သက်၍ မြန်မာအစိုးရ၏ ကြိုးပမ်းဆောင်ရွက်မှုကဏ္ဍများတွင် နိုင်ငံတကာအသိုက်အဝန်းအနေဖြင့် အပြုသဘောပါဝင်မှုကို ကြိုဆိုသွားမည်ဖြစ်

နေပြည်တော် မတ် ၃

အပြည်ပြည်ဆိုင်ရာ ပူးပေါင်းဆောင်ရွက်ရေး ဝန်ကြီးဌာန ပြည်ထောင်စုဝန်ကြီး ဦးကျော်တင် ခေါင်းဆောင်သည့် မြန်မာကိုယ်စားလှယ် အဖွဲ့သည် ဆွစ်ဇာလန်နိုင်ငံ ဂျီနီဗာမြို့တွင် ဖေဖော်ဝါရီ ၂၆ ရက်မှ ၂၈ ရက်အထိ ကျင်းပခဲ့သည့် ကုလသမဂ္ဂလူ့အခွင့်အရေး ကောင်စီ၏ (၃၇)ကြိမ်မြောက် အဆင့်မြင့်ကဏ္ဍ အစည်းအဝေး (High-Level Segment) သို့ ပါဝင်တက်ရောက်ခဲ့ပြီး မတ် ၃ ရက်တွင် ရန်ကုန်မြို့သို့ ပြန်လည်ရောက်ရှိခဲ့သည်။

ဖြစ်ပေါ်တိုးတက်မှု

ပြည်ထောင်စုဝန်ကြီး ဦးကျော်တင်သည် ဖေဖော်ဝါရီ ၂၇ ရက်တွင် ကျင်းပသည့် ကုလသမဂ္ဂ လူ့အခွင့်အရေးကောင်စီ၏ အဆင့်မြင့်ကဏ္ဍအစည်းအဝေးတွင် မိန့်ခွန်း တစ်ရပ် ပြောကြားခဲ့ရာ မြန်မာနိုင်ငံ၏ သိမ်မွေ့နက်နဲမှုထွေးသည့် ဒီမိုကရေစီ အသွင်ကူးပြောင်းမှုအခြေအနေနှင့် ရခိုင် ပြည်နယ်၏ ဖြစ်ပေါ်တိုးတက်မှုတို့ကို ရှင်းလင်းပြောကြားခဲ့သည်။

အဓိကအာရုံစိုက်

ယင်းသို့ ပြောကြားရာတွင် ပြည်ထောင်စု ဝန်ကြီးက နိုင်ငံတွင်း၌ စိန်ခေါ်မှုပြဿနာ အများအပြား ရင်ဆိုင်နေရသော်လည်း ရခိုင် ပြည်နယ်အရေးကိစ္စအား သတင်းမီဒီယာများ က ဘာသာရေးပြဿနာအဖြစ် စဉ်ဆက် မပြတ် ပုံဖော်နေကြခြင်းကြောင့် နိုင်ငံတကာ အသိုက်အဝန်းအနေဖြင့် ရခိုင်အရေးကိစ္စ ကိုသာ အဓိကအာရုံစိုက်နေကြကြောင်း၊ ရခိုင် ပြည်နယ်အရေးကိစ္စသည် ဘာသာရေး ပြဿနာတစ်ရပ်မဟုတ်ဘဲ တရားမဝင် ဝင်ရောက်မှု၊ သဘာဝသယံဇာတများ ပိုင်ဆိုင် နိုင်ရေး ပြိုင်ဆိုင်ကြိုးပမ်းမှု၊ ဆင်းရဲနွမ်းပါးမှု နှင့် တရားဥပဒေစိုးမိုးမှုတို့ ပါဝင်ပတ်သက် နေသည့် နိုင်ငံရေးနှင့် စီးပွားရေး ပြဿနာ ရပ်များသာဖြစ်ကြောင်း၊ ယင်းမှာ နိုင်ငံ၏ လုံခြုံရေးနှင့် အကြမ်းဖက်မှု ပြဿနာအသွင် သို့ ယခုအခါ ပြောင်းလဲရောက်ရှိလာကြောင်း၊ နိုင်ငံတော်၏ အတိုင်ပင်ခံပုဂ္ဂိုလ်အနေဖြင့် တာဝန်များ စတင်ထမ်းဆောင်ချိန်မှစ၍ ရခိုင် ပြည်နယ်အရေးကိစ္စအား ဖြေရှင်းရေးအတွက် ကိုဖီအာနန် အကြံပေးကော်မရှင် တည်ထောင် ခြင်းအပါအဝင် လုပ်ငန်းအစီအစဉ်များကို ချက်ချင်းချမှတ်ဆောင်ရွက်ခဲ့ကြောင်း၊ အစိုးရ ၏ ကြိုးပမ်းဆောင်ရွက်ချက်များ အရှိန်အဟုန် ရရှိလာပြီး နိုင်ငံတကာ အသိုက်အဝန်းမှ အပြုသဘော တုံ့ပြန်မှုများ ရရှိနေချိန်တွင် ၂၀၁၆ ခုနှစ် အောက်တိုဘာ လဆန်းပိုင်း တွင် ရဲကင်းစခန်း သုံးခုကို တိုက်ခိုက်မှုများ ဖြစ်ပေါ်လာမှုကြောင့် ရခိုင်ပြည်နယ် အခြေ အနေမှာ လုံးလုံးလျားလျား ပြောင်းလဲသွားခဲ့ ကြောင်း၊ ၂၀၁၇ ခုနှစ် ဩဂုတ် ၂၅ ရက်တွင် ကိုဖီအာနန် အကြံပေးကော်မရှင်၏ နောက်ဆုံး အစီရင်ခံစာ ထုတ်ပြန်ပြီး နာရီပိုင်းအတွင်း ARSA အကြမ်းဖက်အဖွဲ့မှ လုံခြုံရေးစခန်း (၃၀)နှင့် ရဲတပ်ရင်းဌာနချုပ်တို့ကို တစ်ပြိုင် တည်း တိုက်ခိုက်မှုများ ပြုလုပ်ခဲ့သဖြင့် လုံခြုံရေးတပ်ဖွဲ့များနှင့် အရပ်သားများစွာ သေကျေထိခိုက် ဒဏ်ရာရရှိခဲ့ကြောင်း၊ ထို့ကြောင့် လုံခြုံရေးတပ်ဖွဲ့များအနေဖြင့် အကြမ်းဖက်မှုများကို နှိမ်နင်းရန်၊ တရားဥပဒေ

စိုးမိုးမှုရှိရေးနှင့် အပြစ်မဲ့ ပြည်သူများအား ကာကွယ်ရန်အတွက် ဆောင်ရွက်ခဲ့ကြောင်း၊ အကြမ်းဖက်မှုဖြစ်စဉ်များအပေါ် စိုးရိမ် ထိတ်လန့်မှုများကြောင့် မူဆလင်ရွာသားများ သည် နေရပ်စွန့်ခွာပြီး နယ်စပ်ဖြတ်ကျော် ထွက်ခွာခဲ့ကြကြောင်း၊ သို့သော်လည်း မူဆလင်ကျေးရွာ အများအပြားမှာလည်း အေးချမ်းစွာ ဆက်လက်နေထိုင်နေကြဆဲ ဖြစ်ကြောင်း၊ တစ်ချိန်တည်းမှာပင် ဒေသခံ တိုင်းရင်းသားများဖြစ်သည့် ဒိုင်းနက်၊ မြို့ သက်၊ မရမာကြီးနှင့် ရခိုင်လူနည်းစု တိုင်းရင်း သားများ၊ ဟိန္ဒူဘာသာဝင်များ နေရပ် ပြောင်းရွှေ့ခဲ့ရမှုများကိုမူ သတင်းမီဒီယာ များတွင် ဖော်ပြကြခြင်းမရှိကြောင်း၊ ARSA အဖွဲ့၏ လှုံ့ဆော်မှု၊ ခြိမ်းခြောက်မှုများနှင့် မမှန်ကန်သော မျှော်လင့်ချက်များပေးမှုသည် လည်း လူအများအပြား နေရပ်စွန့်ခွာခြင်း ၏ အကြောင်းရင်းတစ်ခုဖြစ်ကြောင်း၊ International Crisis Group (ICG) ၏ အစီရင်ခံစာတွင် ဖော်ပြထားသကဲ့သို့ ARSA ၏ တိုက်ခိုက်မှုများသည် လုံခြုံရေးတပ်ဖွဲ့ဝင် များမှ တုံ့ပြန်လာစေရန် တမင်ရည်ရွယ်

“ ရခိုင်ပြည်နယ် အရေးကိစ္စ၏ ရှုပ်ထွေးသိမ်မွေ့နက်နဲမှုများအပေါ် နားလည်မှုရှိပြီး ရေရှည်တည်တံ့သည့် အဖြေတစ်ရပ်ပေါ်ထွက်ရေးအတွက် ကြိုးပမ်းရာတွင် အပြုသဘောအကူအညီများ ပေးနိုင်ပါကြောင်း၊ အပြု သဘောမဆောင်သည့် အရေးယူဆောင်ရွက်မှုများသည် ဆန့်ကျင်ဘက် သက်ရောက်မှုများကို ဖြစ်ပေါ်လာစေနိုင်ပြီး လူမှုအသိုက်အဝန်းများအကြား ပိုမိုကွဲပြားမှုများကို ဖြစ်ပေါ်စေနိုင်ကာ ပြန်လည်ရင်ကြားစေရေး ရေရှည် ကြိုးပမ်းမှုများကို ထိခိုက်စေနိုင်ကြောင်း၊ မြန်မာနိုင်ငံ၏ အသွင်ကူးပြောင်း ရေးကာလတွင် လက်ရှိအချိန်သည် စိန်ခေါ်မှုများ အမြင့်မားဆုံး ရင်ဆိုင် နေရသည့် အချိန်ဖြစ်ကြောင်း၊ မိမိတို့အနေဖြင့် ယင်းစိန်ခေါ်မှုများကို အမျိုးသားပြန်လည်သင့်မြတ်ရေးနှင့် ငြိမ်းချမ်းရေးအတွက် အခွင့်အလမ်း များအဖြစ် ပြောင်းလဲကာ ဒီမိုကရေစီအင်အားတောင့်တင်းရန်အတွက် ဆောင်ရွက်သွားမည် ”

၍ ရန်စတိုက်ခိုက်ခြင်းဖြစ်ကြောင်း၊ ယင်း အကြမ်းဖက်တိုက်ခိုက်မှုများကြောင့် လက်ရှိ ကြုံတွေ့နေရသည့် လူသားချင်းစာနာ ထောက်ထားမှုဆိုင်ရာ အခက်အခဲများ ဖြစ်ပေါ်လာခြင်းဖြစ်ကြောင်း၊ သို့ရာတွင် အများစုမှာ အကြမ်းဖက်တိုက်ခိုက်မှုများကို ရှုတ်ချဝေဖန်မှုများ ပြုလုပ်ခြင်း မရှိကြကြောင်း၊ အကြမ်းဖက်မှုဟူသမျှ မည်သည့်ရည်ရွယ်ချက်၊ မည်သည့်ပုံစံဖြင့်ဖြစ်စေ ပြုလုပ်လာပါက ခွင့်ပြုလက်ခံရန် မသင့်ကြောင်း၊ မြန်မာအစိုးရ အနေဖြင့် နေရပ်မှ စွန့်ခွာသူများကို ပြန်လည် လက်ခံရေးအပေါ် ဦးစားပေးဆောင်ရွက် လျက်ရှိရာ သိသာထင်ရှားသည့် တိုးတက်မှု များ ရရှိနေကြောင်း၊ လူသားချင်းစာနာ ထောက်ထားမှုဆိုင်ရာ အကူအညီများကို



ပြည်ထောင်စုဝန်ကြီး ဦးကျော်တင် ဆွစ်ဇာလန်နိုင်ငံ ဂျီနီဗာမြို့တွင် ကျင်းပသည့် ကုလသမဂ္ဂ လူ့အခွင့်အရေးကောင်စီ၏ (၃၇) ကြိမ်မြောက် အဆင့်မြင့်ကဏ္ဍအစည်းအဝေးတွင် မိန့်ခွန်း ပြောကြားစဉ်။

ကြက်ခြေနီလှုပ်ရှားမှုနှင့် အာဆီယံလူသားချင်း စာနာထောက်ထားမှုဆိုင်ရာ ညှိနှိုင်းရေး ဗဟိုဌာနတို့မှတစ်ဆင့် ပံ့ပိုးပေးလျက်ရှိပြီး FAO နှင့် WFP အဖွဲ့တို့နှင့်လည်း ပူးပေါင်း

အဖွဲ့ဝင်များအား ရခိုင်ပြည်နယ်သို့ နေချင်းပြန် ခရီးစဉ်များ သုံးကြိမ် စီစဉ်ပေးခဲ့ကြောင်း၊ ရခိုင်ပြည်နယ်တွင် လူမှုအသိုက်အဝန်းအားလုံး လူမှုဘဝများ ဖွံ့ဖြိုးတိုးတက်ရေးနှင့် နေရပ် စွန့်ခွာသူများ ပြန်လည်လက်ခံရေးနှင့် ပြန်လည်နေရာချထားရေးအတွက် မြန်မာ အစိုးရက ကြိုးပမ်းအကောင်အထည်ဖော် လျက်ရှိသည့် လုပ်ငန်းစဉ်များတွင် ကုလသမဂ္ဂ ဖွံ့ဖြိုးတိုးတက်မှုအစီအစဉ်နှင့် ကုလသမဂ္ဂ ဒုက္ခသည်များဆိုင်ရာ မဟာမင်းကြီးရုံးတို့ အနေဖြင့် ပါဝင်လက်တွဲ ဆောင်ရွက်ကြရန် လည်း မကြာသေးမီက ဖိတ်ခေါ်ခဲ့ကြောင်း ရှင်းလင်းပြောကြားခဲ့သည်။

ငြင်းထန်စွာကန့်ကွက်

ပြည်ထောင်စုဝန်ကြီးက အရပ်သားများ၏ အင်အားကို အသုံးပြုသည့် အကြမ်းဖက်မှု များအား နှိမ်နင်းရာတွင် မလိုလားအပ်သော ထိခိုက်ဆုံးရှုံးမှုများနှင့် သေကျေဒဏ်ရာရရှိမှု များ ဖြစ်နိုင်ပါကြောင်း၊ လူ့အခွင့်အရေး ချိုးဖောက်မှုများနှင့်စပ်လျဉ်း၍ ခိုင်လုံသည့် အထောက်အထားရှိပါက အစိုးရအနေဖြင့် ကျူးလွန်သူ မည်သူ့ကိုမဆို ဥပဒေနှင့်အညီ စစ်ဆေးအရေးယူသွားမည်ဖြစ်ကြောင်း၊ ရခိုင် ပြည်နယ်အရေးကိစ္စနှင့်ပတ်သက်၍ လူမျိုးတုံး သတ်ဖြတ်မှု (သို့မဟုတ်) လူအစုလိုက် အပြုလိုက် သတ်ဖြတ်ခြင်း စသည့် စကားလုံး များ သုံးစွဲနေမှုကို မိမိတို့အနေဖြင့် ငြင်းထန်စွာ ကန့်ကွက်ကြောင်း၊ ရခိုင်ပြည်နယ်ကိစ္စနှင့် ပတ်သက်၍ မြန်မာအစိုးရ၏ ကြိုးပမ်းဆောင် ရွက်မှုကဏ္ဍများတွင် နိုင်ငံတကာ အသိုက် အဝန်းအနေဖြင့် အပြုသဘောပါဝင်မှုကို ကြိုဆိုသွားမည်ဖြစ်ပါကြောင်း၊ ရခိုင်ပြည်နယ် အရေးကိစ္စ၏ ရှုပ်ထွေးသိမ်မွေ့နက်နဲမှုများ အပေါ် နားလည်မှုရှိပြီး ရေရှည်တည်တံ့သည့် အဖြေတစ်ရပ် ပေါ်ထွက်ရေးအတွက် ကြိုးပမ်းရာတွင် အပြုသဘောအကူအညီများ ပေးနိုင်ပါကြောင်း၊ အပြုသဘောမဆောင် သည့် အရေးယူဆောင်ရွက်မှုများသည် ဆန့်ကျင်ဘက် သက်ရောက်မှုများကို ဖြစ်ပေါ် လာစေနိုင်ပြီး လူမှုအသိုက်အဝန်းများအကြား ပိုမိုကွဲပြားမှုများကို ဖြစ်ပေါ်စေနိုင်ကာ ပြန်လည်ရင်ကြားစေရေး ရေရှည်ကြိုးပမ်းမှု များကို ထိခိုက်စေနိုင်ကြောင်း၊ မြန်မာနိုင်ငံ ၏ အသွင်ကူးပြောင်းရေးကာလတွင် လက်ရှိ

အချိန်သည် စိန်ခေါ်မှုများ အမြင့်မားဆုံး ရင်ဆိုင်နေရသည့် အချိန်ဖြစ်ကြောင်း၊ မိမိတို့ အနေဖြင့် ယင်းစိန်ခေါ်မှုများကို အမျိုးသား ပြန်လည်သင့်မြတ်ရေးနှင့် ငြိမ်းချမ်းရေး အတွက် အခွင့်အလမ်းများအဖြစ် ပြောင်းလဲ ကာ ဒီမိုကရေစီအင်အားတောင့်တင်းရန် အတွက် ဆောင်ရွက်သွားမည်ဖြစ်ကြောင်း နှင့် ဒီမိုကရေစီအသွင်ကူးပြောင်းမှု အောင်မြင် လာသည်နှင့်အမျှ အဆိုပါ စိန်ခေါ်မှုများကို ကျော်လွှားစေနိုင်မည်ဟု ယုံကြည်ကြောင်း ထည့်သွင်းပြောကြားခဲ့သည်။

ကြိုးပမ်းဆောင်ရွက်မှု

ပြည်ထောင်စုဝန်ကြီးသည် ဂျီနီဗာမြို့တွင် ရှိနေစဉ်အတွင်း ဖေဖော်ဝါရီ ၂၆ ရက်တွင် လက်နက်ဖျက်သိမ်းရေးညီလာခံ၏ အဆင့်မြင့် ကဏ္ဍအစည်းဝေးသို့ တက်ရောက်ခဲ့ပြီး အကျဉ်း လက်နက်ဖျက်သိမ်းရေးနှင့် အကျဉ်းလက်နက် မပြန့်ပွားရေး ကိစ္စရပ်များနှင့်ပတ်သက်၍ မိန့်ခွန်းတစ်ရပ် ပါဝင်ပြောကြားခဲ့သည်။

ပြည်ထောင်စုဝန်ကြီးသည် ဂျီနီဗာမြို့၌ ဖေဖော်ဝါရီ ၂၇ ရက်တွင် ကုလသမဂ္ဂဆိုင်ရာ မြန်မာအမြဲတမ်းကိုယ်စားလှယ် သံအမတ်ကြီး ဦးထင်လင်းလိုက်ပါလျက် ဂျပန်နိုင်ငံခြားရေး ဝန်ကြီးဌာန ဒုတိယဝန်ကြီး Mr. Manabu Horii နှင့် ဗြိတိန်နိုင်ငံခြားရေးနှင့် ဓနသဟာရ ရေးရာဝန်ကြီးဌာန ဒုတိယဝန်ကြီး Lord Ahmad of Wimbledon တို့အား သီးခြားစီ လက်ခံတွေ့ဆုံခဲ့ပြီး ရခိုင်ပြည်နယ်အရေးကိစ္စ နှင့်ပတ်သက်၍ မြန်မာအစိုးရ၏ ကြိုးပမ်း ဆောင်ရွက်နေမှု အခြေအနေများကို ရှင်းလင်း ပြောကြားခဲ့သည်။ အလားတူ ပြည်ထောင်စု ဝန်ကြီးသည် အပြည်ပြည်ဆိုင်ရာကြက်ခြေနီ ကော်မတီ (ICRC) ဥက္ကဋ္ဌ Mr. Peter Maurer အားလည်း ICRC ဌာနချုပ်တွင် သွားရောက်တွေ့ဆုံခဲ့ပြီး လူသားချင်းစာနာ ထောက်ထားမှု အကူအညီပေးအပ်ရန်အတွက် မြန်မာအစိုးရ၏ ကြိုးပမ်းဆောင်ရွက်မှုများတွင် ICRC မှ ပါဝင်ကူညီပေးနိုင်မှု အခြေအနေ များကို ဆွေးနွေးခဲ့သည်။

ညှိနှိုင်းဆွေးနွေး

ပြည်ထောင်စုဝန်ကြီးသည် ဖေဖော်ဝါရီ ၂၈ ရက်တွင် ဆွစ်ဇာလန်နိုင်ငံ Bern မြို့၌ ဆွစ်ဇာလန် နိုင်ငံခြားရေးဝန်ကြီးဌာန လက်ထောက်ဝန်ကြီး Mr. Johannes Matyassy နှင့်အတူ မြန်မာ-ဆွစ်ဇာလန် နှစ်နိုင်ငံ နိုင်ငံခြားရေးဝန်ကြီးဌာနများအကြား ဒုတိယအကြိမ် ညှိနှိုင်းဆွေးနွေးပွဲကို ကျင်းပ ခဲ့သည်။ ဆွေးနွေးပွဲတွင် မြန်မာ-ဆွစ်ဇာလန် နှစ်နိုင်ငံအကြား နိုင်ငံရေး၊ စီးပွားရေးပူးပေါင်း ဆောင်ရွက်မှု မြှင့်တင်ရေးကိစ္စရပ်များ၊ ဆွစ်ဇာလန်နိုင်ငံမှ မြန်မာနိုင်ငံဆိုင်ရာ ပူးပေါင်းဆောင်ရွက်ရေးမဟာဗျူဟာ အစီ အစဉ်သစ် (၂၀၁၉-၂၀၂၃ ခုနှစ်) အရ ပူးပေါင်းဆောင်ရွက်မှုလုပ်ငန်းစဉ်များ ပိုမို တိုးမြှင့်ဆောင်ရွက်ရေး၊ ဆွစ်ဇာလန်နိုင်ငံအနေ ဖြင့် အာဆီယံအဖွဲ့ကြီးနှင့် ပူးပေါင်းဆောင် ရွက်မှု တိုးမြှင့်ရေးကိစ္စရပ်များ အပါအဝင် ရခိုင်ပြည်နယ်အတွင်း လူသားချင်းစာနာမှု အကူအညီပေးရေး၊ ပြန်လည်နေရာချထားရေး နှင့် ဖွံ့ဖြိုးတိုးတက်ရေး ဆောင်ရွက်နေမှုကိစ္စ တို့ကို ဆွေးနွေးခဲ့ကြကြောင်း သိရသည်။

သတင်းစဉ်

ပိုးလမ်းမရဲ့ မဟာဗျူဟာ - ခါရာတူးမြောင်း

ခါရာတူးမြောင်းစီမံကိန်းဟာ ထိုင်းကျွန်းဆွယ်ရဲ့ အကျဉ်းဆုံးနေရာ ထိုင်းပိုင်နက်မှာ အရှေ့ဘက် ထိုင်းပင်လယ်အော်နဲ့ အနောက် အက်ဒမန်ပင်လယ်ကို ဆက်သွယ်ဖောက်လုပ်မယ့် ထိုင်းနိုင်ငံရဲ့ ရှည်လျားတဲ့ အိမ်မက်စီမံကိန်း ဖြစ်ပါတယ်။ ဒီစီမံကိန်းဟာ မလတ္တာရေလက်ကြားကို ဖြတ်သန်းသွားရမယ့် ရေလမ်းခရီးကို ကီလိုမီတာ ၁၂၀၀ ကျော်သွားစေနိုင်ရုံမက ပင်လယ်ခရီး ကြာမြင့်ချိန်ကိုလည်း သုံးရက်မှ လေးရက်အထိ တိုတောင်းစေပါတယ်။ ဒါကြောင့်မို့ ခါရာတူးမြောင်းကို တရုတ်နိုင်ငံကလည်း မကြာမီအကောင်အထည်ဖော်တော့မယ့် တရုတ်ပိုးလမ်းမကြီးရဲ့ ရေကြောင်းပိုးလမ်းမခရီးရဲ့ တစ်စိတ်တစ်ဒေသဖြစ်နေတဲ့ အထူးစိတ်ဝင်စားလာပါတယ်။

တရုတ်နိုင်ငံက အရှေ့အလယ်ပိုင်းနဲ့ အာဖရိကတိုက်တွေက ဝယ်ယူရတဲ့ ရေနံတွေရဲ့ ၈၀ ရာခိုင်နှုန်းကို မလတ္တာရေလက်ကြားက ဖြတ်သန်းသယ်ယူနေရတာမို့ ခါရာတူးမြောင်းစီမံကိန်းကို တရုတ်ရဲ့ မဟာဗျူဟာမြောက် စီးပွားရေးစီမံကိန်းရဲ့ တစ်စိတ်တစ်ဒေသလို့ သတ်မှတ်ထားပါတယ်။ လတ်တလော တောင်တရုတ်ပင်လယ်ကျွန်းများအရေးမှာ ဝီယက်နမ်နိုင်ငံ၊ ဘရူနိုင်းနိုင်ငံ၊ ဖိလစ်ပိုင်နိုင်ငံ စတာတွေနဲ့ အငြင်းပွားနေတဲ့ တရုတ်နိုင်ငံဟာ မလတ္တာရေလက်ကြားကို အမေရိကန်ရေတပ်ရဲ့ ဖြတ်တောက်ပိတ်ဆို့မှုကို စိုးရိမ်မကင်းဖြစ်နေတယ်ဆိုတာကို ယခင် တရုတ်သမ္မတဟူကျင်တောင်ရဲ့ မလတ္တာအကျပ်အတည်းလို့ သုံးစွဲခဲ့တာကိုကြည့်ရင် မှန်းဆနိုင်ပါတယ်။

ခါရာတူးမြောင်းသမိုင်း

ရေလမ်းခရီးအကွာအဝေးနဲ့ ကြန့်ကြာချိန်ကို လျှော့ချမယ့် ခါရာတူးမြောင်းစီမံကိန်းဟာ အခုမှပေါ်ထွက်လာတဲ့ စီမံကိန်းသစ်မဟုတ်ပါဘူး။ ၁၆၇၇ ခုနှစ် ထိုင်းနိုင်ငံမှာ နန်းတက်ခဲ့တဲ့ နာရိုင်(Narai) ဘုရင်ဟာ ထိုင်းနိုင်ငံ ဆုန်ကလာ(Songkhla) နဲ့ မြန်မာနိုင်ငံကို ဆက်သွယ်မယ့် တူးမြောင်းတစ်ခုဖောက်လုပ်ဖို့ ပြင်သစ်အင်ဂျင်နီယာ ဒီလားနာ (De Lenaor) ကို ကွင်းဆင်းတိုင်းတာစေခဲ့ဖူးပါတယ်။ ဒါပေမယ့် အဲဒီကာလက နည်းပညာနဲ့ လက်တွေ့မကျခဲ့လို့ အကောင်အထည်မဖော်နိုင်ခဲ့ပါဘူး။ ၁၇၉၃ ခုနှစ်မှာ ထိုင်းဘုရင် ချာခရီ (Chalari) ရဲ့



ညီတော်ဟာ ထိုင်းနိုင်ငံရဲ့ အနောက်ဘက်ကမ်းကို စစ်သင်္ဘောရေတပ်နဲ့ ကာကွယ်ဖို့ ဒီတူးမြောင်းကိုဖောက်လုပ်ဖို့ ကြိုးပမ်းခဲ့ပေမယ့် မအောင်မြင်ခဲ့ပါဘူး။ မြန်မာနိုင်ငံအောက်ပိုင်း အင်္ဂလိပ်တို့ လက်အောက်ရောက်ခဲ့ပြီး ၁၈၆၃ ခုနှစ်မှာ ဗြိတိသျှ အရှေ့အိန္ဒိယကုမ္ပဏီဟာ မြန်မာနိုင်ငံ ကော့သောင်းမြို့မှာရှိတဲ့ ဝိတိုရိယအင်္ဂုလီ တူးမြောင်းတူးဖို့ ကြံရွယ်ခဲ့ပါသေးတယ်။ ၁၈၈၂ ခုနှစ်မှ စူးအက်တူးမြောင်းကို ဖောက်လုပ်ခဲ့တဲ့ ကန်ထရိုက်တာ ဖာဒီနန်ဒီလက်စက်(Ferdinandde Lesseps) ဟာ ခါရာတူးမြောင်း ဖောက်လုပ်မယ့်ဒေသကို ကွင်းဆင်းလေ့လာတိုင်းထွာဖို့ ခွင့်တောင်းပေမယ့် ထိုင်းဘုရင် ငါးဆက်မြောက် ရာမကခွင့်မပြုခဲ့ပါဘူး။

၁၈၇၉ ခုနှစ်ကစပြီး စင်ကာပူဟာ တောင်တရုတ်ပင်လယ်နဲ့ အိန္ဒိယသမုဒ္ဒရာကြား စီးပွားရေးအရ အရေးပါတဲ့ ဝင်ရိုးတစ်ခုအနေနဲ့ စတင်ရပ်တည်လာခဲ့တာမို့ ဗြိတိသျှအင်ပါယာကြီးဟာ စင်ကာပူရဲ့ အရေးပါမှုကို မေးမြန်လာစေနိုင်မယ့် ခါရာတူးမြောင်းစီမံကိန်းကို အကောင်အထည်မဖော်ဖို့ ထိုင်းအစိုးရကို စည်းရုံးပြီး သဘောတူညီချက်ရယူခဲ့ပါတယ်။ ဒါပေမယ့် (၂၀)ရာစုအစမှာ ထိုင်းနိုင်ငံဟာ ခါရာတူးမြောင်းစီမံကိန်းကို ပြန်လည်

အသက်သွင်းဖို့ ကြိုးစားလာပေမယ့် ကြီးမားတဲ့ငွေရေးကြေးရေးလိုအပ်ချက်၊ မပြည့်စုံသေးတဲ့နည်းပညာ၊ မတည်ငြိမ်တဲ့ ထိုင်းနိုင်ငံရေးအခြေအနေနဲ့ မပြတ်သားတဲ့ ခေါင်းဆောင်များကြောင့် စီမံကိန်းကို အကောင်အထည် မဖော်နိုင်ပါ။

တရုတ်နိုင်ငံရဲ့ ဆွဲဆောင်စည်းရုံးလာမှု

လွန်ခဲ့တဲ့ဆယ်စုနှစ်မှာ တစ်ဟုန်ထိုးတိုးတက်လာတဲ့ ဓနအင်အား၊ နည်းပညာနဲ့ ပြင်းပြတဲ့ဆန္ဒရှိတဲ့ နိုင်ငံရေးခေါင်းဆောင်တွေပေါ်ထွက်လာတာတွေကြောင့် ယခင်က စိတ်ကူးယဉ်အိပ်မက်မက်ခဲ့တဲ့ ခါရာတူးမြောင်းစီမံကိန်းကို အကောင်အထည်ဖော်ဖို့ တရုတ်နိုင်ငံက စိတ်ဝင်စားမှုတွေ ပြသလာပါတယ်။ China-Thailand Kra Infrastructure Investment and Development ကုမ္ပဏီနဲ့ Asia Union Group in Guangzhou ကုမ္ပဏီတို့ဟာ ရင်းနှီးမြှုပ်နှံမှုတန်ဖိုး အမေရိကန်ဒေါ်လာ ၂၈ ဘီလီယံ ကုန်ကျမယ့် ခါရာတူးမြောင်းစီမံကိန်းကို ဆယ်စုနှစ်တစ်ခုအတွင်း အပြီးဖောက်လုပ်ဖို့ နားလည်မှုစာချွန်လွှာ (MoU) တစ်ခုကို ၂၀၁၅ ခုနှစ် မေလ ၁၅ ရက်နေ့မှာ ချုပ်ဆိုခဲ့ကြောင်း သတင်းထွက်ပေါ်လာပြီး လေးရက်အကြာမှာ နှစ်နိုင်ငံရဲ့ အစိုးရက ဒီသတင်းမမှန်ကန်ကြောင်း ငြင်းဆိုခဲ့ကြပါတယ်။ ထိုင်းနိုင်ငံဆိုင်ရာ တရုတ်သံရုံးကလည်း တရုတ်နိုင်ငံအနေနဲ့ ခါရာတူးမြောင်းနဲ့ပတ်သက်ပြီး စူးစမ်းလေ့လာမှုတွေမှာ ပါဝင်ပတ်သက်မှု မရှိကြောင်း၊ နားလည်မှုစာချွန်လွှာရေးထိုးခဲ့တဲ့ တရုတ်ကုမ္ပဏီဟာ တရုတ်အစိုးရနဲ့ ဆက်နွှယ်မှု မရှိကြောင်း ကြေညာချက်ထုတ်ပြန်ခဲ့ပါတယ်။ တရုတ်အာဆီယံဆက်ဆံရေး ကျွမ်းကျင်သူ Dr. Zha Hong ကလည်း တရုတ်နိုင်ငံအနေနဲ့ နိုင်ငံရေးရော နှစ်နိုင်ငံဆက်ဆံရေးကိုပါ ရှုပ်ထွေးစေမယ့် စီမံကိန်းမျိုးကို တရုတ်နိုင်ငံက ပါဝင်ပတ်သက်မှာ မဟုတ်ကြောင်း၊ ခါရာတူးမြောင်းကြောင့် အကျိုးထိခိုက်နိုင်မယ့် စင်ကာပူလို နိုင်ငံရဲ့ တုံ့ပြန်ချက်ကို တရုတ်နိုင်ငံအနေနဲ့ အလေးထားစဉ်းစားရမှာဖြစ်ကြောင်း၊ ဒါပေမယ့် ရင်းနှီးမြှုပ်နှံမယ့် တရုတ်ပုဂ္ဂလိကကုမ္ပဏီတွေကို လမ်းဖွင့်ပေးမှာဖြစ်ပေမယ့် အဲဒီကုမ္ပဏီတွေကို ကျောထောက်နောက်ခံပြုခြင်း လုံးဝပြုလုပ်မှာ မဟုတ်ကြောင်း သတင်းမီဒီယာတွေကို ရှင်းပြခဲ့ပါတယ်။

ခါရာတူးမြောင်းရဲ့ ရှေ့အလားအလာ

၂၀၁၇ ခုနှစ် နှစ်ဦးပိုင်းမှာ ထိုင်းဘုရင်ရဲ့ အတိုင်ပင်ခံအဖွဲ့ဝင်တစ်ဦးဖြစ်တဲ့ ၁၉၇၆ ခုနှစ် အောက်တိုဘာလအထိ ထိုင်းနိုင်ငံရဲ့ ၁၄ ဆက်မြောက် ဝန်ကြီးချုပ်ဖြစ်ခဲ့သူ သာနင်ကရာဇီချိုင် (Thanin Krakvichien) က ခါရာတူးမြောင်းစီမံကိန်းကို ပြန်လည်စတင်သင့်ကြောင်း ထိုင်းဘုရင်ထံ စာချွန်တော်တင်သွင်းခဲ့ပါတယ်။ တရုတ်နိုင်ငံက ရင်းနှီးမြှုပ်နှံသူတွေနဲ့ ဆောက်လုပ်ရေးလုပ်ငန်းရှင်တွေက ထိုင်းအစိုးရကို ကမ်းလှမ်းလာလို့ စာချွန်လွှာ တင်သွင်းရခြင်းဖြစ်ကြောင်း ထုတ်ဖော်ပြောကြားခဲ့ပါတယ်။ လက်ရှိထိုင်းနိုင်ငံအစိုးရ ဝန်ကြီးချုပ်ကတော့ သူ့လက်ထက်မှာ ဖြစ်ပေါ်လာတဲ့ စီမံကိန်းမဟုတ်ကြောင်း၊ နှစ်ရှည်ကြာမယ့် စီမံကိန်းဖြစ်တာမို့ မကြာခဏ အစိုးရအပြောင်းအလဲဖြစ်နေတာကြောင့် လက်ရှိအခြေအနေမှာ အကောင်အထည်ဖော်ရန် ခက်ခဲကြောင်း၊ စစ်မှန်တဲ့ ဒီမိုကရေစီအစိုးရပေါ်ထွန်းလာမယ့် အနာဂတ်မှာသာလျှင် အကောင်အထည်ဖော်သင့်ကြောင်း ငြင်းဆိုခဲ့ပါတယ်။

စင်ကာပူအပေါ် တရုတ်အမျက်

လွန်ခဲ့တဲ့ ၂၀၁၆ ခုနှစ် ဩဂုတ်လ ၂ ရက်နေ့က အိမ်ဖြူတော်မှာ သမ္မတ အိုဘားမားရဲ့ နိုင်ငံတော်ညစာစားပွဲမှာ “အမေရိကန်ဟာ အာရှပစိဖိတ်အရေးကို ချိန်ခွင်လျှာညှိနိုင်လေးနိုင်မယ့်သူ၊ အိုဘားမားဟာ ပစိဖိတ်ရဲ့ အမေရိကန်ပထမသမ္မတ” လို့ စင်ကာပူဝန်ကြီးချုပ် လီရှန်လွန်းရဲ့ သမ္မတ အိုဘားမားအပေါ် ချီးကျူးပြောစကားဟာ တရုတ်နိုင်ငံကို ဒေါသအမျက်ထွက်စေခဲ့ပါတယ်။ ဒီပြောဆိုမှုအပေါ် တရုတ်နိုင်ငံက ချက်ချင်းတုံ့ပြန်ခဲ့ပါတယ်။ “တောင်တရုတ်ပင်လယ် အရေးအခင်းမှာ စင်ကာပူနိုင်ငံဟာ တရုတ်နိုင်ငံနဲ့ အချင်းမပွားပေမယ့် အခုလို အမေရိကန်နိုင်ငံဘက်ရပ်တည်ခြင်းဟာ စင်ကာပူနိုင်ငံရဲ့ ပုံရိပ်ကို ကျဆင်းစေနိုင်ပါတယ်။ တစ်နည်းအားဖြင့် အရှေ့တောင်အာရှနိုင်ငံတွေကို တရုတ်ဆန့်ကျင်ရေးအတွက် အစပျိုး တွန်းအားပေးသလိုဖြစ်နေတာမို့ တရုတ်နိုင်ငံရဲ့ သည်းခံမှုဟာ ရေရှည်တည်တံ့မှာမဟုတ်ကြောင်း၊ စင်ကာပူနိုင်ငံဟာ မီးစ တစ်ဖက် ရေမှတ်တစ်ဖက် ကျင့်ကြံနေခြင်းဟာ အမေရိကန်နိုင်ငံနဲ့ တရုတ်နိုင်ငံ နှစ်နိုင်ငံကြား ယုံကြည်မှု

စောမိုးမြင့်

ကို လျော့နည်းစေနိုင်ပါတယ်”ကို Global Time သတင်းစာမှာ ဖော်ပြထားပါတယ်။

အကယ်၍ ခါရာတူးမြောင်းစီမံကိန်းသာ အကောင်အထည်ဖော်ဖြစ်ရင် သင်္ဘောအများစုက မလတ္တာရေလက်ကြားနဲ့ စင်ကာပူနိုင်ငံကို မဖြတ်သန်းဖို့ စဉ်းစားလာကြမှာဖြစ်လို့ စင်ကာပူနိုင်ငံဟာ တတိယကမ္ဘာနိုင်ငံစာရင်းထဲ ဝင်သွားနိုင်ပါတယ်။

မလတ္တာရေလက်ကြားဟာ ခရီးမိုင် ၆၁၀ ရှည်လျားပြီး အကျဉ်းဆုံးနေရာမှာ ၁ ဒသမ ၆ မိုင်၊ ရေအနက် ပျမ်းမျှ ၈၂ ပေရှိပါတယ်။ နေ့စဉ် ရေနံစည်ပေါင်း ၁၅ သန်းသယ်ဆောင်တဲ့သင်္ဘောတွေ ဖြတ်သန်းနေပြီး နှစ်စဉ် သင်္ဘောအစင်းရေ ၁၂၀၀၀၀ ဖြတ်သန်းနေကြပါတယ်။ လာမယ့် ၂၀၂၅ ခုနှစ်မှာ ၁၄၀၀၀၀ အထိ တိုးမြှင့်လာမယ်လို့ ခန့်မှန်းထားပါတယ်။ ဆိုမာလီပင်လယ်ဓားပြတွေ၊ နောက် ဒုတိယအကြီးဆုံး ပင်လယ်ဓားပြတွေကြီးစိုးတဲ့ဒေသဖြစ်သလို ပင်လယ်ရေအောက် ကျောက်တန်းများကြောင့် သင်္ဘောအပျက်များတဲ့ဒေသလည်း ဖြစ်ပါတယ်။ သင်္ဘောမတော်တဆထိခိုက်မှုနှုန်းဟာ စူးအက်တူးမြောင်းထက် နှစ်ဆ၊ ပနားမားတူးမြောင်းထက် လေးဆရှိတယ်လို့ သုတေသီတွေက သုံးသပ်ထားကြပါတယ်။ လွန်ခဲ့တဲ့နှစ်တွေက အင်ဒိုနီးရှား ဆီအုန်းစိုက်ခင်းတွေက လွင့်ပျံလာတဲ့ မီးခိုးမှိုင်းတွေကြောင့် သင်္ဘောတွေ သွားလာရေးအထူးဂရုစိုက်နေကြရပါတယ်။

ထိုင်းနိုင်ငံရဲ့ အိပ်မက်ဖြစ်တဲ့ ခါရာတူးမြောင်းဟာ ကုန်းတွင်း မိုင် ၃၀ အပါအဝင် စက်မှုဇုန်ထူထောင်မယ့် အဝင်၊ အထွက်ပါ မိုင် ၆၀ ရှည်လျားမှာဖြစ်ပြီး အကျယ်မီတာ ၄၀၀၊ ပျမ်းမျှရေအနက် ၂၅ မီတာ ဖြစ်ပါတယ်။ အမေရိကန်ဒေါ်လာ ၂၈ ဘီလီယံ ကုန်ကျမှာဖြစ်ပြီး တည်ဆောက်ချိန် ၁၀ နှစ် ကြာပါမယ်။ တိုးတက်တဲ့ နျူကလီးယားနည်းစဉ်တွေ သုံးပြီး တည်ဆောက်ရင် ခုနှစ်နှစ်သာ ကြာမှာဖြစ်ပြီး ၃၆ ဘီလီယံ ကုန်ကျမှာဖြစ်ပါတယ်။ တူးမြောင်းတစ်ဖက်တစ်ချက်မှာ သင်္ဘောလွန်းကျင်းအပါအဝင် စက်မှုဇုန် ၈၀၀၀၀၀ စီ ပါဝင်မှာဖြစ်ပြီး အလုပ်အကိုင်အခွင့်အလမ်းတွေ ရရှိလာမှာ ဖြစ်ပါတယ်။ တကယ်လို့ ခါရာတူးမြောင်း ဖြစ်ပေါ်လာရင် ဒီတူးမြောင်းကို ဝင်၊ ထွက်မယ့် သင်္ဘောတွေဟာ စင်ကာပူနဲ့ မလေးရှား၊ သင်္ဘောဆိပ်ကမ်းတွေမှာ ဆိုက်ကပ်ဖို့မလိုဘဲ တရုတ်နိုင်ငံရဲ့ ဟောင်ကောင်၊ ရှန်ဟဲနဲ့ ရှန်ဒီဆိပ်ကမ်းတွေမှာ ဆိုက်ကပ်လာကြမှာမို့ တရုတ်နိုင်ငံက ကြိုးပမ်းနေတဲ့ ပိုးလမ်းမ (ရေကြောင်း)ခရီးအတွက် များစွာအကျိုးရှိလာမှာကြောင့် တရုတ်နိုင်ငံအနေနဲ့ ထိုင်းနိုင်ငံကို ခါရာတူးမြောင်းဖောက်လုပ်ရေးအတွက် စည်းရုံးလျက်ရှိနေပါကြောင်း တင်ပြလိုက်ရပါတယ်။ ။

Sources:- The real threat to Spore-Construction of thais Kra canal financed by China
- A Thai canal to be built on Silk road
- How a Thai canal could transform South East Asia.



ဇလုံတောင်သို့ ဘုရားဖူး အများအပြား ဝင်ရောက်လာခြင်းကြောင့် ဘုရားမဖူးရဘဲ ပြန်ရသူများရှိ

စစ်ကိုင်း မတ် ၃

စစ်ကိုင်းတိုင်းဒေသကြီး ဗန်းမောက်မြို့နယ် ဇလုံတောင်သို့ ဘုရားဖူး အများအပြားဝင်ရောက်လာခြင်းကြောင့် ဘုရားမဖူးရဘဲ ပြန်ရသူများရှိကြောင်းသိရသည်။

“ကျွန်တော်တို့ တောင်တက်ကားအသင်းမှာ အစီးရေ ၈၃ စီးရှိပါတယ်။ အနယ်နယ်အရပ်ရပ်က ဘုရားဖူးတွေ မတ် ၁ ၊ ၂ ၊ ၃ ရက်အထိ လာရောက် သူများပြားလာတဲ့အတွက် တစ်ရက်ကို အစီး ၂၀၀ ကျော်ပြေးဆွဲခဲ့ရပါတယ်။ တစ်စီးကို ၁၅ ဦး တင်ပါတယ်။ တစ်ဦးကို အတက် ကျပ် ၃၀၀၀ နဲ့အဆင်း ကျပ် ၃၀၀၀ ကောက်ခံပါတယ်”ဟု တောင်တက်ကားအသင်းဥက္ကဋ္ဌ ဦးမြင့်ဖုန်းက ပြောသည်။

“ကျွန်တော်တို့အဖွဲ့က ရန်ကုန်ကလာတာပါ။ ဒီကား ဂိတ်ကိုရောက်တာ မနက် ၈ နာရီကတည်းကရောက်တယ်။ မွန်းလွဲ ၁၂ နာရီကျော်ပြီ ကားမစီးရသေးဘူး။ ကျွန်တော်

တို့ထက် အရင်စာရင်းပေးထားတဲ့သူတွေက စာရွက် တစ်ရွက်စာ ရွှေ့မှာရှိသေးတယ်ဆိုတော့ နယ်ဝေးက လာသူတွေ အခက်အခဲကြုံရပါတယ်”ဟု ရန်ကုန်မြို့မှ ဘုရားဖူးလာရောက်သူ ဦးမောင်ဟန်က ပြောသည်။

ထီးချိုင့်မြို့နေ ဦးမြင့်အောင်က “ကျွန်တော်တို့အဖွဲ့က ခုနစ်ဦးအဖွဲ့ပါ။ ဇလုံတောင်ပေါ်မှာ လူတွေကများနေပြီး တန်းစီစောင့်ဆိုင်းနေရတယ်။ နေကလည်းပူ မွန်းလွဲ ၂ နာရီရှိပြီ၊ တောင်တက်ဖို့ မစောင့်နိုင်တာကြောင့် တောင် ပေါ်မတက်ဘဲ ပြန်လာတာပါ။ ကျွန်တော်တို့လိုပဲ နေချင်း ပြန်တဲ့သူတွေ တချို့ပြန်ကြပါတယ်”ဟု ပြောသည်။

မတ် ၃ ရက် နံနက်ပိုင်းအထိ ဘုရားဖူး အများ အပြားဝင်ရောက်မှုရှိပြီး ညနေပိုင်းတွင် ပုံမှန်အတိုင်း ပြေးဆွဲနေပြီဖြစ်ကြောင်း တောင်တက်ကားအသင်းဥက္ကဋ္ဌ ဦးမြင့်ဖုန်းက ပြောသည်။

မောင်ချစ်လင်း (အင်းတော်)



ခရီးထွက်အပန်းဖြေခြင်းဖြင့် စိတ်ခွန်အားသစ်များနှင့် ပျော်ရွှင်နွေးထွေးမှုကို ခံစားရရှိစေနိုင်

မန္တလေး မတ် ၃

သဘာဝအမွေအနှစ်ရှိရာ ဒေသများ သို့ သွားရောက်အပန်းဖြေအနားယူ ခြင်းဖြင့် စိတ်ခွန်အားသစ်များနှင့် ပျော်ရွှင်နွေးထွေးမှုကို ခံစားရရှိစေ နိုင်ကြောင်း ရုံးပိတ်ရက်ရှည်ကာလ အတွင်း မန္တလေးမြို့သို့လာရောက် ကျသည့် ပြည်တွင်းခရီးသွားများက ပြောကြားသည်။

ရုံးလုပ်ငန်းတာဝန်များဖြင့် အချိန် ကုန်နေကြသည့် ပြည်သူများ အနေဖြင့် မြန်မာနိုင်ငံအတွင်းရှိသဘာဝ အမွေအနှစ်များရှိရာ ဒေသများသို့ ယခုလို ရုံးပိတ်ရက်ရှည်ခံစားရရှိသည့် ကာလများတွင် လာရောက်အနား

ယူခြင်းကြောင့် စိတ်ခွန်အားသစ် များကို ခံစားရရှိစေကြောင်း မန္တလေး မြို့ရှိ တောင်သမန်အင်းနှင့် ဦးပိန် တံတားသို့ မကွေးမြို့မှ လာရောက် အပန်းဖြေကြသည့် စိုက်ပျိုးရေး ဝန်ထမ်းများက ပြောသည်။

“ဒီတစ်ခါ ရုံးပိတ်ရက်ရှည်ရတဲ့ ကာလမှာ အကျိုးရှိအောင်အသုံး ချဖို့ အပန်းဖြေခရီးထွက်လာတာပါ။ ဦးပိန်တံတားနဲ့ တောင်သမန်အင်း အလှက စိတ်ကို လန်းဆန်းစေသလို ပြင်ဦးလွင်မြို့နယ်မှာရှိတဲ့ ဒီးဒုတ် ရေပြာအိုင်စခန်းမှာ ရေကစားခဲ့ရတာ လည်း ပေါ့ပါးလွတ်လပ်မှုကို ရရှိခဲ့ ပါတယ်။ ဒါကြောင့်ကျွန်တော်တို့လို

ဝန်ထမ်းတွေအနေနဲ့ အားအင်သစ် တွေ့နဲ့ တာဝန်တွေ ပြန်ထမ်းဆောင် နိုင်ဖို့ ဒီလိုခရီးထွက်အပန်းဖြေမှုတွေ လုပ်ပေးသင့်တယ်”ဟု ၎င်းတို့က ပြောသည်။

ထို့ပြင် စဉ့်ကိုင်မြို့နယ်မှ ပြင်ဦးလွင် မြို့အနီးရှိ ဒီးဒုတ်ရေတံခွန်ဆင်စခန်း သို့ လာရောက် လည်ပတ်ကြသည့် ဦးခင်မောင်ဝင်းကလည်း “သားသမီး တွေ ရုံးပိတ်ရက်ကာလနဲ့ မြေးတွေ ကျောင်းပိတ်ချိန် ဆုံတုန်းလေး ပျော် ပျော်ပါးပါး ခရီးထွက်လာကြတာပါ။ အဓိကအနေနဲ့ မြေးတွေပျော်ရွှင်ပြီး မိသားစုနွေးထွေးမှုတွေ ရရှိစေဖို့ ဒီလိုအပန်းဖြေစခန်းတွေကို ရွေးပြီး

လည်ပတ်ခဲ့ပါတယ်”ဟု ပြော သည်။

မန္တလေးတိုင်းဒေသကြီးသည် ရှေးဟောင်းယဉ်ကျေးမှုအမွေအနှစ်များ၊ စိတ်ကို ကြည်လင်လန်းဆန်းစေသည့် သဘာဝအမွေအနှစ်များ ဖြစ်သော တောတောင်ရေမြေ သဘာဝရှုခင်း အလှအပများ ပေါများရာဒေသ ဖြစ်ခြင်းကြောင့် ရုံးပိတ်ရက်နှင့် ကျောင်းပိတ်ရက်ရှည် ကာလများတွင် ပြည်တွင်းခရီးသွားများ များပြားစွာ လာရောက်လေ့လာ အပန်းဖြေ အနားယူလျက်ရှိကြောင်း သိရ သည်။

မင်းထက်အောင်(မန်းကိုယ်ပွား)

ဖိုးကျားဆင်စခန်းသို့ ဖိသားစုများ အပန်းဖြေလာရောက်

ရေတာရှည် မတ် ၃

ပဲခူးတိုင်းဒေသကြီး ရေတာရှည်မြို့နယ် သာဂရ-ကိုးပင် ရိုးမဖြတ်ကျော် ကားလမ်း (၁၀)မိုင်ရှိ ဖိုးကျားအပန်းဖြေဆင်စခန်းတွင် ရက်ရှည်ရုံးပိတ်ရက် အတွင်း ရန်ကုန်၊ နေပြည်တော်၊ တောင်ငူမြို့များနှင့် အခြားသောဒေသများမှ လာရောက်လည်ပတ်သူများဖြင့် စည်ကားလျက်ရှိသည်။

“အခုရုံးပိတ်ရက်မှာ တစ်ရက်ကိုလာရောက်လည်ပတ်သူ အယောက် နှစ်ရာကျော်လောက်ရှိတယ်။ ဆင် ၁၂ ကောင်မှာ မနက်ပိုင်းမှာတင် နားချိန် ကိုမရတာ”ဟု ဖိုးကျားအပန်းဖြေ ဆင်စခန်းမှ တာဝန်ရှိသူတစ်ဦးက ပြောကြား သည်။ လာရောက်လည်ပတ်သူများမှာ နေပြည်တော်၊ ရန်ကုန်၊ တောင်ငူမြို့များ မှ ဝန်ထမ်းများသည် ရုံးပိတ်ရက်ဖြစ်၍ ဖိသားစုအလိုက်၊ အစုအဖွဲ့လိုက် လာရောက်ကြခြင်းဖြစ်ပြီး ကြိုတင်ချိတ်ဆက်ထားသူများမှာ နံနက် ၇ နာရီကပင် ဆင်စီးလည်ပတ်ရန် ရောက်ရှိလာကြကြောင်း သိရသည်။

“ဆင်တွေက မနက်ပိုင်း ၁၀ နာရီ ဝန်းကျင်လောက်ပဲ၊ နေပူရင် ဆင်စီးလို့ မရတော့ဘူး။ ညနေပိုင်းနေအေးမှသာ စီးလို့ရမှာ။ အဲဒါကြောင့် ကျွန်တော်တို့ အဖွဲ့က မနက်အစောပိုင်းမီအောင်ထွက်လာခဲ့ကြတာ”ဟု ရန်ကုန်မြို့မှ လာရောက်လည်ပတ်သူ ခရီးသွားတစ်ဦးက ပြောကြားသည်။

“ကျွန်တော်တို့က နေပြည်တော်ကပါ။ ရက်ရှည်ရုံးပိတ်ရက်ဆိုတော့ ကိုယ့်မိသားစုလည်း အချိန်ပေးနိုင်တယ်။ ကလေးတွေကလည်း ဖိုးကျားဆင် စခန်းကိုမရောက်ဖူးတော့ သွားချင်တယ်ဆိုတာနဲ့ လိုက်ပို့ဖြစ်သွားတာပါ။ ဒီမှာဆို တော့ မြို့ပြလို မွန်းကျပ်မနေဘူးလေ။ တောတွင်းသဘာဝအတိုင်းဆိုတော့ ပျော်စရာလည်း ကောင်းပါတယ်”ဟု နေပြည်တော်မှ လာရောက်လည်ပတ်သူ တစ်ဦးက ပြောကြားသည်။ ဖိုးကျားအပန်းဖြေဆင်စခန်း၌ ညအိမ်တည်းခို သူများလည်းရှိပြီး ဆင်စီးခြင်း၊ ငှက်များကြည့်ရှုခြင်းနှင့် ဒေသခံများ၏ လူနေမှု ဘဝများကို အနီးကပ်လေ့လာကြခြင်းဖြင့် အပန်းဖြေလည်ပတ်ကြခြင်းဖြစ် ကြောင်းသိရသည်။

ကိုလွင်(ဆွာ)



ဘားအံ မတ် ၃

တမိလ်ဗုဒ္ဓဘာသာဝင်များ၏ နှစ်စဉ်ကျင်းပပြုစုသည့်နွားလွှတ်ပွဲကို တပေါင်းလပြည့် နေ့က ကရင်ပြည်နယ် ဘားအံမြို့နယ် တောကြီးကုန်းကျေးရွာတွင် တည်ထား ကိုးကွယ်ထားသော စရိ ရဲလိုက်ကာသံအမွှာနံ၊ စရိဖလဲကာရဆွာမိ-ပူရ်နီ- ပိုကလိုတ်၊ စရိမန်သဲကရူပန်ဆွာမိ၊ စရိမာယအဝဲသာရဲဆွာမိ ဘုရားကျောင်း တွင် ကျင်းပခဲ့ကြောင်း သိရသည်။

“တမိလ်ဘာသာဝင်တွေရဲ့ နှစ်စဉ် ပြုလုပ်နေကြ ဘာသာရေးပွဲဖြစ်ပါတယ်။ ဒီနွားလွှတ်ပွဲကို ကရင်ပြည်နယ်တစ်ခုလုံးက တမိလ်ဗုဒ္ဓဘာသာဝင်တွေ တက်ရောက်ပါတယ်။ ဒီရိုးရာဘာသာရေးပွဲက အိန္ဒိယကနေ ဆင်းသက်လာတာ ပါ။ တစ်နှစ်လုံး လူတွေအပေါ်မှာကျေးဇူးပြုခဲ့တဲ့ ကျေးဇူးရှင်နွားတွေကို စိုက်ပျိုး ရိတ်သိမ်းပြီးချိန်မှာ ဘေးမဲ့လွတ်ပေးတဲ့ အထိမ်းအမှတ်ပါ”ဟု တမိလ်ဗုဒ္ဓ ဘာသာဝင်တစ်ဦးဖြစ်သူ ကိုအောင်ကျော်နိုင်က ပြောသည်။

တမိလ်ဗုဒ္ဓဘာသာဝင်များ၏ ထူးခြားသည့် နွားလွှတ်ပွဲ

အဆိုပါနွားလွှတ်ပွဲတွင် နွားအထီးအကောင် ၇၀ ကို လွှတ်ပေးခဲ့ခြင်းဖြစ်ပြီး နွားလွှတ်ပွဲသို့ တက်ရောက်လာသည့် တမိလ်ဘာသာဝင်များထဲမှ လွှတ်လိုက် သည့်နွားကို မည်သူမဆို မိအောင်လိုက်ဖမ်းနိုင်ပါက နွားပိုင်ရှင်က ဆုကြေးငွေ များလည်း ချီးမြှင့်ကြောင်း သိရသည်။

“နွားဖမ်းတာက အန္တရာယ်တော့ ရှိတာပေါ့။ ဒါပေမဲ့ ဖမ်းဆီးရင်း ထိခိုက်ဒဏ်ရာရရင် ကျန်းမာရေးစောင့်ရှောက်မှုအတွက် ကြိုတင်အစီအမံ တွေ လုပ်ပေးထားတယ်။ ကြည့်ရှုတဲ့သူတွေကိုလည်း ထိခိုက်မှုမရှိအောင် အကာအရံအတွင်းက ကြည့်ရှုစေပါတယ်။ ထိခိုက်မှုဖြစ်တာတော့ ကြီးကြီး မားမားမရှိပါဘူး”ဟု ဦးဆောင်ပြုလုပ်သူ တမိလ်ဘာသာဝင်တစ်ဦးက

ပြောကြားသည်။

ဘားအံမြို့နယ် တောကြီးကုန်းကျေးရွာသည် အိမ်ခြေ ၁၆၀ ခန့်ရှိပြီး တမိလ်ဘာသာဝင် ၁၀၀၀ ခန့် နေထိုင်ကြကာ ကျေးရွာတွင်တည်ထား ကိုးကွယ်ထားသော စရိ ရဲလိုက်ကာသံအမွှာနံ၊ စရိဖလဲကာရဆွာမိ-ပူရ်နီ- ပိုကလိုတ်၊ စရိမန်သဲကရူပန်ဆွာမိ၊ စရိမာယအဝဲသာရဲဆွာမိ ဘုရားကျောင်း မှာ လွန်ခဲ့သောနှစ်ပေါင်း ၈၆ နှစ်ခန့်က တည်ဆောက်ခဲ့ခြင်းဖြစ်ပြီး ကရင် ပြည်နယ်အတွင်းရှိ တမိလ်ဘာသာဝင်အားလုံးနှင့် သက်ဆိုင်သော နွားလွှတ်ပွဲ ကို နှစ်စဉ် အဆိုပါကျောင်း၌ စည်ကားသိုက်မြိုက်စွာ ကျင်းပကြောင်း သိရသည်။

မင်းသူထွန်းထွန်းထွေး(ဘားအံ)

နေပြည်တော်အဝင်ဂိတ်မှ ဖြတ်သန်းသွားကြသည့် အပန်းဖြေသူအချို့၏ စကားသံ



ဒေါ်ခင်စန်း



ဒေါ်ရင်ရင်မြင့်



မောင်ကျော်မင်းခန့်



ဦးသန့်ဇော်ထွန်း



မကြာကြာခိုင်



မလင်းထက်ဇော်

ရုံးပိတ်ရက် လေးရက်ဆက်တိုက် ရရှိသည့်အတွက် ဌာနဆိုင်ရာ ဝန်ထမ်းများ၊ ပြည်သူများ မိသားစုအလိုက်၊ မိတ်ဆွေအပေါင်းအသင်းအုပ်စုအလိုက် ပျော်ရွှင်စွာ အပန်းဖြေသွားလာနေကြရာ နေပြည်တော်အဝင်ဂိတ်မှ ဖြတ်သန်းသွားသူ အချို့အား သွားရောက်တွေ့ဆုံမေးမြန်းထားသည်များကို တင်ပြအပ်ပါသည်။

ဒေါ်ခင်စန်း (ပဲခူးမြို့)
အားလပ်ရက်ရှည်မှာ မိသားစုလိုက် ခရီးထွက်လာတာပါ။ နေပြည်တော်ထဲမှာတော့ လည်ပတ်ပြီးပါပြီ။ နေပြည်တော်တိုးဝိတ်မှာ တစ်ထောက်နားပြီး မန္တလေး၊ ပုဂံ၊ တောင်ကြီး၊ အင်းလေး၊ ပင်းတယကို ဆက်ပြီး ဘုရားဖူးသွားမှာပါ။ အခုလို ပိတ်ရက်မှာ မိသားစု စုံစုံလင်လင်နဲ့ အပန်းဖြေခရီးထွက်ရတဲ့အတွက် ဝမ်းသာမိတာတော့ အမှန်ပါပဲ။ ဒီလို လေးရက်ဆက်တိုက် ပိတ်ဖို့ကလည်း လွယ်တာမဟုတ်ဘူးလေ။ ဘုရားတွေဖူးရတာလည်း ကုသိုလ်ရလို့ ကျေနပ်မိပါတယ်။

ဒေါ်ရင်ရင်မြင့်(ရန်ကုန်မြို့)
ကျွန်မတို့က ရန်ကုန်ကနေ နေပြည်တော်ကို လာရောက်လည်ပတ်တာပါ။ နေပြည်တော်ကို ရောက်ဖူးတာ အခုနဲ့ဆို သုံးခါမြောက်ရှိပါပြီ။ တိုးဝိတ်မှာ ထမင်းစားနားပြီး နေပြည်တော်က ဗုဒ္ဓဂယာ၊ ဥပ္ပါတသန္တိစေတီတော်မြတ်ကြီးကို ဖူးပါမယ်။ ရေပန်းဥယျာဉ်နဲ့ အခြားထင်ရှားတဲ့ နေရာတွေကို သွားလည်ပါမယ်။ နေပူပေမယ့် ပိတ်ရက်မှာ မိတ်ဆွေတွေနဲ့ အခုလိုလည်ပတ်ရတာ ပျော်ဖို့ကောင်းပါတယ်။ နောက်ထပ် ပိတ်ရက်ရှည်ရှိရင်လည်း လာဖြစ်ဦးမှာပါ။

မောင်ကျော်မင်းခန့် (ရန်ကုန်မြို့)
ကျွန်တော်က ရန်ကုန်ကပါ သူငယ်ချင်းတွေနဲ့ နေပြည်တော်ကို လာရောက်လည်ပတ်ခြင်းဖြစ်ပါတယ်။ နေပြည်တော်ကို လာချင်နေတာကြာပါပြီ။ အခုက ပိတ်ရက်ရှည်တာရယ်၊ သူငယ်ချင်းတွေကလည်း စုံနေတာရယ်ကြောင့် လာရောက်လည်ပတ်ဖြစ်တာပါ။ ရေပန်းဥယျာဉ်ကို တီဗွီထဲမှာပဲ ကြည့်ဖူးခဲ့တာ။ အခုကိုယ်တိုင်သွားရတာမှာဆိုတော့ ပျော်ပါတယ်။ ပိတ်ရက် ရက်ရှည်ကြိုတိုင်း မိသားစုနဲ့ဖြစ်ဖြစ်၊ သူငယ်ချင်းနဲ့ဖြစ်ဖြစ် ခရီးအမြဲထွက်ဖြစ်ပါတယ်။

ဦးသန့်ဇော်ထွန်း (ရန်ကုန်မြို့)
နေပြည်တော်တော့ အမြဲတမ်းလာဖြစ်ပါတယ်။ ဒါပေမဲ့ နေပြည်တော်အတွင်းမှာရှိတဲ့ ဘုရားတွေနဲ့ လည်ပတ်စရာ နေရာတွေကိုတော့ စုံအောင်မရောက်သေးပါဘူး။ ဒါကြောင့် နေပြည်တော်မှာလည်း အမျိုးတွေရှိတာရယ်၊ လေးရက်ဆက်တိုက် ပိတ်ရက်နဲ့လည်း ကြုံလာတဲ့အတွက် မိသားစုနဲ့ အတူတူ လာရောက်လည်ပတ်ခြင်း ဖြစ်ပါတယ်။ ဒီတစ်ခေါက်တော့ ဗုဒ္ဓဂယာဘုရားဖူးပါမယ်။ တိရစ္ဆာန်ရုံ၊ တိုင်းရင်းသားကျေးရွာတွေကို လည်ပတ်ဖို့ စီစဉ်ထားပါတယ်။ အရင်တစ်ခေါက်က မန္တလေး၊ စစ်ကိုင်း၊ မုံရွာဘက်ကို

ဘုရားဖူးသွားဖြစ်ပါတယ်။

မကြာကြာခိုင် (ကျန်းမာရေးနှင့် အားကစားဝန်ကြီးဌာန)
အလုပ်ပိတ်ရက်မှာ မိသားစုနဲ့အတူ လွတ်လွတ်လပ်လပ် ထွက်ရတော့ ပျော်စရာလည်း ကောင်းပါတယ်။ ဝန်ထမ်းဆိုတော့ ဒီလိုရက်ရှည် ပိတ်ရက်မှာပဲ ခရီးသွားဖြစ်တာပါ။ ပုဂံ၊ ညောင်ဦး၊ ပုပ္ပိုး၊ မန်းရွှေစက်တော်၊ မကွေးမြို့အနှံ့ ဘုရားဖူးပြီး ပြန်လာတာပါ။ နောက်ဆုံးအနေနဲ့ နေပြည်တော်ကို ဝင်တာပါ။ နေပြည်တော်မှာ ထင်ရှားတဲ့ ဥပ္ပါတသန္တိစေတီတော်မြတ်ကြီး၊ မဟာသကျရံသီ၊ ဗုဒ္ဓဂယာဘုရားဖူးပြီး မိသားစုဝင်တွေက ပြန်ကြမှာပါ။ ကျွန်မကတော့ နေပြည်တော်မှာ တာဝန်ကျတာဆိုတော့ ဒီမှာပဲ နေခဲ့မှာပါ။

မလင်းထက်ဇော်(ဆရာမ)
နွေရာသီပိတ်ရက်ရောက်မှပဲ ခရီးသွားဖြစ်ပါတယ်။ အခုလို အလုပ်နားရတဲ့ အချိန်လေးမှာ ခရီးထွက်ရတော့ ပျော်ပါတယ်။ အတွေ့အကြုံအသစ်တွေ၊ နေရာအသစ်တွေကို ရောက်ပါတယ်။ အလောင်းတော်ကဿပဘုရား သွားဖူးပါတယ်။ မန္တလေး၊ မုံရွာ၊ စစ်ကိုင်းမြို့တွေမှာရှိတဲ့ အထင်ကရ ဘုရားတွေ၊ နေရာတွေ အစုံဖူးခဲ့ပါတယ်။ တိုးဝိတ်မှာ ထမင်းစားနားတာပါ။ နေပြည်တော်က ဗုဒ္ဓဂယာဘုရားဖူးပြီးရင် ပြန်တော့မှာပါ။

အမေးအရေး-အောင်ရဲသွင်၊ ဓာတ်ပုံ - ကိုအေးသန်း

အားလပ်ရက်ရှည်တွင် ကမ္ဘာကျော်ဦးပိန်တံတားသို့ ပြည်တွင်း ပြည်ပခရီးသွားများဖြင့် အထူးစည်ကား

မန္တလေး မတ် ၃
အားလပ်ရက်ရှည် ဖြစ်နေသောကြောင့် ကမ္ဘာကျော်ဦးပိန်တံတားသို့ လာရောက်လည်ပတ်သော ပြည်တွင်း ပြည်ပခရီးသွားများ အထူးစည်ကားလျက်ရှိသည်။ အဆိုပါ လာရောက်လည်ပတ်သူများထဲမှ အချို့နှင့် တွေ့ဆုံမေးမြန်းသည်များကို ရေးသားတင်ပြလိုက်ရပါသည်။

ကိုတင့်လွင်
ရန်ကုန်မြို့၊ ဗဟန်းမြို့နယ်
အလုပ်အားလပ်ရက်မှာ မိသားစုလိုက် မန္တလေးမြို့ကို အလည်လာတာပါ။ အဓိကကတော့ ကျွန်တော့်အမေကို လိုက်ပို့တာပါ။ အမေက မဟာမုနိဘုရားကြီးမှာ ရွှေသင်္ကန်းကပ်လျှင်လို့ လိုက်ပို့ပြီးခဲ့ပါပြီ။ အစ်မတွေလည်းပါတယ်။ ဆွေမျိုးတွေလည်းပါတယ်။ စုစုပေါင်း ကိုးယောက်ပါ။ မိသားစုလိုက် ဦးပိန်တံတားကို လာရောက်လည်ပတ်ရတာ လွတ်လွတ်လပ်လပ် စိတ်အပန်းဖြေရတဲ့အတွက် အလုပ်မှာ ပင်ပန်းခဲ့သမျှ အကုန်ပျောက်သွားပါတယ်။ ဒါ့ပြီးရင် စစ်ကိုင်းဆွမ်းဦးပုညရှင်၊ ကောင်းမှုတော်ဘက်ဆက်လည်ဦးမှာပါ။ မန္တလေးတောင်နဲ့ ကုသိုလ်တော်ဘုရားတွေလည်း ရောက်ခဲ့ပါပြီ။ အားလပ်ရက်မှာ မိသားစုလိုက် လည်ရတာ အလွန်ပျော်စရာကောင်းပါတယ်။

ဦးဆန်းမြင့် (မကွေးတိုင်းဒေသကြီး ပေပင်ဆန်းကျေးရွာ)
ဦးတို့လင်မယား နှစ်ယောက်စလုံး



အသက်(၅၀)ကျော်ပါပြီ။ ဦးပိန်တံတားကို ဒါပထမဦးဆုံး ရောက်ဖူးတာပါ။ သမီးကြီးတစ်ယောက်က မန္တလေးမှာ ဘွဲ့လာယူရင်း လာရောက်လည်ပတ်တာပါ။ သားငယ်လေးလည်း ကျောင်းပိတ်ရက်မှာ အလည်အပတ်ရောက်စေချင်လို့ ခေါ်လာပါတယ်။ မိသားစု ၁၂ ယောက်ပါတယ်။ ခုလို ကမ္ဘာကျော်ဦးပိန်တံတားကြီးပေါ် လမ်းလျှောက်ရတာ အလွန်ကြည်နူးပါတယ်။ ဦးတို့လင်မယားတောင် အသက် ပြန်ငယ်သွားသလို ခံစားရပါတယ်။

အမေရိကန်နိုင်ငံ Arizona မှ ပြည်ပခရီးသွားအဖွဲ့
အစက ဒီတံတားကြီးကို စာအုပ်ထဲမှာ ဖတ်ဖူးတာပါ။ မြန်မာနိုင်ငံက

မန္တလေးမြို့မှာ နှစ်ပေါင်း ၁၆၀ ကျော်အရှည်ဆုံးသစ်သားတစ်စင်းကို စာအုပ်ထဲမှာ ဖတ်ပြီးကတည်းက လာရောက်လေ့လာချင်ခဲ့တာပါ။ ကျွန်တော်တို့အဖွဲ့ ခြောက်ဦးပါ။ မြန်မာနိုင်ငံက နှစ်ပေါင်း ၁၆၀ ကျော် သက်တမ်းရှိ အရှည်ဆုံးသစ်သားတံတား တစ်စင်းကို လွတ်လွတ်လပ်လပ် လာရောက်လေ့လာရတာ ဂုဏ်ယူပါတယ်။ အလွန်လည်း လှပါတယ်။ မန္တလေးမြို့မှာရှိတဲ့ အထင်ကရနေရာတွေ၊ ရှေးဟောင်းစေတီပုထိုးတွေနဲ့ ယဉ်ကျေးမှုတွေကိုလည်း သွားရောက်လေ့လာဦးမှာပါ။ ဧရာဝတီမြစ်ရဲ့ သဘာဝအလှကိုလည်း သွားရောက်ခံစား လေ့လာလည်ပတ်ဦးမှာပါ။

ချောင်းသာကမ်းခြေနှင့် ကျောက်မောင်နမကမ်းခြေတို့တွင် စည်ကား

ရွှေသောင်ယံ မတ် ၃
မတ်လအတွင်း ရုံးလေးရက်ပိတ်သောကြောင့် ချောင်းသာကမ်းခြေနှင့် ကျောက်မောင်နမကမ်းခြေတို့တွင် အပန်းဖြေသူများ ပိုမိုများပြားစည်ကားလျက်ရှိကြောင်း တွေ့ရသည်။

ရုံးပိတ်ရက်ကာလအတွင်း မြန်မာနိုင်ငံအရပ်ရပ်ရှိ အစိုးရရုံးဝန်ထမ်းများ၊ ကုမ္ပဏီဝန်ထမ်းများနှင့် အခြားအပန်းဖြေဧည့်သည်များ စိတ်အေးချမ်းသာစွာ လာရောက်အနားယူနိုင်ခွင့်ရရှိ ပျော်ရွှင်နေကြသလို ဒေသခံများမှာလည်း ရောင်းရေဝယ်တာများ ကောင်းမွန်ခြင်းကြောင့် ဝမ်းသာပျော်ရွှင်လျက်ရှိသည်။

ယခုအခါ ချောင်းသာကမ်းခြေနှင့် ကျောက်မောင်နမကမ်းခြေသည် ဒွန်တွဲလျက်ရှိပြီး တစ်ဆက်တစ်စပ်တည်း ရွှေသောင်ယံကမ်းခြေသို့ပါ ဧည့်သည်များ တစ်ဖွဲဖွဲဆင်းလျက်ရှိသည်ကို မတ် ၃ ရက်က တွေ့ရသည်။ ရုံးပိတ်ရက်ရှည်အတွင်း ကမ်းခြေသို့ လာရောက်သော ဧည့်သည်များမှာ ပင်လယ်လေညင်းခံကာ အုန်းရည်သောက်ခြင်း၊ မြင်းစီးခြင်း၊ ဓာတ်ပုံရိုက်ခြင်း၊ ရေကူးခြင်း၊ သဘာဝ ပင်လယ်သယ်ဇာတများအား လေ့လာကြခြင်းဖြင့် ရုံးပိတ်ရက်လေးရက်ကို အကျိုးရှိရှိ စိတ်အေးချမ်းသာစွာ အနားယူအပန်းဖြေကြကြောင်း တွေ့ရှိရသည်။

ကိုကိုမောင်(ပြန်/ဆက်)



ပြည်တွင်းရေးရာ

ရခိုင်ပြည်နယ်လွှတ်တော် အဆောက်အအုံသစ်ဖွင့်ပွဲ ကျင်းပ

စစ်တွေ မတ် ၃
ရခိုင်ပြည်နယ်လွှတ်တော် အဆောက်အအုံသစ်ဖွင့်ပွဲ အခမ်းအနားကို ယနေ့နံနက် ၉ နာရီတွင် အဆိုပါအဆောက်အအုံသစ်ရှေ့၌ ကျင်းပသည်။

ရှေးဦးစွာ ရခိုင်ပြည်နယ်လွှတ်တော် အဆောက်အအုံသစ်အား ပြည်နယ်ဝန်ကြီးချုပ် ဦးညီပု၊ ပြည်နယ်လွှတ်တော်ဥက္ကဋ္ဌ ဦးစံကျော်လှနှင့် ပြည်နယ်တရားလွှတ်တော် တရားသူကြီးချုပ် ဦးကျောက်တို့က ဖဲကြိုးဖြတ်ဖွင့်လှစ်ပေးကြသည်။ ဆက်လက်၍ အမျိုးသားလွှတ်တော် ဒုတိယဥက္ကဋ္ဌ ဦးအေးသာအောင်က ပြည်နယ်လွှတ်တော်အဆောက်အအုံသစ်ဆိုင်းဘုတ်အား စက်ခလုတ်နှိပ်ဖွင့်လှစ်ပေးသည်။

ထို့နောက် ပြည်နယ်လွှတ်တော်ဥက္ကဋ္ဌ ဦးစံကျော်လှနှင့် ဒုတိယဥက္ကဋ္ဌ ဦးမြသန်းတို့က အဆောက်အအုံသစ်ဖွင့်ပွဲအထိမ်းအမှတ်အဖြစ် အမျိုးသားလွှတ်တော် ဒုတိယဥက္ကဋ္ဌ၊ ပြည်နယ်ဝန်ကြီးချုပ်၊ ပြည်နယ်ဝန်ကြီးများနှင့် တက်ရောက်လာကြသော ဌာနဆိုင်ရာအကြီးအကဲများအား အမှတ်တရလက်ဆောင်များ ပေးအပ်ကြသည်။ ယင်းနောက် ပြည်နယ်

ဝန်ကြီးချုပ်နှင့် ပြည်နယ်လွှတ်တော်ဥက္ကဋ္ဌတို့က အဆောက်အအုံသစ်ရှေ့ မြက်ခင်းပြင်၌ အောင်သပြေသစ်ပင်အား စိုက်ပျိုးပေးကြပြီး မှတ်တမ်းတင်ဓာတ်ပုံရိုက်ကူးကြသည်။

ထို့နောက် အမျိုးသားလွှတ်တော် ဒုတိယဥက္ကဋ္ဌ ဦးအေးသာအောင်နှင့် တာဝန်ရှိသူများသည် ပြည်နယ်လွှတ်တော်အဆောက်အအုံသစ်အတွင်းရှိ လွှတ်တော်ရေးရာ ကော်မတီရုံးခန်းများနှင့် ပြည်နယ်လွှတ်တော်ကျင်းပရာခန်းမတို့အား လှည့်လည်ကြည့်ရှုရာ တာဝန်ရှိသူများက လိုက်လံရှင်းလင်းပြသကြောင်း သိရသည်။

ဖွင့်ပွဲအခမ်းအနားသို့ အမျိုးသားလွှတ်တော် ဒုတိယဥက္ကဋ္ဌ၊ ပြည်နယ်ဝန်ကြီးချုပ်၊ ပြည်နယ်လွှတ်တော် ဥက္ကဋ္ဌ၊ ပြည်နယ်တရားလွှတ်တော် တရားသူကြီးချုပ်၊ ပြည်နယ်လွှတ်တော် ဒုတိယဥက္ကဋ္ဌ၊ ပြည်နယ်ဝန်ကြီးများ၊ ပြည်နယ်ဥပဒေချုပ်၊ ပြည်နယ်စာရင်းစစ်ချုပ်၊ ဒေသကွပ်ကဲရေးစစ်ဌာနချုပ် (စစ်တွေ) ဒေသကွပ်ကဲရေးမှူး၊ ပြည်သူ့လွှတ်တော်၊ အမျိုးသားလွှတ်တော်နှင့် ပြည်နယ်လွှတ်တော်




များမှ လွှတ်တော်ကိုယ်စားလှယ်များ၊ ဌာနဆိုင်ရာများ၊ တက်ရောက်ကြကြောင်း သိရသည်။
သတင်း- တင်ထွန်း(ပြန်/ဆက်)
ဓာတ်ပုံ- ဝင်းမင်းစိုး(ပြန်/ဆက်)

ထိုင်းနိုင်ငံ လူမှုဖွံ့ဖြိုးတိုးတက်ရေးနှင့် လူသားလုံခြုံရေးဆိုင်ရာဝန်ကြီးဌာန ဝန်ကြီး၏ ပိတ်ကြားချက်အရ ပြည်ထောင်စုဝန်ကြီး ဒေါက်တာဝင်းမြတ်အေး ထိုင်းနိုင်ငံသို့ ရောက်ရှိ

နေပြည်တော် မတ် ၃
ထိုင်းနိုင်ငံ လူမှုဖွံ့ဖြိုးတိုးတက်ရေးနှင့် လူသားလုံခြုံရေးဆိုင်ရာ ဝန်ကြီးဌာန ဝန်ကြီး ဗိုလ်ချုပ်ကြီး Anantaporn Kanjanarat ၏ ပိတ်ကြားချက်အရ ထိုင်းနိုင်ငံ ဘန်ကောက်မြို့သို့ ရောက်ရှိနေသည့် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေးသည် မတ် ၂ ရက်နံနက်ပိုင်းတွင် အဆိုပါဝန်ကြီးရုံးအစည်းအဝေးခန်းမ၌ တွေ့ဆုံပြီး အာဆီယံနိုင်ငံများအတွင်း ချစ်ကြည်ရင်းနှီးစွာ ပူးပေါင်းဆောင်ရွက်ရေးနှင့် တစ်စိတ်တစ်ဝမ်းတည်း တည်ရှိရေး၊ နှစ်နိုင်ငံ သဘောတူညီချက်များဖြင့် ဆောင်ရွက်လျက်ရှိသော လူသားလုံခြုံရေးနှင့် လူမှုကာကွယ်စောင့်ရှောက်ရေးဆိုင်ရာ သင်တန်းများအား ဆက်လက်ပူးပေါင်းဖွင့်လှစ်ရေး၊ အာဆီယံဒေသတွင်း နိုင်ငံများစီးပွားရေး ဖွံ့ဖြိုးတိုးတက်လာစေရန် ပူးပေါင်းဆောင်ရွက်ရမည့် လုပ်ငန်းများ၊ လူမှုကာကွယ်စောင့်ရှောက်ရေးဆိုင်ရာ ကိစ္စရပ်များအား မြန်မာနိုင်ငံနှင့် ထိုင်းနိုင်ငံ ဆက်လက်ပူးပေါင်းဆောင်ရွက်ရေး၊ ထိုင်းနိုင်ငံတွင် ဆောင်ရွက်လျက်ရှိသော ပြည်သူ့အချင်းချင်း စောင့်ရှောက်မှုနည်းလမ်းအစီအစဉ်များ လက်တွေ့ကျင့်သုံးနေမှုနှင့် တွေ့ကြုံရသည့် အခက်အခဲများ၊ စီးပွားရေး မဟာဗျူဟာများ ချမှတ်ဆောင်ရွက်ရာတွင် မသန်စွမ်းသူများအား ထည့်သွင်းစဉ်းစားထားခြင်းကြောင့် ပုဂ္ဂလိကကဏ္ဍတွင် အလုပ်အကိုင် အခွင့်အလမ်း တိုးတက်လာမှုအခြေအနေ၊ လူကုန်ကူးခံရသူများ ပြန်လည်ထူထောင်ရေးနှင့် ရွှေ့ပြောင်းလုပ်သားကိစ္စရပ်များတွင် နှစ်နိုင်ငံ သံတမန်ဆက်ဆံရေးနှင့် ပူးပေါင်းညှိနှိုင်းခြင်းဖြင့် လုပ်ငန်းများ ပိုမိုအောင်မြင်စွာ ဆောင်ရွက်ရေးတို့အား ဆွေးနွေးခဲ့ကြသည်။

ထို့နောက် အဆိုပါ ဝန်ကြီးဌာနရုံးတွင် ဖွင့်လှစ်ထားရှိသော လုပ်ငန်းစီမံခန့်ခွဲမှုဗဟိုဌာနတွင် အိုင်တီနည်းပညာများ အသုံးပြု၍ လုပ်ငန်းများ ဆောင်ရွက်နေမှုအခြေအနေနှင့် လူမှုရေးအထောက်အကူပြုဌာနကွပ်ကဲ



ပြည်တွင်း၊ ပြည်ပရှိ ထိုင်းနိုင်ငံသားများအနက် အရေးပေါ်လူမှုရေးဆိုင်ရာ အကူအညီလိုအပ်၍ တောင်းခံပါက တစ်နေရာတည်းတွင် ကူညီဆောင်ရွက်ပေးနိုင်ရေး အရေးပေါ်ဖုန်းလိုင်းဖွင့်လှစ်ပြီး ဆောင်ရွက်နေမှု အခြေအနေတို့အား လေ့လာကြည့်ရှုခဲ့သည်။ ဆက်လက်၍ ဝန်ကြီးဌာနလက်အောက်ရှိ သင်တန်းကျောင်းများ၊ စောင့်ရှောက်ရေးဌာနများမှ ထုတ်လုပ်ထားသည့် အသုံးအဆောင်ပစ္စည်းများအား လှည့်လည်ကြည့်ရှု အားပေးခဲ့ကြသည်။

ယင်းနောက် မွန်းလွဲပိုင်းတွင် Nonthaburi ခရိုင်ရှိ လူကုန်ကူးခံရသူများ စောင့်ရှောက်ရေးစင်တာတွင် ထိုင်းနိုင်ငံ၊ ကမ္ဘောဒီးယားနိုင်ငံ၊ လာအိုနိုင်ငံနှင့် မြန်မာနိုင်ငံတို့မှ လူကုန်ကူးခံရသူများအား ကယ်တင်ခြင်း၊ စနစ်တကျ ကာကွယ်စောင့်ရှောက်ခြင်း၊ မိသားစုနှင့် ပြန်လည်ပေါင်းစည်းရေးနှင့် ပြန်လည်ထူထောင်ရေးလုပ်ငန်းများ ဆောင်ရွက်နေမှု အခြေအနေအား လေ့လာပြီးနောက် နိုင်ငံချင်း ဆက်လက်ပူးပေါင်းဆောင်ရွက်ရေးနှင့် ဖြေရှင်းရန်လိုအပ်သော အခက်အခဲများအား ညှိနှိုင်းဆွေးနွေးခဲ့ကြသည်။

မတ် ၃ ရက် နံနက်ပိုင်းတွင် ဘန်ကောက်မြို့မှ ချင်းရိုင်မြို့သို့ လေကြောင်းခရီးဖြင့် ထွက်ခွာပြီး ယင်းမြို့ကိုအခြေပြု၍ နယ်စပ်ဒေသများတွင် စဉ်ဆက်မပြတ် သမ္မာအာဇီဝကျအသက်မွေးဝမ်းကျောင်းလုပ်ငန်း ဖွံ့ဖြိုးတိုးတက်ရေးလုပ်ငန်းများ ဆောင်ရွက်နေသည့် မယ်ဖလောင်ဖောင်ဒေးရှင်းသို့ သွားရောက်လေ့လာခဲ့သည်။

ပြည်ထောင်စုဝန်ကြီးအား ဖောင်ဒေးရှင်း တည်ထောင်သူနှင့် နာယက Mr. Khun Chai နှင့် တာဝန်ရှိသူများက ကြိုဆိုနှုတ်ဆက်ပြီး ဖောင်ဒေးရှင်း စတင်တည်ထောင်ခဲ့မှုနှင့် ရည်ရွယ်ချက်များ၊ ထိုင်းနိုင်ငံတော်ဝင်မိသားစုနှင့် အစိုးရမှ ပံ့ပိုးဆောင်ရွက်မှု၊ တောပြုန်းတီးမှုနှင့် ဘိန်းစိုက်ပျိုးမှုကြောင့် လူမှုစီးပွားအကျပ်အတည်းဖြစ်နေသည့် နယ်စပ်ဒေသတွင် နေထိုင်သည့် တိုင်းရင်းသားများအား ခံယူချက်ပြောင်းလဲရေးနှင့် လူထုမှစတင်သည့် ပြုပြင်ပြောင်းလဲရေး ဆောင်ရွက်ချက်များနှင့် တွေ့ကြုံရသည့်အခက်အခဲများ၊ နိုင်ငံတကာမှ လာရောက်လေ့လာသည့် အခြေအနေများ၊ ချင်းရိုင်ဒေသအတွင်း လူနှင့် ပတ်ဝန်းကျင် သဟဇာတဖြစ်ရေး ဦးတည်ပြီး ဘိန်းအစားထိုး အသက်

မွေးဝမ်းကျောင်းလုပ်ငန်းများ အားပေးကူညီနိုင်ခဲ့မှုအခြေအနေ၊ မြန်မာနိုင်ငံအစိုးရဝန်ကြီးဌာနများနှင့် ပူးပေါင်းပြီး ပြည်သူ့လူထု ဖွံ့ဖြိုးတိုးတက်ရေးစီမံကိန်းများအတွက် ပံ့ပိုးဆောင်ရွက်ခဲ့မှုအခြေအနေနှင့် ဆက်လက်ပူးပေါင်းဆောင်ရွက်နိုင်မှု အခြေအနေများအား ဆွေးနွေးတင်ပြရာ ပြည်ထောင်စုဝန်ကြီးက အစိုးရသစ်လက်ထက် လူမှုကာကွယ်စောင့်ရှောက်ရေးနှင့် လူမှုစီးပွားဖွံ့ဖြိုးတိုးတက်ရေးအတွက် ပြည်သူများအား ဗဟိုပြု၍ ပြည်သူနှင့်အတူ ဆောင်ရွက်နေမှုများ၊ ငြိမ်းချမ်းရေးဖော်ဆောင်မှုနှင့်အတူ ယှဉ်တွဲပြီး လူမှုစီးပွားတိုးတက်စေရေး အလေးထားအကောင်အထည်ဖော်မှုအခြေအနေ၊ ကာလတို၊ ကာလလတ်၊ ကာလရှည်စီမံကိန်းများ ချမှတ်ဆောင်ရွက်နေမှုနှင့် လူသားချင်းစာနာမှုဆိုင်ရာ အကူအညီများ တိုးမြှင့်ထောက်ပံ့ပေးနေမှုအခြေအနေ၊ မူးယစ်ဆေးစွဲသူများ ပြန်လည်ထူထောင်ရေးနှင့် မကွဲပြားသည့် အခြေအနေ အရပ်ရပ်အား ညှိနှိုင်းဖြေရှင်းဆောင်ရွက်နေမှု အခြေအနေတို့အား ပြန်လည်ဆွေးနွေးပြီး ဆက်လက် ပူးပေါင်းဆောင်ရွက်မည့် လုပ်ငန်းများနှင့် စပ်လျဉ်း၍ ပွင့်ပွင့်

မအီမြို့၌ ဗုဒ္ဓပါဒစက်တော်ရာဘုရားပွဲ ခြိမ်ခြံမဲ့သဲကျင်းပ

မအီ မတ် ၃
မြောက်ဦးဆရာတော် ဝနဝါသီ အရှင်ဝါယမိန္ဒ ဦးဆောင်ကြီးမှူး၍ ဗုဒ္ဓစက်တော်ရာ ဘုရားပွဲတော်ကို တပေါင်းလဆန်း ၁၃ ရက်မှ ၁၅ ရက်ထိ ရခိုင်ပြည်နယ် သံတွဲခရိုင် တောင်ကုတ်မြို့နယ် မအီမြို့မှ ၁၃ မိုင်ခန့်အကွာ စက်တော်ရာတည်ရှိရာ၌ ကျင်းပခဲ့သည်။

ဂေါတမဗုဒ္ဓပါဒစက်တော်ရာတွင် လက်ယာပါဒ လက်ဝဲပါဒ နှစ်ဖက်စလုံး တည်ရှိနေပြီး ပွဲတော်ကို ယခင်နှစ်များက ရခိုင်ရိုးရာလွန်ဆွဲပွဲ၊ ချောတိုင်တက်ပွဲတို့နှင့်သာ ကျင်းပနိုင်ခဲ့ရာ ယခုနှစ်၌ ရခိုင်ရိုးရာ ကျင်အားကစားပွဲတော်ကို ပထမအကြိမ်အဖြစ် ထည့်သွင်းယှဉ်ပြိုင်ကစားစေခဲ့သည်။ ယင်းကျင့်ပွဲ၌ ရွှေမောင်းတန်း၊ ငွေမောင်းတန်း ဟူ၍ ခွဲခြားကစားစေခဲ့ပြီး ပထမဆုများကို ရွှေမောင်းတန်း ငါးသိန်း၊ ငွေမောင်းတန်း သုံးသိန်း သတ်မှတ်ထားပြီး ပြိုင်ပွဲမှ ဆုရရှိသူများကို ပွဲတော်နောက်ဆုံးနေ့ညတွင် ပွဲတော်၌ ကပြဖျော်ဖြေလျက်ရှိသည့် ရတနာဦးကဇာတ်စင်မြင့်ပေါ်၌ အသီးသီးချီးမြှင့်ပေးခဲ့သည်။

ဘုရားရှင်ဗုဒ္ဓပါဒစက်တော်ရာ ဘုရားပွဲတော်တွင် မြန်မာပြည် ဒေသအသီးသီးမှ အလှူရှင်များ၊ ဘုရားဖူးဧည့်သည်များဖြင့် စည်ကားသိုက်မြိုက်လျက်ရှိရာ နောင်နှစ်များ၌ ခရီးလမ်းပန်းချောမွေ့စေခြင်း၊ စတုဒိသာ ထမင်းဟင်းကျွေးမွေးခြင်း၊ အားကစား၌ လေ့လျော်ပြိုင်ပွဲကိုပါ ထည့်သွင်းကစားစေခြင်း စသည့် ကိစ္စရပ်များကို ယခုနှစ်ထက် ကြိုးစားဆောင်ရွက်သွားမည်ဖြစ်ကြောင်း ပွဲတော်ဖြစ်မြောက်ရေးကော်မတီမှ သိရသည်။

မြို့နယ်(ပြန်/ဆက်)



လင်းလင်း သဘောထားဖလှယ်ဆွေးနွေးခဲ့သည်။

ယင်းနောက် ပြည်သူ့အတွက် အကောင်အထည်ဖော်နေသည့် လူမှုကာကွယ်စောင့်ရှောက်ရေးအစီအစဉ်များ ပိုမိုတိုးတက်စေရေး ထိုင်းနိုင်ငံမှ ဆောင်ရွက်နေသည့် ပြည်သူ့အခြေပြု ဖွံ့ဖြိုးတိုးတက်ရေးလုပ်ငန်းများအား အစိုးရနှင့် လူတန်းစားအားလုံး ပါဝင်ဆောင်ရွက်မှုဆိုင်ရာ အားသာချက်၊ အားနည်းချက်များ လေ့လာခြင်း၊ ထိုင်းနှင့် မြန်မာနယ်စပ်ရှိ ဒုက္ခသည်စခန်းများတွင် အသက်မွေးဝမ်းကျောင်းသင်တန်းများ ဆောင်ရွက်ပေးနေမှု၊ မြန်မာနိုင်ငံသို့

မိမိဆန္ဒအလျောက် ပြန်လည်ပေါင်းစည်းမည့် တိုင်းရင်းသားများအတွက် ပြန်လည်ထူထောင်ရေးဆောင်ရွက်နိုင်မည့်အခြေအနေတို့အား ဆွေးနွေးသည်။

ဆက်လက်၍ Doi Tung Project အရ လက်တွေ့ဆောင်ရွက်နေပြီး အောင်မြင်နေသည့် လုပ်ငန်းများဖြစ်သည့် ကော်ဖီနှင့် မက်ကဒေဗီးယားအဆင့်မှ ထုတ်ကုန်လုပ်ငန်း၊ ရိုးရာရက်ကန်း၊ မှိုင်းကိုင်စက္ကလုပ်ငန်း၊ ကြွေထည်၊ မြေထည်လုပ်ငန်းများ ဆောင်ရွက်နေမှုတို့အား လေ့လာခဲ့သည်။

သတင်းစဉ်

ကျန်းမာရေးနှင့် ကုသရေးအတွက် စစ်တွေပြည်သူ့ဆေးရုံကြီးတွင် လေးထပ်ဆောင် ထပ်မံတိုးချဲ့တည်ဆောက်

စစ်တွေ မတ် ၃

နှစ်ပေါင်း ၁၅၀ ကျော်သက်တမ်းရှိ ရှေးဟောင်းနှစ်ထပ် ဆေးရုံအဆောက်အအုံကြီး၏ နောက်တွင် ခေတ်မီခုံညား ထည်ဝါလှသော လေးထပ်အဆောက်အအုံကြီးကတော့ ရုပ်လုံးပေါ်နေပြီဖြစ်သည်။

ရခိုင်ပြည်နယ်ရှိ စစ်တွေဆေးရုံကြီးကို ၂၀၁၆ ခုနှစ် တွင် ခုတင် ၅၀၀ ဆံ့ ဆေးရုံကြီးအဖြစ် အဆင့်တိုးမြှင့် လိုက်ပြီး ခုတင် ၃၀၀ ဆံ့ လေးထပ်အဆောက်အအုံ သစ်ကြီးကိုလည်း ထပ်မံတည်ဆောက်နေခြင်းဖြစ်သည်။

“ခုတင် ၂၀၀ ဆံ့ ဆေးရုံကြီးကနေ ပြည်နယ် ဆေးရုံကြီးအဆင့်နဲ့ လျော်ညီစွာ ခုတင် ၅၀၀ ဆံ့ ဆေးရုံ ကြီးအဖြစ် ၂၀၁၆ မှာ အဆင့်တိုးမြှင့်ဖွင့်လှစ်ခဲ့ပါတယ်။ လိုအပ်တဲ့ အဆောက်အအုံတွေက အခုမှစတင်တည် ဆောက်နေရဆဲ ဖြစ်ပါတယ်။ ခုတင် ၂၀၀ ဆံ့ အဆောက် အအုံတွေပဲရှိတဲ့အတွက် နောက်ထပ် ခုတင် ၃၀၀ ဆံ့ အဆောက်အအုံတွေ လိုပါတယ်။ ခုတင် ၃၀၀ ထပ်မံ ဖြည့်တင်း ကုသနိုင်ဖို့အတွက် လောလောဆယ် လေးထပ် ဆေးရုံကြီးကို ဆောက်လုပ်နေပါတယ်”ဟု ပြည်နယ် လူမှုရေးဝန်ကြီး ဒေါက်တာချမ်းသာက ပြောသည်။

၂၀၁၆ - ၂၀၁၇ ဘဏ္ဍာနှစ်မှ စတင်ကာ ငွေကျပ် သန်းပေါင်း ၂၈၀၀ ခန့် အကုန်အကျခံ တည်ဆောက် နေခြင်းဖြစ်ပြီး လာမည့်နှစ်တွင် ပြီးစီးမည်ဟု ခန့်မှန်း ထားသည်။

“လေးထပ်အဆောက်အအုံကြီးကို ၂၀၁၆-၂၀၁၇ ဘဏ္ဍာနှစ်မှာတစ်ခါ၊ ၂၀၁၇-၂၀၁၈ မှာတစ်ခါ ကျွန်တော်တို့ ငွေကျပ်သန်းပေါင်း ၂၈၀၀ နဲ့ တည်ဆောက် နေပါတယ်။ လာမယ့်နှစ်မှာ ပြီးနိုင်မယ်လို့ ထင်ပါတယ်” ဟု ဝန်ကြီး ဒေါက်တာချမ်းသာက ဆိုသည်။

ရခိုင်ပြည်နယ်အတွင်း ပြည်သူ့ကျန်းမာရေးနှင့် ကုသရေးလုပ်ငန်းများကို ခုတင် ၅၀၀ ဆံ့ ဆေးရုံ တစ်ရုံ၊ ခုတင် ၂၀၀ ဆံ့ နှစ်ရုံ၊ ခုတင် ၁၀၀ ဆံ့ လေးရုံ၊ ခုတင် ၅၀ ဆံ့ ၂၅ ရုံ၊ ၁၆ ခုတင်ဆံ့ ဆေးရုံနှင့် တိုက်နယ်ဆေးရုံများ အပါအဝင် စုစုပေါင်းဆေးရုံ ၆၈ ရုံဖြင့် ဆောင်ရွက် လျက်ရှိပြီး ကုသရေးအတွက် အဓိက အားထားရသည့် ဆေးရုံမှာ စစ်တွေဆေးရုံကြီး ဖြစ်သည်။

“ရခိုင်ပြည်နယ် မောင်တောဒေသမှာ နေထိုင်ကြတဲ့သူ တွေ အားလုံးဟာ ဒီဆေးရုံကို အမှီပြုပြီး လာရောက်ကုသ ကြပါတယ်။ ဆေးရုံလူနာဝင်ရောက်မှုကလည်း များပါတယ်။ အဲဒီအတွက် လူနာအားနဲ့ ဆေးရုံအဆောက်အအုံ မမျှတဲ့ အတွက်ကြောင့် အဆောက်အအုံတွေ တိုးချဲ့ဆောက်လုပ် ရခြင်းဖြစ်ပါတယ်။ လာမယ့်နှစ်လောက်မှာ ဆေးရုံ အဆောက်အအုံပြီးသွားရင် လူနာတွေကို ယခုထက်ပိုမို ထိရောက်ကောင်းမွန်စွာနဲ့ လက်ခံပြုစုစောင့်ရှောက်နိုင် မှာ ဖြစ်ပါတယ်”ဟု ၎င်းက ပြောသည်။

ရခိုင်ပြည်နယ် မောင်တောဒေသက လူနာများ သာမက အထူးသဖြင့် IDP စခန်းများမှ လွှဲပြောင်းပေး သည့် လူနာများကိုလည်း လက်ခံပြုစုကုသပေးနေပြီး ၎င်းတို့၏ နေထိုင်စားသောက်ရေးကိုပါ ဆေးရုံက တာဝန်ယူဆောင်ရွက်ပေးလျက်ရှိသည်။

“ဆေးရုံမှာအခုဆိုရင် အာဟာရကျွေးနေပါတယ်။ အာဟာရကျွေးမွေးမှုလုပ်ငန်းကိုလည်း နိုင်ငံတော်နဲ့ စေတနာ့ရှင်ပြည်သူတွေ ပူးပေါင်းပြီး ဆောင်ရွက်နေတာ ခြောက်လလောက်ရှိပါပြီ။ ဆက်ပြီးလည်း ဆောင်ရွက်သွား မှာပါ”ဟု ဒေါက်တာချမ်းသာက ဆိုသည်။

စစ်တွေဆေးရုံကြီးတွင် တီဘီ၊ အသည်းရောင် အသားဝါ၊ ပိုလီယို၊ ငှက်ဖျား စသည့် ရောဂါများကို ကုသမှု ပေးလျက်ရှိသည်။

“ပြည်နယ်ဆေးရုံကြီး ဖြစ်တဲ့အတွက် အထူးကုရောဂါ ဆယ်မျိုးလောက်ရှိပါတယ်။ အဓိက ဖြစ်ပွားတဲ့ ရောဂါ တွေကိုလည်း ကျွန်တော်တို့ စစ်တွေဆေးရုံကြီးမှာ ကုသ ပေးနိုင်ပါတယ်။ ဒါ့အပြင် ခွဲစိတ်ကုသမှု၊ သားဖွားမီးယပ်၊ ကျန်တဲ့ဖျားတာတွေ၊ ကလေးတွေအတွက်လည်း ကုသ ပေးနေပါတယ်။ ရာသီဥတုတွေ ပြောင်းလဲလာတဲ့အတွက် ကြောင့် သွေးလွန်တုပ်ကွေးနဲ့ပတ်သက်တဲ့ ရောဂါတွေ လည်း များလာတယ်။ လွန်ခဲ့တဲ့နှစ်ကဆိုရင် သွေးလွန် တုပ်ကွေးရောဂါကို လူ ၂၅၀၀ ကျော်လောက်ဖြစ်ပွားပြီး ၂၆ ယောက် သေဆုံးခဲ့ပါတယ်။ ဒါတွေကလည်း ဆေးရုံ က ဂရုတစိုက် ပြုစုစောင့်ရှောက်ပေးနိုင်သည့်အတွက် သေဆုံးမှုနှုန်း နည်းခြင်းဖြစ်ပါတယ်”ဟု ပြည်နယ်လူမှုရေး



ဝန်ကြီးက ပြောသည်။

နိုင်ငံတော်က ဘတ်ဂျက် ပိုမိုချထားပေးသည့်အတွက် လိုအပ်သည့် ဆေးဝါးများကို ဝယ်ယူဖြည့်တင်း၍ လူနာ များကို ပိုမိုထောက်ပံ့ပေးနိုင်သည့်အတွက် ယခုကဲ့သို့ ဆေးရုံတက် ကုသသည့် လူနာများ ပိုများလာခြင်းဖြစ် ကြောင်းလည်း သိရသည်။

“ဆေးဝါးတွေ ထောက်ပံ့ပေးပါတယ်။ ဆေးဝါးတွေ ထောက်ပံ့တဲ့အတွက်ကြောင့်လည်း လူနာတွေ ပိုပြီး များလာတာ ဖြစ်ပါတယ်။ အထူးသဖြင့် အခမဲ့ ဆေးကု ပေးနိုင်တာ ဖြစ်တယ်။ တချို့ အင်မတန်မှ ရှားပါးတဲ့ ဆေးလောက်ပဲ ဝယ်ရတာရှိပါတယ်။ လူနာတွေဟာ ဆေးရုံလာလို့ရှိရင် ကုန်ကျစရိတ်အနည်းဆုံး ဖြစ်အောင် အတွက် ကျွန်တော်တို့ဘက်က ဆောင်ရွက်ပေးထားပါ တယ်”ဟု ၎င်းက ပြောသည်။

သို့သော် စစ်တွေဆေးရုံကြီးတွင် လိုအပ်သည့် ဆရာဝန်အင်အား ပြည့်မီခြင်းမရှိသေးဘဲ ဆရာဝန် လိုအပ်ချက်များ ရှိနေသေးကြောင်း သိရသည်။

“ကျွန်တော်တို့မှာ ဆရာဝန်ဦးရေက တကယ် လိုအပ် တာရဲ့ သုံးဆယ်ရာခိုင်နှုန်းလောက်ပဲ ဖြည့်ဆည်းနိုင်ပါ သေးတယ်။ ခွင့်ပြုတာက ၂၁၄ ယောက် ဖြစ်ပါတယ်။ အခုခန့်ထားတာက ၆၄ ယောက်ပဲ ရှိတဲ့အတွက် စစ်တွေ ဆေးရုံကြီးမှာ ဆရာဝန်လိုအပ်ချက် ၁၅၀ လောက်လိုပါ သေးတယ်။ အခုတော့ စစ်တွေဆေးရုံကြီးကို ဆရာဝန် ၂၁ ယောက် စတင်ပြောင်းရွှေ့ရောက်ရှိလာပါပြီ”ဟု ပြည်နယ်လူမှုရေးဝန်ကြီးက ပြောသည်။

သူနာပြုခန့်ထားမှုမှာ ၆၃ ရာခိုင်နှုန်း၊ စီမံဝန်ထမ်း ၃၇ ရာခိုင်နှုန်း၊ အလုပ်သမား ၂၈ ရာခိုင်နှုန်းဖြင့် ကျန်းမာရေးဝန်ထမ်း စုစုပေါင်း၏ ၄၀ ရာခိုင်နှုန်း လောက်သာ ခန့်ထားနိုင်သေးပြီး ဝန်ထမ်းလိုအပ်ချက်လည်း ရှိနေသေးသည်။

“ဝန်ထမ်းပိုင်းနဲ့ ပတ်သက်လို့လည်း ကျွန်တော်တို့ လိုအပ်တာတွေ ဖြည့်ပါတယ်။ ကျန်တဲ့ လိုအပ်ချက်တွေ ကိုတော့ ရခိုင်ပြည်နယ်အစိုးက အခါအားလျော်စွာ သွားရောက်ကြည့်ရှုပြီးတော့ လိုအပ်ချက်တွေကို ဖြည့်ဆည်းပေးပါတယ်”ဟု ဝန်ကြီးက ဆိုသည်။

စစ်တွေဆေးရုံကြီးတွင် ဆရာဝန်များနှင့် ဝန်ထမ်းများ နေထိုင်ရန် ရှစ်ခန်းတွဲလေးထပ် အဆောက်အအုံတစ်ခု ကိုလည်း ယခုနှစ် ဘတ်ဂျက်အတွင်း တည်ဆောက်နေပြီး ဝန်ထမ်းအိမ်ရာများလည်း တိုးချဲ့တည်ဆောက်ရန် လျာထားလျက်ရှိသည်။

ထို့ပြင် ရခိုင်ပြည်နယ်ရှိ ဆေးရုံအများစုတွင် ဓာတ်မှန် စက်များ၊ ဓာတ်ခွဲခန်းများ ထားပေးနိုင်ပြီး မဟာဓာတ်အား လိုင်းတည်ရှိသည့် နေရာများတွင် ဓာတ်မှန်စက်များ အသုံးပြုနိုင်သော်လည်း လျှပ်စစ်မီး မရရှိသေးသည့် အချို့ နေရာများတွင် အသုံးပြုရန် အခက်အခဲရှိနေသေးကြောင်း သိရသည်။

ရခိုင်ပြည်နယ်တွင် ကျေးလက်ကျန်းမာရေးဌာန ၁၂၁ ခုနှင့် ကျေးလက်ကျန်းမာရေး ဌာနခွဲပေါင်း ၅၀၀ ကျော် ရှိပြီး ကျေးလက်အများစုတွင် လိုအပ်သည့် ဆေးဝါးများ ကိုလည်း နိုင်ငံတော်က ထောက်ပံ့ပေးထားသည်။

“ကျေးလက်ကျန်းမာရေးဌာန လက်အောက်မှာ ကျေးလက်ကျန်းမာရေးဌာနခွဲ လေးခုကနေ ငါးခု အထိ ရှိပါတယ်။ အဲဒီမှာ ရပ်ရွာအခြေပြု ကျန်းမာရေးစောင့် ရှောက်မှုတွေ ရှိပါတယ်။ အဲဒီမှာ ကျန်းမာရေးမျိုးတွေ၊ သူနာပြုဆရာမတွေနဲ့ ကျန်းမာရေးစောင့်ရှောက်မှုပေး တယ်။ ပြည်သူတွေကို ရောဂါသေးသေးမွှားမွှားကစပြီး ကျန်းမာရေးစောင့်ရှောက်မှုပေးပါတယ်။ လိုအပ်ရင် ဆေးရုံတွေကို လွှဲပြောင်းပေးပါတယ်”ဟု ပြည်နယ် လူမှုရေးဝန်ကြီးက ပြောသည်။

ထို့ပြင် ကြိုတင်ကာကွယ်မှုအနေဖြင့် ငှက်ဖျားရောဂါ မဖြစ်ပွားအောင် ဆေးစီမံခြင်ထောင်များ ဖြန့်ဝေခြင်း၊ လူထုကို ကျန်းမာရေးပညာပေးခြင်း၊ စောစီးစွာ ရောဂါရှာဖွေ သွေးဖောက်စစ်ဆေးပြီး ပိုးတွေ့ရှိပါက ချက်ချင်းဆေးပေးကုသခြင်း၊ ကျန်းမာရေးဌာနက လက်လှမ်းမမီသည့် မြို့နယ်များတွင် သင်တန်းပေးထား သည့် စေတနာ့ဝန်ထမ်းများ ထားရှိကာ အချိန်မီ ကုသမှု ပေးသည့်အတွက် ငှက်ဖျားရောဂါဖြစ်ပွားမှုနှင့် ငှက်ဖျား ကြောင့် သေဆုံးမှု သိသိသာသာ ကျဆင်းသွားသလို ရေကြောင့်ဖြစ်ပွားတတ်သည့် ကူးစက်ရောဂါ၊ ကာလဝမ်း ရောဂါ၊ ဝမ်းပျက် ဝမ်းလျှောရောဂါများ မဖြစ်ပွားအောင် ယင်လုံအိမ်သာ စီမံချက်များ၊ ရေနှင့် ပတ်ဝန်းကျင် သန့်ရှင်းရေးလုပ်ငန်းများကို လူမှုရေးအသင်းအဖွဲ့များနှင့် ပူးပေါင်းဆောင်ရွက်လျက်ရှိသည်။

စစ်တွေကမ်းခြေနှင့် ပွိုင့်အပန်းဖြေစခန်း စည်ကားလျက်ရှိ

စစ်တွေ မတ် ၃

ရခိုင်ပြည်နယ် စစ်တွေမြို့ရှိ စစ်တွေ ကမ်းခြေနှင့် ပွိုင့်အပန်းဖြေစခန်းသို့ နွေရာသီ ကျောင်းပိတ်ရက်ကာလ ဖြစ်သည့်အလျောက် အနယ်နယ် အရပ်ရပ်မှ ခရီးသွားဧည့်သည်များ၊ တပေါင်းလပြည့်နေ့၊ တောင်သူ လယ်သမားနေ့ အပါအဝင် ရုံးဌာန များ ပိတ်ရက်လေးရက်တွင် စစ်တွေ ကမ်းခြေနှင့် ပွိုင့်အပန်းဖြေစခန်းသို့ ခရီးသွားဧည့်သည်များ လာရောက် အပန်းဖြေသူများဖြင့် အထူးစည်ကား

လျက်ရှိကြောင်း သိရသည်။

“ဒီတစ်ခါက ရက်ရှည်ရုံးပိတ်ရက် လေးရက်လည်းရ ကျောင်းသား ကျောင်းသူတွေ နွေရာသီကျောင်း ပိတ်ရက်လည်းဖြစ်တော့ ကျွန်တော် အရပ်ရပ်မှ ခရီးသွားဧည့်သည်များ၊ တပေါင်းလပြည့်နေ့၊ တောင်သူ လယ်သမားနေ့ အပါအဝင် ရုံးဌာန များ ပိတ်ရက်လေးရက်တွင် စစ်တွေ ကမ်းခြေနှင့် ပွိုင့်အပန်းဖြေစခန်းသို့ ခရီးသွားဝန်ထမ်းတစ်ဦးက ပြောသည်။

စစ်တွေကမ်းခြေနှင့် ပွိုင့်အပန်း

ဖြေစခန်းတွင် အပန်းဖြေအနားယူသူ များပြားသလို ငပလီကမ်းခြေတွင် အပန်းဖြေ အနားယူသူများဖြင့် စည်ကားလျက်ရှိကြောင်း၊ ထို့ပြင် ရခိုင်ပြည်နယ်အတွင်းရှိ ရှေးဟောင်း သမိုင်းဝင်အမွေအနှစ်များ၊ အထင် ကရ နေရာများ၊ တန်ခိုးကြီးဘုရား များကိုလည်း လာရောက်ဖူးမြော် ကြည်ညို ကုသိုလ်ယူကြသူများဖြင့် အထူးစည်ကားလျက်ရှိကြောင်း သိရ သည်။

ဝင်းမင်းစိုး(ပြန်/ဆက်)



ငွေဆောင်ကမ်းခြေတွင် ဝေလငါးအသေတစ်ကောင် တွေ့ရှိ

ငွေဆောင် မတ် ၃
ဧရာဝတီတိုင်းဒေသကြီး ပုသိမ်ခရိုင် ငွေဆောင်မြို့အမှတ်(၁)ရပ်ကွက် B.O.B ဟိုတယ်အနီး တောင်ကတုံးကမ်းခြေ၌ မတ် ၃ ရက်တွင် အလျား ၃၂ ပေ ရွှေ့ရေယက် ၄ ပေ နောက်ပြီးရေယက် ၄ ပေ ၁၀ လက်မ လုံးပတ် ၁၆ ပေ ခန့်ရှိ ဝေလငါးတစ်ကောင် ပင်လယ်ပြင်တွင်သေဆုံးပြီး ကမ်းတင်နေကြောင်း တွေ့ရှိခဲ့သည်။

၎င်းဝေလငါးအား ငွေဆောင်ကမ်းခြေတွင် လာရောက်အပန်းဖြေသူများက စိတ်ဝင်တစား လာရောက်ကြည့်ရှုခဲ့ကြကြောင်းနှင့် တာဝန်ရှိသူများက မြေမြှုပ်ရန် စီစဉ်ဆောင်ရွက်နေကြောင်း သိရသည်။

မူ(မြန်/ဆက်)



မော်လူးတွင် သုံးနှစ်ကျော် ထွက်ပြေးလွတ်မြောက်နေသော လူသတ်တရားခံ ဖမ်းဆီးရမိ

မော်လူး မတ် ၃
စစ်ကိုင်းတိုင်းဒေသကြီး အင်းတော် မြို့နယ် မော်လူးတွင် သုံးနှစ်ကျော် ထွက်ပြေးလွတ်မြောက်နေသော လူသတ်တရားခံကို ဖမ်းဆီးရမိခဲ့ကြောင်း သိရသည်။



အရှေ့ဘက် အခင်းလယ်တဲ၌ တောင်ယာလုပ်ကိုင်ပြီး တစ်ဦးတည်းနေထိုင်သူ ဦးထွန်းမြဆိုသူအား လူငယ်သုံးဦးတို့က အကြောင်းမဲ့သတ်ဖြတ်မှုဖြစ်ပွားခဲ့သည်။ ၎င်းတို့အနက် နှစ်ဦးကို ဖမ်းဆီးနိုင်ခဲ့သော်လည်း ကျန်တစ်ဦးမှာ ထွက်ပြေးလွတ်မြောက်လျက်ရှိရာ အဆိုပါ ထွက်ပြေးလွတ်မြောက်နေသူအား မတ် ၂ ရက် နံနက် ၁၁ နာရီခွဲအချိန် မော်လူးတွင်ရောက်ရှိနေကြောင်းသတင်းအရ ကသာခရိုင် မှုခင်းနှိမ်နှင်းရေးအဖွဲ့ ခေါင်းဆောင် ရဲအုပ်အောင်အောင် သန်းနှင့်အဖွဲ့သည် သက်သေများနှင့်အတူ မော်လူးစံပြကျေးရွာရှိ ရွှေဘို-မြစ်ကြီးနား ပြည်ထောင်စုလမ်းမကြီးဘေး (လမ်းမတော်လမ်း) မင်းသီဟလက်ဖက်ရည်ဆိုင်ရှေ့တွင် အဆိုပါထွက်ပြေးလွတ်မြောက်နေသော တရားခံသိန်းဝင်းအောင် ၃၃ နှစ် မော်လူးအုပ်စု ကရင်ရွာ နေထိုင်သူအား ဖမ်းဆီးခဲ့ပြီး မော်လူးရဲစခန်းသို့ ပို့ဆောင်ကာ ဥပဒေအရ အရေးယူဆောင်ရွက်လျက်ရှိကြောင်း သိရသည်။

၀၅၈

တရားမဝင် လျှပ်စစ်ပစ္စည်းနှင့် လူသုံးကုန်ပစ္စည်းများ သယ်ဆောင်လာမှု သိမ်းဆည်းရမိ

နေပြည်တော် မတ် ၃
တရားမဝင် အကောက်ခွန်မဲ့လျှပ်စစ်ပစ္စည်းနှင့် လူသုံးကုန်ပစ္စည်းများ သယ်ဆောင်လာသည်ကို ရေပူအမြဲတမ်းစစ်ဆေးရေးစခန်း ပူးပေါင်းစစ်ဆေးရေးအဖွဲ့များက မတ် ၂ ရက်တွင် သိမ်းဆည်းရမိခဲ့ကြောင်း အကောက်ခွန်ဦးစီးဌာနမှ သိရသည်။

မတ် ၂ ရက်က ရေပူအမြဲတမ်းစစ်ဆေးရေးစခန်း ပူးပေါင်းစစ်ဆေးရေးအဖွဲ့က စစ်ဆေးမှုများ ဆောင်ရွက်စဉ် မန္တလေးသို့ သွားရောက်မည့် ခရီးသည်တင်ယာဉ်တစ်စီးအား စစ်ဆေးခဲ့ရာ တရားဝင်စာရွက်စာတမ်း အထောက်အထားတစ်စုံတစ်ရာ တင်ပြနိုင်ခြင်းမရှိသည့် Portable EVD ၁၃၂ ခု၊ Speaker အခု ၃၁၀ အပါအဝင် လျှပ်စစ်ပစ္စည်းနှင့် လူသုံးကုန်ပစ္စည်းငါးမျိုး (စုစုပေါင်းခန့်မှန်းတန်ဖိုးငွေကျပ် ၈ ဒသမ ၄၅၄ သန်းခန့်)ကို သိမ်းဆည်းခဲ့ကြောင်း အကောက်ခွန်ဦးစီးဌာနမှ သိရသည်။

အဆိုပါ မတ် ၂ ရက်တွင် ရေပူအမြဲတမ်း စစ်ဆေးရေးစခန်းက တရားမဝင်ကုန်သွယ်မှု တားဆီးမှုခြောက်မှု၊ ခန့်မှန်းတန်ဖိုးငွေကျပ် ၉ ဒသမ ၆၇၉ သန်းခန့်၊ မရမ်းချောင်အမြဲတမ်းစစ်ဆေးရေးစခန်းက တားဆီးမှုနှစ်မှု ခန့်မှန်းတန်ဖိုးငွေကျပ် သုည ဒသမ ၅ သန်းခန့် (စုစုပေါင်းတားဆီးမှု ရှစ်မှု ခန့်မှန်းတန်ဖိုးငွေကျပ် ၁၀ ဒသမ ၁၇၉ သန်းခန့်)အား သိမ်းဆည်းရမိခဲ့ကြောင်း အကောက်ခွန်ဦးစီးဌာနမှ သိရသည်။

မတ် ၂ ရက်က မန္တလေး-မူဆယ် ပြည်ထောင်စုလမ်းမကြီးတစ်လျှောက် ကုန်သွယ်မှုယာဉ် ပို့ကုန် ၁၁၃၈ စီး၊ သွင်းကုန် ၉၉၁ စီး၊ ရန်ကုန်-မြဝတီလမ်းတစ်လျှောက် ကုန်သွယ်မှုယာဉ် ပို့ကုန် ၄၅ စီး၊ သွင်းကုန် ၁၃၄ စီး ကုန်စည်များ သယ်ယူပို့ဆောင်လျက်ရှိကြောင်း သိရသည်။

၀၀၁

ရွှေထည်ပစ္စည်းများ ခိုးယူသူ ဖမ်းဆီးရမိ

ရန်ကုန် မတ် ၃
တောင်ဥက္ကလာပမြို့နယ်နေ ဒေါ်---- သည် မတ် ၂ ရက် မွန်းလွဲ ၁၂ နာရီခွဲက နေအိမ် အခန်းအတွင်းရှိ နဝရတ်ရွှေလက်စွပ်တစ်ကွင်း၊ ရွှေတန်းချိန်းတစ်ခု၊ ရွှေဒေါ်လာပြားတစ်ခု၊ ရွှေဆွဲကြိုးတစ်ကုံး၊ ရွှေလက်စွပ်မောင်းကွင်းတစ်ကွင်း၊ ရွှေလက်ကောက်တစ်ကွင်းတို့ ပျောက်ဆုံးမှု ဖြစ်ပွားခဲ့သည်။

ဖြစ်စဉ်နှင့်ပတ်သက်၍ တောင်ဥက္ကလာပမြို့မရဲစခန်းမှတပ်ဖွဲ့ဝင်များက အခင်းဖြစ်နေအိမ်သို့ သွားရောက်၍ အသေးစိတ် စစ်ဆေးဆောင်ရွက်ခဲ့ပြီး တောင်ဥက္ကလာပမြို့နယ် အမှတ်(၆)ရပ်ကွက်နေ မသင်္ကာသူ မလဲ့မလဲ့ဝင်း ၃၈ နှစ်အား မွန်းလွဲ ၂ နာရီ ၃၅ မိနစ်တွင် စစ်မေးခဲ့ရာ

၎င်းသည် မတ် ၁ ရက် နံနက် ၁၁ နာရီတွင် အခင်းဖြစ်နေအိမ်သို့ ဝင်ရောက်၍ မီးဖိုတံခါးမှတစ်ဆင့် အိမ်ထဲသို့ ဝင်ရောက်ကာ ပျောက်ဆုံးရွှေထည်လက်ဝတ် ရတနာပစ္စည်းများကို ခိုးယူခဲ့ကြောင်းနှင့် အဆိုပါပစ္စည်းများကို နေအိမ်မီးဖိုအောက်တွင် ဝှက်သိမ်းထားကြောင်း ပေါ်ပေါက်ခဲ့သည်။

ပေါ်ပေါက်ချက်အရ သက်သေခံရွှေထည်ပစ္စည်းများအနက် ရွှေထည်ပစ္စည်းလေးမျိုးအား ပြန်လည်သိမ်းဆည်းရမိခဲ့သည်။ ကျန်သက်သေခံရွှေထည်ပစ္စည်းများ ပြန်လည်သိမ်းဆည်းနိုင်ရေး ဆောင်ရွက်လျက်ရှိပြီး လုံလုံဝင်းအား အမှုဖွင့်စစ်ဆေးဆောင်ရွက်လျက်ရှိကြောင်း သတင်းရရှိသည်။

သတင်းစဉ်

မော်လမြိုင်မြို့တွင် WY ဆေးပြား ၉၀၀၇ ပြား သိမ်းဆည်းရမိ

မော်လမြိုင် မတ် ၃
မွန်ပြည်နယ်ရဲတပ်ဖွဲ့မှူး၏ စီစဉ်ကြီးကြပ်မှုဖြင့် မွန်ပြည်နယ်အကူရဲတပ်ဖွဲ့ မှုခင်းအကူဌာနစုမှ တပ်ဖွဲ့ဝင်များသည် ယနေ့မွန်းလွဲ ၁ နာရီက မော်လမြိုင်မြို့ လှိုင်ရပ်ကွက်ရှိ ပုဂ္ဂလိကပိုင် တည်းခိုခန်း အခန်းအတွင်း ဝင်ရောက်ရှာဖွေရာ ပဲခူးတိုင်းဒေသကြီး ဇေယျဝတီမြို့နယ် လင်းရောင်ခင်ကျေးရွာနေ ဘီကရမ်း(ခ)ဘီဂျဲ ၂၉ နှစ်ထံမှ ရောင်းချရန် ယူဆောင်လာခဲ့သည့် WY ဆေးပြား ၉၀၀၇ ပြား (တန်ဖိုး

ငွေကျပ် ၄၈ သိန်းခန့်) သိမ်းဆည်းရမိပြီး ဆေးပြားနှင့် ဆက်နွယ်နေသူတစ်ဦးကို ထပ်မံဖမ်းဆီးစစ်ဆေးလျက်ရှိသည်။

WY ဆေးပြားသိမ်းဆည်းမှုနှင့်ပတ်သက်၍ မော်လမြိုင်မြို့ ဒိုင်းဝန်ကွင်းနယ်မြေရဲစခန်းက အမှုဖွင့်အရေးယူထားပြီး အမှုနှင့်ဆက်စပ်မှုရှိသော တရားခံများကို ဆက်လက်ဖော်ထုတ်လျက်ရှိကြောင်းသိရသည်။

၃၀၇

ဖားကန့်တွင် ကမ်းပါးယံမှ ကျောက်တုံးများပြိုကျ၍ လူတစ်ဦးသေဆုံး

မြစ်ကြီးနား မတ် ၃
ကချင်ပြည်နယ် ဖားကန့်မြို့နယ်တွင် မတ် ၂ ရက် ညနေ ၄ နာရီခွဲခန့်က ကမ်းပါးယံမှ ကျောက်တုံးများ ပြိုကျထိမှန်၍ လူတစ်ဦးသေဆုံးခဲ့ကြောင်း သိရသည်။

ဖားကန့်မြို့နယ်ရှိ ဆိပ်မူကျေးရွာအုပ်စု ဘဇံချောင်းကျေးရွာ

အတွင်းရှိ ရှောင်ဘရားသားကပ္ပဏီလုပ်ကွက်အတွင်း ရေမဆေးသမားများ ကျောက်ရှာဖွေနေမှုကို သွားရောက်ကြည့်ရှုနေစဉ် အတွင်း အမြင့်ပေ ၂၀၀ ခန့်ရှိ ကမ်းပါးယံမှ ကျောက်တုံးများ ပြိုကျခဲ့ရာ သွားရောက်ကြည့်ရှုသူ ဦးခန်းဒါးတူးမိုင် ၅၂ နှစ်အား ထိမှန်ခဲ့ရာ ဦးခေါင်းထိပ်တွင် ခြောက်လက်မခန့် ဒဏ်ရာရရှိခဲ့ပြီး

ဦးနှောက်ထွက်ဒဏ်ရာတစ်ချက်၊ ဦးခေါင်းအလယ် သုံးလက်မခန့် ထိခိုက်မှုဖြစ်ခဲ့ပြီး ဦးခေါင်းပေါက်ပြဲဒဏ်ရာများဖြင့် သေဆုံးခဲ့ကြောင်း သိရသည်။

သေဆုံးသူ ဦးခန်းဒါးတူးမိုင်၏ အလောင်းအား ဖားကန့်ပြည်သူ့ဆေးရုံသို့ ပို့ဆောင်ပေးခဲ့ပြီး ဖားကန့်မြို့မရဲစခန်းက အမှုဖွင့်ဆောင်ရွက်ထားကြောင်း သိရသည်။

မင်းမင်းဦး

မြန်မာ့ရုပ်မြင်သံကြား	
Entertainment Channel	
၄-၃-၂၀၁၈ (တနင်္ဂနွေနေ့)	
၀၅:၀၀	အဖွင့်သောယာဉ်ဦးခေါင်းမင်္ဂလာတေး
၀၅:၂၀	ပြည်သူ့နီတိ“နှိုင်းယှဉ်၍မရသော”
၀၅:၄၀	ဆန်းသစ်လှပ မြန်မာ့အက
၀၅:၅၀	Five Treasures in the Ancient City Of Mrauk U
၀၆:၁၀	Products of Myanmar -Velvet Slipper
၀၆:၂၅	Gardener: Rose Plantation
၀၆:၃၀	ပခန်းနတ်ပွဲ(အပိုင်း-၃)
၀၆:၅၀	ပြည်သူ့နီတိ“နှိုင်းယှဉ်၍မရသော”
၀၇:၀၅	သောယာဉ်ဦးခေါင်းမင်္ဂလာတေး
၀၇:၂၀	Surprise Meals
၀၇:၄၀	ရင်ထဲစွဲထင် တေးဂန္ထဝင်
၀၈:၀၀	နိုင်ငံခြားရုပ်သံဇာတ်လမ်းတွဲ“ရန်ငြိုးဖွဲ့အချစ်”(အပိုင်း- ၃၅)
၀၈:၃၀	မြင်းလှည်းဆရာ
၀၈:၄၅	နိုင်ငံတကာရုပ်ရှင်ဇာတ်ဝင်တေးများ
၀၉:၀၀	Cele Chitchat (ဟဲလေး)
၁၀:၁၀	Running Man Ep-314
၁၁:၃၀	MRTV Entertainment Music
၁၂:၀၀	မြန်မာ့ရုပ်ရှင် “သမီးချော”
၁၄:၄၀	Products of Myanmar -Velvet Slipper
၁၄:၅၅	ပခန်းနတ်ပွဲ(အပိုင်း-၃)
၁၅:၁၅	ရင်ထဲစွဲထင် တေးဂန္ထဝင်
၁၅:၃၀	Discovering Tribes- Pre Kayaw: TheirLife and Customs (Part- II)
၁၆:၀၀	မြန်မာ့ဝီဒီယိုဇာတ်လမ်း“မေ့”
၁၇:၄၀	နိုင်ငံတကာရုပ်ရှင်ဇာတ်ဝင်တေးများ
၁၈:၀၀	ကာတွန်းအစီအစဉ် "Doraemon Ep-44"
၁၈:၃၀	နိုင်ငံခြားရုပ်သံဇာတ်လမ်းတွဲ“ရန်ငြိုးဖွဲ့အချစ်”(အပိုင်း-၃၆)
၁၉:၀၀	ခေတ်သစ်ဇာတ်ရီအငြိမ့်
၂၁:၀၀	Cele Chitchat (နန်းမြတ်ပြီးသင်း)
၂၂:၁၀	မြန်မာ့ဝီဒီယိုဇာတ်လမ်း“ပန်းပွင့်လေး၏ လွမ်းပုံပြင်”
၅-၃-၂၀၁၈ (တနင်္လာနေ့)	
၀၀:၁၅	ပခန်းနတ်ပွဲ (အပိုင်း-၃)
၀၀:၃၀	ကာတွန်းအစီအစဉ် "Storm Rider"
၀၂:၁၀	သောယာဉ်ဦးခေါင်းမင်္ဂလာတေး
၀၂:၂၅	မြန်မာ့ရုပ်ရှင် “အများနှင့်မသက်ဆိုင်သောသူ”
၀၅:၀၀	အစီအစဉ်ပြီး၏။

အင်္ဂလန်ဘောလုံးလောကကို ထူးခြားမှုများ ကွန်တီ သယ်ဆောင်လာခဲ့ဟု ဂျီဒီယိုလာ ပြော

ချယ်လ်ဆီးအသင်းတွင် ဖိအားအောက် ကျရောက်နေသည့် နည်းပြ ကွန်တီမှာ အင်္ဂလန် ဘောလုံးလောကသို့ ထူးခြားမှုအသစ်များ သယ်ဆောင်လာခဲ့သူဖြစ်ကြောင်း ပြိုင်ဘက် မန်စီးတီးနည်းပြ ဂျီဒီယိုလာက ကာကွယ်ပြော ကြားပေးခဲ့သည်။ ကွန်တီသည် ပြီးခဲ့သည့် ပွဲဦးထွက်ရာသီမှာပင် ချယ်လ်ဆီးအတွက် ပရီ မီယာလိဂ်ဖလား ဆွတ်ခူးပေးနိုင်ခဲ့သော်လည်း တစ်နှစ်မပြည့်မီမှာပင် အသင်းမှ ထုတ်ပယ်ခံ ရနိုင်သည့်နည်းပြအဖြစ် ထိပ်ဆုံးမှ ရေပန်းစား နေသူဖြစ်သည်။ တနင်္ဂနွေနေ့တွင် ကစားမည့် မန်စီးတီးနှင့်ပွဲစဉ်တွင် အရေးနိမ့်ပါက ကွန်တီ

အပေါ် ဖိအားများ ပိုမိုကျရောက်နိုင်သည် ဟူသော ယူဆချက်များ ထွက်နေချိန်တွင် ဂျီဒီ ယိုလာက ယခုကဲ့သို့ ကာကွယ်ပြောကြားပေး ခဲ့ခြင်းဖြစ်သည်။ ဂျီဒီယိုလာက “ပြီးခဲ့တဲ့ရာသီကဆို လူတွေ က ကွန်တီကို မေးခွန်းတွေ ခဏခဏ မေးကြတယ်။ ဒီလူ ဘာလုပ်နေသလဲပေါ့။ အခု ကျတော့ သူတို့က အခြားမန်နေဂျာကို သွားပြီး ဒီလိုမျိုးတွေလုပ်နေကြပြန်တယ်။ ဒါက ကွန်တီ အင်္ဂလန်မှာ လုပ်ဆောင်ခဲ့တာကို အသိအမှတ် မပြုတာလည်း ဖြစ်နိုင်တယ်။ သူက နောက်တန်း ခံစစ်မှာ ငါးဦးထားကစားတဲ့ နည်းစနစ်အသစ်



ဝိဂန့်နှင့် ပွဲတွင် ကစားသမားထိန်းချုပ်မှုအားနည်းခဲ့၍ မန်စီးတီးအသင်း ပေါင် ၅၀၀၀၀ ဒဏ်ရိုက်ခံရ

မန်စီးတီးအသင်းသည် အက်ဖ်အေဖလား ပဉ္စမအဆင့်ပွဲစဉ်အဖြစ် ဝိဂန့်အသင်းနှင့် ဖေဖော်ဝါရီ ၁၉ ရက် ယှဉ်ပြိုင်ကစားခဲ့ရာတွင် တစ်ဂိုး-ဂိုးမရှိဖြင့် ရှုံးနိမ့်ခဲ့သည့်အပြင် ယင်းပွဲစဉ်တွင် ကစားသမားများအား ထိန်းချုပ်မှုအားနည်းခဲ့ခြင်းကြောင့် ပေါင် ၅၀၀၀၀ ဒဏ်ရိုက်ခံခဲ့ရကြောင်း သိရသည်။

မန်စီးတီးကစားသမား ဖေဘီယန်ဒဲလ်အား အနီကတ်ပြ ထုတ်ပယ်ခဲ့ပြီးနောက် အင်္ဂလန် ဘောလုံးအဖွဲ့ချုပ်(အက်ဖ်အေ)က မန်စီးတီးအသင်းနှင့် ဝိဂန့် နှစ်သင်းစလုံးကို တရားစွဲဆိုခဲ့ ခြင်း ဖြစ်သည်။

ယင်းပွဲစဉ်တွင် ဖေဘီယန်ဒဲလ်ကို အနီကတ်ပြထုတ်ပယ်ခဲ့ခြင်းကြောင့် ကွင်းလယ်ပိုင် အန်တီနီတေလာကို မန်စီးတီးကစားသမားအများစုက ဝန်းရံထားခဲ့ပြီး ယင်းသို့ပြုမူခြင်းသည် မန်စီးတီးအသင်း၏ ကစားသမား ထိန်းချုပ်မှုအားနည်းခဲ့ခြင်းဖြစ်ကြောင်း သိရသည်။

မန်စီးတီးအသင်းသည် ဝိဂန့်အသင်းအား ရှုံးနိမ့်ခဲ့ရခြင်းကြောင့် အက်ဖ်အေဖလားပြိုင်ပွဲ မှ ထွက်ခဲ့ရပြီး ဝိဂန့်အသင်းမှာမူ ဝဲလ်ဂရစ်၏ တစ်လုံးတည်းသော သွင်းဂိုးဖြင့် အနိုင်ရရှိခဲ့ခြင်း ကြောင့် အက်ဖ်အေဖလား ကွာတားဖိုင်နယ်အဆင့်သို့ တက်လှမ်းသွားခဲ့ကြောင်း သိရသည်။



ကို အင်္ဂလန်မှာ စတင်မိတ်ဆက်ပေးခဲ့သူဖြစ် တယ်။ ဒီစနစ်ကိုပဲ အခြားနည်းပြတွေက အတု ယူခဲ့ကြတယ်။ နည်းစနစ်ပိုင်းအရဆိုရင်လည်း သူက တကယ့်ကို မာစတာပါ”ဟု ကွန်တီနှင့် ပတ်သက်ပြီး မှတ်ချက်ပြုခဲ့ခြင်းဖြစ်သည်။

ဂျီဒီယိုလာက နည်းပြတစ်ဦးကို ဝေဖန် ရေးကို စိတ်မဝင်စားဘဲ လုပ်ငန်းသဘော တရားတူ နည်းပြများကို ကာကွယ်ပေးရေး ပိုမိုလိုလားသလို အမြဲတမ်းအနိုင်ရရေး အာရုံစိုက်လေ့ရှိကြောင်း ဆိုခဲ့သည်။ ထို့ပြင် အင်္ဂလန်ဘောလုံးလောကမှ ကွန်တီ ထွက်ခွာ သွားချိန်တွင် ကွန်တီအကြောင်းကို ပြောနေကြ ဦးမည်ဖြစ်ကြောင်း ဂျီဒီယိုလာက ဆိုခဲ့သော် လည်း ချယ်လ်ဆီးနည်းပြသစ်အဖြစ် နာမည် ထွက်နေသူ အင်းနရစ်ကိုလည်း အကောင်း တကား အကောင်းဆုံးနည်းပြအဖြစ် အမည် တပ်ခဲ့သည်။ ဂျီဒီယိုလာက ပြီးခဲ့သည့်နှစ်ရာသီ တွင် ချယ်လ်ဆီးကို မန်စီးတီးက ရမှတ် ၂၂ မှတ်ဖြတ် ဦးဆောင်နိုင်မည်ဟုဆိုပါက သူ အင်မတန်အံ့ဩမည်သာ ဖြစ်ကြောင်း ဖွင့်ဟ ခဲ့သည်။

နည်းပြ ကွန်တီက အီတလီလက်ရွေးစင် အသင်းကို ပြန်လည်ကိုင်တွယ်မည်ဟု သတင်း ထွက်နေသလို ချယ်လ်ဆီးကလည်း ဘာစီ လိုနာနည်းပြဟောင်း အင်းနရစ်ကို ကွန်တီ နေရာတွင် အသင့်အစားထိုးနိုင်ရန် စီစဉ်ထား ပြီးဖြစ်ကြောင်း သိရသည်။

ပြီးခဲ့သည့် ဘောလုံးရာသီတွင် အင်္ဂလန် ဘောလုံးလောကသို့ ဂျီဒီယိုလာ၊ ကွန်တီ စသည့် ထိပ်တန်းနည်းပြများ လာရောက် အခြေချခဲ့ပြီး ပရီမီယာလိဂ်မှာ နည်းဗျူဟာ ယှဉ်ပြိုင်မှု အများဆုံးလိဂ်ဖြစ်လာခဲ့သလို နာမည်ကျော်နည်းပြများ၏ နည်းဗျူဟာ အားပြိုင်မှုများကြား ထိပ်ဆုံးလေးနေရာဖြင့် ရာသီသိမ်းနိုင်ရေး ပိုမိုခက်ခဲလာသည့် အနေ အထားသို့ ရောက်ရှိလာခဲ့သည်။



ဝင်းဂါးနေရာ ပီအဲရာ အစားထိုးမည်ဟု သတင်းထွက်

ပီအဲရာက ချက်ရှိုင်းယားရှိ အိမ်ကို အရောင်းဈေးကွက်တွင် တင်ခဲ့ပြီးနောက် နည်းပြ ဝင်းဂါး နေရာတွင် ပီအဲရာကို အစားထိုးတော့မည်ဟူသော သတင်းများ ပိုမိုထွက်ပေါ်လာခဲ့သည်။ အိပ်ခန်း ခုနစ်ခန်းပါရှိသည့် အဆိုပါ ဇိမ်ခံအိမ်ကို ပီအဲရာက ၂၀၁၀ ပြည့်နှစ် မန်စီးတီးတွင် ကစားစဉ် ဇနီးဖြစ်သူ ရှဲလီနှင့် အတူနေထိုင်ရန်အတွက် ဝယ်ယူခဲ့ခြင်းဖြစ်ပြီး လက်ရှိတွင် အမေရိကန်ပြည်ထောင်စု နယူးယောက်မြို့တွင် နည်းပြအဖြစ် လုပ်ကိုင်ဆောင်ရွက်လျက်ရှိသည်။

အသက် (၄၁)နှစ်အရွယ် ပီအဲရာ အနေဖြင့် အသင်းဖော်ဟောင်းဖြစ်သူ ရေးလ်ပါလာနှင့် အပြိုင် နည်းပြ ဝင်းဂါးနေရာတွင် အစားထိုးခန့်အပ်နိုင်သူအဖြစ် ရေပန်းစားနေသလို ဘွတ်ကီဒိုင်များကပင် ပီအဲရာ အာဆင်နယ်နည်းပြ ဖြစ်၊ မဖြစ်ဆိုသည်ကို ကြေးဖွင့်နေကြပြီ ဖြစ်သည်။ အာဆင်နယ်သည် မန်စီးတီးအသင်းကို သုံးဂိုးပြတ်ဖြင့် နှစ်ပွဲဆက်တိုက် အရေးနိမ့် ခဲ့ပြီးနောက် ကာရေဂါက အာဆင်နယ်အနေဖြင့် နည်းပြ ဝင်းဂါးကို ထုတ်ပယ်ရေးမှတစ်ပါး အခြားရွေးစရာမရှိဟု မှတ်ချက်ပြုခဲ့သည်။

ကစားသမားဟောင်းများက မိမိတို့အသင်းကို ပြန်လည်ကိုင်တွယ်ပြီး အောင်မြင်မှုများ ရရှိနေကြရာ အာဆင်နယ်အသင်းခေါင်းဆောင်ဟောင်းလည်းဖြစ်၊ အာဆင်နယ်ခေတ်ကို ထူထောင်နိုင်ခဲ့သူ ပီအဲရာမှာ ဝင်းဂါးနေရာ အစားထိုးရန် သင့်လျော်သူအဖြစ် ထိပ်ဆုံးမှ ရေပန်းစားနေခြင်းဖြစ်သည်။

မေလွဲသင်း - ရေးသားသည်



ရာသီကုန်တွင် မန်ယူမှ မိုဗစ် ထွက်ခွာမည်ဟု မျှော်လင့်

မန်ယူတိုက်စစ်မှူး အီဘာရာဟီမိုဗစ်သည် ယခုနှစ်ဘောလုံးရာသီကုန်တွင် မန်ယူအသင်းမှ ထွက်ခွာလိမ့်မည်ဖြစ်ကြောင်း နည်းပြ မော်ရင်ဟို က ပြောကြားလိုက်သည်။ အသက်(၃၆)နှစ် အရွယ်ရှိ မိုဗစ်သည် ဩဂုတ်လအတွင်းက မန်ယူအသင်းနှင့် တစ်နှစ်သက်တမ်းရှိ စာချုပ် တစ်ရပ် ထပ်မံချုပ်ဆိုခဲ့ပြီး ဒူးဒဏ်ရာ သက်သာ လာခဲ့သည့် နိုဝင်ဘာလတွင် မန်ယူအသင်းနှင့် အတူ ပြန်လည်ပွဲထွက်လာခဲ့သူ ဖြစ်သည်။

တိုက်စစ်မှူး မိုဗစ်သည် ယခုနှစ်ဘောလုံး ရာသီတွင် ခုနစ်ပွဲသာ ပွဲထွက်ကစားနိုင်ခဲ့ပြီး ဒီဇင်ဘာ ၂၆ ရက်က ဘန်လေအသင်းနှင့် သရေပွဲဖြစ်ခဲ့သည့် ပရီမီယာလိဂ်ပွဲစဉ် နောက် ပိုင်းဒဏ်ရာကြောင့် ပွဲထွက်ကစားနိုင်ခဲ့ခြင်း

မရှိခဲ့ပေ။ မိုဗစ်သည် ၂၀၁၆ ခုနှစ် ဇူလိုင်လတွင် ပီအက်စ်ဂျီအသင်းမှ မန်ယူအသင်းသို့ ရောက်ရှိ လာခဲ့သူဖြစ်ပြီး ပြီးခဲ့သည့်ရာသီက ပြိုင်ပွဲ အရပ်ရပ်တွင် ၄၆ ပွဲ ပါဝင်ကစားပေးထားကာ သွင်းဂိုး ၂၈ ဂိုးအထိ သွင်းယူပေးနိုင်ခဲ့သူဖြစ် သည်။ သို့ရာတွင် ဧပြီလအတွင်းက အန်ဒါ လက်ချီနဲ့ ကစားခဲ့သည့် ယူရိုပါလိဂ်ပွဲစဉ်တွင် ဒဏ်ရာရရှိခဲ့သည်။

သို့ရာတွင် ဆီဗီလာနှင့် မတ် ၁၃ ရက် တွင် အိုးထရက်ဖွဲ့ခံ၌ကစားမည့် ချန်ပီယံလိဂ် ၁၆ သင်းအဆင့် ဒုတိယအကျော့တွင် ပါဝင် လာမည်ဖြစ်ကြောင်း သိရသည်။

ငွေကြယ် - ရေးသားသည်

မတ် ၃ ရက်နေ့ အနိုင်/အရှုံးရလဒ်များ

ပရီမီယာလိဂ် ပွဲစဉ် - ၂၉	
ဘန်လေ	၂ - ၁ အဲဗာတန်
လက်စတာ	၁ - ၁ ဘုန်းမောက်
ဆောက်သစ်တန်	၀ - ၀ စတုတ်စီးတီး
ဆွမ်ဆီး	၄ - ၁ ဝက်စ်ဟမ်း
စပါး	၂ - ၀ ဟက်ဒါဗီးလ်
ဝက်ဖိုးဒ်	၁ - ၀ ဝက်ဘလွန်း
ဘွန်ဒါလိဂါ ပွဲစဉ် - ၂၅	
ဂလာဘတ်	၂ - ၂ ဝါဒါဘရီမင်
ရှော်ကေး	၁ - ၀ ဟာသာဘာလင်
ဖရန်ဖတ်	၁ - ၀ ဟန်နီတာ
ဟမ်းဘတ်	၀ - ၀ မီနိုင်း
အော့စ်ဘတ်	၀ - ၂ ဟော်စန်ဟိမ်း
ဂွမ်းဘတ်	၁ - ၂ လော့ကူဆင်
အီတလီစီးရီးအေ ပွဲစဉ် - ၂၇	
SPAL	၁ - ၀ ဘိုလော့နာ

နိုင်ငံ

တောရိုင်းတိရစ္ဆာန်များ၏ အသက်ရှင်ရပ်တည်ရေး လူသားအားလုံး ပိုင်းဝန်းကြိုးပမ်းပေး

မင်းမင်း(ထားဝယ်)

ကမ္ဘာမြေကြီးပေါ်တွင် ဂေဟစနစ်မျိုးစုံ၊ တောရိုင်းတိရစ္ဆာန်များနှင့် သဘာဝအပင်တို့သည် “ကိုင်းကျွန်းမို့၊ ကျွန်းကိုင်းမို့” ဆိုသလို အပြန်အလှန်ဆက်သွယ်ပြီး အပြန်အလှန် အကျိုးပြုနေကြသည်မှာ လူတိုင်းအသိပင်ဖြစ်သည်။ ယနေ့မျက်မှောက်ခေတ်တွင် စိုက်ပျိုးမြေများ ချဲ့ထွင်လာခြင်းကြောင့် တောရိုင်းတိရစ္ဆာန်များ၏ စားကျက်မြေများ ရှားပါးလာခြင်း၊ ရာသီဥတုပြောင်းလဲဖောက်ပြန်မှုများနှင့်အတူ တောမီးလောင်ကျွမ်းမှုများ၊ သစ်တောပြုန်းတီးမှုများ၊ လူတို့၏ မတော်လောဘကြောင့် တောရိုင်းတိရစ္ဆာန်များအား တရားမဝင် ဖမ်းဆီးခြင်း၊ အမဲလိုက်သတ်ဖြတ်ခြင်း၊ တရားမဝင် ရောင်းဝယ်ဖောက်ကားမှုများကြောင့် ကျွန်ုပ်တို့နိုင်ငံအပါအဝင် ကမ္ဘာပေါ်တွင် တောရိုင်းတိရစ္ဆာန်များတဖြည်းဖြည်း လျော့နည်းကျဆင်းလာသည်မှာ အားလုံး၏ မျက်မြင်ပင်ဖြစ်သည်။ သို့ပါ၍ မျိုးသုဉ်းပျောက်ကွယ်မည့်အန္တရာယ်နှင့် ရင်ဆိုင်ကြုံတွေ့နေရသည့် တောရိုင်းတိရစ္ဆာန်များ ကမ္ဘာကြီးပေါ်တွင် ရေရှည်အသက်ရှင်ရပ်တည်နိုင်ရေးအတွက် ထိန်းသိမ်းကာကွယ်ရေးလုပ်ငန်းစဉ်များကို ကမ္ဘာပေါ်ရှိ လူသားတိုင်းက မဟာသမိုင်းပေးတာဝန်တစ်ရပ်အနေဖြင့် ဆောင်ရွက်သွားရမည် ဖြစ်သည်။

များစွာနှောင့်နှေးစေမည်ဖြစ်

တောရိုင်းတိရစ္ဆာန်ဆိုသည်မှာ နေရင်းဒေသအတွင်း သဘာဝအတိုင်း ပေါက်ဖွားကျက်စားသော တိရစ္ဆာန်များ၊ ငှက်များ၊ ပိုးမွှားများ၊ ရေနေသတ္တဝါများနှင့် ယင်းတို့၏ အထီးမျိုးရည်၊ အမမျိုးဥ၊ သန္ဓေသားလောင်း၊ ဥနှင့် ပိုးလောင်းများကိုဆိုသည်ဟု တောရိုင်းတိရစ္ဆာန်နှင့် သဘာဝအပင်များ ကာကွယ်ရေးနှင့် သဘာဝနယ်မြေများ ထိန်းသိမ်းရေး ဥပဒေတွင် အဓိပ္ပာယ်ဖွင့်ဆိုထားပါသည်။ နှစ်စဉ်ကမ္ဘာပေါ်တွင် တောရိုင်းတိရစ္ဆာန်များသည် အစားအသောက်၊ အိမ်မွေးတိရစ္ဆာန်၊ အလှအပပစ္စည်း၊ ဇိမ်ခံပစ္စည်း၊ ဆေးဝါးများ ဖော်စပ်မှု၊ လူတို့၏ မတော်လောဘများအတွက် ဖမ်းဆီးသတ်ဖြတ်ခြင်း ခံနေရပါသည်။ တောရိုင်းတိရစ္ဆာန်များ တရားမဝင် ဖမ်းဆီး၊ သတ်ဖြတ်၊ ရောင်းဝယ်မှုများသည် နိုင်ငံ၏စီးပွားရေး၊ လူမှုရေးနှင့် လုံခြုံရေးသာမက ရာသီဥတုနှင့် ဂေဟစနစ်တည်ငြိမ်ရေးတို့ကို အထူးထိခိုက်စေမည်ဖြစ်ပြီး နိုင်ငံတော်၏ စဉ်ဆက်မပြတ်ဖွံ့ဖြိုးတိုးတက်မှုကို များစွာနှောင့်နှေးစေမည် ဖြစ်သည်။

သို့ပါ၍ ရှားပါး၍ မျိုးဆက်ပျက်သုဉ်းလုဆဲ တောရိုင်းတိရစ္ဆာန်နှင့် သစ်ပင်ပန်းမန်များ တရားမဝင် အလွန်အကျွံ ရောင်းဝယ်မှုကို ပူးပေါင်းထိန်းချုပ်ကာကွယ်ရန်အတွက် နိုင်ငံတကာ ကုန်သွယ်မှုဆိုင်ရာ ကွန်ဗင်းရှင်း (CITES) မှတစ်ဆင့် ၂၀၁၃ ခုနှစ် ဒီဇင်ဘာ ၂၀ ရက်တွင် ကျင်းပခဲ့သည့် (၆၈)ကြိမ်မြောက် ကမ္ဘာ့ကုလသမဂ္ဂ အထွေထွေ ညီလာခံကြီး၏ ဆုံးဖြတ်ချက်အရ CITES စတင်အသက်ဝင်ခဲ့သည့် မတ် ၃ ရက်ကို အပြည်ပြည်ဆိုင်ရာ တောရိုင်းတိရစ္ဆာန်များနေ့ဟု သတ်မှတ်ပေးခဲ့ပြီး ကမ္ဘာ့တစ်ဝန်းလုံးတွင် အထိမ်းအမှတ် အခမ်းအနားများကို နှစ်စဉ် မတ်လ ၃ ရက်နေ့တိုင်း ကျင်းပလာခဲ့ပါသည်။ ယခုနှစ် ၂၀၁၈ ခုနှစ်အတွက် အပြည်ပြည်ဆိုင်ရာ တောရိုင်းတိရစ္ဆာန်များနေ့၏ အထိမ်းအမှတ်ဆောင်ပုဒ်အဖြစ် "Big Cats: Predators under Threat" ဟု CITES မှ သတ်မှတ်ခဲ့ပါသည်။ ဆိုလိုသည်မှာ ကမ္ဘာကြီးပေါ်မှ တဖြည်းဖြည်း မျိုးသုဉ်းမည့်အန္တရာယ်နှင့် ရင်ဆိုင်နေရသည့် ကမ္ဘာ့ဒေသအနှံ့အပြားမှ ခြင်္သေ့၊ ကျား၊ ကျားသစ်၊ နှင်းကျားသစ်၊ ပူမာ၊ သစ်ကျွတ် (ခေါ်) ချီတာ အစရှိသည့် ကြောင် မျိုးစိတ်များ ရေရှည်အသက်ရှင်ရပ်တည်နိုင်ရေးအတွက် ပိုင်းဝန်းကာကွယ်ပေးရန် ယခုနှစ် ဆောင်ပုဒ်မှ ကမ္ဘာသူ၊ ကမ္ဘာသားများအား တိုက်တွန်းနှိုးဆော်ထားခြင်းဖြစ်သည်။

အမျိုးသားအမှတ်သင်္ကေတ

မြန်မာနိုင်ငံသည် ကမ္ဘာပေါ်တွင် ဇီဝမျိုးစုံ မျိုးကွဲများ၊ တောရိုင်းတိရစ္ဆာန်နှင့် သဘာဝအပင်များ အကြွယ်ဝဆုံး

နိုင်ငံများတွင် ပါဝင်ကြောင်း အသိအမှတ်ပြုထားပါသည်။ ကုန်းတွင်းနယ်မြေဒေသများနှင့် ပင်လယ်ပြင်ဒေသတို့သည် အမျိုးအစားစုံလင်သော သဘာဝအပင်နှင့် တောရိုင်းတိရစ္ဆာန်များ ခိုလှုံကျက်စားရာဒေသများပင်ဖြစ်သည်။ ယခုနှစ် ဆောင်ပုဒ်နှင့် အကျိုးဝင်သည့် မြန်မာနိုင်ငံ အပါအဝင် နိုင်ငံပေါင်း ၁၃ နိုင်ငံ၌ ကျက်စားလျက်ရှိသည့် အသွေးအမွှေး၊ အချိုးအစား ကျနပြုဖြစ်သော ကိုယ်လုံး ကိုယ်ထည်၊ ဖျတ်လတ် ပေါ့ပါးသော ကိုယ်ဟန် ပိုင်ရှင် တောရိုင်းတိရစ္ဆာန်ကြောင်မျိုးစိတ်တစ်မျိုးကို တင်ပြရလျှင် ရဲရင့်ပြီးအစွမ်းထက်သည့် စွမ်းအားရှင်ကျားပင်ဖြစ်သည်။ အထူးသဖြင့် ကျားသည် မြန်မာနိုင်ငံ၏ အမျိုးသားအမှတ်သင်္ကေတ တစ်ခုဖြစ်ပြီး နိုင်ငံ၏ အရေးကြီးသည့် အမွေအနှစ် တစ်ခုဖြစ်ကာ မြန်မာနိုင်ငံအနေဖြင့် လုံးဝ ကာကွယ်ထိန်းသိမ်းရန် လိုအပ်သည့် တောရိုင်းတိရစ္ဆာန်ဖြစ်ပါသည်။

၆၆ ကမ္ဘာကြီးပေါ်မှ မျိုးသုဉ်းပျောက်ကွယ်မည့် အရေးကြုံတွေ့နေရသည့် တောရိုင်းတိရစ္ဆာန်များ၏ သနားစရာ ပုံရိပ်များ၊ တောရိုင်းတိရစ္ဆာန်များအပေါ် ညဉ်းပန်းနှိပ်စက်မှု အနိဋ္ဌာရုံပုံရိပ်များကို မိမိတို့၏ မျက်စိထဲတွင် မြင်ယောင်ခံစားရင်း ပြည်သူလူထု တစ်ရပ်လုံးမှ ကိုယ်ပိုင် အသိစိတ်ဓာတ်၊ အတွေးအခေါ် ကောင်းများဖြင့် တောရိုင်းတိရစ္ဆာန်များ ရင်ဆိုင်ကြုံ တွေ့နေရသည့် အန္တရာယ်အပေါင်းကို ပိုင်းဝန်းရင်ဆိုင်ဖြေရှင်းပေးကြပါစို့ . . . ၇၇

ကျန်ရှိကျက်စား

ကမ္ဘာပေါ်တွင် ကျားမျိုးစိတ် ၁၁ မျိုးရှိသည့်အနက် ယခုအခါ ကျားမျိုးစိတ် ခြောက်မျိုးသာ ကျန်ရှိကြောင်း၊ လွန်ခဲ့သည့် နှစ် ၁၀၀ ခန့်က ကျားအကောင်ရေ တစ်သိန်းခန့်ရှိသည်ဟု ခန့်မှန်းထားပြီး လက်ရှိအချိန်တွင် အကောင်ရေ ၃၂၀၀ ခန့်သာ ကျန်ရှိသည်ဟု သိရှိရပါသည်။ မြန်မာနိုင်ငံသည် ကျားများ ကျန်ရှိ ကျက်စားသည့် နိုင်ငံ ၁၃ နိုင်ငံအနက် တစ်နိုင်ငံဖြစ်ပြီး ကျားကောင်ရေ ၁၅၀ ကျော် ကျန်ရှိသေးကြောင်း Global Tiger Initiative – GTI – World Bank ၏ စာရင်းများအရ သိရှိရပါသည်။ ကျားများသည် ၁၁ ပေခန့် ရှည်လျား၍ အလေးချိန်အားဖြင့် ၃၃၀ ကီလိုဂရမ် (၆၆၀ ပေါင်) ခန့်ရှိကြသည်။

တောတွင်းသဘာဝပတ်ဝန်းကျင်တွင် အသက်အားဖြင့် ၁၀ နှစ်မှ ၁၅ နှစ်ခန့်ထိ နေထိုင်နိုင်ကြသည်။ ကျားများသည် တောတွင်းတွင် အကြီးစားသတ္တဝါများနှင့် အလတ်စားသတ္တဝါများကို အမဲလိုက်စားသောက်လေ့ရှိသည်။ အထူးသဖြင့် ကျားတစ်ကောင် အသက်ရှင်ရပ်တည်နိုင်ရန် တစ်နှစ်ပတ်လုံး ကီလိုဂရမ် ၇၀ ရှိသည့် သားကောင် ၅၀ ကို အစာအဖြစ် စားသုံးရန် လိုအပ်ကြောင်း သိရှိရပါသည်။ တောရိုင်းတိရစ္ဆာန် ထိန်းသိမ်းစောင့်ရှောက်ရေးအဖွဲ့ (World Wildlife Fund - WWF)၏ စစ်တမ်းကောက် လေ့လာချက်အရ လွန်ခဲ့သော ဆယ်စုနှစ်တစ်ခုအတွင်း ကမ္ဘာတစ်ဝန်းလုံးတွင် ကျားကောင်ရေ ၁၀၀၀ ကျော် သတ်ဖြတ်ခံခဲ့ရကြောင်း၊ တစ်နှစ်လျှင် ပျမ်းမျှ ၁၀၄ ကောင်မှ ၁၁၉ ကောင်နှုန်းဖြင့် ပျောက်ကွယ်နေကြောင်း သိရှိရပါသည်။ ကမ္ဘာ့

ကျားကောင်ရေ စုစုပေါင်း၏ ထက်ဝက်ကျော်သည် အိန္ဒိယနိုင်ငံတွင်ရှိနေပြီး တရုတ်နိုင်ငံသည် ကျားကို ဆေးဖော်ရန်အတွက် အသုံးပြုသော နိုင်ငံတစ်နိုင်ငံ ဖြစ်ပါသည်။

ဦးစားပေးဆောင်ရွက်

မြန်မာနိုင်ငံအနေဖြင့် ကမ္ဘာပေါ်တွင် အကြီးဆုံး ကျားထိန်းသိမ်းရေး နယ်မြေတစ်ခုဖြစ်သည့် ကချင်ပြည်နယ် တနိုင်းမြို့နယ်ရှိ ဧရိယာ စတုရန်းမိုင်ပေါင်း ၈၄၅၂ ခန့် ကျယ်ဝန်းသည့် ဟူးကောင်း ကျားထိန်းသိမ်းရေးနယ်မြေ၊ စစ်ကိုင်းတိုင်းဒေသကြီးအတွင်းရှိ တမံသီ ဘေးမဲ့တောနှင့် တနင်္သာရီတိုင်းဒေသကြီး တနင်္သာရီသဘာဝကြီးပိုင်းတို့တွင် ကျားထိန်းသိမ်းရေးလုပ်ငန်းများကို ဦးစားပေး ဆောင်ရွက်လျက်ရှိပါသည်။ ဟူးကောင်းဘေးမဲ့တောတွင် တောရိုင်းတိရစ္ဆာန်လေ့လာလိုသူများအနေဖြင့် ကျား

မုဆိုးများကို ရက်စက်ကြမ်းကြုတ်သူ မုဆိုးဘဝမှ တောရိုင်းတိရစ္ဆာန်တို့အပေါ် ချစ်မြတ်နိုးပြီး ထိန်းသိမ်းကာကွယ်သူအဖြစ် ပုံဖော်ပေးနိုင်ရန်နှင့် အဆိုပါ မုဆိုးများအတွက် သမာအာဇီဝ အသက်မွေးကျောင်းမှုများ၊ အလုပ်အကိုင် အခွင့်အလမ်းများကို ဖန်တီးပေးသွားရမည် ဖြစ်သည်။

- “သက်ရှိလောကတည်မြဲဖို့ သဘာဝတွေထိန်းသိမ်းစို့” ဆိုသလို ဇီဝမျိုးစုံမျိုးကွဲ တည်ရှိနယ်မြေများ၊ အမျိုးသားဥယျာဉ်များ၊ သဘာဝကြီးပိုင်းများ၊ ဘေးမဲ့တောများ၊ တိရစ္ဆာန်ဥယျာဉ်များ၊ ရုက္ခဗေဒဥယျာဉ်များကိုလည်း နိုင်ငံတော်၏ အမွေအနှစ်တစ်ရပ်အနေဖြင့် သော်လည်းကောင်း၊ နောင်လာမည့် မျိုးဆက်အဆက်ဆက်တို့၏ အကျိုးအတွက် သော် လည်းကောင်း၊ ထိန်းသိမ်းပေးသွားရမည် ဖြစ်သည်။ သဘာဝနယ်မြေများအား စီမံအုပ်ချုပ်ရေးအတွက် သဘာဝနယ်မြေ အနီးဝန်းကျင် ကျေးရွာများတွင် လူထုပညာပေးခြင်းကို ယနေ့ခေတ်လူငယ်များမှ ဦးဆောင်၍ ဆောင်ရွက်ပေးသွားရန် လိုအပ်ပါသည်။
- တောရိုင်းတိရစ္ဆာန် တရားမဝင် ရောင်းဝယ်ဖောက်ကားမှုသည် ကမ္ဘာတွင် မူးယစ်ဆေးဝါးနှင့် လက်နက်မောင်းခိုမှုပြီးပါက တတိယအကြီးဆုံး ကုန်သွယ်မှု ဖြစ်နေပါသည်။ မြန်မာနိုင်ငံ၏ နယ်စပ်မြို့များတွင် တောရိုင်းတိရစ္ဆာန်များ တရားမဝင် ရောင်းဝယ်ဖောက်ကားမှု ဈေးကွက်မှာ တဖြည်းဖြည်းကြီး ထွားလာနေပြီဖြစ်သည်။ သို့ပါ၍ မှောင်ခိုမုဆိုးများ မရှိသည့် ကမ္ဘာ့အဖြစ် ဖော်ဆောင်နိုင်ရန် တောရိုင်းတိရစ္ဆာန်တို့အပေါ် ကိုယ်ချင်းစာစိတ်၊ စာနာစိတ်ထားရှိကာ မှောင်ခိုလောကကို နည်းလမ်းပေါင်းစုံဖြင့် လုံးဝဆန့်ကျင် တိုက်ဖျက်ပေးရန် လိုအပ်ပါသည်။
- တောရိုင်းတိရစ္ဆာန်များ၏ တရားမဝင် ရောင်းဝယ်ဖောက်ကားမှုအပေါ် တားဆီးနှိမ်နင်းရေး လုပ်ငန်းများ အဆင့်မြှင့်တင်နိုင်ရန် နည်းပညာအထောက်အပံ့များ၊ မှုခင်းဆေးပညာရပ်များ၊ မျိုးစိတ် ခွဲခြားခြင်းဆိုင်ရာ လုပ်ငန်းများတွင် စွမ်းဆောင်ရည်မြှင့်တင်မှုများ ဆောင်ရွက်ပေးသွားရမည် ဖြစ်သည်။

ခြိမ်းခြောက်ခံနေရ

အထက်တင်ပြပါ ဆောင်ရွက်ချက်များမှတစ်ဆင့် နိုင်ငံအသီးသီးမှ ပုံဖော်ဆောင်ရွက်လျက်ရှိသည့် စဉ်ဆက်မပြတ်ဖွံ့ဖြိုးတိုးတက်မှု ပန်းတိုင် (၁၇) ရည်မှန်းချက်(၅) တွင် ၂၀၂၀ ခုနှစ်တွင် မျိုးသုဉ်းပျောက်ကွယ်မည့်အရေး ခြိမ်းခြောက်ခံနေရသည့် မျိုးစိတ်များကို ထိန်းသိမ်းကာကွယ်ရေးနှင့် ရည်မှန်းချက်(၇)တွင် ထိန်းသိမ်းကာကွယ်ထားသော သစ်ပင်ပန်းမန်မျိုးစိတ်များ၊ တောရိုင်းတိရစ္ဆာန်မျိုးစုံတို့ကို တရားမဝင် အမဲလိုက်ခြင်းနှင့် တရားမဝင် ကူးသန်းရောင်းဝယ်ဖောက်ကားမှုများ အဆုံးသတ်ရေးဟူသည့် ရည်မှန်းချက်များကို ပြည့်မီအောင် ဆောင်ရွက်သွားနိုင်မည် ဖြစ်သည်။

သဘာဝဂေဟစနစ်တွင် လူ၊ အပင်၊ တိရစ္ဆာန်များ တစ်ခုနှင့်တစ်ခု အချင်းချင်း မှီခိုကာ ဟန်ချက်ညီညီ နေထိုင်နိုင်မှုသာ ကမ္ဘာကြီးရေရှည်တည်တံ့နိုင်မည် ဖြစ်သည်။ ယင်းတို့အနက် တစ်ခုခုပျောက်ကွယ်သွားမည်ဆိုပါက ကျန်သက်ရှိများ ဆက်လက်ရှင်သန်နိုင်မည် မဟုတ်ပါ။ သို့ပါ၍ ကမ္ဘာကြီး ပေါ်မှ မျိုးသုဉ်းပျောက်ကွယ်မည့် အရေးကြုံတွေ့နေရသည့် တောရိုင်းတိရစ္ဆာန်များ၏ သနားစရာ ပုံရိပ်များ၊ တောရိုင်းတိရစ္ဆာန်များအပေါ် ညဉ်းပန်းနှိပ်စက်မှု အနိဋ္ဌာရုံ ပုံရိပ်များကို မိမိတို့၏ မျက်စိထဲတွင် မြင်ယောင်ခံစားရင်း ပြည်သူလူထုတစ်ရပ်လုံးမှ ကိုယ်ပိုင် အသိစိတ်ဓာတ်၊ အတွေးအခေါ် ကောင်းများဖြင့် တောရိုင်းတိရစ္ဆာန်များ ရင်ဆိုင်ကြုံ တွေ့နေရသည့် အန္တရာယ်အပေါင်းကို ပိုင်းဝန်းရင်ဆိုင်ဖြေရှင်းပေးကြပါစို့ဟု တိုက်တွန်းရေးသားလိုက်ရပါသည်။ ။



ပဲခူးမြို့ မဟာစေတီဘုရားသို့ လာရောက်ဖူးမြော်သူများဖြင့် စည်ကားလျက်ရှိ

ပဲခူး၊ မတ် ၃

ပဲခူးမြို့ရှိ သမိုင်းဝင်ဆုတောင်းပြည့် စွယ်တော်ရှင် မဟာစေတီဘုရားသို့လာရောက်ဖူးမြော်ကုသိုလ်ယူသူများဖြင့် ရုံးပိတ်ရက် တတိယမြောက်နေ့ (စနေနေ့) မတ် ၃ ရက်တွင် စည်ကားလျက်ရှိသည်။

ပဲခူးမြစ်ကိုအခြေခံပြီး ပဲခူးမြို့အား အရှေ့ဘက်ခြမ်းနှင့် အနောက်ဘက်ခြမ်းဟူ၍ နှစ်ပိုင်းခွဲခြားထားပြီး မြစ်အရှေ့ဘက်ခြမ်းတွင် ဖူးမြော်လည်ပတ်လေ့လာစရာအဖြစ် ရွှေမော်ဓောစေတီ တော်မြတ်ကြီး၊ ဟင်္သာကုန်းစေတီတော်၊ စိန်သာလျောင်းဗုဒ္ဓရုပ်ပွား၊ မြေဘုရားနှင့် ဘုရင့်နောင်မင်းတရားကြီး၏ ကမ္မောဇသာဒီနန်းတော်တို့တည်ရှိပြီး မြစ်အနောက်ဘက်ခြမ်းတွင် ရွှေသာလျောင်း၊ မြသာလျောင်း (နောင်တော်ကြီး)လျောင်းတော်မူရပ်ပွားတော်ကြီးများ၊ ဆုတောင်းပြည့်စွယ်တော်ရှင်မဟာစေတီ၊ ရွှေဂူကြီး၊ ရွှေဂူလေး၊ ကိုးသိန်းကိုးသန်း၊ အကျွတ်အလွတ်စသည့် သမိုင်းဝင်စေတီပုထိုးများနှင့် မဇင်းဆည်တို့တည်ရှိသည်။

ဆုတောင်းပြည့်စွယ်တော်ရှင် မဟာစေတီတော်မြတ်ကြီးသို့ လာရောက်ဖူးမြော်သူများအနေဖြင့် စေတီတော်မြတ်ကြီးနှင့်အတူ ရင်ပြင်ပေါ်ရှိ ပုဂံမြို့မှ မဟာအာနန္ဒာစေတီတော်မြတ်ကြီး၏ပုံစံတူ ဘုရားကိုလည်း ဖူးမြော်ကြည်ညိုနိုင်ကြသည့်အပြင် ဆင်ဖြူများရှင် ဘုရင့်နောင်မင်းတရားကြီး၏ အောင်မြေနေရာကိုကြည့်ရှုပြီး မိမိတို့လိုအပ်ချက်များ အောင်မြင်ပြည့်စုံမှုရှိအောင် အောင်မြေနှင်း၍ အဓိဋ္ဌာန်ပြုနိုင်သည်။ စေတီတော်မြတ်ကြီးအား ဖူးမြော်ပြီးပါက အနောက်တောဘုရားများဟု တင်စားခေါ်ဝေါ်နေကြသည့် အနီးအနားရှိ ရွှေသာလျောင်း၊ ကိုးသိန်းကိုးသန်း၊ အကျွတ်အလွတ်၊ ရွှေဂူကြီး၊ ရွှေဂူလေးစသည့်သမိုင်းဝင်ဘုရားများသို့ သွားရောက်ဖူးမြော်ကာ မဇင်းဆည်တွင်လွတ်လပ်စွာ အပန်းဖြေအနားယူနိုင်သည်။

ဆေးဝါးတက္ကသိုလ် (ရုက္ခဗေဒဌာန) လက်ထောက်



ကထိကဒေါ်မေသွယ်ဦးက ရုံးပိတ်ရက်မှာဆေး(၁+၂)ကသူငယ်ချင်းတွေနဲ့အတူ ပဲခူးမြို့ရှိဘုရားများကို လာရောက်ဖူးမြော်ကြည်ညိုကုသိုလ်ယူခြင်းဖြစ်ကြောင်း၊ ပဲခူးဒေသရဲ့ ယဉ်ကျေးမှုအလေ့အထလေးတွေနှင့် တန်ခိုးကြီးဘုရားတွေကိုတွေ့ရှိလေ့လာဖူးမြော်ရသည့်အတွက် ဗဟုသုတတွေ အများကြီးရရှိပြီး ပျော်ရွှင်ရပါကြောင်း၊ ပဲခူးမြို့ကို ငယ်စဉ်အခါက အဒေါ်များနှင့်အတူရောက်ဖူးခဲ့ပြီး မရောက်တာ ကြာတော့ အရင်နှင့်မတူ စည်ကားဖွံ့ဖြိုးတိုးတက်လာတာကို တွေ့မြင်နေရကြောင်း၊ ပဲခူးမှာနာမည်ကြီးနေတဲ့ ငါးဖယ်ချဉ်၊ ပုဇွန်ချဉ်တွေကိုလည်းဝယ်ယူစားသုံးခွင့်ရသလို တန်ခိုးကြီးဘုရားတွေကိုလည်း စုံအောင်ဖူးမြော်ရတဲ့အတွက် ဗဟုသုတရရှိပါကြောင်း၊ ဗုဒ္ဓဘာသာရဲ့ အထွတ်အမြတ်တွေမို့ အားလုံးပဲ လာရောက်ဖူးစေချင်ကြောင်း ပြောသည်။

ပဲခူးမြို့ရှိ သမိုင်းဝင်ဘုရားပုထိုးစေတီများတွင်



မဟာစေတီဘုရားသည် အထက်ပစ္စယံအထိအမျိုးသားများ တက်ရောက်ဖူးမြော်နိုင်သောကြောင့် ဘုရားဖူးလာရဟန်၊ ရှင်၊ လူများမှာ အထက်ပစ္စယံသို့ တက်ရောက်ပြီး ပဲခူးမြို့ပတ်ဝန်းကျင်ရှုခင်းအား အပေါ်စီးမှ မြင်တွေ့လေ့လာခွင့်ရရှိကြမည်ဖြစ်သည့်အပြင် စေတီတော်ကြီး၏ ရင်ပြင်ပတ်လည်တွင်လည်း အရိပ်အာဝါသကောင်းမွန်သော ကျွန်းစိုက်ခင်းတည်ရှိသောကြောင့် အေးချမ်းစွာ အနားယူနိုင်ကြောင်း သိရသည်။ **တင်စိုး(ပဲခူး)**

ရုံးပိတ်ရက်လေးရက်တာကာလအတွင်း သမိုင်းဝင်မန်းရွှေစက်တော်ရာဘုရား၌ ဘုရားဖူးပြည်သူများဖြင့် စည်ကား

မင်းဘူး၊ မတ် ၃

မကွေးတိုင်းဒေသကြီး မင်းဘူး(စက္က)မြို့နယ် သမိုင်းဝင်မန်းရွှေစက်တော်ရာဘုရားပွဲတွင် ပွဲတော်ကာလအတွင်း ဘုရားဖူးပြည်သူများဖြင့် စည်ကားလျက်ရှိရာ ယခုလို ရုံးပိတ်ရက်ရှည် ကာလအတွင်း အစိုးရဝန်ထမ်းများ၊ ဘုရားဖူးခရီးသွားပြည်သူများဖြင့် အထူးစည်ကားလျက်ရှိကြောင်း သိရသည်။

“ကျွန်တော်က ရော့ဝတီတိုင်းဒေသကြီး မြောင်းမြမြို့ကနေ မိသာစုနဲ့အတူ ဘုရားဖူးလာရောက်ခြင်း ဖြစ်ပါတယ်။ ကလေးတွေ ကျောင်းပိတ်ရက်နဲ့ ရုံးလေးရက်ပိတ်တာကြောင့် ခုလိုလာဖြစ်သွားတာပါ။ ရွှေစက်တော်မှာ တစ်ညအိပ်တယ်။ ဒီနေ့ဘုရားဖူးအပန်းဖြေပြီး မင်းဘူးမြို့မှာရှိတဲ့ စက္ကိန်းတဲ့ဘုရားနဲ့ နဂါးပွက်တောင်တွေကို သွားမှာဖြစ်ပါတယ်”ဟု ဦးသိန်းဝင်းက ပြောသည်။

“ဦးက ပင်စင်စား ဝန်ထမ်းတစ်ဦးပါ။ ဦးတို့ လပြည့်နေ့မနက်မှာနေပြည်တော်ကနေ ထွက်လာတာ၊ ရွှေစက်တော် ခဏဝင်ဖူးပြီး ငပလိုကို ဆက်သွားမှာပါ”ဟု ဦးကျော်ရွှေက ပြောသည်။

“ကျွန်တော်တို့ အခုလိုရုံးပိတ်ရက်မှာ အိမ်နီးနားချင်းတွေနဲ့အတူ ဘုရားဖူးထွက်လာကြတာပါ။ ကလေးတွေလည်း ကျောင်းပိတ်သွားပြီဆိုတော့ အိမ်နားက မိသားစုတွေစုပြီး လာကြတာပါ။ ကျွန်တော်တို့ မန်းရွှေစက်တော် ဘုရားပွဲကို နှစ်တိုင်းရောက်ဖြစ်ပါတယ်။ ရွှေစက်တော်မှာ ဘုရားဖူးလာကြသူတွေနဲ့ အလွန်စည်ကားနေပါတယ်”ဟု အထက်မင်းလှမြို့မှ ဦးငြိမ်းချမ်းက ပြောသည်။

“ကျွန်တော်က နေပြည်တော်ကနေ ဘုရားဖူးလာတာပါ။ မင်းဘူးဇာတိဆိုတော့ ဒီအချိန်၊ ဒီရာသီမှာ ရွှေစက်တော်ဘုရားပွဲကို မလာပဲမနေနိုင်ဘူး။ ကိုယ်တတ်နိုင်သမျှလည်း ဘိုးဘွားတွေကို ဘုရားဖူးလိုက်ပို့ရင်းပေါ့ ” ဟု ကိုရဲမင်းက ပြောသည်။

မြန်မာနိုင်ငံရှိ အရှည်ကြာဆုံး ပွဲတော်တွင် တစ်ခုအပါအဝင်ဖြစ်သည့် မန်းရွှေစက်တော်ဘုရားပွဲတော်ကို နှစ်စဉ်တပို့တွဲလဆန်း(၅)ရက်နေ့မှ မြန်မာနှစ်ဆန်း(၁)ရက်နေ့အထိ ကျင်းပလျက်ရှိရာ ရုံးပိတ်ရက်ရှည်ကာလတို့တွင် မင်းဘူးမြို့နယ်ရှိ မန်းရွှေစက်တော် ဘုရားပွဲအပါအဝင် စက္ကိန်းတဲ့ဘုရားနှင့် နဂါးပွက်တောင်တော် တို့၌ ဘုရားဖူးပြည်သူများ၊ ဘုရားဖူးလာရောက်သည့် ဝန်ထမ်းများဖြင့် စည်ကား လျက်ရှိကြောင်း သိရသည်။

မျိုးမြတ်(ခရိုင်ပြန်/ဆက်)



မော်တင်စွန်းဘုရားပွဲပြီးသွားပြီဖြစ်သော်လည်း ရုံးပိတ်ရက်များအတွင်း အနယ်နယ်အရပ်ရပ်မှ ဘုရားဖူးများ ထပ်မံရောက်ရှိလာကာ ငွေတောင်ပင်လယ်ကမ်းခြေတွင် မတ် ၃ ရက်က အပန်းဖြေရေကစားကြသူများဖြင့် စည်ကားလျက်ရှိသည်။ ယခုရက်ပိုင်းအတွင်း ဟိုင်းကြီးကျွန်းမြို့သို့ ဘုရားဖူးများဝင်ရောက်မှု များပြားခြင်းကြောင့် သင်္ဘောများ၊ မော်တော်ယာဉ်များ လူကျပ်၍ စောင့်ဆိုင်းကြသည်အထိဖြစ်ပေါ်ခဲ့သည်။

ကျော်သူဟိန်း(ဟိုင်းကြီးကျွန်း)

အစိုးရရုံးပိတ်ရက်များအတွင်း ကျိုက္ခမိရေလယ်ဘုရားနှင့် စက်စဲကမ်းခြေသို့ ဘုရားဖူးနှင့် အပန်းဖြေသူများ လာရောက်မှုများပြား

သံဖြူဇရပ်၊ မတ် ၃

အစိုးရရုံးပိတ်ရက်လေးရက်အတွင်း မွန်ပြည်နယ်သံဖြူဇရပ်မြို့နယ် ကျိုက္ခမိရေလယ်ဆံတော်ရှင်မြတ်ဘုရားကြီးအား ဖူးမြော်ရန်နှင့် ဒေသန္တရဗဟုသုတ ရရှိစေရန် မြန်မာနိုင်ငံအနယ်နယ်အရပ်ရပ်မှ ဘုရားဖူးပြည်သူများသည် ရုံးပိတ်ရက်များအတွင်း၊ မိသားစုလိုက်သော်လည်းကောင်း၊ အသင်းအဖွဲ့အစည်းနှင့်သော်လည်းကောင်း ကျိုက္ခမိရေလယ်ဘုရားသို့ ဘုရားဖူးလာရောက်ကြောင်း သိရသည်။

ဘုရားဖူးများရောက်ရှိမှုနှင့်စပ်လျဉ်းပြီး ကျိုက္ခမိရေလယ်ဘုရားဘဏ္ဍာထိန်းဂေါပကအဖွဲ့ဥက္ကဋ္ဌ ဦးအောင်သန်းက “ဒီရက်အတွင်းမှာ အနယ်နယ်အရပ်ရပ်မှ ဘုရားဖူးတွေ

တော်တော်လာကြပါတယ်။ နယ်အစုံကပါပဲ။ အထက်မြန်မာပြည်ကနေ အောက်မြန်မာပြည်တနင်္သာရီတိုင်းဒေသကြီးအထိ လာကြပါတယ်။ ရပ်ဝေးက ဘုရားဖူးတွေများလို့ ကျွန်တော်တို့ဂေါပကအဖွဲ့ကလည်း တည်းခိုဖို့နေရာထိုင်ခင်း အဆင်ပြေစေရန် စီစဉ်ဆောင်ရွက်ပေးနေပါတယ်”ဟု ပြောပြသည်။

ကျိုက္ခမိဘုရားမှအပြန်တွင် စက်စဲပင်လယ်ကမ်းခြေအပန်းဖြေစခန်းသို့ ဝင်ရောက်ပြီးရေကူးခြင်း၊ သဲသောင်ပြင်တွင် မြင်းစီးခြင်း၊ အပန်းဖြေ အနားယူခြင်းနှင့် ပင်လယ်ထွက်ကုန်ဗစ္စည်းများဝယ်ယူခြင်းတို့ဖြင့် စက်စဲကမ်းခြေတွင် ပြည်သူများ အထူးစည်ကားကြောင်းသိရသည်။

ကျော်ဝင်း(သံဖြူဇရပ်)

နွေရာသီကာလရုံးပိတ်ရက်ပသီချောင်းနှင့်ရေလွှဲရေတံခွန်တို့တွင် လာရောက်အပန်းဖြေသူများဖြင့်စည်ကား

ရေတာရှည်၊ မတ် ၃

ပူပြင်းလှသည့် နွေရာသီရောက်ရှိလာသည်နှင့်အမျှ ရုံးပိတ်ရက် ကာလများတွင် ဝန်ထမ်းများအနေဖြင့် ရေတံခွန်များ၊ အပန်းဖြေအနားယူရန် ကောင်းမွန်သော နေရာများကို ရွေးချယ်၍ အုပ်စုလိုက်၊ မိသားစုများအလိုက် လည်ပတ်ကြသည်ကို တွေ့ရှိရသည်။

ပဲခူးတိုင်းဒေသကြီး တောင်ငူမြို့အရှေ့ ၁၃ မိုင် ကရင်ပြည်နယ် သံတောင်မြို့ရှိ ကျောက်တုံးကြီးငယ်များအကြား ကွေ့ဝိုက်ကာစီးဆင်းနေသည့် ပသီချောင်း၊ သံတောင်ကြီးမြို့ရှိ နော်မူဘောဆုတောင်းပြည့်တောင်နှင့် ရေတာရှည်မြို့နယ် စစ်တောင်းမြစ် အရှေ့ဘက်ကမ်း ရေလွှဲကျေးရွာအနီးရှိ ရေလွှဲရေတံခွန်တို့တွင် ယခုရက်ပိုင်းအတွင်း လာရောက်လည်ပတ်သူများဖြင့်စည်ကားလျက်ရှိကြောင်း သိရသည်။

ရေလွှဲရေတံခွန်သို့ ရေတာရှည်-ကရင်ချောင်းလမ်းအတိုင်း အရှေ့ဘက်သို့သွား၍ ခြောက်မိုင်ခန့် ရောက်ရှိလျှင် ကွေ့ရိုင်းပြင်ကျေးရွာကို ရောက်ရှိမည်ဖြစ်ပြီး ယင်းကျေးရွာမှ စစ်တောင်းမြစ်အား ယာယီတံတားမှ တစ်ဆင့်ဖြတ်ကူးကာ သာယာကုန်း၊ ကရင်ချောင်းကျေးရွာများကို ဖြတ်ကာ သွားရောက်နိုင်မည်ဖြစ်သည်။ တောတောင်ကျောက်ဆောင်များအကြား ရေတံခွန်များမှစီးဆင်း လာသောရေသည် ကြည်လင်အေးမြခြင်း၊ ရေချိုးလိုသူများအတွက် ရေအတိမ်အနက်မှာ အသင့်တော်ဆုံး ဖြစ်၍

အဆင်ပြေလျက်ရှိကြောင်း လာရောက် အပန်းဖြေသူများထံမှ သိရသည်။

“ဒီရေတံခွန်က ရေအတော်လေးကို ကြည်လင်တယ်ဗျ။ ရေစီးတော့ နည်းနည်းသန့်တယ်။ ရေချိုးလို့ ကောင်းပါတယ်။ ရုံးပိတ်ရက်မှာ မိသားစုအတူ လာလည်ကြတာပါ”ဟု တောင်ငူမြို့နယ် ကေတုမတီမြို့နေသူတစ်ဦးက ပြောကြားသည်။

ထို့အတူ အပန်းဖြေလည်ပတ်စရာ နေရာတစ်ခုဖြစ်သော တောင်ငူမြို့အရှေ့ဘက်ရှိ ပသီချောင်းရေတံခွန်တွင်လည်း အနယ်နယ်အရပ်ရပ်မှ လာရောက် အပန်းဖြေသူများဖြင့် ဝင်ကြေးကောက်ခံမှုမရှိသည့်အတွက်

အခက်အခဲမရှိသော်လည်း စီးပွားရေးလုပ်ငန်းရှင်များက အပန်းဖြေစခန်းအားလုပ်ကိုင်ခွင့်ရရှိခဲ့သည့်အတွက် ဆိုင်ကယ်၊ မော်တော်ယာဉ်များအား ဝင်ကြေးပေးဆောင်နေရမှုကိုလည်း လာရောက်အပန်းဖြေသူများအကြား သုံးသပ်ဝေဖန်မှုများရှိနေသည်။

“နွေရာသီဆိုတော့ ပသီချောင်းက ရေနည်းသွားတယ်။ လူများရင် ရေက နောက်ကြည့်သွားတော့ ရေချိုးတဲ့သူတွေအဆင်မပြေဘူးပေါ့။ ဝင်ကြေးကောက်ပြီးတော့ လာရောက်လည်ပတ်သူတွေအတွက် အပန်းဖြေအနားယူစရာနေရာတွေ လုပ်ဆောင်ပေးသင့်ပါတယ်”ဟု ရုံးပိတ်ရက် လာရောက်လည်ပတ်သူတစ်ဦးက သုံးသပ်ပြောကြားသည်။ **ကိုလွင်(ဆွာ)**





စစ်မှုထမ်းဆောင်ရတော့မယ့် ဂျန်ယန်ဟွာ

တောင်ကိုရီးယားရဲ့ ကျော်ကြားတဲ့ သရုပ်ဆောင်တစ်ဦးဖြစ်ပြီး အောင်မြင်တဲ့ ကေပေါ့ပ်ကြယ်ပွင့်တစ်ဦးလည်းဖြစ်တဲ့ ဂျန်ယန်ဟွာဟာ စစ်မှုထမ်းရတော့မှာ ဖြစ်ပါတယ်။ လာမယ့် မတ် ၅ ရက်မှာတော့ ပေါ့ပ်ကြယ်ပွင့်ရဲ့ စစ်မှုထမ်း ရက်တွေကို စတင်သွားမှာဖြစ်ကြောင်း ဒရမ်မာစီတာဒေါ့ကွန်းရဲ့ ရေးသား ဖော်ပြချက်တွေအရ သိရပါတယ်။

အမျိုးသားတေးဂီတအဖွဲ့ “CNBlue”ရဲ့ အဖွဲ့ဝင်တစ်ဦးလည်းဖြစ်တဲ့ ဂျန်ယန်ဟွာဟာ အတိတ်က စစ်ပွဲတွေမှာ အောင်မြင်မှုတွေ များစွာရရှိထားပြီး နာမည်ကောင်းနဲ့ ကျော်ကြားတဲ့ အမှတ်(၁၅) ခြေလျင်တပ်မမှာ တာဝန် ထမ်းဆောင်သွားမှာ ဖြစ်ပါတယ်။ ဒီလိုနာမည်ကျော်တဲ့နေရာမှာ ကြယ်ပွင့် တစ်ဦးအနေနဲ့ တာဝန်ထမ်းဆောင်ခဲ့ရတာဟာ ဂျန်ယန်ဟွာက ပထမဆုံးဖြစ် တယ်လို့လည်း သိရပါတယ်။

ဂျန်ယန်ဟွာဟာ “CNBlue” တေးဂီတအဖွဲ့ရဲ့ အဓိကတေးသံရှင် တစ်ဦးလည်းဖြစ်ပြီး ရုပ်သံဇာတ်လမ်းတွဲတွေမှာလည်း ပါဝင်သရုပ်ဆောင်ခဲ့ကာ အောင်မြင်မှုတွေ ရလာခဲ့တာဖြစ်ပါတယ်။ ကေပေါ့ပ်ကြယ်ပွင့်တစ်ဦးဖြစ် အနုပညာနယ်ပယ်ကို စတင်ဝင်ရောက်လာခဲ့တဲ့ ဂျန်ယန်ဟွာဟာ သရုပ်ဆောင် နယ်ပယ်ဘက်ကို ဒုတိယဇာတ်လိုက်အဖြစ် စတင်ခြေချခဲ့ပါတယ်။ အဲဒီနောက်

ပရိသတ်တွေရဲ့ အသိအမှတ်ပြုမှုတွေ ရရှိခဲ့ကာ အဓိကဇာတ်လိုက်အဖြစ် ရုပ်သံဇာတ်လမ်းတွဲတွေမှာ ပါဝင်ခဲ့တာကိုလည်း တွေ့ရပါတယ်။ သူ့ရဲ့ အောင်မြင်ခဲ့တဲ့ ရုပ်ရှင်တွေကတော့ “You're Beautiful”၊ “Heartstrings”၊ “Marry Him If You Dare”၊ “Three Musketeers”နဲ့ “The Package all over again” တို့ ဖြစ်ကြပါတယ်။

မကြာသေးမီက ဂျန်ယန်ဟွာဟာ တက္ကသိုလ်တက်ရောက်ခဲ့ရာမှာ ဝင်ခွင့်ရရှိဖို့ရာ မသမာတဲ့နည်းကို သုံးခဲ့ကြောင်း စွပ်စွဲခံခဲ့ရပါတယ်။ ဒီလို သတင်းတွေပေါ်ထွက်လာခဲ့ရာမှာတော့ အေဂျင်စီက ငြင်းဆိုခဲ့ပေမယ့် စုံစမ်း စစ်ဆေးမှုတွေအပြီးမှာတော့ ဟုတ်မှန်ကြောင်း တွေ့ရှိခဲ့ရပါတယ်။ ဒီလိုအဖြစ် အပျက်တွေအပြီးမှာတော့ အေဂျင်စီနဲ့ ဂျန်ယန်ဟွာကိုယ်တိုင် အများကို တရားဝင်တောင်းပန်စကားဆိုခဲ့ကာ နောက်ပိုင်းမှာတော့ စစ်မှုထမ်းဆောင် တော့မှာဖြစ်ကြောင်း ထုတ်ပြန်ကြေညာခဲ့တာဖြစ်ပါတယ်။ မတ် ၅ ရက်မှ စတင်ပြီး နှစ်နှစ်ကျော်ကာလအတွင်းမှာတော့ ပရိသတ်တွေအနေနဲ့ စစ်မှုထမ်း ဆောင်နေတဲ့ ဂျန်ယန်ဟွာရဲ့ အနုပညာလှုပ်ရှားမှုတွေကို တွေ့မြင်ရဦးမှာ မဟုတ်ပါဘူး။

အေးပြည် - စုစည်းသည်



ဘေဘုတ်ရဲ့ အကျော်ကြားဆုံးတေးအယ်လ်ဘမ်စာရင်းမှာ သီတင်းပတ် ၂၀ တိုင် ရပ်တည်နေနိုင်ဆဲ BTS

တောင်ကိုရီးယား အမျိုးသားတေးဂီတအဖွဲ့တွေအနက် ကမ္ဘာကျော်ကေပေါ့ပ် ကြယ်ပွင့်တွေအဖြစ် သတ်မှတ်ခံထားရတဲ့ BTS ဟာ ပြီးခဲ့တဲ့ သီတင်းပတ် အတွင်းမှာလည်း နိုင်ငံတကာ တေးဂီတဇယားတစ်ခုဖြစ်တဲ့ ဘေဘုတ်ရဲ့ အကျော်ကြားဆုံးသော တေးအယ်လ်ဘမ် ၂၀၀ စာရင်းမှာ ပါဝင်နေဆဲဖြစ်တာ တွေ့ရပါတယ်။ ဒီလို ပါဝင်နေခဲ့တာဟာ အဆိုပါတေးဂီတအဖွဲ့အတွက် သီတင်းပတ် ၂၀ ပတ်ဆက်တိုက်ဖြစ်ကြောင်း အာကေပေါ့ပ်ဒေါ့ကွန်းရဲ့ ဖော်ပြချက်တွေအရ သိရပါတယ်။

BTS ဟာ ပြီးခဲ့တဲ့ မတ် ၃ ရက်အထိ သီတင်းပတ်မှာလည်း ဘေဘုတ်ရဲ့ အကျော်ကြားဆုံးသော တေးအယ်လ်ဘမ် ၂၀၀ စာရင်းမှာ ပါဝင်နေခဲ့တာ ဖြစ်ပါတယ်။ အဖွဲ့ရဲ့ နောက်ဆုံးထုတ်လွှင့်ခဲ့တဲ့ တေးအယ်လ်ဘမ် “Love Yourself” ဟာ စတင်ထုတ်လွှင့်ခဲ့တဲ့အချိန်ကစတင်ပြီး ဘေဘုတ်ရဲ့

ရောင်းအားအကောင်းဆုံး တေးအယ်လ်ဘမ်စာရင်းမှာ ပါဝင်နေခဲ့တာလည်း ဖြစ်ပါတယ်။ ပြီးခဲ့တဲ့ သီတင်းပတ်အတွင်းမှာတော့ “Love Yourself”ဟာ တေးဂီတဇယားရဲ့ နံပါတ် ၈၀ နေရာမှာ ရှိနေတာဖြစ်ပြီး ရှေ့သီတင်းပတ်နဲ့ နှိုင်းယှဉ်ပါက ၃၄ ဆင့် တက်ခဲ့ကာ ယခင်က နံပါတ် ၁၁၄ နေရာမှာ ရပ်တည်နေခဲ့တာဖြစ်တယ်လို့လည်း သိရပါတယ်။

“Love Yourself”ကို BTS ဟာ ပြီးခဲ့တဲ့ ၂၀၁၇ ခုနှစ် စက်တင်ဘာ ၁၈ ရက်မှာ စတင်ထုတ်လွှင့်ခဲ့တာ ဖြစ်ပါတယ်။ စတင်ထုတ်လွှင့်ခဲ့ချိန်မှစလို့ အဆိုပါတေးအယ်လ်ဘမ်ဟာ ဘေဘုတ်ရဲ့ဇယားကနေ တစ်ကြိမ်မျှ ထွက်ခွာ သွားခဲ့ခြင်းမရှိပါဘူး။ လတ်တလောမှာလည်း တေးအယ်လ်ဘမ် ၂၀၀ အနက် နံပါတ် ၈၀ နေရာမှာ ရှိနေခဲ့တာကြောင့် နောက်ထပ် သီတင်းပတ်တွေမှာလည်း ဆက်လက်ရပ်တည်နိုင်ဦးမယ်လို့ မျှော်လင့်ရပါတယ်။

ကြည့်ရှုသူအများဆုံးဖြစ်နေတဲ့ လီဆန်းဂီရဲ့ ရုပ်ရှင် The Princess and the Matchmaker



ပြီးခဲ့တဲ့ နှစ်အတွင်း စစ်မှုထမ်းဆောင်ခဲ့ပြီးနောက် ရုပ်သံဇာတ်လမ်းတွဲတွေကို ပြန်လည်ရိုက်ကူးလာတဲ့ မင်းသား လီဆန်းဂီ ခေါင်းဆောင်ပါဝင်ထားတဲ့ ရုပ်ရှင် “The Princess and the Matchmaker”ဟာ ပြီးခဲ့တဲ့ သီတင်းပတ်အတွင်း မှာတော့ အပြိုင်ပြိုင်သရုပ်ဆောင်ရင်း ရုပ်ရှင်တွေအနက် ကြည့်ရှုသူပရိသတ် အများဆုံး ဖြစ်ခဲ့ကြောင်း ဟန်ဟင်းနီးမားဒေါ့ကွန်းရဲ့ ဖော်ပြချက်တွေအရ သိရပါတယ်။

ကိုရီးယားရုပ်ရှင်ကော်မတီရဲ့ စာရင်းများအရ “The Princess and the Matchmaker” ဟာ နိုင်ငံတစ်ဝန်းမှာရှိတဲ့ ရုပ်ရှင်ရုံပေါင်း ၈၅၃ ရုံမှာ ရုံတင် ခဲ့ရာမှာတော့ ကြည့်ရှုသူပရိသတ် ၁၇၅၀၀၀ ခန့် ရှိခဲ့တယ်လို့ သိရပါတယ်။ ဒါဟာ အပြိုင်ရုံတင်ခဲ့ကြတဲ့ ရုပ်ရှင်တွေအနက် ပရိသတ်အများဆုံးရရှိခဲ့တာ ဖြစ်ပါတယ်။ သူ့ရဲ့နောက်မှာ ဒုတိယအများဆုံးကတော့ “Little Forest” ဖြစ်ပြီး ပရိသတ် ၁၃၁၃၆၅ ရရှိခဲ့တာဖြစ်တယ်လို့လည်း သိရပါတယ်။

“The Princess and the Matchmaker”မှာ မင်းသား လီဆန်းဂီနဲ့အတူ အခြားသောဇာတ်ဆောင်တွေဖြစ်ကြတဲ့ ရှင်ဟွန်ကွန်း၊ ကမ်ဆန်းကွန်း၊ ယွန်ဝုး ဂျင်၊ ကန်မင်ဟွတ်တို့လည်း ပါဝင်ထားကြပြီး ယင်းရုပ်ရှင်ဟာ ဂျီဆွန်းမင်းဆက် ကို ပြောင်းလဲချင်ခဲ့တဲ့ မင်းသားတစ်ပါးအကြောင်းကို ပုံဖော်ထားတဲ့ ရုပ်ရှင်ဖြစ် တယ်လို့လည်း သိရပါတယ်။

ပြင်သစ်အကယ်ဒမီပေးပွဲအထိပါ ရောက်လာတဲ့ MeToo လှုပ်ရှားမှု

အမေရိကန်အနုပညာရပ်ဝန်းကနေ စတင်ခဲ့တဲ့ အမျိုးသမီးများအပေါ် အကြမ်းဖက်မှုတိုက်ဖျက်ရေးလှုပ်ရှားမှုဖြစ်တဲ့ MeToo ဟာ လတ်တလော ကျင်းပခဲ့တဲ့ ပြင်သစ်နိုင်ငံရဲ့ အကယ်ဒမီပေးပွဲဖြစ်တဲ့ ပြင်သစ်အော်စကာ ဆုပေးပွဲမှာပါ သက်ဝင်လာခဲ့တာကို တွေ့ရပါတယ်။ ယင်းလှုပ်ရှားမှုကို အားပေးထောက်ခံကြတဲ့ ကြယ်ပွင့်တွေဟာ ဆုပေးပွဲရဲ့ ကော်ဇောနီပေါ် လျှောက်လှမ်းရာမှာ အနက်ရောင်ဝတ်စုံတွေ ဝတ်ဆင်လျှောက်လှမ်းကြသလို အဖြူရောင်ဖဲပြားလေးတွေကိုလည်း ဝတ်စုံမှာ ချိတ်ဆွဲလာခဲ့ကြတာ ဖြစ်ပါ တယ်။ ပြင်သစ်အနုပညာထူးချွန်ဆုပေးပွဲကြီးမှာလည်း အခမ်းအနား တက်ရောက်လာကြတဲ့ ကြယ်ပွင့်တွေဟာ အဖြူရောင်ဖဲပြားလေးတွေကို ဝတ်စုံမှာ တပ်ဆင်ထားတာကို တွေ့ခဲ့ရတာကြောင့် ယင်းလှုပ်ရှားမှုဟာ ပြင်သစ်နိုင်ငံရဲ့ အနုပညာရပ်ဝန်းဆီကိုပါ ခြေဆန့်လာခဲ့ပြီဖြစ်ကြောင်း အေးရှားဝမ်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

ပြီးခဲ့တဲ့ သောကြာနေ့မှာ ပြင်သစ်နိုင်ငံရဲ့ အနုပညာထူးချွန်ဆုပေးပွဲ ဖြစ်တဲ့ ပြင်သစ်အော်စကာဆုပေးပွဲ ကျင်းပခဲ့တာဖြစ်ပါတယ်။ ယင်းပွဲမှာ တော့ နာမည်ကျော်ကြယ်ပွင့်တွေဖြစ်ကြတဲ့ ပြင်သစ်မင်းသမီး ဂျန်းနီ ဘော်လီဘာ၊ စပိန်မင်းသမီး ပန်နီလုပ်ခရူးဇ်၊ စတဲ့ကြယ်ပွင့်တွေဟာ အဖြူရောင်ဖဲပြားလေးတွေကို တပ်ဆင်လာတာကို တွေ့ခဲ့ရတာဖြစ်ပါတယ်။ ဒီလှုပ်ရှားမှုကို စတင်ခဲ့တာကတော့ ဟောလိဝုဒ်အနုပညာရှင်တွေ ဖြစ်ပါတယ်။ အနုပညာရပ်ဝန်းမှာ ဖြစ်ပျက်ခဲ့တဲ့ အမျိုးသမီးတွေအပေါ် လိင်ပိုင်းဆိုင်ရာ ကျူးလွန်တာတွေ၊ အမျိုးသား အမျိုးသမီး တန်းတူ အခွင့်အရေးမရတာတွေ၊ ထူးချွန်ဆုပေးပွဲမှာ အမျိုးသမီး အနုပညာရှင်တွေရဲ့ ဆုရရှိမှုနည်းပါးရတာတွေ ဒါတွေကြောင့် အနုပညာရှင်တွေ စုပေါင်း လှုပ်ရှားကြတာလည်း ဖြစ်ပါတယ်။

ဒီလှုပ်ရှားမှုကို စတင်ခဲ့ပြီးနောက် နာမည်ကျော်များစွာက သူတို့ရဲ့ အနုပညာသက်တမ်းတစ်လျှောက် လိင်ပိုင်းဆိုင်ရာ ကျူးလွန်ခံခဲ့ရတာတွေကို ထုတ်ဖော်ပြောကြားလာခဲ့ပါတယ်။ ဒီလှုပ်ရှားမှုကြောင့် စွပ်စွဲခံခဲ့ရတဲ့ အမျိုးသားအနုပညာရှင်တွေလည်း များစွာပေါ်ထွက်လာခဲ့ပြီး ကျူးလွန်ခံ ခဲ့ရကြောင်း ထုတ်ဖော်လာတဲ့ အမျိုးသမီးအနုပညာရှင်တွေထဲမှာ မင်းသမီး အန်ဂျလီနာဂျီလီလို နာမည်ကျော်ကြယ်ပွင့်တွေလည်း ပါဝင်နေတာ တွေ့ရ ပါတယ်။ ဒီလှုပ်ရှားမှုဟာ ပြီးခဲ့တဲ့လအတွင်းကစတင်ပြီး တောင်ကိုရီးယား အနုပညာရပ်ဝန်းဆီကိုလည်း ကူးစက်လာခဲ့ပါတယ်။ တောင်ကိုရီးယား အနုပညာရှင်များအသင်းရဲ့ ဥက္ကဋ္ဌဖြစ်ပြီး လတ်တလောမှာ အသက်(၃၅) နှစ်ရှိပြီဖြစ်တဲ့ မင်းသား ချိုင်းအီဟွာကတော့ တစ်ဦးတစ်ယောက်ကမျှ စွပ်စွဲ ပြောကြားခဲ့ခြင်းမပြုမီကပင် အမျိုးသမီးတစ်ဦးကို လိင်ပိုင်းဆိုင်ရာ စော်ကားမှုတွေပြုခဲ့မိကြောင်း ဝန်ခံကာ ရာထူးမှ နုတ်ထွက်ခဲ့ပါတယ်။ ပါဝင်သရုပ်ဆောင်နေတဲ့ ဇာတ်လမ်းတွဲတွေကနေလည်း နုတ်ထွက်ခဲ့ပါတယ်။ ဒါ့အပြင် အခြားသောနာမည်ကျော်မင်းသားကြီးတွေလည်း အပြစ်ကျူးလွန်ခဲ့ ကြောင်း စွပ်စွဲခံထားရတာ ဖြစ်ပါတယ်။

ပြီးခဲ့တဲ့ ရွှေကမ္ဘာလုံးဆုပေးပွဲကြီးမှာလည်း ဟောလိဝုဒ်ကြယ်ပွင့်များစွာ ဟာ MeToo လှုပ်ရှားမှုမှာ ပါဝင်ခဲ့ကြပါတယ်။ ဒါ့အပြင် တေးဂီတထူးချွန်ဆု ပေးပွဲဖြစ်တဲ့ ဂရမ်မီဆုပေးပွဲကြီးမှာလည်း တက်ရောက်လာကြတဲ့ အနုပညာ ရှင်တွေဟာ အနက်ရောင်တွေဝတ်ဆင်ကာ နှင်းဆီပန်းဖြူတွေကို ယူဆောင် လာကြတာကိုလည်း တွေ့ရပါတယ်။ မကြာမီရက်ပိုင်းအတွင်း ပြုလုပ်သွား မယ့် ဟောလိဝုဒ်အော်စကာဆုပေးပွဲကြီးမှာလည်း အနုပညာရှင်တွေဟာ ယင်းလှုပ်ရှားမှုရဲ့ တစ်စိတ်တစ်ပိုင်းအဖြစ် အနက်ရောင်တွေကို ဝတ်ဆင် တက်ရောက်ကြမှာဖြစ်တယ်လို့လည်း သိရပါတယ်။



တာချီလိတ်မြို့ရွှေတိဂုံစေတီတော်မြတ်ကြီးတွင် ဘုရားဖူးပြည်သူများစည်ကားများပြား

တာချီလိတ် မတ် ၃

တာချီလိတ်မြို့ ကျက်သရေဆောင်ရွှေတိဂုံစေတီတော်မြတ်ကြီးတွင် မတ် ၁ ရက်က ဘုရားဖူးပြည်သူများ၊ ကုသိုလ်ပြုသူများနှင့် မေ့စကြာဝတ်ရွတ်အသင်းတို့ဖြင့် စည်ကားများပြားကြောင်း သိရသည်။

အဆိုပါ တာချီလိတ်ရွှေတိဂုံစေတီတော်မြတ်ကြီး၌ ညပိုင်းတွင် အနယ်နယ် အရပ်ရပ်မှ ဘုရားဖူးပြည်သူများ ၊ အဝတ်အထည်များနှင့် စားသောက်ဖွယ်ရာ ရောင်းဝယ်သူများဖြင့် စည်ကားလျက်ရှိသည်။ ဘုရားဖူး ပြည်သူများ စိတ်အေးချမ်းပျော်ရွှင်စွာ၊ သန့်ရှင်းသပ်ရပ်စွာ ကောင်းမှုပြုနိုင်ရေးအတွက် စေတီတော်မြတ်ကြီး ၏ ရင်ပြင်တော်တွင် ဖေဖော်ဝါရီ ၂၈ ရက်က တာချီလိတ်မှ စစ်ဗျူဟာမှူး ဗိုလ်မှူးကြီး အေးမင်းဦးနှင့် တပ်ရင်းတပ်ဖွဲ့ များ၊ ခရိုင်အုပ်ချုပ်ရေးမှူး ဦးတင်ဝင်းရွှေ၊ ခရိုင်ရဲတပ်ဖွဲ့ မှူး ဒုတိယရဲမှူးကြီး ထိန်ဝင်းနှင့် တပ်ဖွဲ့ဝင်များ၊ မီးသတ်တပ်ဖွဲ့ဝင်များ စုစုပေါင်းအင်အား ၂၀၀ ကျော်တို့က စုပေါင်းသန့်ရှင်းရေးဆောင်ရွက်ခဲ့ကြသည်။

တာချီလိတ်မြို့ရှိ အထင်ကရနေရာများဖြစ်သည့် ရွှေတိဂုံစေတီတော်၊ မဟာမြတ်မုနိဘုရားကြီးကျောင်းတိုက်၊ နဂါးနွစ်ကောင်ကျောင်းတိုက်၊ မိုင်းဖုန်းဆရာတော်ကျောင်းတိုက်၊ ဘုရင့်နောင်ရုပ်တု၊ တာလော့ဈေး၊ ဝမ်ပုံဆိပ်ကမ်း၊ မဲခေါင်မြစ်ကမ်းရှိ ဇွဲသာယာကမ်းခြေတို့တွင် နိုင်ငံခြားသားခရီးသွားများ၊ မြန်မာပြည် အနယ်နယ်အရပ်ရပ်မှဘုရားဖူးပြည်သူများနှင့် အလုပ်သမားများက အလုပ်ပိတ်ရက်များတွင် လာရောက်လည်ပတ်လျက်ရှိကြောင်း သိရသည်။

ဝေယံလင်း(မြန်/ဆက်)

ငြိမ်းချမ်းစိမ်းလန်းစာကြည့်တိုက်၌အခြေခံပန်းချီသင်တန်းဖွင့်

ဒဂုံမြို့သစ်(ဆိပ်ကမ်း) မတ် ၃

ရန်ကုန်တိုင်းဒေသကြီး အရှေ့ပိုင်းခရိုင် ဒဂုံမြို့သစ်(ဆိပ်ကမ်း)မြို့နယ် ယုဇနဥယျာဉ်မြို့တော် (၉၄)ရပ်ကွက် ငြိမ်းချမ်းစိမ်းလန်းစာကြည့်တိုက်၌ ဖေဖော်ဝါရီ ၂၈ ရက်က နွေရာသီကျောင်းပိတ်ရက်တွင် အခြေခံပန်းချီ သင်တန်းဖွင့်လှစ်သည်။

အဆိုပါနွေရာသီပန်းချီသင်တန်းကို နွေစဉ်နံနက် ၉ နာရီမှ ညနေ ၃ နာရီအထိ ရက်သတ္တပတ်လျှင် ခြောက်ရက် (တနင်္လာနေ့ပိတ်) သုံးလကြာ မြင့်မည်ဖြစ်ပြီး ကျောင်းသား ကျောင်းသူ ၃၀ တက်ရောက်ကြောင်း သိရသည်။

၅၁၂

နေပြည်တော်တွင် နွေရာသီ အခြေခံအားကစားသင်တန်းများ ဖွင့်ပွဲကျင်းပ

နေပြည်တော် မတ် ၃

မျိုးဆက်သစ်အားကစားသမား လူငယ်များ စဉ်ဆက်မပြတ် ပေါ်ထွက်လာစေရေး၊ အခြေခံပညာကျောင်းများမှ ကျောင်းသား ကျောင်းသူများ နွေရာသီအားလပ်ရက်များတွင် အခြေခံအားကစားသင်တန်းများကို တက်ရောက်နိုင်စေရန် ရည်ရွယ်၍ ကျန်းမာရေးနှင့် အားကစားဝန်ကြီးဌာနနှင့် ပညာရေးဝန်ကြီးဌာနတို့ ပူးပေါင်းဖွင့်လှစ်သည့် ၂၀၁၈ ခုနှစ် ပြည်ထောင်စုနယ်မြေ နေပြည်တော် နွေရာသီအခြေခံအားကစားသင်တန်းများ ဖွင့်ပွဲကို ယနေ့ နံနက် ၈ နာရီခွဲတွင် နေပြည်တော်ရှိ ဝဏ္ဏသိဒ္ဓိအားကစား(B)ရုံ၌ ကျင်းပခဲ့သည်။

မြန်မာနိုင်ငံ အိုလံပစ်ကော်မတီအထွေထွေအတွင်းရေးမှူး၊ အားကစားနှင့်ကာယပညာဦးစီးဌာန ညွှန်ကြားရေးမှူးချုပ် ဦးမျိုးလှိုင်နှင့်တာဝန်ရှိသူများ၊ ပညာရေးဝန်ကြီးဌာနမှတာဝန်ရှိသူများ၊ သက်ဆိုင်ရာအားကစားအဖွဲ့ချုပ်မှ တာဝန်ရှိသူများ၊ မြို့နယ် ပညာရေးမှူးများ၊ ဖိတ်ကြားထားသော ဧည့်သည်တော်များ၊ သင်တန်းနည်းပြများနှင့် တာဝန်ခံဆရာဆရာမများ၊ သင်တန်းသား သင်တန်းသူများ တက်ရောက်ကြသည်။

ရှေးဦးစွာ နွေရာသီသင်တန်းတက်ရောက်မည့်

သင်တန်းသား သင်တန်းသူများက အားကစားနည်းအလိုက် ကွင်းအတွင်း ဝင်ရောက်နေရာယူကြပြီးနောက် အားကစားနှင့်ကာယပညာဦးစီးဌာန ညွှန်ကြားရေးမှူးချုပ်ဦးမျိုးလှိုင်က အဖွင့်အမှာစကားပြောကြားပြီး သင်တန်းဖွင့်လှစ်ခဲ့သည်။

ယင်းနောက် အားကစားနည်းအလိုက် သင်တန်းသားများက အားကစားအဓိဌာန်ကို ရွတ်ဆိုကြသည်။ အားကစားနှင့် ကာယပညာဦးစီးဌာန ညွှန်ကြားရေးမှူးချုပ် ဦးမျိုးလှိုင်နှင့်တာဝန်ရှိသူများမှ နွေရာသီသင်တန်း အထောက်အကူပြု အားကစားပစ္စည်းများနှင့် ထောက်ပံ့ ချီးမြှင့်ငွေများအား ပြည်ထောင်စုနယ်မြေ နေပြည်တော်ရှိ မြို့နယ် ရှစ်မြို့နယ်မှ ပညာရေးမှူးများနှင့် အားကစားအဖွဲ့များမှ သရုပ်ပြကိုယ်စားလှယ်တစ်ဦး၊ နည်းပြကိုယ်စားလှယ်တစ်ဦး၊ ဘင်ခရာအဖွဲ့မှ ကိုယ်စားလှယ်တစ်ဦးတို့အား ပေးအပ်ချီးမြှင့်ခဲ့သည်။

ထို့နောက် အားကစားအဖွဲ့ (တိုက်ကွမ်ဒို၊ ကျွမ်းဘား၊ ဝူရှူး)များမှ လက်ရွေးစင် ကစားသမားများနှင့် မျိုးဆက်သစ် လူငယ်ကစားသမားများက အားကစားနည်းအလိုက် သရုပ်ပြသခဲ့သည်။ ယနေ့ဖွင့်လှစ်သော ပြည်ထောင်စုနယ်မြေ နေပြည်တော် နွေရာသီ အားကစားသင်တန်းကို အားကစားနည်း ရှစ်နည်း

မြန်မာနိုင်ငံမသန်စွမ်းသူများအားကစားအဖွဲ့ချုပ်အားကစားနည်းပြသင်တန်းဖွင့် မသန်စွမ်းသူများအားကစားမြှင့်တင်ရေးအဖွဲ့သို့ ခေါက်ဆွဲစက်လှူဒါန်း

မန္တလေး မတ် ၃

မြန်မာနိုင်ငံမသန်စွမ်းသူများ အားကစားအဖွဲ့ချုပ်မှ ကြီးမှူး၍ မသန်စွမ်းသူများ အားကစားဆိုင်ရာ နည်းပြဆရာသင်တန်း(၁/၂၀၁၈)ဖွင့်ပွဲ စွမ်းအားစုမသန်စွမ်းသူများ အားကစားမြှင့်တင်ရေးအဖွဲ့သို့ တရုတ်နိုင်ငံမှခေါက်ဆွဲစက်လှူဒါန်းခြင်း၊ မသန်စွမ်းအားကစားပြိုင်ပွဲများတွင် ရရှိခဲ့သော တံခွန်စိုက်ဒိုင်းအပ်နံ့ခြင်း အခမ်းအနားကို မတ် ၁ ရက် နံနက် ၉ နာရီက မန္တလေးမြို့ မဟာအောင်မြေမြို့နယ် ၄၃ လမ်းနှင့် ၆၅ လမ်းထောင့်ရှိ KMC ကိုယ်ပိုင် အထက်တန်းကျောင်းအားကစားခန်းမ၌ ကျင်းပသည်။

အခမ်းအနားသို့ မြန်မာနိုင်ငံမသန်စွမ်းအားကစားအဖွဲ့ချုပ်မှတာဝန်ရှိသူများ၊ မန္တလေးတိုင်းဒေသကြီး ကြက်ခြေနီတပ်ဖွဲ့ကြီးကြပ်မှုကော်မတီဥက္ကဋ္ဌနှင့် အမှုဆောင်များ၊ မသန်စွမ်းအားကစားသမားများ၊ အလှူရှင်များ တက်ရောက်ကြသည်။

အခမ်းအနားတွင် မန္တလေးတိုင်းဒေသကြီး မသန်စွမ်းအားကစားဆပ်ကော်မတီ ဥက္ကဋ္ဌ ဦးကျော်

ကျော်ထွန်းက အဖွင့်အမှာစကား ပြောကြားပြီး တရုတ်ပြည်သူ့သမ္မတနိုင်ငံ လျှပ်စစ်နည်းပညာရှင် (အားကစားနည်းပြ)မစ္စတာဒင်ချွန်းက ကျပ်သိန်း၂၀၀ တန်ဖိုးရှိ ခေါက်ဆွဲစက်လှူဒါန်းရာ စွမ်းအားစုမသန်စွမ်းသူများအားကစားအဖွဲ့ ဥက္ကဋ္ဌမအေးသောင်းက လက်ခံရယူပြီး ကျေးဇူးတင်စကားပြောကြားသည်။

ဆက်လက်၍၂၀၁၇ ခုနှစ် (၂၉) ကြိမ်မြောက် မြန်မာနိုင်ငံလုံးဆိုင်ရာ မသန်စွမ်းအားကစားပြိုင်ပွဲတွင် မန္တလေးတိုင်းဒေသကြီး မသန်စွမ်းအားကစားအဖွဲ့မှ ဆွတ်ခူးရရှိသော တံခွန်စိုက်ဒိုင်းဆုကြီးကို တိုင်းဒေသကြီးမသန်စွမ်းအားကစားဆပ်ကော်မတီသို့ အပ်နှံကြသည်။ ထို့နောက် စွမ်းအားစုမသန်စွမ်းအားကစားအဖွဲ့သို့ အလှူရှင်များက အလှူငွေများ ပေးအပ်ကြသည်။

ဆက်လက်၍မြန်မာနိုင်ငံမသန်စွမ်းအားကစားအဖွဲ့ချုပ်မှကြီးမှူး၍ မသန်းစွမ်းသူများအားကစားဆိုင်ရာနည်းပြဆရာသင်တန်းအား ပညာရှင်များနှင့် နည်းပြဆရာများက သင်ကြားပို့ချကြောင်းသိရသည်။

သီဟကိုကို(မန္တလေး)

သက်ငယ်မုဒိမ်းမှုပပျောက်ရေး တိုက်ကြီးမြို့နယ်အတွင်း ပညာပေး

တိုက်ကြီး မတ် ၃

ရန်ကုန် မြောက်ပိုင်းခရိုင် တိုက်ကြီးမြို့နယ် နှင်းဆီမြိုင်ကျေးရွာရှိ ရာအိမ်မှူး ဦးမျိုးနိုင် နေအိမ်ရှေ့နေရာ၌ မတ် ၁ ရက် ညနေ ၅ နာရီတွင် မြို့မရဲစခန်းမှူး ဒုရဲမှူးသန်းဦးက သက်ငယ်မုဒိမ်းမှုပပျောက်ရေးနှင့် မှုခင်းအသိပညာပေး ဆွေးနွေးခဲ့ရာ ရပ်ကွက်အုပ်ချုပ်ရေးမှူး ဦးဝင်းထွန်းနှင့်အဖွဲ့၊ အမျိုးသမီးငယ်များ၊ ရပ်ကွပ်နေပြည်သူများ တက်ရောက်ခဲ့ကြောင်း သိရသည်။

(၁၁၈)

ရန်ကုန်တိုင်းဒေသကြီး တိုက်ကြီးမြို့ အိုးတန်းရပ်ကွက် မူလွန်(၅)ကျောင်း၌ တိုက်ကြီးမြို့ ရဲစခန်းမှူး ဒုရဲမှူးသန်းဦးသည် သက်ငယ်မုဒိန်းပပျောက်ရေးနှင့် မှုခင်းအသိပညာပေးဆွေးပွဲကို မတ် ၂ ရက် မွန်းလွဲ ၁၂ နာရီခွဲက ဆွေးနွေးခဲ့ရာ ကျေးရွာအုပ်ချုပ်ရေးမှူး၊ ရာအိမ်မှူးများနှင့် ပြည်သူစုစုပေါင်း ၅၀ တက်ရောက်ကြကြောင်း သိရသည်။

ထွန်းလွင်(မြိုင်)

မောင်းသူမဲ့ကားများအတွက် နည်းပညာပိုင်းဆိုင်ရာများဖန်တီးရန် ကုမ္ပဏီအသစ်တစ်ခုတိုယိုတာတည်ထောင်

ဂျပန်နိုင်ငံအခြေစိုက် မော်တော်ယာဉ်ထုတ်လုပ်သည့် နာမည်ကျော်လုပ်ငန်းဖြစ်သော တိုယိုတာသည် ၎င်း၏ မောင်းသူမဲ့ကားများတွင်အသုံးပြုနိုင်ရန် နည်းပညာပိုင်ဆိုင်ရာများဖန်တီးမည့် ကုမ္ပဏီအသစ်တစ်ခုကို တိုကျိုမြို့တွင် တည်ထောင်လိုက်သည်ဟုသိရသည်။

အဆိုပါကုမ္ပဏီသည် Toyota Research Institute-Advanced Development (TRI-AD) ဟုအမည်ရပြီး တိုယိုတာမှဖန်တီးထုတ်လုပ်သည့် မောင်းသူမဲ့ကားများအတွက် နည်းပညာပိုင်းဆိုင်ရာများကို အထောက်အကူပြုမည့် လုပ်ငန်းများလုပ်ကိုင်သွားမည်ဖြစ်ကြောင်းသိရသည်။

တိုယိုတာသည် ၂၀၁၅ ခုနှစ်က Toyota Research Institute (TRI) ကုမ္ပဏီကို မြောက်အမေရိက တွင် တည်ထောင်ခဲ့ပြီး မောင်းသူမဲ့ကားများအတွက်နည်းပညာများ သုတေသနပြုလုပ်လျက်ရှိနေရာ ယခုထပ်မံတည်ထောင်လိုက်သော TRI-AD သည် ၎င်း TRI ကုမ္ပဏီနှင့် နည်းပညာများ ပူးပေါင်းဖန်တီးသွားကြမည် ဖြစ်ကြောင်း သိရသည်။ TRI-AD ကို ဝန်ထမ်းပေါင်း တစ်ထောင်ခန့် ခန့်အပ်သွားမည်ဖြစ်ပြီး အခြားမော်တော်ယာဉ်အစိတ်အပိုင်း ထုတ်လုပ်သည့် လုပ်ငန်းအချို့နှင့်ပူးပေါင်းကာ တည်ထောင်လိုက်ခြင်းဖြစ်ပြီး မောင်းသူမဲ့ကားများအတွက် ဒေါ်လာ ၂ ဒသမ ၈ ဘီလီယမ်ကျော် ရင်းနှီးမြှုပ်နှံသွားမည်ဖြစ်ကြောင်းသိရသည်။

ယခင်တည်ထောင်ခဲ့သော TRI သည် စက်ရုပ်များ၊ မောင်းသူမဲ့လေယာဉ်များ၊ မောင်းသူမဲ့ကားများအတွက် နည်းပညာ ဆိုင်ရာများ၊ ဉာဏ်ရည်တူနည်းပညာများကို ဖန်တီးလျက်ရှိနေပြီး TRI-AD မှ ထပ်မံဖန်တီးလိုက်သည့် မောင်းသူမဲ့ကားများအတွက် နည်းပညာဆိုင်ရာများကို TRI မှထပ်မံပူးပေါင်း ဖန်တီးသွားမည် ဖြစ်သည်။

တိုယိုတာမှ မောင်းသူမဲ့ကားများကိုလည်း စမ်းသပ်လျက်ရှိပြီး နောက်ဆုံးထုတ်လ်ခံခံ ကားများနှင့် ယာဉ်မောင်းသူများအတွက်လည်း အခြားနည်းပညာဆိုင်ရာများကို TRI မှ ဖန်တီးပေးလျက်ရှိနေသည်ဟု သိရသည်။

ALEX



အနာဂတ်ကာလတွင်ဖုန်းဆင်းမ်ကတ်များကို iSIMအဖြစ် ဖုန်းအတွင်းထည့်သွင်းသွားနိုင်ဖွယ်ရှိ

ယနေ့ကာလတွင် ဖုန်းဆင်းမ်ကတ်များကို အသေးဆုံး Nano ကတ်အရွယ်အစားအထိ ထည့်သွင်းအသုံးပြုနေကြပြီး နောက်ပိုင်း ကာလများတွင် စမတ်ဖုန်းများ၏အတွင်းပိုင်းနေရာ ပိုမိုရရှိစေရန် ဆင်းမ်ကတ်များကို iSIM အဖြစ် ဖုန်းအတွင်း ထည့်သွင်းအသုံးပြုလာနိုင်ဖွယ်ရှိကြောင်းသိရသည်။

၂၀၁၇ ခုနှစ် နှစ်ကုန်ပိုင်းထုတ်လုပ်လိုက်သည့် စမတ်ဖုန်းအချို့တွင် eSIM ဟုခေါ်ဆိုသော ဖုန်းဆင်းမ်ကတ်တစ်မျိုးကို ထည့်သွင်းအသုံးပြုလာသည်ကိုတွေ့မြင်ရသော်လည်း အချို့စမတ်ဖုန်းအများစုမှာ eSIM ကို ထည့်သွင်းနိုင်ရန် စမတ်ဖုန်းများကို စမ်းသပ်နေဆဲဖြစ်သည်။ ယခု iSIM မှာ ပိုမိုနေရာယူသက်သာနိုင်ဖွယ်ရှိကာ စမတ်ဖုန်း၏ ပရိုဆက်ဆာနေရာတွင် ထည့်သွင်းပေးထားမည်ဟု ဆိုသည်။ ထို့ကြောင့် ဖုန်းဆင်းမ်ကတ်ကို သီးသန့်နေရာပေး စရာမလိုဘဲ ၎င်းနေရာတွင် အခြားနည်းပညာပစ္စည်းများကို ထည့်သွင်းတပ်ဆင်နိုင်သောကြောင့် စမတ်ဖုန်းများပိုမိုကောင်းမွန်လာနိုင်မည် ဖြစ်သည်ဟုသိရသည်။

အဆိုပါ iSIM များထုတ်လုပ်ရန်အတွက် ARM နည်းပညာလုပ်ငန်းစုမှ ဒီဇိုင်းဖန်တီးထားပြီး စမတ်ဖုန်း၏ ပရိုဆက်ဆာနှင့်အတူ တစ်စတုရန်းမီလီမီတာခန့်သာ နေရာပိုယူမှုရှိနိုင်မည်ဟုသိရသည်။ လာမည့်နှစ်များတွင် အော်ပရေတာများမှ ဆင်းမ်ကတ်များအတွက် စိတ်ပူနေရန်မလိုအပ်တော့ဘဲ ချိတ်ဆက်မည့်ကွန်ရက်နှင့် iSIM တို့ကို အဆင်ပြေစွာ ချိတ်ဆက်ပေးသွားနိုင်လိမ့်မည်ဟုမျှော်လင့်ပြီး iSIM အား အဓိကထားထုတ်လုပ်လိုခြင်းမှာ အင်တာနက်အသုံးပြုသည့် စမတ်ဖုန်းများကို ပိုမိုကောင်းမွန်စေရန် ဒီဇိုင်းဖန်တီးထားသည်ဟု သိရသည်။ အဆိုပါ iSIM များ၏ ဒီဇိုင်းပုံကြမ်းနှင့် ထည့်သွင်းတပ်ဆင်မည့်အနေအထားများကိုလည်း ပူးပေါင်းလုပ်ဆောင်သွားမည့် လုပ်ငန်းများထဲပို့ဆောင်ထားပြီး ဖြစ်ကြောင်း ARM မှ ဆိုသည်။

ယနေ့ကာလတွင် စမတ်ဖုန်းလောက၌ အပြိုင်အဆိုင်နည်းပညာမြင်မားစွာထုတ်လုပ်လာကြသည့်အတွက် ယခင်က ထည့်သွင်းပေးထားကြပြီး ယခုအခါနည်းပညာအဆင့်အတန်းပိုမိုမြင့်မားလာသည့်အတွက် နားကြပ်ပေါက်နှင့် ဆင်းမ်ကတ်နေရာကဲ့သို့ နေရာပိုများကို ဖယ်ရှားလိုက်ခြင်းဖြင့် စမတ်ဖုန်းများတွင် အခြားနည်းပညာအထောက်အပစ္စည်းများထပ်မံထည့်သွင်းနိုင်မည်ဖြစ်သောကြောင့်ဟု ဆိုသည်။

ALEX



လက်တွေ့အသုံးချဆေးနည်းတို(ဆေးပြီးတို)များ(၅၄)



ကျွန်းမက (ကျွန်းမက)
 www.facebook.com/
 Kyi-Lwin-Myint-Mudra

မင်္ဂလာပါ ဆရာကြီးရှင်။ ကျွန်မက ဝက်ခြံအလွန် ထွက်တာ အသက် (၁၆) နှစ်လောက်က ခုအသက် (၃၅) နှစ်ထိပါပဲ။ အခုက ပိုဆိုးလာပြီး အဖုကြီးကြီးများ ထွက်လာလို့ပါဆရာ။ ကျေးဇူးပြု၍ ပျောက်ကင်း အောင်လုပ်ဆောင်ရမယ့် ဆေးနည်းလမ်းလေး ညွှန်ပေးပါရှင်။

အဆီ အဆီမဲ့ အငန် အစားများသူ၊ အိပ်ရေးပျက် သူများ၊ လူပျို အပျိုဖော် ဝင်သူများမှာ ဝက်ခြံထွက်လေ့ ရှိသည်။ ရှားစောင်းလက်ပပ် အနှစ်ကို ပျားရည်နဲ့ရော ကျေအောင်ဖျော်ပြီး မျက်နှာမှာလိမ်း ခဏကြာမှ မျက်နှာ သစ်ပါ။ နေ့စဉ် ၁၄ ရက်ခန့် ပြုလုပ်ပေးပါ။ ဝက်ခြံများ စုပြုံပြီး ပြည်တည်လျှင် ဂျုံမှုန့်ကို သံပရာရည်နဲ့ ရောနယ် ပြီးအုံပေးပါ။ ဝက်ခြံအမာရွတ်များ ဖြစ်လျှင် ကွမ်းသီး ခြမ်းသွေးလိမ်းပါ။ မည်းနေလျှင် ဒန္တကူးနီ အခေါက်ကို ပရဆေးဆိုင် မေးဝယ် သွေးလိမ်းပါ။

မင်္ဂလာပါဆရာ။ အကျိတ်အကြောင်းမေးပါရစေရှင်။ ရင်ဘတ်အပေါ်မှာ အကျိတ်လေးဖြစ်ပြီး တစ်ခါတလေ အောင့်ပါတယ်။ ညီမလေးတစ်ယောက် ဖြစ်တာပါ။ မခွဲစိတ်ရဘဲ အကျိတ်သေးသွေးအောင် ဘယ်လိုလုပ်ရမလဲ ဆရာ။ လေးစားစွာနဲ့ပါ ဆရာ။

အပူကျိတ်၊ အသားကျိတ်၊ အဆီကျိတ်ဟူ၍ သုံးမျိုး ရှိပါတယ်။ ဆေးနည်းတိုက မိသားစုဝင်ကို ထောင်း မုန့်ညှင်းဆီနဲ့ရော အပူပေးချက်လိမ်းလျှင် အကျိတ်အဖု သက်သာစေပါတယ်။ အဆီအကျိတ်မှန်ရင် မနာမကိုက် ပါ။ အသားကျိတ်က ကိုက်ခဲနာကျင်ဖြစ်တတ်ပါတယ်။ နာကျင်ကိုက်ခဲလျှင် ဇာတိပျိုလ်သီး သွေးလိမ်းပါ။ အပူ ကျိတ်ဖြစ်လျှင် နလင်ကျော်၊ ကရမတ်များသွေးလိမ်းပါ။

မင်္ဂလာပါ ဆရာ။ ကျွန်တော် အဆောင်နေ ကျောင်းသား တစ်ယောက်ပါ။ ကျွန်တော် ဝမ်းအရမ်းချုပ်တတ်ပါ တယ်။ ခုရက်ပိုင်း ဝမ်းသွားရင် စအိုကအရမ်းနာနေပါ တယ်။ ဝမ်းပျော့ဆေးသောက်လို့ ဝမ်းပျော့ရင်လည်း နာပါတယ်။ တစ်ခါတလေ ညှစ်ရတဲ့အချိန် သွေးနည်း နည်းပါပါတယ် ဆရာ။ ကျွန်တော် လိပ်ခေါင်းရောဂါ ဆိုရင် အမြစ်ပါပျောက်တဲ့ ဆေးနည်းလေးပေးဖို့ အကူညီ တောင်းပါတယ်ဗျ။

ဆားခါးထုပ် ဝယ်ထားပါ။ ည အိပ်ရာဝင် မန့်ကျည်း မှည့်ဖျော်ရည် တစ်ခွက်မှာ ဆားခါးနှစ်ဇွန်း ထည့်ဖျော် သောက်ပါ။ ဝမ်းသွားလို့ သွေးပါရင် ပန်းလဲပွင့် (ပရဆေး ဆိုင်မှာဝယ်ပါ) လက်ဖက်ခြောက်ကဲ့သို့ ရေနွေးမတ်ခွက် တွင် ထည့်ပြီးအုပ်ထား အအေးခံသောက်ပါ။ သကြားနဲ့ ရေရောကျိုလျှင်လည်းရပါတယ်။ (တစ်နည်း) စံပယ် ပန်းပွင့်ခြောက်ကိုလည်း သောက်နိုင်ပါတယ်။ အပူ အစပ်၊ ကောက်ညှင်း စသည့်ဝမ်းချုပ်၍ ညှစ်ရမည့် အစာများရှောင်၊ သင်္ဘောသီး၊ ငှက်ပျောသီးမှည့်များ နေ့စဉ်စားပေးပါ။

မင်္ဂလာပါဆရာ။ ကျွန်မချောင်းဆိုးနေတာ တစ်ပတ် လောက်ရှိပါပြီ။ လည်ပင်းယားပြီး ဆိုးနေတာပါ ဆရာ။ ဘာဆေးသောက်ရမလဲရှင်။ ကျေးဇူးပြုပြီး ဆေးနည်း လေးပြောပြပေးပါ ဆရာ။

ကွမ်းရွက်နဲ့ ဆားကိုထုပ် မီးဖုတ်ပြာချပြီး ထိုပြာကို သံပရာရည်ဖြင့် ဖျော်လျက်ပါ။ ကွမ်းရွက်ကို မီးကင်ပြီး ရင်ဘတ်နှင့် ကျောမှာကပ်ပါ။ (တစ်နည်း) ဇော်ဘီတောင် ဝှေးပင်၏ အရွက်ရောအရိုးပါ ဒိုဘာလာ သကြားခေါ် မုန့်ရောင်သကြားခဲ အနည်းငယ်ရောပြုတ်သောက်ပါ။ ရဲယိုသီးအမှည့်ကို ထန်းလျက်နဲ့ ခေါက်စားပါ။ ရင် ချောင်စေပါတယ်။

ဆရာမင်္ဂလာပါ။ လျှာကွဲတာ အမြန်ဆုံးသက်သာအောင် ဘယ်လိုလုပ်ရမလဲ ဆရာ။

ထမင်းရည်ငဲ့ချက်ပြီး နံနက်စောစောသောက်ပါ။ အုန်းစိမ်းရည်သောက်ပါ။ ညအိပ်ရာဝင် မန့်ကျည်း မှည့်ဖျော်ရည်တွင် ဆားခါးတစ်ဇွန်းထည့်သောက်ပါ။ (တစ်နည်း) ပုဏ္ဏရိုက်ရွက် ပြုတ်ငုံပေးပါ။ ဖီးကြမ်း

ငှက်ပျောသီးအခွံတွင် ကပ်နေတဲ့အသားများကို ခြစ် ယူ။ ပျားရည်တစ်ဇွန်းနဲ့ ရောမွှေစားပါ။ တိုင်းရင်းဆေး အမှတ် (၁၆) အပူငြိမ်းဆေးအမှန်လျှာတွင်သိပ်။ သောက် လည်းသောက်ပါ။ တိုင်းရင်းဆေးအမှတ် (၄၃) အကင်း ဆယ်ပါး ဆေးမှန်လည်းသိပ်လျှင် လျှာနာကျက်စေပါ တယ်။

ဆရာကြီးရှင် ကျွန်မနှုတ်ခမ်းတွေ ယားယံနေပါ တယ်။ ညညဆို အိပ်တောင်မရဘူး။ ဆေးနည်းများ ရှိရင် ညွှန်ပြပေးပါဦး ဆရာကြီးရှင်။ ကျေးဇူးအထူးတင်ပါ တယ်။

ပျားရည်+အုန်းဆီ+သံပရာရည် သုံးမျိုး ရောစပ်နှုတ် ခမ်းမှာ တို့ပေးပါ။ အိပ်ရာဝင် ခြေဖဝါး ဆားပွတ် ခူး အထက်မှ ရေလောင်းခြေဆေးအိပ်ပါ။ အထက်အပူကန် ယားတာ သက်သာစေပါတယ်။

မင်္ဂလာပါ ဆရာကြီးရှင်။ ကျွန်မသားလေးက တစ်နှစ်နဲ့ ၁၀ လရှိပါပြီ။ တုပ်က ဖင်ကိုထိုးနေလို့ပါ။ အီးမပါဘဲ ခဏခဏ ဖင်ကယားပြီး ဆေးခိုင်းနေပါတယ် ဆရာ။ ဘယ်လိုလုပ်ရမှန်း မသိလို့ပါရှင်။ ဆေးနည်းလေး တောင်းပါရစေရှင်။

ကလေးများသန်ကောင်၊ တုပ်ကောင်ထိုးလျှင် ဘော စကိုင်းအစေ့ကို ကြိတ်ပြီး မန့်ကျည်းစေ့ခန့် ထန်းလျက် ဖြင့် ရောကျွေးပါ။ သို့မဟုတ် သင်္ဘောသီးအမှည့်မှ ပါသော အစေ့နှုတ်ကိုမှ ငါးစေ့ ကျွေးပါ။ တုပ်ကောင်၊ သန်ကောင်ထိုးခြင်းမှ သက်သာစေပါတယ်။ ကလေး စအိုပေါက်အတွင်းသို့ အုန်းဆီနဲ့ ပျားရည် ရောစပ်လိမ်း ပေးလျှင် ယားတာသက်သာစေပါတယ်။

မင်္ဂလာပါ ဆရာ။ ကျွန်တော်အလုပ်ကို အာရုံစိုက်ပြီး လုပ်၍မရပါ။ ဆရာဝန်ပြတော့ အာရုံကြော အားနည်း တာလို့ ပြောပါတယ်။ ညအိပ်လည်းမပျော်ပါ။ ကျွန် တော်အာရုံကြော အားနည်းတာ ဘယ်လိုဆေးတွေ စားရမလဲ ဆရာ။ ကျေးဇူးပြု၍ ညွှန်ပြပေးပါဆရာ။

အာရုံကြော အားနည်းရောဂါက ဝမ်းထဲတွင် လေပူရှိ ခြင်းကြောင့် ဖြစ်ပါတယ်။ အချို့မှာ မွေးရာပါလေပကတိ ဖြစ်ပါတယ်။ (လေပကတိများသည် လှုပ်ရှားနေလျှင် ရပြီး တည်ငြိမ်အောင် ထိမ်းချုပ်၍မရပါ။ ကြာရှည်အာရုံ စိုက်လုပ်ရသော အလုပ်လုပ်မရပါ။ စိတ်လည်းမတည် ငြိမ်ပါ။) အခါးဟူသမျှလေဓာတ်ကြွ။ လေစာများ မတည့်ပါ။ အခါးရှောင်။ အချို့စားပါ။ ရှောက်ရည်၊ ပျား ရည်စပ်သောက်ပါ။ အစာမကြေလျှင် ထမင်းစားပြီး တိုင်း ထန်းလျက်ခဲစားပါ။ အားနည်းလျှင်၊ အိပ်မပျော် လျှင် စတုမူအားဆေးစားပါ။

ဆရာခင်ဗျာ ကျွန်တော့ ခူးဆစ်နာနေပါတယ်။ အလုပ် က အဆောက်အအုံအင်ဂျင်နီယာပါ။ အဆင်းအတက် များပါတယ်။ ဘာဆေးများလိမ်းရမလဲ ဆရာ။ ခူးမှာ ဖြစ်တာပါ။ ညွှန်ကြားပေးပါဆရာ။

အဆင်းအတက်များတဲ့အခါ ခူးမှာ အစွပ် စွပ်ထား ပါ။ သစ်ကြံပိုးခေါက်အမှန်ဝယ် ကြက်ဥအကာနဲ့ ရေနွေး အနည်းငယ် ရောခေါက်ဖျော် ခူးမှာလိမ်း ဝှမ်းအုပ်ပြီး ပတ်တီးစည်းပါ။ ညအိပ်ချိန်စည်း၊ မနက်ထရင် ဖြည် ပါ။

ဆရာ ပွေးပေါက်နေတာ ဘယ်လိုလုပ်ရမလဲဆရာ။ ဆေး တွေလည်း လိမ်းလည်းလိမ်း၊ သောက်လည်း သောက် ပါတယ် ဆရာ။ ခဏပျောက်ပြီး သုံးရက်လောက်ကြာရင် ပြန်ပြန်ပေါ်လာပါတယ်ဆရာ။

ပွေးကိုင်းမဲဇလီရွက်နဲ့ ပွတ်ပါ။ ပွေးကိုင်းမဲဇလီ ရွက်ကို အခြောက်လှန်း လက်ဖက်ခြောက်လုပ်ပြီး စွဲ သောက်သူတစ်ဦးမှာလည်း နွနာကဲ့သို့ တစ်ကိုယ်လုံး ပေါက်သော ပွေးကြီးရောဂါ ပျောက်ကင်း သွားသည်ကို ကိုယ်တွေ့တွေ့သည်ဟု ရှေးဆရာကြီးတစ်ဦး ရေးမှတ် ထားသည်ကို ဖတ်ရှုရဖူးပါသည်။ ပွေးကိုင်းမဲဇလီရွက် မရနိုင်သော် ဩဇာရွက်ကို အသုံးပြုနိုင်ပါတယ်။

ဆရာ ကျွန်တော်လိပ်ခေါင်း ဖြစ်နေလို့ပါ။ လေပူပေါင်း လို့ အပြင်ထွက်တယ်ဆရာ။ လက်နဲ့ ပြန်သွင်းနေရပါ တယ်။ ဆေးနည်းလေး သိချင်ပါတယ်။ ကျေးဇူးတင်ပါ တယ်။

လိပ်ခေါင်းအပြင်ထွက်လျှင် ဆားခါးထုပ်ဝယ်ပါ။ ရေအေးနဲ့ဖျော် ပလတ်စတစ်ဇလုံကြီးကြီးမှာထည့် ဖင် ထိုင်ပေးပါ။ မိနစ် ၂၀ ခန့်ထိုင်ပေးရင် ပြန်ဝင်သွားနိုင် ပါတယ်။ ညအိပ်ခါနီး နောက်တစ်ကြိမ် ထပ်ထိုင်ပြီးရင် ကျားမနိုင်နွယ်မြစ်သွေး စအိုဝမှာ လိမ်းအိပ်ပါ။



ရှားစောင်းလက်ပပ် အနှစ်ကပ်ရင်လည်းရပါတယ်။ သေချာကပ်ရင် အေးပြီး ပြန်ကျုံ့ဝင်သွားနိုင်ပါတယ်။

မင်္ဂလာပါဆရာ။ ကျွန်တော် သူငယ်ချင်းတစ်ယောက်ကို အကျိတ် ငှားလို့ ပေးဝတ်လိုက်ပါတယ်။ သူမှာညှင်းတွေ ရှိတာမသိပါဘူး။ နောက်မှသိတာပါ။ ကျွန်တော့်ကို ကူးပါတယ်။ အခု ညှင်းတွေက အတော်များနေပါပြီ ဆရာ။ ဘယ်လိုလုပ်ရင် ပျောက်မလဲ။ ကျေးဇူးပြု၍ ပြောပြပေးပါဆရာ။

တမာရွက်ပြုတ်ရည်နဲ့ ရေချိုးပါ။ ဒန့်ကျွဲစေ့ကိုလှော် ပြာချ အုန်းဆီနဲ့ရောလိမ်းပါ။ ကြိတ်မှန်ရွက် အရည်ညှစ် လိမ်းပေးပါ။

ဆရာကြီးရှင် ရင်ကျပ်တာ ညညဆို အိပ်မပျော်ပါရှင် ဆေးနည်းလေးညွှန်ကြားပေးပါရှင်။

သလိပ်ကြောင့်ကျပ်တဲ့ ရင်ကျပ်ရောဂါနှင့် အပူ ကြောင့်ကျပ်တဲ့ ရင်ကျပ်ရောဂါ နှစ်မျိုးရှိပါတယ်။ ဇော်ဘီ တောင်ဝှေးပင်၏ အရိုးရောအရွက်ပါ သကြားခဲ (ဒိုဘာ လာသကြားခဲဟုလည်းခေါ်သည် ပရဆေးဆိုင် မှာဝယ်ရ သည်) နှင့် ရောပြုတ်သောက်ပါ။ (သို့မဟုတ်) ကွမ်းရွက်၊ ချင်း၊ သိန္နောဆားရောပြုတ်သောက်ပါ။ ရဲယိုသီး အမှည့် ကို ထန်းလျက်နဲ့ခေါက်စားပါက ရင်ချောင်စေပါသည်။

ဆရာခင်ဗျ။ ကျွန်တော်ဆံပင်တွေ အကွက်လိုက်ကျွတ် နေလို့ပါ ပါးလည်းပါးလာတယ်ဆရာ။ မလေးရှားမှာ နေတော့ အရမ်းလည်းပူပါတယ်။ ဆေးကလည်းရှာလို့ မလွယ်လို့ အကြံပေးပါခင်ဗျ။

ဆန်ကိုညက်အောင်ထောင်း ရေစိမ်ထားပြီး ဆန်နှစ် ကို ခေါင်းမှာထူထူလိမ်း အဝတ်နဲ့ နာရီဝက်ပေါင်းထား ပြီးလျှင်ခေါင်းလျှော်ပါ။ နေ့စဉ် ၁၄ ရက်အနည်းဆုံး၊ လနှင့်ချီပြုလုပ်ပါ။ ကြောင်လျှာသီး၊ ကြောင်လျှာပွင့် ခြောက် မြန်မာပြည်ကမှာပြီး သုပ်စားပါ။ ထောလပတ် ရွက် အခြောက်ရရင်လည်း အုန်းဆီနဲ့စိမ်လိမ်းရင် ဆံပင် ကျွတ်တာသက်သာပြီး ပြန်ပေါက်နိုင်ပါတယ်။

ဆရာ သမီးက လက်မောင်း၊ ပေါင်၊ ခြေသလုံးတွေကြီးပြီး ဗိုက်ပူခါးတုတ်ဖြစ်နေပါတယ်ဆရာ။ ဘယ်လိုလုပ်ရမလဲ ဆရာ။ အစားလည်းလျှော့စားပါတယ်။ ရေတစ်နေ့ ခြောက်လီတာသောက်ပါတယ်။ ဆရာကြီး အကြံဉာဏ်

လေးပေးပါဦးရှင်။

သံပရိုသီးခြမ်းကို ရေနွေးစိမ်သောက်ပါ။ လမ်း လျှောက်ပေးပါ။ ညစာကိုအသီး အရွက်ပဲစား။ ညအိပ် ရာဝင် ရှောက်ရည်နဲ့ ပျားရည်စပ်သောက်ပါ။

မင်္ဂလာပါဆရာ ကျွန်တော့အဖေရဲ့ ပေါင်၊ ခြေထောက် တွေမှာ ယားယံနေပါတယ်။ ကုတ်ရတာ အနာတောင် ဖြစ်ပါတယ်ဆရာ။ ပြီးရင် အမာရွတ်များ ကျန်ခဲ့ပါ တယ်။ ဘယ်လိုများကုရင် ပျောက်နိုင်ပါမလဲ ဆရာ။ ကူညီနိုင်ရင် ကူညီပေးပါဆရာ။ ကျေးဇူးတင်ပါတယ်။

လေပွစာများရှောင်၍ စားပါ။ ရှောက်သီးအရည်ညှစ် ပျားရည်နဲ့စပ်သောက်ပါ။ မန့်ကျည်းမှည့်အနှစ် ဆားနဲ့ ရော ပွတ်လိမ်းထား ခဏကြာမှ ရေချိုးပါ။ တမာရွက် ခြောက် အမှန်ပြု သနပ်ခါးနဲ့ရောစပ်လိမ်းပါ။ ပျားရည်နဲ့ သံပရာရည်ရောစပ်လိမ်းပါ။ အမာရွတ်ပျောက်အောင် ကွမ်းသီးခြမ်းသွေးလိမ်းပါ။

ဆရာရှင် ခွေးလှေးယားသီးအနက်စေ့မှာ အိပ်ပျော် စားဝင်ပြီး လှော်၍ရောင်းကြရာ ရောဂါ အတော်များ များ ပျောက်ကင်းကြောင်း ဖတ်ရပါသည်။ ဘေးထွက် ဆိုးကျိုးများရှိပါသလား ဆရာရှင်။

အားဆေးတစ်မျိုးပါ။ အာယုဗေဒဆေးကျမ်းများတွင် မျိုးမအောင်သော အမျိုးသားများအတွက် သုက်ပိုး အားဆေးအဖြစ် ပေးပါသည်။ အမျိုးသမီးအတွက် မညွှန်း ပါ။ ထောပတ်နှင့်လှော်မှ အဆိပ်ကင်းပါသည်။ အစေ့ အဆန်မှန်သမျှ အိပ်ပျော်စေပါသည်။ များလျှင်တောက် တတ်ပါသည်။ စီးပွားဖြစ်ရောင်းချသူ မှန်သမျှက ဘေး ထွက်ဆိုးကျိုးကို မဖော်ပြသည်က များသည်။

ဆရာရှင် ကျွန်မကလေးက အသက် သုံးနှစ်ခွဲပါ။ ဝမ်းသွားရင် ချွဲပါပါနေပါတယ်။ အဖြူရောင်ချွဲတွေ။ အင်္ဂလိပ်ဆေးတိုက်လည်း ခဏပဲကောင်းပါတယ်။ ပြန်ပြန်ဖြစ်နေတယ်။ အစားအမှားမခံဘူး။ ကလေးက တော်တော်လေး ပိန်လိုက်လာတယ်။ ဆရာ သူအတွက် ဆေးဝါး ဓာတ်စာလေး ကူညီပေးပါရှင်။

သင်္ဘောသီးအစိမ်းကို ဟင်းချက်ကျွေးပါ။ ငှက်ပျော သီးဖီးကြမ်းကို မီးဖုတ်ကျွေးပါ။ ကလေး ဝမ်းဗိုက်ကို မုန့်ညှင်းဆီ၊ မီးနွေးလိမ်းပေးပါ။

GDC Modern Co.,Ltd.

Aluminium window,Door product & Services

၁။ ပစ္စည်းအရည်အသွေးအာမခံ။

၂။ နောက်ဆုံးပေါ် ဓနတီမီဇက်ကြီးများဖြင့် ထုတ်လုပ်မှု။

၃။ နှစ်(၄၀)ကျော်အတွေ့အကြုံရှိ ဓနကာပူကျွမ်းကျင်ပညာရှင်များ၏ နည်းပညာပံ့ပိုးမှု။

၄။ **Singapore BCA** လက်မှတ်ရ ကျွမ်းကျင်ပညာရှင်များ၏ လက်ရာ

၅။ **Design** နှင့် **Budge** အပေါ်မူတည်ပြီး ရွေးချယ်နိုင်သော ဖြတ်ငါးတံခါး **Series (၅)မျိုးနှင့် Tempered Door , Partition** များ။

၆။ အခမဲ့ ဝန်ဆောင်မှုဖြင့် အိမ်တိုင်ရာရာထက် တိုင်းတာခြင်း၊ နေ့မှန်းကုန်ကျငွေ တွက်ချက်ပေးခြင်း၊ **Design** ကူညီပံ့ပိုးပေးခြင်း။

✦ လျှို့ဝှက်တိုက် လိုက်ချက်များကို အကောင်အထည်ဖော်ပေးနိုင်ပြီး ပြောင်းလဲမည်GDC

- အကောင်အထည်အသွေး၊ လေလွင့်မှုအနည်းဆုံး **System**,
- တီးချော်မထွက်နိုင်ခြင်း၊ ရေမယိုမိမိခြင်းနှင့် သက်တမ်းကြာရှည်စွာ အသုံးပြုနိုင်ရန် ထုတ်လုပ်ထားသောပုံစံ
- ထုတ်လုပ်တပ်ဆင်သူများ၊ လွယ်ကူ အဆင်ပြေစွာ တွက်ခြေကိုက်စေမည့်

Minimalist Design "E Series" Sliding Window Frame များကို အမြဲဖြည့်အနုဆုံးနယ်သို့ လက်လီလက်ထား ခြံခြံ၊ ရောင်းချပေးနေကြောင်း၊ သတင်းကောင်းပါးအပ်ပါသည်။

ဆက်သွယ်ရန် - အမှတ်(၂၁၂)ရွှေတိုင်တာဝါအရွှေရွှေတိုင်လမ်းမ(MPT ရုံးချုပ်ရေ)၊ ဗဟန်းမြို့နယ်၊ ရန်ကုန်မြို့။

Ph: 09-960188922, 09-964321988, 01-558228 Email: gdc.purchase@gmail.com

[illegible]

ဆရာသန်းနိုင် (IELTS)
သင့် အနာဂတ် ပညာရေး အတွက်
ကျော်လွှားရမည့် စာမေးပွဲအတွက်
ပြင်ဆင်ထားလို့ပါသလား ...
Intermediate Level ရှိထား
သူများအတွက် Exam Prepara-
tion (၃) လ Cambridge 1-12
စာအုပ် များဖြင့် သင်မည်။
အခြေခံသူများအတွက် Foundation (၃)လ
၁၀တန်း ငြထားသူများအတွက်
31-3-2018 ရက်နေ့ သင်တန်း စမည်။
အိမ်လိုက် သင်သည်။
Ph: 09 5136158, 09 965136158

[illegible]

မင်္ဂလာပါ
 သီဟိုဠ်ပြည်အိမ်ထောင်ရေးလုပ်ငန်း
 ပြုစုမှု/ပျော်ရွှင်မှုအတွက်
 ငွေချေးနှံငွေအား ဘဏ်မှပို့ပေးခြင်း
 Box ၀၈၁၆၆၆
 အထူးသတင်းအချက်အလက်များ
09-450042704
09-250085116
09-420086286

FAME Phone 011 883 0001 02 200 0000 (06) 0000	Biogurt® Probiotic supplement 09 965559860	ISO 9001 : 2015 ISO 14001 : 2015 OHSAS 18001 : 2007 GMP Certified Organic Certified
FAME Phone 020 076 1721 02 200 0000 (06) 0000	Vegeplex® Vegetable complex 09 73142216	ISO 9001 : 2015 ISO 14001 : 2015 OHSAS 18001 : 2007 GMP Certified Organic Certified

SHWE PROMOTION

အထူးအစီအစဉ်
FEB 9 to MAR 9

SKY NET

999

စက်အသစ်ဝယ်ယူအားပေးမည့် မိတ်ပြည်သူများအတွက်

3 Months PLAN မှိုသင်္ဂြိုင်းမပါ (၁၀၀)ခရိုင်အတွက်	3 Months PLAN မှိုသင်္ဂြိုင်းမပါ (၇၀)ခရိုင်အတွက်	3 Months PLAN မှိုသင်္ဂြိုင်းမပါ (၃၀)ခရိုင်အတွက်
SN3+HD + 59999 Ks	SN-9 + 44999 Ks	SN-1 + 38999 Ks

စက်အရေးအတွက် ကန့်သတ်ထားပါသဖြင့် မြန်မြန်လာလုပ်မှ စိတ်ချရမည်နော်...

သက်တမ်းတိုးမည့် မိတ်ဟောင်းများအတွက် လစဉ်ကြေး

မှိုသင်္ဂြိုင်းမပါ (၁၀၀)ခရိုင်အတွက် SN3+HD	မှိုသင်္ဂြိုင်းမပါ (၁၀၀)ခရိုင်အတွက် 36 Months Plan	မှိုသင်္ဂြိုင်းမပါ (၇၀)ခရိုင်အတွက် SN-9	မှိုသင်္ဂြိုင်းမပါ (၃၀)ခရိုင်အတွက် SN-1
9999 Ks	9999 Ks	4999 Ks	2999 Ks

SHWE BANK

Shwe Bank Mobile Banking Account ဖွင့်သူ Customerများ
 သေချာပြီးလျှင် 30-30% Mobile Phone မှုရာတွင် Shwe Bank Application
 ပြန်လည်ကောက်၊ Shwe Bank Account ယူငါးမှုရာတွင် 1% Commission မှုရာတွင် 1%
 ပြန်လည်ဆပ်ဖို့နှင့် ဆက်တိုက်လျှော့နှုန်း Shwe Bank Account မှုရာတွင်လည်းကောင်း
 Account ဖွင့်သူ သက်တမ်းတိုး အကျိုးရှိမှုနှင့် ပြန်လည်သက်တမ်းတိုးနိုင်ပါသည်။

ပြည်သူအတွက်

SKY NET

SKYNET RSP မှုရာတွင်လည်း လုပ်ဆောင်နိုင်ပါသည်။

Hotline

- 09 - 261 115 103 ~ 107
- 09 - 261 118 901 ~ 902

www.skynetbf.com, www.facebook.com/skyretbfthaiid

ဇီဝမျိုးစုံမျိုးကွဲတွေ ကြွယ်စေဖို့ သဘာဝတောတွေ ထိန်းသိမ်းစို့

Unitex - 230
Orient - 280
Premier - 350
Nippon - 400

(၁၀' ၁၄") လှည့်လည်သော ခွက်၊ သေတ္တာ
ကလေးနှင့် လက်ကိုင်ကလေးပါရှိသည်။

09 441887566
09 459946658

တက်နေဝန်း

အိမ်ခြံမြေ / အိမ်မွေးတိရစ္ဆာန်
(10' / 14") Box တာများဖြင့်
လုပ်သော အခြေအနေပါ။
ဝန်ဆောင်မှုပေးသည့်။

09-442076599
09-400448695
09-33100721

မီး သ တိ ပြု



ဖြူစင်ကုမ္ပဏီမှ ရှမ်းပြည်နယ် ဟဲဟိုးမြို့၊ ပြည်ထောင်စုလမ်းမကြီး ဟဲဟိုးလေဆိပ်အနီးတွင် “Royal Airstrip Hotel” အား (၂၅.၀၂.၂၀၁၈) နေ့တွင် ခမ်းနားအောင်မြင်စွာ ဖွင့်လှစ်နိုင်ခြင်း အထိမ်း အမှတ် အတွက် အထူး ဂုဏ်ယူဝမ်းမြောက်မိပါကြောင်းနှင့် “Royal Airstrip Hotel”၏ ရေကူးကန်ကို ယုံကြည်စွာ အပ်နှံ တည်ဆောက်ခွင့် ရရှိခဲ့ခြင်းအတွက် ပိုင်ရှင်ဦးဝေစိုးနှင့် ဖြူစင်ကုမ္ပဏီ ဝန်ထမ်းများ အားလုံး ကို အထူး ကျေးဇူးတင်ရှိပါကြောင်း ထပ်လောင်း ဖော်ပြအပ်ပါသည်။

BOARD OF DIRECTORS

BOARD OF DIRECTORS

SWIMMING POOL SPECIALIZED COMPANY

❶ အမှတ်(၂၉/၁၆)၊ တောင်မြင်းပြိုင်ကွင်းလမ်း၊ တာမွေ။

☎ 01-401518, 01-8604064, 09-422205502

၉ အမှတ် - (၈၃/အေ) ဝေဖန်ခံရသူ လမ်းမ၊

ငွေကြာယံ၌ လမ်းဆောင့်၊ တောင်ဥက္ကလာပ မြို့နယ်။

☎ 09-426777100, 09-426777200, 09-426777300

ဦးမင်းဇော် (သင်္ချာ) B.E (Civil)
နှစ်ပေါက်အားအရံစာသင်နိုင် အိမ်နီးချင်း
လေ့ရှိသည့်
[၈-၉-၁၀] ဇာနည်
နေ့စုပေါင်း(၃)လပြတ် အကျိုးမသင့်တော်သူများ
[၇-၈-၉-၁၀] ဇာနည် မတ်လ(၈)ရက်နေ့စုပေါင်း
 အမှတ် (၆၅)၊ ဓမ္မတော်လမ်း၊ ပုဇွန်တောင်မြို့နယ်၊
 ရန်ကုန် - ၀၉-၄-၂၀၀၆၅၄၃၃၊ ၀၉-၄-၂၀၀၇၇၇၃၃

သိန်းသန်းဆွေ
အိမ်ပြင်/အိမ်မွှာပိုင်
မြို့တွင်း/နယ်စပ်
09-440390558
09-784109116

အောင်မင်္ဂလာ
အိမ်ပြင်/ငွေလုပ်ငန်း
မြို့တွင်း/ခုတ်ခွဲ
09428773300
09428773355

GW 0973226006
0973133528
0973077569
အိမ်ခြံမြေအိမ်ငွေ
ဝန်ဆောင်မှုလုပ်ငန်း
ကုမ္ပဏီလီမိတက်
အိမ်ခြံမြေအိမ်ငွေ
ဝန်ဆောင်မှုလုပ်ငန်း
ကုမ္ပဏီလီမိတက်
0973226006

နေပြည်တော်
ကားမောင်း(အတတ်သင်)သင်တန်း
ပ-(154)၊ ဖြူမဇွေး ၊ ဝှံ့ခုံတန်း ၊ နေပြည်တော်
Ph:067-421755 ,09-73011078 ,09-73041277
ဘေဘီစီကားမျိုးနှုတ်Manual & Auto
နှစ်မျိုးစလုံးသင်ကြားပေးပါသည်။

မိုးသားစု ခမိတ်(စ်)ပြေ(စုရင်းမည်)

၁.မရက၊ ပါသုခိလမ်းမ	(82×100) ခြေ	28000L
၂.မရက၊ ကမ္ဘာ့အေးတီလာ	(72255) ခြေ	18000L
၃.မရက၊ မုတ်တမ်းရုံးအနီး	(60×130) ခြေ	14000L
၄.မရက၊ ကုန်းမြင့်ရိပ်သာ	(55×125) ခြေ	13500L
၅.မဟာ၊ နှင်းဆီကုန်းအနီး	(60×90) RC2%	10500L
၆.လသာ၊ ကမ်းနားအနီး (Lahsa)	(12½×40) RC8	9000L
၇.မဟာ၊ အင်းယာမြို့ရပ်	(50×70) ခြေ	7500L
၈.သယံက၊ သီရိဓုတာနာရိပ်သာ	(60×80) BN2	6500L
၉.မဟာ၊ ခိုလှုံချိုအိမ်ရာ	(40×60) RC2	6300L
၁၀.တ/ဥ၊ ဓဉ္စကြာရုံ	(40×60) RC1	4100L
၁၁.လှိုင်၊ အောင်ဓမ္မရိပ်သာ	(50×90) RC1	4000L
၁၂.တ/ဒဂုံ၊ အမှတ် (၂) လမ်းမ	(120×200) ခြေ	30000L

☎. 09799991090, 09799991092, 09799991095

အများသိစေရန်ကြေညာခြင်း

ရန်ကုန်မြို့၊ သင်္ချာနန်းကျွန်းမြို့နယ်၊ စံပြလှက်(၅)လမ်း၊ အမှတ်-၉၂၊ (အလှူပေးဥက္ကဋ္ဌအောင်မောင်) ရှိမြေတွက်နှင့် မြေတွက်ပေါ်ရှိ အကျိုးခံစားခွင့်အရပ်ရပ်အား လုံးတိုမှာ နှစ်(၆၀)မြောက်နေ့ရန်မြေအဖြစ် ဒေါ်စိန်စိန်ဝါး/သယက(နိုင်)ဝဲ၁၃၂၉၆၁က အမည်ပေါက်ရရှိထားရာ ဒေါ်စိန်စိန်မူး (၂၈-၉-၂၀၁၁)ရက်တွင်လည်းကောင်း၊ ခင်ဖွဲ့နွဲ့ဖြစ်သူ ဦးအောင်တင်မူး(၂၆-၃-၁၉၈၄)ရက်တွင်လည်းကောင်းကွယ်လွန်သွားပြီးဖြစ်ပါသည်။ ဦးအောင်တင်နှင့် ဒေါ်စိန်စိန်တို့တွင် သားသမီးအရင်းအဆုများဖြစ်ကြသော ၁။ဒေါ်ရီခိုင်ဝဲ၁၂/တမန(နိုင်)ဝဲ၇၇၇၅၂၊ ဦးသက်လွင်(ကွယ်လွန်) ၃။ဒေါ်ဝင်းဝင်းကြည်ဝဲ၁၂/လမန(နိုင်)ဝဲ၉၀၉၆၄၇၊ ၄။ဒေါ်မြမြနွဲ့(ကွယ်လွန်) ၅။ဦးစိန်ဖုံလွင် ၁၂/သယက(နိုင်)ဝဲ၁၂၃၁၄၄နှင့် ၆။ဒေါ်အေးအေးလွင်ဝဲ၁၂/သယက(နိုင်)ဝဲ၁၂၉၀၉တို့သည်အမွေဆိုင်များအဖြစ်ကျန်ရစ်ခဲ့ကြပါသည်။

သို့ပါ၍ အဆိုပါခြေကွက်နှင့် ခြေကွက်ပေါ်၍ အကျိုးစီးပွားခွင့်အရပ်ရပ်အားလုံး ကိုကွန်ရစ်သဘာဝသမီးများအားလုံး၏ သဘောတူညီချက် မရဘဲအဖေ့ဆိုင်များအပါအဝင် မည်သူတစ်ဦးတစ်ယောက်မျှရောင်းချခြင်း၊ ပေါက်နှံခြင်း၊ ငှက်ရမ်းခြင်း၊ အခြားနည်းတစ်နည်းတစ်ခုဖြင့်သွားပြောင်းခြင်းများ မပြုပြင်နိုင်ရန် ပြုလုပ်ပါကဥပဒေနှင့်အညီအရေးယူ ဆောင်ရွက်သွားမည်ဖြစ်ကြောင်း အများဆံ့စေရန်ပြောကြားအပ်သည်။

လွှဲအပ်ညွှန်ကြားသူများ	လွှဲအပ်ညွှန်ကြားချက်အရ
၁။ ဒေါ်နီနီဝင်း ၁၂/တမန(နိုင်)၀၇၅၇၆၂	ဦးကျော်ဝင်း
၂။ ဒေါ်ဝင်းဝင်းကြည် ၁၂/တမန(နိုင်)၀၉၀၉၆၅	B.A,M.A(F.I),R.L,D.E.S,D.B.I
၃။ ဦးနီနီလွင် ၁၂/ယထက(နိုင်)၀၂၅၃၀၇	တနာဆူအောင်တော်စုနေ (စင်-၇၇၀၈ အမှတ်(၈၀) ရေဘူရှည်လမ်းယောင်။ ပာမာနီမြို့နယ်၊ ရန်ကုန်မြို့။

Ph: 09-73006428

NEW ARRIVAL

SONATA
Dramatic Design Change

 2018 5-Star Overall Safety Rating, National Highway Traffic Safety Administration, U.S.

2017 Top Safety Pick+ Award, Insurance Institute for Highway Safety, U.S.

2007 Best All-Around Performance & Best Economic Performance in The Full-Size Sedan Category. Automotive Science Group, U.S.



[Hyundai Car Showroom](#) ကို လာမည့်နှစ်ပတ်လည်မှာ [Hyundai 2018 Calendar](#) မှ [Hyundai Keychain](#) ကို ချွန်တို့အဖို့ ပေးဆောင်ပါမည်။

INTERNATIONAL KLM CO., LTD.
Yangon : No. 2/5, 2 Quarter, Corner of Insein Rd & Thamine Station Rd, Mayangone Township, Yangon, Myanmar
Showroom : (011) 522 723, 09 42 100 2091, 09 2500 100 10 Service Center : (01) 522 724

GLOBAL KIM CO. LTD.
Mandarin: 3-F Myri Ma Co Tin x 74th Street, Taung Myint Quarter, Pyl Gyl Te Gon Tap, MTTC.
Showroom: 09 2531 58970, 09 4538 55560 **Service Center:** 09 421 888 220, 09 921 347 000

 All information and illustrations are based on data available at the time of publication and subject to change without notice.

Source: Population Department, UNCTAD, 2007.

 Springer

www.facebook.com/Physiotherapy

မြန်မာနိုင်ငံတွင် ဒုတိယအကြိမ်မြောက်အကြီးမားဆုံးကျင်းပပြုလုပ်သော 2nd THE LARGEST DIGITAL INKJET PRINTING, MEDIA & ADVERTISING SIGN EXPO IN MYANMAR (2018)

VENUE : TAMADAW HALL, U WISARA ROAD

DATE : MARCH 9TH TO 11TH 2018

TIME : 9:00 TO 5:30

- ✦ ဤတင်တန်းပွဲတွင်သာသာ visitor များကိုမြို့ပတ်အတွင်း Sim Card + Handset ကိုရမ်းခံစားနိုင်ပါသည်။
- ✦ ဤတင်တန်းပွဲတွင်သာသာ visitor များအနေဖြင့် Game အစီအစဉ်များတွင် ပါဝင်ယှဉ်ပြိုင်ပြီး ဂုဏ်ထောင်ပရုတ်များ ရယူနိုင်ပါသည်။
- ✦ (ကိုရမ်းခံစားရမည့်အချိန် : နံနက် 11:00 နာရီမှ 12:00 နာရီ ထိ ၊ နေ့လယ် 2:00 နာရီမှ 3:00 နာရီ ထိ)

ORGANIZED BY -



- Indoor/ Outdoor Digital Inkjet Printers
- UV Roll to Roll / Flatbed Inkjet Printers
- Textile Printing Machine
- HP Latex Printers
- HP Design Jet Printers
- EPSON Printers
- CNC Cutting Machine
- Display Products
- LED
- Original Light Boxes

(ဤပွဲတွင်ပါဝင်သော ကုန်ပစ္စည်းများအားလုံးပါ Hot Line ဖုန်းနံပါတ်များကို အတိအကျဖော်ပြပါမည်)

HOT LINE : 09-777588878 , 09-777588898

MAIN SPONSOR



GOLD SPONSOR



CO-SPONSOR



MEDIA SPONSOR



myanmargh.118@gmail.com

www.facebook.com/ myanmargh

www.myanmargh.com , www.digitalinkjetprinting sign expo myanmar.com ,
www.media&advertising sign expo myanmar.com



STRATEGY FIRST INSTITUTE

In partnership with

နိုင်ငံတကာ MBA အတွေ့အကြုံအစစ်

Strategy First အိမ်တက်ခြင်းသော Stamford International University (Thailand) မှ Signature Master of Business Administration (MBA) program ကို သင်ကြားပေးမည် ဖြစ်ပါသည်။ Stamford International University သည်ကမ္ဘာပေါ်တွင် အကြီးမားဆုံး အဆင့်မြင့်ပညာ အဖွဲ့အစည်း ကျန်ဆုံးကြီးဖြစ်သော Laureate (<http://laureate.net>) ကမ္ဘာပေါ်တွင် များသိသော တစ်ခု ဖြစ်ပါသည်။ Laureate International University သည် အမေရိကန် အခြေစိုက် ကမ္ဘာ့အကြီးဆုံးပုဂ္ဂလိက ကမ္ဘာပေါ်တွင်အဖွဲ့ ကြီးတစ်ခု ဖြစ်ပြီး ကမ္ဘာ့အကြီးဆုံးတက္ကသိုလ်များ စာတန်း (၁) သန်းခန့် တက်ရောက်နေပါသည်။ သန့်ဝေတက် Stamford International University တွင်သင်ကြားပေးနေသည့် နိုင်ငံတကာအတွေ့အကြုံ အစစ် ဆရာများ မှ အင်္ဂလိပ်ဘာသာဖြင့် သင်ကြားပေးမည် ဖြစ်ပါသည်။ အလုပ်ခွင် မှ အရာရှိများ အတွက် အဆင့်မြင့်စေရန် အတန်းစီများ သည် မှတ်တမ်းများနှင့် မှတ်တမ်းတင်(တစ်ဝက်ခြား) သင်တန်း စီမံမှုများ ဖြစ်ပါသည်။ (၁၀) လကြာဖြစ်ပါသည်။



STAMFORD UNIVERSITY

LAUREATE INTERNATIONAL UNIVERSITIES

SIGNATURE
M.B.A

သင်ကြားရမည့်ဘာသာရပ်များ

1. Managing Organization
2. Measuring Business Performance
3. Marketing
4. Managing Operations
5. Managing Corporate Finance
6. Data Driven Decision Making
7. Strategic for Business Success
8. International Business Management
9. Managing Innovation and Change
10. Human Resource Management
11. Logistics and Supply Chain Mgt
12. Entrepreneurship
- * Independent Study

တစ်နှစ်သင်ရမည့် ဘာသာရပ် (၉) ရပ်အရမည်

တစ်နှစ်သင်ရမည့် ဘာသာရပ်များ

- ကမ္ဘာပေါ်တွင်အကြီးဆုံး
- ကမ္ဘာပေါ်တွင်အကြီးဆုံး
- (၁၀) နှစ် သင်ရမည့်ဘာသာရပ်များ

သင်တန်းကြို (၁) နှစ် သင်ရမည့်ဘာသာရပ်များ AYA Bank မှ
Student Loan ကို အသုံးပြုနိုင်ပါသည်။

AYA Bank Education Loan နှင့် သင်တန်းကြိုဘာသာရပ်များ

Stamford MBA (၁) နှစ် သင်ရမည့်	
ကျောင်းပေါ်တွင် အသုံးပြု	ကျောင်းပေါ်တွင် အသုံးပြု
ကျောင်းပေါ်တွင် အသုံးပြု	ကျောင်းပေါ်တွင် အသုံးပြု
ကျောင်းပေါ်တွင် အသုံးပြု	ကျောင်းပေါ်တွင် အသုံးပြု
ကျောင်းပေါ်တွင် အသုံးပြု	ကျောင်းပေါ်တွင် အသုံးပြု



အိမ်တက် နည်းဖြင့် သင်ကြားရမည့်ဘာသာရပ်များ
အလုပ်ခွင် အတွက် အသုံးပြုနိုင်ပါသည်။

ဝမ်းဇာဝယ်ကြံ့ပြိုင်
 ဝမ်းဇာဝယ်ကြံ့ပြိုင် ဝမ်းဇာဝယ်ကြံ့ပြိုင်
 နေထိုင်သောအခါ အိပ်စက်ရာတွင်
 ၀၀-၄၄၃၀၇၇၇၇၇၇၇၇ ၀၇၀၁၃-၆၆၆၆၆၆
 ဝမ်းဇာဝယ်ကြံ့ပြိုင် အိပ်စက်ရာတွင်



STRATEGY FIRST INSTITUTE

MBA

EDINBURGH
BUSINESS SCHOOL
HERIOT-WATT UNIVERSITY



Dr. Py Thein Maung | Product Specialist
Bacha Myanmar Company Limited



Hazel H Hsu | Executive Director
Maat Stone Group of Companies



Aun Win Hsu | Director
Taco Gas Ltd



Khin Mye Phye Han | Medical Executive
Win Sunmoring Specialist Clinic & Medical Check-up Centre

STRATEGY FIRST INSTITUTE is an approved learning partner of **Edinburgh Business School**.

သင်ရုံးသစ်များလှမ်းကုန်း

- ကလောင်လွယ်ကူချောမွေ့
- လုပ်ငန်းဆောင်ရွက်ရန်အားလုံးအကျိုးရှိ
- IELTS သင်တန်း (၆၅) ရရှိထားသူ

သင်တန်းများကို အတည်အကျဆောင်ရွက်ရန် AYA Bank
Student Loan ခံယူမှုအတွက် အတည်အကျဆောင်ရွက်ရန်



AYA Bank
Myanmar Education Specialist

AYA Bank Education Loan & သင်တန်းများအတွက်

EDS MBA (General) သင်တန်းများ	
လက်ခံသင်တန်း	၅၀ နေရာ
လက်ခံသင်တန်း	၅၀ နေရာ
လက်ခံသင်တန်း	၅၀ နေရာ

သင်တန်းများကို အတည်အကျဆောင်ရွက်ရန် AYA Bank
Student Loan ခံယူမှုအတွက် အတည်အကျဆောင်ရွက်ရန်

မတ်လ (၁၇) ရက်နေ့ တန်းခွဲသစ်စတင်ပါ။

CALL NOW: (09) 450 1777 70

ရက်မှ

| ၃၁

ကြော်ငြ

အထူးဝမ်းနည်းကြေကွဲခြင်း ဦးစိုးတင့် အင်ဂျင်နီယာချုပ်(ငြိမ်း) လေယာဉ်ကွင်းဦးစီး၊ ဆောက်လုပ်ရေးဝန်ကြီးဌာန
အသက် (၆၆) နှစ်
 ဦးစိုးတင့် [အင်ဂျင်နီယာချုပ်(ငြိမ်း)]၊ လေယာဉ်ကွင်းဦးစီး၊ ဆောက်လုပ်ရေးဝန်ကြီးဌာန၊ CEO and Managing Director (C.R.D.C.C)သည် ၁-၃-၂၀၁၈ (ကြာသပတေးနေ့) နံနက် ၁၁း၄၅ နာရီတွင် ကွယ်လွန်သွားကြောင်း ကြားသိရပါသဖြင့် ကျန်ရစ်သူမိသားစုနှင့်ထပ်တူထပ်မျှ ဝမ်းနည်းကြေကွဲရပါသည်။
ပြည်ထောင်စုဝန်ကြီး၊ ဒုဝန်ကြီးနှင့် ဝန်ထမ်းများ ဆောက်လုပ်ရေးဝန်ကြီးဌာန

အထူးဝမ်းနည်းကြေကွဲခြင်း ဦးစိုးတင့် အင်ဂျင်နီယာချုပ်(ငြိမ်း) လေယာဉ်ကွင်းဦးစီး၊ ဆောက်လုပ်ရေးဝန်ကြီးဌာန
အသက် (၆၆) နှစ်
 ဦးစိုးတင့် [အင်ဂျင်နီယာချုပ်(ငြိမ်း)]၊ လေယာဉ်ကွင်းဦးစီး၊ ဆောက်လုပ်ရေးဝန်ကြီးဌာန၊ CEO and Managing Director (C.R.D.C.C)သည် ၁-၃-၂၀၁၈(ကြာသပတေးနေ့) နံနက် ၁၁း၄၅နာရီတွင် ကွယ်လွန်သွားကြောင်း ကြားသိရပါသဖြင့် ကျန်ရစ်သူမိသားစုနှင့်ထပ်တူထပ်မျှ ဝမ်းနည်းကြေကွဲရပါသည်။
အမြဲတမ်းအတွင်းဝန်နှင့် အဆောက်အဦဦးစီးဌာနဝန်ထမ်းများ

ဝမ်းနည်းကြေကွဲခြင်း ဦးတင်စိုး အထူးတန်းရုံပိုင်ကြီး (ငြိမ်း)
အသက် (၇၈) နှစ်
 သူငယ်ချင်း ဦးဇော်ဝင်းစိုး (Total E & P Myanmar)၏ ချစ်လှစွာသောဖခင်ကြီး ဦးတင်စိုး (၇၈)နှစ်သည် ၁၀-၂-၂၀၁၈ ရက်တွင် ကွယ်လွန်သွားကြောင်းသိရှိရပါသဖြင့် ကျန်ရစ်သူ သူငယ်ချင်းတို့မိသားစုနှင့်အတူ ဝမ်းနည်းစိတ်မကောင်းဖြစ်ရပါသည်။
RIT 85 Intake-94 Batch မှ သူငယ်ချင်းများ

ဘုရား၊ ရဟန်း၊ သိမ်၊ ကျောင်း ဒါယိကာမကြီး ဒေါ်အေးမြင့် (၆၂)နှစ်
 ပဲခူးမြို့နေ (ဦးအောင်သန်း-ဒေါ်ချစ်)တို့၏သမီး၊ (ဦးသိန်းဝင်း-ဒေါ်ခင်လှ)တို့၏သမီးရွှေမ၊ ဦးအောင်မြင့်-ဒေါ်ရီရီလွင်တို့၏အစ်မ၊ မတကဇာနီအောင်(ခေတ္တ-ဂျပ်နဲ့)၊ မောင်ဇာနည်ထက်အောင်-မမေသူကျော်၊ မောင်အောင်စည်သူ-မသန်းသန်းဆင့်တို့၏အကြီး၊ ဦးထင်လင်းနိုင် (ဦးစီးအရာရှိ၊ မွန်ပြည်နယ်ထွေး/အုပ်)-ဒေါ်ဆန်းသိရီရီ၊ ဒုရဲအုပ်သီဟစိုး၊ပထက်နယ်မြေရဲကင်းစခန်း၊ ကျွန်းစုမြို့)-ဒေါ်ယဉ်မင်းအောင်၊ ဦးဝင်းသီဟအောင်(ဒုတိယ မြို့နယ်ထင်လင်းတရားသူကြီး၊ ဒလမြို့နယ်) မောင်ဝင်းသူရအောင်တို့၏မိခင်၊ မဆုမြတ်လင်းစံ၊ မောင်လင်းပြည့်စုံအောင်၊ မောင်ကောင်းမင်းခန့်၊ မဆုရတီထက်တို့၏အဘွား၊ ရန်ကုန်မြို့၊ တိုက် (၂၉)၊ အခန်း(၄၀၄)၊ မြကန်သာအိမ်ရာ၊ (၅)ရပ်ကွက်၊ လှိုင်မြို့နယ်နေ ဦးအောင်မြဲသိန်း (ခရိုင်တရားသူကြီး-ငြိမ်း)၏ ချစ်လှစွာသောဇနီးသည် ၂-၃-၂၀၁၈ (သောကြာနေ့) ည ၁၁ နာရီတွင် ရွှေဂုံတိုင်ဆေးရုံ၌ ကွယ်လွန်သွားပါသဖြင့် ၄-၃-၂၀၁၈ (တနင်္ဂနွေနေ့) ညနေ ၃ နာရီတွင် ရေဝေးအေးအေးတိုက်မှ ရေဝေးသူသာနဲ့သို့ ပို့ဆောင်မီးသင်္ဂြိုဟ် ဂူသွင်းမည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟများအား အသိပေးအကြောင်းကြားအပ်ပါသည်။ (နေအိမ်မှကားများ မွန်းလွဲ ၁၃၀၀ နာရီတွင် ထွက်ပါမည်။) ကျန်ရစ်သူမိသားစု
မကျော့ကျော့စိုး(ခ)ဆူးအသက် (၃၆)နှစ်
B.A LLB (Law) မန္တလေးမြို့၊ ပြည်ကြီးတံခွန်မြို့နယ်၊ အမှတ်(ယ-၇/၅၄)၊ (၆၇×၆၈)လမ်းကြား၊ လမ်းသွယ်(19-B) ကျဆည်တန်ရပ်နေ ဦးခင်မောင်ဝင်း (အထက-၁ ကျောင်းအုပ်-ငြိမ်း)-ဒေါ်မြင့်မြင့်သိမ်း (မအရပူရ မြို့မ အလကကျောင်းအုပ်-ငြိမ်း)တို့၏မြေး၊ ဦးစီးအောင်(စက်မှုလက်ယာ)-ဒေါ်နိုင်နိုင်ဝင်းတို့၏သမီးငယ်၊ မသီတာစိုး၊ ကိုလင်းစိုး (ABC International)-မဇင်မင်းဖြိုး(YUFL)တို့၏ ညီမငယ်သည် ၃-၃-၂၀၁၈ (စနေနေ့)တွင် ကွယ်လွန်သွားပါသဖြင့် ၅-၃-၂၀၁၈ (တနင်္လာနေ့) နံနက် ၁၁ နာရီတွင် ရေဝေးသူသာနဲ့သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟများအား အသိပေးအကြောင်းကြားအပ်ပါသည်။ (ရန်ကုန်မြို့၊ မြောက်ဒဂုံ၊ မဟာမြိုင်အိမ်ရာမှ ကားများ နံနက် ၁၀ နာရီတွင် ထွက်ပါမည်။) ကျန်ရစ်သူမိသားစု

ဘုရား၊ ရဟန်း၊ ကျောင်း ဒါယကာကြီး ဦးဘော်လုံး(ခ)ဦးထွန်းဝင်း (၉၂)နှစ် ဆားပွဲစားကြီး၊ အောင်လံမြို့
 ရန်ကုန်မြို့၊ သာကေတမြို့နယ်၊ (၃)ရပ်ကွက်၊ မာန်ပြေ (၁၀)လမ်း၊ အမှတ်(၂၂/၄၂၉-ခ)နေ (ဦးစွမ်း-ဒေါ်သိန်းတင်)တို့၏သား၊ (ဦးမောင်စိန်-ဒေါ်ရင်မေ)တို့၏သားသမက်၊ ဒေါ်တင်၏ချစ်လှစွာသောခင်ပွန်း၊ ဦးမောင်မောင်ဝင်း-ဒေါ်သန်းသန်းအေး၊ ဒေါ်သန်းသန်းဝင်း (အမက-၄၀၊ ငြိမ်း)၊ ဦးသိန်းဝင်း-ဒေါ်နီလာစန်း၊ ဦးညီညီဇော်-ဒေါ်စန်းစန်းဝင်း၊ ဦးထိန်ဝင်း-ဒေါ်ဝင်းဝင်းသက်၊ ဒေါ်တင်တင်ဝင်း၊ ဦးအောင်ဝင်း၊ ဒေါ်မြင့်မြင့်ဝင်း၊ ဒေါ်အေးအေးဝင်း၊ ဦးစစ်ထွဋ်ဝင်း(ဒု-ဦးစီးမှူး၊ စိုက်/မွေး/ဆည်ဝန်ကြီးရုံး၊ သမဝါယမ-နေပြည်တော်)-ဒေါ်သီသီဝင်း(ဒု-ဦးစီးမှူး၊ စိုက်/မွေး/ဆည် ဝန်ကြီးရုံး၊ သမဝါယမ-နေပြည်တော်)တို့၏ချစ်လှစွာသောဖခင်၊ မြေးဥနန်းယောက်၊ မြစ်နစ်ယောက်တို့၏ ချစ်လှစွာသောအဘိုးသည် ၃-၃-၂၀၁၈ (စနေနေ့) နံနက် ၁၀း၃၅ နာရီတွင် ကွယ်လွန်သွားပါသဖြင့် ၄-၃-၂၀၁၈ (တနင်္ဂနွေနေ့) ညနေ ၅ နာရီတွင် ကျီစုသူသာနဲ့သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း။ (နေအိမ်မှကားများ ညနေ ၃း၃၀ နာရီ တွင် ထွက်ပါမည်။) ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယိကာမကြီး ဒေါ်အုံးကြည်(ပန်းတနော်) (၈၇)နှစ်
 (ဦးဘိုးလွှာ-ဒေါ်ကုလားမ)တို့၏သမီး၊ ရန်ကုန်မြို့၊ အမှတ်(၅၅)၊ (၃၇)လမ်း၊ ကျောက်တံတားမြို့နယ်နေ (ဦးတင်မြင့်)၏ဇနီး၊ ဦးအောင်ညွန့်၊ ဦးမြင့်အောင်၊ ဦးခင်မောင်ဝင်း(ခ)ဦးစိုး(Pint Oo Furniture)-ဒေါ်နွယ်နီဦး၊ ဒေါ်လှလှဝင်း-ဦးလှရွှေ၊ ဦးမျိုးညွန့်-ဒေါ်နန်းခမ်းနွမ်း၊ ဒေါ်လှလှမြိုင်(ခ) ဒေါ်ဝါဝါစိုး၊ ဒေါ်မြသီတာ၊ ဒေါ်သီရိအောင်-ဦးလင်းအောင်တို့၏မွေးသမိခင်၊ မြေးရှစ်ယောက်တို့၏အဘွားသည် ၃-၃-၂၀၁၈ (စနေနေ့) နံနက် ၆း၅ နာရီတွင် ဗဟိုရစည်ဆေးရုံ၌ ကွယ်လွန်သွားပါသဖြင့် ၅-၃-၂၀၁၈ (တနင်္လာနေ့) မွန်းလွဲ ၁ နာရီတွင် ရေဝေးသူသာနဲ့သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း မိတ်ဆွေသင်္ဂဟများအား အသိပေးအကြောင်းကြားအပ်ပါသည်။ (နေအိမ်မှကားများ နံနက် ၁၁နာရီထွက်ပါမည်။) [ကွယ်လွန်သူအားရည်စူး၍ ၉-၃-၂၀၁၈(သောကြာနေ့) နံနက် ၇နာရီမှ ၁၁နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာဂြုရောက်ပါရန် မိတ်ကြားအပ်ပါသည်။] ကျန်ရစ်သူမိသားစု

အထူးကျေးဇူးတင်ရှိခြင်း
အ. ထ. က(၃) မင်္ဂလာဒုံကျောင်းမှ ကျောင်းအုပ်ဆရာမကြီး ဒေါ်ကြည်ကြည်ဆွေ၏ စာပေနက်စွာတွင် ပိုင်းဝန်းကြည့် လိုက်ပါပို့ဆောင်ပေးကြသော ထောက်ကြံနံမြို့ ကျောင်းတိုက်အသီးသီးမှ ဆရာတော် သံဃာတော်များ၊ မြို့မိမြို့ဖများ၊ ဌာနခွန်ရာများ၊ ကျောင်းအသီးသီးမှ ကျောင်းအုပ်ကြီးများ၊ ဆရာ/ဆရာမများ၊ ကျောင်းသား/ကျောင်းသူများ၊ ကျောင်းသားမိဘများ၊ ဆရာမကြီး ဒေါ်ကြည်ကြည်ဆွေ၏ နောက်ဆုံးခရီးပို့ဆောင်ရာတွင် အစစအရာရာ ကူညီပေးပါသော ဆရာဦးစုလွင်(ကိုယ်ပိုင်ကျောင်း)၊ ဦးမောင်ကြီး(မဇ္ဈိမလှိုင်းကူညီမှုအသင်း)၊ ဦးတင်ညွန့်(သပြေညီပညာဗါဒန)၊ ဦးထွန်းမြင့် (နာရေးကူညီမှုအသင်း)၊ မင်္ဂလာဒုံကြက်ခြေနီအသင်း၊ ထောက်ကြံနံမြို့မှ ရပ်မိရပ်ဖများ၊ ကျောင်းအကျိုးတော်ဆောင်များ၊ ပဲခူးလမ်းရပ်ကွက်မှ ဝတ်အဖွဲ့နှင့် အ. ထ. က(၃) မင်္ဂလာဒုံမှ ဆရာ၊ ဆရာမများ၊ ကျောင်းသူ၊ ကျောင်းသားများ၊ ကျောင်းသူကျောင်းသားများ၏ မိဘများကို အထူးကျေးဇူးတင်ရှိပါသည်။
ကျန်ရစ်သူမိသားစု

မြိတ်မြို့နယ်အသင်း(ရန်ကုန်) ဦးကျော်စိန်(ခ) ဦးဟုန်လော်(မြိတ်) (၉၁)နှစ် အသင်းဝင်အမှတ်(၂၃၈)
 ရန်ကုန်မြို့၊ ပုဇွန်တောင်မြို့နယ်၊ ဗဟာဓန္ဓလူမင်း၊ ဗိုလ်မြိတ်ထွန်းအိမ်ရာ၊ အမှတ်(၂၁၆/၂၂၂)-အခန်း (E-3)နေ ဒေါ်စိန်၏ခင်ပွန်းသည် ၂-၃-၂၀၁၈ ရက်တွင် ကွယ်လွန်သွားပါသဖြင့် ၆-၃-၂၀၁၈ (အင်္ဂါနေ့) ညနေ ၄ နာရီတွင် ရေဝေးသူသာနဲ့သို့ မီးသင်္ဂြိုဟ်ပါမည်။ (မြိတ်အသင်းမှ ကားများ မွန်းလွဲ ၁း၃၀ နာရီတွင် ထွက်ပါမည်။) အမှုဆောင်အဖွဲ့
ဦးအုန်းမြင့်(ခ)ဦးထိန်လင်း(မြန်မာ့ရေးလွှဲဝင်းနီး-M.R.L)စိုက်ဦးမြို့နယ်အသင်း(၁၉၇၃-၇၄) ဘူမိဗေဒအသက် (၆၆)နှစ်
 သူဌာ၊ (၂၅)ရပ်ကွက်၊ ဇေယျသုခလမ်း၊ တိုက်(၂၃၀/၇)နေ (ဦးသိန်းကြည်)-ဒေါ်မြင့်မြင့်ခင်တို့၏ သားသမက်၊ ဒိုက်ဦးမြို့နယ်နေ (ဦးကျင်စိန်)-ဒေါ်ခင်မြင့်တို့၏သား၊ ဒေါ်နီလာ(ခ)ဒေါ်တင်တင်သိန်း (ငါးလှိုင်နီးဦးစီးဌာန-ငြိမ်း)၏ ခင်ပွန်း၊ မောင်မျိုးနိုင်ဦး(သာသနာရေးဦးစီးဌာန)-မဆုလင်းလှိုင် (သာသနာရေးဦးစီးဌာန)၊ မောင်ကိုးကိုကိုတို့၏ဖခင်၊ ဖဖူးအိန္ဒြေကို၏အဘိုး ဦးအုန်းမြင့်(ခ)ဦးထိန်လင်းသည် ၂-၃-၂၀၁၈ (သောကြာနေ့) မွန်းလွဲ ၁၄၀၀ နာရီတွင် ကွယ်လွန်သွားပါသဖြင့် ၄-၃-၂၀၁၈ (တနင်္ဂနွေနေ့) နံနက် ၁၁ နာရီတွင် ရေဝေးသူသာနဲ့သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း အသိပေးအပ်ပါသည်။ [ကွယ်လွန်သူအားရည်စူး၍ ၈-၃-၂၀၁၈ (ကြာသပတေးနေ့) နံနက် ၇နာရီမှ ၁၁နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြရောက်ပါရန် မိတ်ကြားအပ်ပါသည်။] ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း တံတားဒါယကာကြီး ဦးကြီးစိန် (၈၃)နှစ်
 ရန်ကုန်မြို့၊ ကြည်မြင်တိုင်မြို့နယ်၊ ရွေးကလေးရပ်ကွက်၊ ထီးတန်းလမ်းမ၊ အမှတ်(၁၃၂)၊ မြေညီထပ်၊ ဝဲဘက်ခန်းနေ (ဦးစောဝပ်လွက်-ဒေါ်ကျင်မြင့်)တို့၏ မောင်၊ ဦးဌေးအောင်-(ဒေါ်ကျင်စာ)တို့၏ အစ်ကို၊ ကိုမင်းဦး(ညောင်ငင်လေးရွေး)-မအေးအေးစိုး၊ မယုယမော် (မယုယမာ) ကိုဝင်းကြိုင်၊ ကိုထင်အောင်တို့၏ကျေးဇူးရှင်ဖခင်၊ မရတနာအောင်၏အဘိုး ဒေါ်ရွှတင်၏ ခင်ပွန်းသည် ၃-၃-၂၀၁၈ (စနေနေ့) နံနက် ၇း၁၅ နာရီတွင် ဗဟိုရစည်ဆေးရုံ၌ ကွယ်လွန်သွားပါသဖြင့် ၅-၃-၂၀၁၈ (တနင်္လာနေ့) မွန်းလွဲ ၂ နာရီတွင် ထိန်ပင်သူသာနဲ့သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း အသိပေးအကြောင်းကြားအပ်ပါသည်။ (ကြည်မြင်တိုင်နေအိမ်မှကားများ မွန်းတည့် ၁၂ နာရီနှင့် ဘုရင့်နောင်ရိပ်သာ အင်းစိန်နေအိမ် တို့မှကားများ မွန်းလွဲ ၁၂း၃၀နာရီထွက်ပါမည်။) [ကွယ်လွန်သူအားရည်စူး၍ ၉-၃-၂၀၁၈(သောကြာနေ့) နံနက် ၇ နာရီမှ ၁၁ နာရီအထိ အမှတ်(၄၆-က)၊ ဘုရင့်နောင်ရိပ်သာ (၂)လမ်း၊ မြို့သစ်(က+ခ)ရပ်ကွက်၊ အင်းစိန်မြို့နယ်နေအိမ်သို့ ရက်လည်ဆွမ်းကျွေးတရားတော်နာကြရောက်ပါရန် မိတ်ကြားအပ်ပါသည်။] ကျန်ရစ်သူမိသားစု
အင်းမအသင်း(ရန်ကုန်)ဦးငြိမ်းမောင် (၆၅)နှစ်
 တာမွေမြို့နယ်နေ အင်းမအသင်း(ရန်ကုန်)၏ရာသက်ပန်အသင်းဝင် ဦးငြိမ်းမောင်သည် ၂-၃-၂၀၁၈ ရက် ညနေ ၅း၃၀ နာရီတွင် ကွယ်လွန်သွားပါသဖြင့် ၄-၃-၂၀၁၈ ရက် မွန်းလွဲ ၂ နာရီတွင် ရေဝေးသူသာနဲ့သို့ သင်္ဂြိုဟ်မည်ဖြစ်ပါကြောင်း ရပ်နီးရပ်ဝေးနေ မိတ်သင်္ဂဟများနှင့် အသင်းသူ၊ အသင်းသားများအား သိစေအပ်ပါသည်။ (နေအိမ်မှကားများ မွန်းလွဲ ၁၂း၃၀နာရီတွင် ထွက်ပါမည်။) အမှုဆောင်အဖွဲ့ အင်းမအသင်း(ရန်ကုန်)

မြိတ်မြို့နယ်အသင်း(ရန်ကုန်) ဦးစိုမြင့်(ရေခဲ) (မြိတ်) အသက် (၈၁) နှစ်
 ရန်ကုန်မြို့၊ ပုဇွန်တောင်မြို့နယ်၊ လမ်း(၅၀)၊ အမှတ် (၁၀၄၇)၊ ပထမထပ်နေ ဒေါ်ကြည်ကြည်ဝင်း၏ခင်ပွန်းသည် ၂-၃-၂၀၁၈ ရက်တွင် ကွယ်လွန်သွားပါသဖြင့် ၄-၃-၂၀၁၈ (တနင်္ဂနွေနေ့)တွင် ရေဝေးသူသာနဲ့၌ မီးသင်္ဂြိုဟ်ပါမည်။ (နေအိမ်မှကားများ နံနက် ၈ နာရီတွင် ထွက်ပါမည်။) အမှုဆောင်အဖွဲ့

ဘုရား၊ ရဟန်း၊ ကျောင်း ဒါယကာကြီး ဦးအွန်ခိုင်(ခေါ်စပ်ရွာ) အသက် (၉၁)နှစ်
 ချင်းပြည်နယ်၊ တီးတိန်မြို့နယ်၊ ဒေါ်စပ်ကျေးရွာနေ (ဦးဂုဗ်စိန်-ဒေါ်ဂုဗ်နွှဲ)တို့၏သား၊ (ဒေါ်ယန်ကျိန်)၊ (ဒေါ်ကျိန်ဇမ်း)၊ (ဦးစွန်ပေါင်)၊ (ဦးဟန်ခိုလှန့်)၊ (ဒေါ်ကျင်ခိုကျွင်း)၊ (ဗိုလ်ကြီးကမ်းယနန့်)(ဦးတွန့်ယဟန့်)၊ (ဒေါ်စွန်ကျိန်)တို့၏ ညီ/မောင်/အစ်ကို၊ (ဒေါ်ကျိန်ယဟဲ့)၊ ဒေါ်မန်ငိုက်ညောင်တို့၏ခင်ပွန်း၊ ဒေါ်စိန်ခန့်၊ ကျိန်၊ ဦးဟောက်ဒိုးကျင့်၊ ဒေါ်ဟန်ပုဋ်ကျိန်၊ (မောင်လမ်ခန့်ဒါးလ်)တို့၏ချစ်လှစွာသောဖခင် ဦးအွန်ခိုင်သည် တီးတိန်မြို့နယ် တီးလန်းကျေးရွာတွင် ၃-၃-၂၀၁၈ ရက် နံနက်ပိုင်းတွင် ကွယ်လွန်ကြောင်း။ ကျန်ရစ်သူမိသားစု
ဦးဘဂျင်းအသက် (၈၀)
 ရန်ကုန်မြို့၊ ကျောက်တံတားမြို့နယ်၊ အမှတ်(၂၀၇)၊ ဒုတိယထပ်၊ (၃၈)လမ်းနေ ဦးဘဂျမ်းသည် ၃-၃-၂၀၁၈ (စနေနေ့) နံနက် ၈း၁၀ နာရီတွင် ကွယ်လွန်သွားကြောင်း ဆွေမျိုးမိတ်သင်္ဂဟများအား အသိပေးအကြောင်းကြားအပ်ပါသည်။ ကျန်ရစ်သူမိသားစု

ဦးနေဦး အသက်(၇၀) လက်ထောက်မန်နေဂျာ(ငြိမ်း) မြန်မာ့သစ်လုပ်ငန်း
 ပဲခူးတိုင်းဒေသကြီး၊ မိုးညှိမြို့နေ (ဦးလူဝ-ဒေါ်သောင်း)တို့၏ သား၊ (ဦးအောင်ကြည်-ဒေါ်သိန်းညွန့်)တို့၏သားသမက်၊ ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ်၊ (၃၄)ရပ်ကွက်၊ သရဖီလမ်း၊ အမှတ် (၁၃၂)နေ ဒေါ်ဝင်းမြင့်၏ခင်ပွန်း၊ ကိုစိန်လင်း-မတင်တင်ခို၊ ကိုအောင်ထိုက်-မယဉ်ယဉ်မျိုး၊ ကိုဟိန်းဝင်းဦး-မစိုးသူနွယ်၊ မောင်မြင့်ဝင်းအောင်တို့၏ဖခင်၊ မရွှန်းလုံရည်၊ မစိန်မြဦး၊ မောင်ကြည်မင်းခန့်တို့၏အဘိုး ဦးနေဦးသည် ၂-၃-၂၀၁၈ (သောကြာနေ့) ညနေ ၅း၃၀ နာရီတွင် ကွယ်လွန်သွားပါသဖြင့် ၄-၃-၂၀၁၈ (တနင်္ဂနွေနေ့) ညနေ ၄ နာရီတွင် ရေဝေးသူသာနဲ့သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂဟအပေါင်းတို့အား အသိပေးအကြောင်းကြားအပ်ပါသည်။ (နေအိမ်မှကားများ မွန်းလွဲ ၂း၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၈-၃-၂၀၁၈ (ကြာသပတေးနေ့) နံနက် ၇နာရီမှ ၁၀နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြရောက်ပါရန် မိတ်ကြားအပ်ပါသည်။] ကျန်ရစ်သူမိသားစု

ဦးလှဌေး(အလုံ) (၇၇) နှစ်
 ရန်ကုန်မြို့၊ အလုံမြို့နယ်၊ စောရန်ပိုင်မြောက်ရပ်ကွက်၊ ဆင်မင်းလမ်း၊ အမှတ်(၁၂၅)နေ (ဦးအုန်တီးရား-ဒေါ်လှကြည်)တို့၏ သား၊ (ဒေါ်နီ)၏ခင်ပွန်း၊ ဦးဌေးလင်းဦး-ဒေါ်ယဉ်ချဉ်ပြုံး၊ ဦးအောင်မြတ်လင်း-ဒေါ်မာမာလှိုင်၊ ဒေါ်ရင်ရင်ထိုက်၊ ဒေါ်တင်တင်ထိုက်၊ ဦးညီညီတို့၏မွေးသဖခင်၊ မောင်ပြည့်ဖြိုးကျော်-မဇင်ဝင့်သူ၊ မဇင်သော်ဖြိုး၊ မောင်အာကာဖြိုး၊ မောင်စွမ်းထက်လင်းတို့၏အဘိုးသည် ၂-၃-၂၀၁၈ (သောကြာနေ့) ည ၇း၃၀ နာရီတွင် ရန်ကုန်ပြည်သူ့ဆေးရုံကြီး၌ ကွယ်လွန်သွားပါသဖြင့် ၄-၃-၂၀၁၈ (တနင်္ဂနွေနေ့) မွန်းလွဲ ၁ နာရီတွင် ထိန်ပင်သူသာနဲ့၌ မီးသင်္ဂြိုဟ်ပါမည်။ (နေအိမ်မှကားများ နံနက် ၁၁ နာရီတွင် ထွက်ပါမည်။) [ကွယ်လွန်သူအားရည်စူး၍ ၈-၃-၂၀၁၈ (ကြာသပတေးနေ့) နံနက် ၇နာရီမှ ၁၀နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြရောက်ပါရန် မိတ်ကြားအပ်ပါသည်။] ကျန်ရစ်သူမိသားစု

ဦးသဒ္ဓါအောင် (၆၇)နှစ်
 ရန်ကုန်မြို့၊ မရမ်းကုန်းမြို့နယ်၊ အမှတ်(၃)၊ ယိုးဒယားလမ်းနေ (ဦးတင်အောင်)-ဒေါ်ခင်လှတို့၏သမီး၊ မြိတ်မြို့၊ ဈေးတန်းရပ်နေ (ဦးစိန်ရီ-ဒေါ်မမကြီး)တို့၏သမီးဆွေမ၊ ဦးမောင်ဝင်း၏ဇနီး၊ မခိုင်ခိုင်ဝင်း၊ မပွင့်ပွင့်စန်းတို့၏ ကျေးဇူးရှင်မွေးသမိခင်၊ ဦးမင်းအောင်-ဒေါ်ရယ်ရင်း၊ Dr.အေးမင်း-Dr.မူမူမင်းတို့၏အစ်မ ဒေါ်သဒ္ဓါအောင်သည် ၂-၃-၂၀၁၈ရက် ညနေ ၇း၂၅ နာရီတွင် အထက်ပါနေအိမ်၌ ကွယ်လွန်သွားပါသဖြင့် ၄-၃-၂၀၁၈ (တနင်္ဂနွေနေ့) နံနက် ၁၀ နာရီတွင် ရေဝေးသူသာနဲ့၌ မီးသင်္ဂြိုဟ်ပါမည်။ (နေအိမ်မှကားများ နံနက် ၉ နာရီတွင် ထွက်ပါမည်။) ကျန်ရစ်သူမိသားစု

ဦးကျော်ဝင်း (DU CHUN YUAN) အသက် (၅၅) နှစ်
 ဦးဖျူလေး (DU JIN JI) -(WU WIENG ZHENG)တို့၏တတိယသား၊ ဒေါ်ခင်ဝင်း (DU XIU LUAN)၊ ဦးစိုးဝင်း (DU CHUN LAI)တို့၏မောင်၊ ဦးကြည်ဝင်း (DU CHUN LIN)၊ ဦးဇော်ဝင်း (DU CHUN SHY)၊ ဒေါ်သန်းသန်းဝင်း (DU SHIOW CHUYR)၊ ဦးတင်အောင်ဝင်း (DU CHUN SHENG)တို့၏ အစ်ကို၊ ဒေါ်နွယ်နွယ်အောင်(HWANG, AI-PAO)၏ ခင်ပွန်း၊ မေသက်ခိုင်(DU, PAO-CHUN)၊ မေသက်ခိုင်(ခ)နန္ဒာဝင်း (DU, PAO-JU)၊ဦးချွန်ဝင်း (SU, SHING-HSIEN)တို့၏ဖခင်၊ မချည်ချည်(SU-TSAI-CHI)တို့၏အဘိုး ဦးကျော်ဝင်း (DU CHUN YUAN)သည် ၂၅-၂-၂၀၁၈ (တနင်္ဂနွေနေ့)တွင် ကွယ်လွန်သွားပါသဖြင့် ၂၇-၂-၂၀၁၈ (အင်္ဂါနေ့)တွင် သင်္ဂြိုဟ်ပြီးစီးပါကြောင်း ဆွေမျိုးမိတ်သင်္ဂဟများအား အသိပေးအကြောင်းကြားအပ်ပါသည်။ ကျန်ရစ်သူမိသားစု

ဘဝနတ်ထံပျံလွန်တော်မူခြင်း မလှိုင်မြို့၊ လေသာကျောင်းတိုက်၊ ဦးစီးပမာန နာယကဆရာတော်
ဘဒ္ဒန္တကောဏ္ဍည
သိက္ခာတော် (၆၆)ဝါ၊ သက်တော် (၈၆) နှစ်
 မန္တလေးတိုင်းဒေသကြီး၊ မိတ္ထီလာခရိုင်၊ မလှိုင်မြို့၊ လေသာကျောင်းတိုက် ဦးစီးပမာနနာယက၊ စစ်ကိုင်းတိုင်းဒေသကြီး၊ ဘုတလင်မြို့နယ်၊ သားရဲကုန်းကျေးရွာနေ ခမည်းတော်(ဦးမြစ်သာ)-မယ်တော်(ဒေါ်ငြိမ်းကြွယ်)တို့၏သားထွေးရတနာ ဘဒ္ဒန္တကောဏ္ဍညဆရာတော်ကြီးသည် (၁၃၇၉ ခုနှစ်၊ တပေါင်းလပြည့်ကျော် ၁ရက်) ၂-၃-၂၀၁၈ (သောကြာနေ့) ညနေ ၅း၃၈ နာရီတွင် ဘဝနတ်ထံ ပျံလွန်တော်မူသွားပါသဖြင့် (၁၃၇၉ ခုနှစ်၊ တပေါင်းလပြည့်ကျော် ၅ ရက်) ၆-၃-၂၀၁၈ (အင်္ဂါနေ့) မွန်းလွဲ ၂ နာရီတွင် လေသာကျောင်းတိုက်မှ ကားများဖြင့် ကုန်းတဲဆည်အနီးနန်းတော်ပေါ်၌ အန္တိမစာပုဒသ္မာစုကိုဋ္ဌနပူဇာသဘင်ဆင်ယင်ကျင်းပမည်ဖြစ်ပါကြောင်း ရပ်ဝေးရပ်နီးမှ တပည့်စာဟန်း၊ သံဃာ၊ ဒါယကာ၊ ဒါယိကာမအပေါင်းတို့အား အကြောင်းကြားအပ်ပါသည်။ စာပနကျင်းပရေးကော်မတီမလှိုင်မြို့၊ လေသာကျောင်းတိုက်

ဘုရား၊ ရဟန်း၊ သိမ်၊ ကျောင်း၊ ရေကန် ဒါယကာကြီး ဦးချစ်ရွှေ (၇၆)နှစ် CE မြန်မာ့ကြွယ်ဝးပွင့်သင်္ဘောလုပ်ငန်း(ငြိမ်း) GEWIN MARITIME ကုန်သွယ်ရေးကြာင်းအရာရှိလောင်းသင်တန်းအမှတ်စဉ်(၁)
 ရန်ကုန်မြို့၊ စမ်းချောင်းမြို့နယ်၊ ကျွန်းတောလမ်း၊ အမှတ်(၂၄)နေ (ဦးချစ်ဖေ-ဒေါ်သိန်းမြိုင်)တို့၏သား၊ (ဒေါ်မြင့်ဝင်း)၏ ခင်ပွန်း၊ (ဦးလှမြင့်)-ဒေါ်သီတာခင်၊ ဗိုလ်မှူးကြီးသိန်းလွင်(ငြိမ်း)၊ (ဦးဆောင်ညွန့်ကြားရေးမှူး-ငြိမ်း၊ မြန်မာ့အာမခံလုပ်ငန်း)-ဒေါ်သောင်းရီ(အထက-ဝါဒီ)၊ ဦးအောင်မင်း(ဝါဒီရူးချုပ်)၊ ဦးစိန်ဝင်း(GEWIN MARITIME)-ဒေါ်သိန်းသန်းဦး(ဝါဒီရူးချုပ်)တို့၏ညီ/အစ်ကို၊ ကိုနေထွဋ်ရွှေ-မချောစိမ့်ဝင်း၊ ကိုအောင်အောင်ရွှေ-မဖြူဖြူလှိုင်၊ ကိုကျော်ခေါင်ထွဋ်ရွှေ-မဆုမွန်ပြည့်တို့၏ချစ်လှစွာသောဖခင်၊ မြေးသုံးယောက်တို့၏အဘိုးသည် ၃-၃-၂၀၁၈ (စနေနေ့) နံနက် ၉း၂၅ နာရီတွင် Sakura ထီးနန်းရုံ၌ ကွယ်လွန်သွားပါသဖြင့် ၅-၃-၂၀၁၈ (တနင်္လာနေ့) နံနက် ၁၁နာရီတွင် ထိန်ပင်သူသာနဲ့၌ မီးသင်္ဂြိုဟ်ပါမည်။ (နေအိမ်မှကားများ နံနက် ၈း၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၉-၃-၂၀၁၈ (သောကြာနေ့) နံနက် ၁၀ နာရီတွင် ရက်လည်ဆွမ်းကျွေးတရားတော်နာကြရောက်ပါရန် မိတ်ကြားအပ်ပါသည်။] ကျန်ရစ်သူမိသားစု

ဦးလှဌေး(အလုံ) (၇၇) နှစ်
 ရန်ကုန်မြို့၊ အလုံမြို့နယ်၊ စောရန်ပိုင်မြောက်ရပ်ကွက်၊ ဆင်မင်းလမ်း၊ အမှတ်(၁၂၅)နေ (ဦးအုန်တီးရား-ဒေါ်လှကြည်)တို့၏ သား၊ (ဒေါ်နီ)၏ခင်ပွန်း၊ ဦးဌေးလင်းဦး-ဒေါ်ယဉ်ချဉ်ပြုံး၊ ဦးအောင်မြတ်လင်း-ဒေါ်မာမာလှိုင်၊ ဒေါ်ရင်ရင်ထိုက်၊ ဒေါ်တင်တင်ထိုက်၊ ဦးညီညီတို့၏မွေးသဖခင်၊ မောင်ပြည့်ဖြိုးကျော်-မဇင်ဝင့်သူ၊ မဇင်သော်ဖြိုး၊ မောင်အာကာဖြိုး၊ မောင်စွမ်းထက်လင်းတို့၏အဘိုးသည် ၂-၃-၂၀၁၈ (သောကြာနေ့) ည ၇း၃၀ နာရီတွင် ရန်ကုန်ပြည်သူ့ဆေးရုံကြီး၌ ကွယ်လွန်သွားပါသဖြင့် ၄-၃-၂၀၁၈ (တနင်္ဂနွေနေ့) မွန်းလွဲ ၁ နာရီတွင် ထိန်ပင်သူသာနဲ့၌ မီးသင်္ဂြိုဟ်ပါမည်။ (နေအိမ်မှကားများ နံနက် ၁၁ နာရီတွင် ထွက်ပါမည်။) [ကွယ်လွန်သူအားရည်စူး၍ ၈-၃-၂၀၁၈ (ကြာသပတေးနေ့) နံနက် ၇နာရီမှ ၁၀နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြရောက်ပါရန် မိတ်ကြားအပ်ပါသည်။] ကျန်ရစ်သူမိသားစု

ဦးရဲညွန့် (၆၅)နှစ် ညွန့်ကြားရေးမှူး(ငြိမ်း) ပလာရေး
 မန္တလေးတိုင်းဒေသကြီး၊ ကျောက်ပန်းတောင်းမြို့နယ်၊ မဲတီးရွာနေ ဦးစံသိန်း-ဒေါ်ကြွယ်တို့၏ သား၊ ကျောက်ပန်းတောင်းမြို့၊ တမ္ပဝတီရပ်နေ ဦးတင်မြိုင်-ဒေါ်ထိုက်တို့၏ သားသမက်၊ ဒေါ်မြမြစိန်(ထက်/အုပ်)၏ချစ်လှစွာသောခင်ပွန်းသည် ၂-၃-၂၀၁၈ ရက် ညနေ ၅ နာရီတွင် ကျောက်ပန်းတောင်းမြို့နေအိမ်၌ ကွယ်လွန်သွားပါသဖြင့် ၃-၃-၂၀၁၈ ရက် ညနေ ၅ နာရီတွင် ကျောက်ပန်းတောင်းမြို့၌ မီးသင်္ဂြိုဟ်ပြီးစီးပါကြောင်း ရပ်ဝေးရပ်နီးမှ မိတ်ဆွေများအား အကြောင်းကြားအပ်ပါသည်။ ကျန်ရစ်သူမိသားစု

|--|



Southern နှင့် ရတနာပုံ သရေကျပြီး ထိပ်ဆုံးမှရန်ကုန်ကို မကွေးအသင်းအနိုင်ယူ

ရန်ကုန် မတ် ၃

၂၀၁၈ ရာသီ MNL အမှတ်ပေးပြိုင်ပွဲ ပွဲစဉ် (၈) ပထမနေ့
ကို ယနေ့ညနေပိုင်းက ဆက်လက်ကျင်းပမည်။

(မော်လမြိုင်ကွင်း)

Southern	-	တစ်ရိုး
ရတနာပုံ	-	တစ်ရိုး

နာမည်ကြီး ရတနာပုံအသင်းသည် အဝေးကွင်း၌ သရေပွဲ ကြုံတွေ့ခဲ့ပြီး မကွေးအသင်း၏ အနိုင်ရလဒ်ကြောင့် ဒုတိယနေရာမှ တတိယနေရာသို့ ဆင်းပေးခဲ့ရသည်။ ပွဲချိန် မိနစ် ၃၀ ကျော်တွင် နှစ်သင်းစလုံး တစ်ဦးစီ ထုတ်ပယ်ခံခဲ့ရသောကြောင့် ပွဲမှာ ပြိုင်ဆိုင်မှု အားတစ်အား လျော့ခဲ့ရပြီး ပွဲအစ မိနစ် ၂၀ အတွင်း သွင်းယူခဲ့သည့် တစ်ဝိုးစီသာရေရလဒ်ဖြင့် ပြီးဆုံးခဲ့သည်။

ရတနာပုံအသင်းသည် အဝေးကွင်းတွင် အတောင့်တင်းဆုံး လူစာရင်းဖြင့် ပွဲထွက်လာခဲ့ပြီး Southern အသင်းမှာလည်း အိမ်ကွင်း တွင် နိုင်ပွဲဆက်နိုင်ရန် လူစုံအသုံးပြုခဲ့သည်။ ပွဲအစ ၁၀ မိနစ်တွင်

ရတနာပုံအသင်း ရိုးစရခွဲပြီး ရှိုင်းသူရက သွင်းယူခဲ့ခြင်းဖြစ်သည်။ Southern အသင်းသည် ဂိုးပေးလိုက်ရသော်လည်း ကစားကွက် ပျက်မသွားဘဲ ချေပဂိုးရရန် ပြန်ဖိကစားလာခဲ့ပြီး မိနစ် ၂၀ တွင် ရန်နိုင်ထွေးက ဂိုးပြန်သွင်းခဲ့သည်။ ၃၁ မိနစ်တွင် ရတနာပုံအသင်း မှ ရဲတိုဦးနှင့် Southern အသင်းမှ ဇော်လင်းထက်တို့ အချင်းများ သဖြင့် နှစ်ဦးစလုံး အနီကတ်ဖြင့် ထုတ်ပယ်ခံခဲ့ရသည်။ ယင်း နောက်ပိုင်းတွင် Southern အသင်းက ပိုမိုကစားနိုင်ခဲ့ပြီး ရတနာပုံ အသင်းသည် သရေရလဒ်ကို ထိန်းကစားခဲ့ရသည်။ ရတနာပုံအသင်း သည် တန်ပြန်တိုက်စစ်ဖြင့်သာ အဓိက ကစားခဲ့ပြီး ဂိုးသွင်းခွင့် အချို့ရခဲ့သော်လည်း အသုံးမချနိုင်ခဲ့ပေ။ Southern အသင်းသည် အိမ်ကွင်း၌ နိုင်ပွဲဆက်ရန် ကြိုးပမ်းခဲ့ပြီး ရိုးရရေး ထပ်မံကြိုးစား ကစားခဲ့ရာ ရတနာပုံ နောက်ခံလူများနှင့် ဂိုးသမား ချမ်းငြိမ်းကျော် တို့ ခက်ခက်ခဲခဲ ကာကွယ်ခဲ့ရသည်။

သုဝဏ္ဏကွင်း၌ ကျင်းပသည့်ပွဲတွင် မကွေးအသင်းက ရန်ကုန် အသင်းကို တစ်ဂိုး-ဂိုးမရှိဖြင့် **စာမျက်နှာ ၃ ကော်လံ ၁ သို့** ☐



မြန်မာနိုင်ငံ၌ ရှစ်နှစ်အတွင်း တောဆင်ရိုင်းကောင်ရေ ၁၄၀ ကျော် သတ်ဖြတ်ခံရမှုနှင့် သေဆုံးမှုရှိ

မန္တလေး မတ် ၃

မြန်မာနိုင်ငံတွင် ၂၀၁၀ ပြည့်နှစ်မှ ၂၀၁၇ ခုနှစ်အထိ ရှစ်နှစ်အတွင်း တောဆင်ရိုင်း ကောင်ရေ ၁၄၀ ကျော် သေဆုံးမှုနှင့် သတ်ဖြတ်ခံရမှု ရှိကြောင်း မတ် ၃ ရက်တွင် ကျရောက်သည့် ကမ္ဘာ့တောရိုင်းတိရစ္ဆာန်များနေ့ အထိမ်းအမှတ် အခမ်းအနားတွင် သားငှက်ထိန်းသိမ်းရေးအဖွဲ့ (မြန်မာနိုင်ငံ အစီအစဉ်) မှ ဦးအောင်ကျော်က ပြောသည်။

အဆိုပါ အခမ်းအနားကို သစ်တောဦးစီးဌာနနှင့် သားငှက်ထိန်းသိမ်းရေး အဖွဲ့တို့ ပူးပေါင်း၍ မဟာမုနိဘုရားကြီး မိုးကောင်းမွော့ရ၍ ကျင်းပခဲ့ပြီး တိရစ္ဆာန်အစိတ်အပိုင်းနှင့် ပြုလုပ်သည့် အမှတ်တရပစ္စည်းများ ရောင်းချခြင်း နှင့် တောကောင်သားဟင်းလျာများ ရောင်းချခြင်း မရှိစေရေးကို ဘုရား

စောင်းတန်းနှင့် အနီးပတ်ဝန်းကျင်တွင် ရောင်းချနေသော ဈေးဆိုင်များ သိရှိရန် ရည်ရွယ်၍ ဂေါ်မကအဖွဲ့တို့ ပူးပေါင်းဆောင်ရွက်ခြင်းဖြစ်ကြောင်း သိရသည်။

“တောရိုင်းတိရစ္ဆာန်တွေနဲ့ ကိုယ်အင်္ဂါအစိတ်အပိုင်းတွေ တရားမဝင် ရောင်းဝယ်ဖောက်ကားမှုတွေ အများအပြားရှိနေတာ တွေ့ရတယ်။ သစ်တော ဦးစီးဌာနကလည်း အရေးယူမှုတွေ လုပ်နေပေမယ့် လျော့ကျသွားတာ မရှိဘဲ အိမ်နီးချင်းနိုင်ငံတွေကို တရားမဝင်ရောင်းဝယ်မှုတွေ ရှိနေတယ်။ အထူးသဖြင့် တောဆင်ရိုင်းသတ်ဖြတ်မှုတွေ ပိုများလာတယ်။ အရင်ကတော့ ဆင်စွယ်ရလိမ့်နဲ့ သတ်ခဲ့ကြပေမယ့် ၂၀၁၃ ခုနှစ်နောက်ပိုင်း ဆင်စွယ်သာမက ဆင်ရေခွံဈေးကွက် ရှိလာတဲ့အတွက် သတ်ဖြတ်မှုတွေ များလာတယ်”ဟု ၎င်းက ပြောသည်။

တရားမဝင် ရောင်းဝယ်ဖောက်ကားမှု လျှော့ချနိုင်ရေးအတွက် မန္တလေး၊ လားရှိုး၊ မူဆယ်၊ ရွှေလီ လမ်းကြောင်းကို အဓိကထားကာ ဆောင်ရွက်လျက် ရှိရာတွင် မန္တလေးမြို့သည် အဓိက အချက်အချာကျသည့် နေရာဖြစ်သည့် အတွက် လူထုပညာပေးခြင်းများ ဆောင်ရွက်လျက်ရှိပြီး ပူးပေါင်းပါဝင်ဆောင် ရွက်ကြသည့် အဖွဲ့များအား သင်တန်းပေးခြင်းများ ပြုလုပ်နေကြောင်း သိရ သည်။

၁၉၉၀ ပြည့်နှစ်မှ ၂၀၀၀ ပြည့်နှစ်အထိ သစ်တောဦးစီးဌာန ထုတ်ပြန်ချက်များအရ မြန်မာနိုင်ငံအတွင်း တောဆင်ရိုင်း အကောင်ရေ ၆၀၀၀ ကျော် ရှိရာမှ ယခုနောက်ပိုင်းတွင် ဆင်ကောင်ရေ ၂၀၀၀ နှင့် ၃၀၀၀ အတွင်းသာ ရှိတော့သဖြင့် လျော့ကျလာကြောင်း သိရသည်။ **မင်းထက်အောင်(မနးကိယ်ဗား)**

Made in
USA

g

သန္ဓာသန်ခွမ်းမိတ်ရှင်လန်းဖို့
'အက်တပင် - ဂျီ' တို့ သောက်ကြပါဖို့ ...

Oramin-G

 **Manufactured by:**
Pfizer Pharmaceuticals (Pty) Ltd.
11000 P. Street, P.O. Box 100, 10000
For Pfizer Pharmaceuticals (Pty) Ltd.

ဝတ္ထုတို

အောင်ကြည်မိုး(စစ်တွေ)

(၁)

“ကူးတို့သည် ဦးလေးဖိုးအောင်ဆုံးပြီ”
“မနက်စောစောကြားလိုက်ရတဲ့ အမင်္ဂလာသတင်း”
ရွာကသူငယ်ချင်းတစ်ယောက် ဖုန်းနှင့် အသိပေးပြောကြားလို့ သိရခြင်းဖြစ်၏။ မိမိရဲ့ဆွေမျိုးရင်းချာတစ်ယောက်သေသလို စိတ်ထဲမှာ အလိုလိုဝမ်းနည်းမိသွားသည်။ ကျွန်တော် အခုလိုအရာရှိတစ်ယောက် ဖြစ်လာခြင်းသည် ဦးလေးဖိုးအောင်၏ ကျေးဇူးမကင်း။ ကျွန်တော့်ဘဝ၏ ခင်ပွန်းကြီးဆယ်ပါးထဲတွင် ဦးလေးဖိုးအောင်လည်း တစ်ယောက်အပါအဝင်။

အသုဘချမည့်နေ့ နံနက်ပတ်ရက်ဖြစ်လို့ ကျွန်တော်တာဝန်ထမ်းဆောင်နေတဲ့မြို့ကနေ လိုင်းကားစီးပြီး ရွာအနီးအနားမှာဆင်း နာရီဝက်ခန့် လမ်းဆက်လျှောက်ပြီး ကူးတို့လှေစီး၍ ရွာကိုအရောက် သွားခဲ့လိုက်ပါသည်။ ကူးတို့လှေကတော့ ကျွန်တော်တို့ကျောင်းသားဘဝက စီးနေခဲ့တဲ့ ကူးတို့လှေမဟုတ်တော့ပါ။ အသစ်ဖြစ်သွားပါပြီ။

× × ×

ဦးလေးဖိုးအောင်ကို တစ်ရွာလုံးက ချစ်ကြသည်။ ကူးတို့သည်ဦးလေးဖိုးအောင်၏အသုဘ ဘုန်းကြီးပွဲလောက်စည်ကားသည်။ ဦးလေးဖိုးအောင်တစ်ယောက် ဖြစ်လေရာ ဘဝတိုင်းမှာ အခုလိုဘဝမျိုးနဲ့ မဆံ့တွေ့ပါစေနဲ့ဟု ကျွန်တော်ဆုတောင်းပေးခဲ့ပြီး ကျွန်တော်နှင့်တကွ တစ်ဖက်ရွာရှိ အထက်တန်းကျောင်းကို ကျောင်းတက်ဖူးသူတိုင်း ဦးလေးဖိုးအောင်၏ နောက်ဆုံးခရီးမှာ ကန်တော့ကြပါသည်။

ကူးတို့သည် ဦးလေးဖိုးအောင်ရဲ့ နောက်ဆုံးခရီးကို လိုက်ပို့ရင်း အလောင်းကို မီးသင်္ဂြိုဟ်နေချိန် ကျွန်တော်နှင့် ဦးလေးဖိုးအောင် ဆံ့တွေ့ခဲ့ကြရတဲ့ အတိတ်ကပုံရိပ်တွေကို တဖြည်းဖြည်းမြင်ယောင်လာနေပါသည်။

× × ×

“လူစုံပြီးလားဟေ့”
တစ်ဖက်ရွာကို ကျောင်းသွားတက်ဖို့ ကူးတို့လှေကူးခါနီး ဦးလေးဖိုးအောင် မေးနေကျစကားပါ။ လူမစုံလျှင် စိတ်ရှည်လက်ရှည်နှင့်စောင့်ပေးနေတတ်သူ။
ကျွန်တော်တို့ရွာ၌ အလယ်တန်းကျောင်းသာရှိပြီး ရှစ်တန်းအောင်လျှင် တစ်ဖက်ရွာရှိ အထက်တန်းကျောင်းကို ကူးတို့လှေဖြင့်ကူးပြီး ကျောင်းတက်ကြရသည်။ ဦးလေးဖိုးအောင် ကူးတို့မပို့တဲ့နေ့ မရှိသလောက်ပါ။ မိုးရွာရွာ၊ လေတိုက်တိုက် မည်သည့်အချိန်ပဲခေါ်ခေါ် ဦးဖိုးအောင် ကူးတို့ပို့ပေးသည်။ ပိုက်ဆံလိုချင်လို့မဟုတ်။ ဦးဖိုးအောင် လက်သုံးစကားက “ရွာသားတစ်ယောက် ခရီးသွားဖို့ အဆင်ပြေသွားရင် ကျုပ်လည်းကုသိုလ်ရတာပဲ မဟုတ်လား” ဒါကြောင့်လည်း ဦးဖိုးအောင်ကို တစ်ရွာလုံး ချစ်ကြသည်။

(၂)

ကူးတို့ခမပေးဘဲ စီးသွားလျှင်လည်း ဘာမှမပြော။ လှေဦးပိုင်းမှာသစ်သားနဲ့ ပြုလုပ်ထားသည့် ပိုက်ဆံထည့်ရမည့်နေရာတွင် ထည့်ထားခဲ့ရုံသာ၊ အကြွေလဲရမည်ဆိုရင်လည်း ကိုယ်တိုင်ယူစနစ်။
“ဟဲ့.. . .ဟဲ့”

တစ်ဖက်ရွာကျောင်းက ကျောင်းဆင်းပြီး ပြန်လာကြတိုင်း ကူးတို့သည် ဦးလေးဖိုးအောင်ကို ကျွန်တော်တို့ခေါ်နေကျအသံ။

ကျောင်းကနေ ရွာသို့ပြန်လာတိုင်းလည်း မိဘနှင့်မခြား လူစုံပြီလားဆိုတာ အမြဲမေးတတ်ပါသည်။ ကျောင်းမှာ အချိန်ပိုရှိ၍ အိမ်ပြန်နောက်ကျန်ခဲ့သည်ဟု ပြောထားခဲ့လျှင် တစ်ဖက်ကမ်းကိုလာပြီး ကြိုစောင့်နေတတ်သည်။ သူများတွေ ကူးတို့ကူးခတစ်ကျပ်ဆိုလျှင် ကျွန်တော်တို့ ကျောင်းသား ကျောင်းသူများကို ငါးဖူးသာယူသည်။ ရွာကနေ အခြားရွာများကို ဈေးရောင်းဖို့ သွားနေသူတို့ဆိုလျှင်

ကူးတို့သည်



ကူးတို့ခ ပိုက်ဆံအစား ဦးလေးဖိုးအောင် ထမင်းချက်စားဖို့ အဆင်ပြေအောင် ဆန်၊ ဆီ၊ ဆားနှင့် ဟင်းသီးဟင်းရွက်များ ပေးထားခဲ့ကြသည်။

ဦးလေးဖိုးအောင် ချောင်းထဲမှာ လုပ်စားနေပါသော်လည်း သူများတွေလို ငါးရှာပြီးရောင်းမစားသလို ကိုယ်ကိုယ်တိုင်လည်း သက်သတ်လွတ်သမား။

× × ×

ရှေးအတိတ်က မကောင်းခဲ့၍ အခုဘဝမှာ သားကဲ့၊ မယားကဲ့ ဆင်းဆင်းရဲရဲနေရပေမဲ့ ဗုဒ္ဓဘုရားရှင်ဟောကြားထားခဲ့သောတရားတော်ထဲကအတိုင်း ဦးဖိုးအောင်သည် အမှောင်ကလာပြီး အလင်းကိုသွားမည့်သူ၊ မိန်းမငယ်ငယ်ရွယ်ရွယ်နဲ့ သေသွားသည့်အချိန်တွင် ကျန်နေခဲ့သည့် သားကို ရွာသားတွေက သနားကြလို့ ဦးလေးဖိုးအောင်ကို နောက်အိမ်ထောင်ပြုဖို့ တိုက်တွန်းခဲ့ကြပေမယ့် တစ်ဦးတည်းသောသားကို မိထွေးလက်မှာ မကြီးပြင်းစေချင်လို့ သေသည်အထိ အိမ်ထောင်မပြုခဲ့ပါ။ တစ်ပင်လဲသွားခဲ့ပေမယ့် တစ်ပင်မထူခဲ့သော ဖခင်ကောင်းတစ်ယောက်။ သားကို အဖေလိုတစ်မျိုး၊ အမေလိုတစ်ဖုံ မေတ္တာဓာတ်တွေပေးပြီး ချစ်ခဲ့သည်။

ဦးဖိုးအောင်ရဲ့သား အောင်ဇံလှနဲ့ကျွန်တော် သက်တူရွယ်တူ ကစားဖော်ကစားဖက်။ ဦးလေးဖိုးအောင် ကူးတို့ပို့စားလိုရအောင် ချောင်းကမ်းနားမှာ တစ်အိမ်တည်းနေသည်။ ရွာနှင့်မနီးမဝေး အော်ခေါ်လျှင် ရွာကကြားရသည်။ ကျွန်တော်တို့ ကလေးဘဝတုန်းက ချောင်းကမ်းစပ်မှာရေသွားချိုးလျှင် ဦးလေးဖိုးအောင်ရဲ့သား အောင်ဇံလှနှင့်ကစားနေကျ။ အောင်ဇံလှသုံးတန်းစာမေးပွဲကျတော့ ကျောင်းဆက်မတက်တော့ပေ။ ကျွန်တော် ကိုးတန်းတက်သည့်နှစ်မှာ အောင်ဇံလှ တပ်ထဲဝင်သွားသည်။

× × ×

ကျွန်တော်တက္ကသိုလ်ရောက်ပြီး ပထမနှစ်ဝက်ကျောင်း ပိတ်ချိန် မြို့ကနေ ရွာကိုပြန်လာသည့်အခိုက် ကျွန်တော့်ကိုမြင်တော့ ဦးဖိုးအောင် မျက်ရည်ကျပါလေသည်။ ဦးဖိုးအောင် ပြောလိုက်သည်က “အောင်ကြည်မိုးရေငါ့တူကိုမြင်တော့ အောင်ဇံလှကို သတိရလိုက်တာ၊ ငါမသေခင် သားနဲ့တွေ့လိုက်ရရင် သေပျော်ပါပြီကွာ” ဦးလေးဖိုးအောင်ပြောခဲ့သည့်စကား အခုထိနားထဲကမထွက်။

(၃)

ဦးလေးဖိုးအောင်ရဲ့သား အောင်ဇံလှ စစ်တပ်ထဲဝင်သွားကတည်းက ရွာကိုခွင့်ပြန်မလာဖူးပါ။ စာမလာသတင်း မကြားဆိုသလို သေပြီလား၊ ပျောက်ပြီလားဆိုတာ သတင်း

အစအနမကြားရ။ ကချင်ပြည်နယ်ဘက်မှာ တာဝန်ကျနေတာကို ရွာသားတစ်ယောက်တွေ့ခဲ့တယ်လို့ ပြောသံကြားလိုက်ရသေးတယ်။ အောင်ဇံလှတိုက်ပွဲမှာကျလို့ မသေဘူးဆိုရင်လည်း စာမတတ်လို့ အဖေထံသို့ စာထည့်မယ့် လူမဟုတ်။ ရေဒီယိုကနေ စစ်သည်တေးလက်ဆောင်ကဏ္ဍမှာ လေလှိုင်းကြားကနေ ကျန်းမာစွာရှိပြီး တိုင်းပြည်တာဝန်ကို ကျေပွန်စွာထမ်းဆောင်နေကြောင်း မိဘတို့သိစေရန် ဆိုပြီးလည်း ပို့တတ်မည်မထင်ပါ။

ရွာသားတွေဆီက ကြားနေရတာတစ်ခုက တပ်မတော်သားများ ချောင်းထဲမှာ စက်တပ်လှေတွေနဲ့ သွားလာနေကြလျှင် ဦးလေးဖိုးအောင် မျက်တောင်မခတ် မျက်စိတစ်ဆုံး ကြည့်နေတတ်သည်။

တစ်ခါကဆို ဦးလေးဖိုးအောင်ကို ဘယ်သူက နောက်ပြောင်ကျီစယ်လိုက်လည်းမသိ၊ ရွာကဘုန်းကြီးကျောင်းမှာ အောင်ဇံလှပါသည့် တပ်မတော်စစ်ကြောင်း တည်းခိုဖို့ ရောက်နေတယ်ပြောလိုက်လို့ လှေကိုကမ်းမှာကပ် သားကိုတွေ့ချင်ဇောနဲ့ ဘုန်းကြီးကျောင်းကို အရောက်ပြေးသွားခဲ့ပါသော်လည်း သားပါမလာမှန်း သိလိုက်ချိန် ဦးလေးဖိုးအောင် ယောက်ျားတန်ဖိုး ငိုနေတာကိုမြင်လိုက်ရတော့ ရွာသားများ စိတ်မကောင်းဖြစ်ကြရသည်။

× × ×

ဦးလေးဖိုးအောင် မိန်းမသေသည့်နှစ်ပတ်လည်နေ့မှာ ရည်စူးပြီး နှစ်စဉ်နှစ်တိုင်း ဘုန်းကြီးကျောင်းကို ဆွမ်းပို့အလှူလုပ်လာတာ တစ်နှစ်မှ မပျက်ဖူးသေး။ တခြားလူတွေလို မိန်းမကို ဘယ်လောက်ချစ်တယ်ဆိုပြီး ပါးစပ်နဲ့ပြောနေသူမဟုတ်။ အခုချိန်ထိ အိမ်ထောင်မပြု အချစ်ကို အစားမထိုးခဲ့ပါ။ ကြေကွဲဖို့ကောင်းတာက မသေခင်ည မိန်းမနှစ်ပတ်လည်နေ့အတွက် ဆွမ်းပို့ဖို့ မိန်းမကြိုက်တတ်တဲ့ကြာဆန်ကို ရွာထဲက ဈေးဝယ်လာသေးသည်ဟု ရွာသားများပြောကြသည်။ မိန်းမသေတဲ့အချိန် ဦးလေးဖိုးအောင် အသက်အရွယ်ငယ်သေးပေမယ့် အိမ်ထောင်မပြုခဲ့ဘဲ သားဖြစ်သူအောင်ဇံလှကို အဖေလိုတစ်မျိုး၊ အမေလိုတစ်ဖုံ ချစ်ပြနေခဲ့တာ “အဖေတစ်ခု သားတစ်ခု” ဇာတ်ကားထဲက အကယ်ဒမီရသွားတဲ့ မင်းသားစိန်မြင့် လိုက်မမီနိုင်ပါ။

× × ×

ဦးဖိုးအောင် အခါကြီးရက်ကြီးမှာ ဘုန်းကြီးကျောင်းကို ဥပုသ်သီလ ဆောက်တည်ဖို့ မရောက်နိုင်ပေမယ့် တိုဘက်ရွာကနေ ဒီဘက်ရွာ သွားချင် လာချင်လိုသူတို့အတွက် ရက်ကြီးနေ့ကြီးမှာ မနားဘဲ လှေပေါ်မှာအချိန်ကုန်နေသူ တစ်ယောက်ဆိုလျှင်လည်းမမှား။ သေရေးရှင်ရေးဖြစ်လို့

တစ်ဖက်ရွာက တိုက်နယ်ဆေးရုံကို သွားပြကြရမည်ဆိုပါလျှင် ညဉ့်နက်သန်းခေါင် ကပျာကယာအိပ်ရာကထပြီး ပိုက်ဆံမယူဘဲ လိုက်ပို့တတ်သူ။ ကွမ်းအမြဲဝါးတတ်ပြီး လှေတစ်စင်း တက်တစ်ချောင်းဖြင့် ချောင်းတစ်ဖက်နဲ့ တစ်ဖက် လှေလှော်နေရလို့ အခါကြီးရက်ကြီးမှာ ဘုန်းကြီးကျောင်းမရောက်သော်လည်း ငါးပါးသီလလုံခြုံသည်။ ချောင်းထဲမှာလုပ်စားနေခဲ့သော်လည်း ငါးမျှားပိုက်ချပြီး ငါးမရှာဖူးခဲ့သလို အရက်သောက်တတ်ပါက မူးပြီး လှေပေါ်ကပြုတ်ကျလျှင် လှေမြှုပ်ပြီးပါလာတဲ့ ခရီးသည်တွေလည်း သေနိုင်သောကြောင့် ဦးလေးဖိုးအောင် ကူးတို့ပို့သည့်နေ့ကစပြီး သေသည့်အချိန်ထိ အရက်နဲ့တောင် မခံဘူး။

(၄)

ရွာမှာ အလှူမင်္ဂလာဆောင်လုပ်ရင် ဦးလေးဖိုးအောင် မသွားသော်လည်း ရွာမှာအသုဘရှိနေပါက အသုဘအိမ်ကိုရောက်အောင်သွားပြီး ကူငွေမထည့်ဖူးတဲ့ မသာ မရှိသလောက်။ ကျွန်တော်နှင့်တကွ တစ်ဖက်ရွာ အထက်တန်းကျောင်းကနေ (၁၀)တန်းအောင်သွားကြသူ ကျောင်းသား ကျောင်းသူတိုင်းလိုလို ဦးလေးဖိုးအောင်၏ ကျေးဇူးနှင့်မကင်း။ ကိုးတန်း၊ ဆယ်တန်း နှစ်နှစ်တာ အချိန်ကာလ တစ်ဖက်ရွာက အထက်တန်းကျောင်းကို တက်ခဲ့ရသည့်အချိန် သားသမီးနှင့်မခြား ဂရုစိုက်ပေးခဲ့သည်။ ကျောင်းတက်ဖို့သွားသည့်အခါ လှေပေါ်တက်သည့်အချိန် ပဲဖြစ်ဖြစ် လှေအောက်ကိုဆင်းသည့် အခါမှာဖြစ်စေ ကျွန်တော်တို့ကျောင်းစိမ်းဝတ်စုံ ရေမစိုရအောင် ချောင်းထဲ၊ ဗွတ်ထဲ ဦးလေးဖိုးအောင်ဆင်းပြီး လှေကိုလက်နဲ့ ဆွဲယူကာ ကမ်းနှင့်အနီးဆုံးနေရာမှာ ကပ်တတ်သည်။ အခုလို ကျွန်တော်တို့နှင့်တကွ ရွာသားများအပေါ်မှာ စေတနာထားခဲ့လို့ သေသည့်အချိန်ဦးလေးဖိုးအောင်အသုဘ၌ နှစ်တိုင်း ပြုလုပ်နေကျ ရွာဘုရားပွဲနီးပါးလောက် စည်ကားတာဖြစ်ပါလိမ့်မည်။

× × ×

ဦးလေးဖိုးအောင် ကံကြမ္မာဆိုးနှင့် တွေ့မည့်ည တစ်ဖက်ကမ်းက လူခေါ်သံကြားလို့ အိပ်နေရာကထလာပြီး လှော်တက်ကိုယူပြီးကူးတို့လှေဖြင့် ခရီးသည်ကိုခေါ်ယူလာခဲ့သည်။ လှေပေါ်မှာစီးလာကြတဲ့ လူသုံးယောက်သည် ရွာသားမဟုတ်သည့်အပြင် ပုဆိုးနဲ့ပတ်ယူလာခဲ့သော အရာဝတ္ထုကို ဦးဖိုးအောင်စိတ်ထဲမှာ မသင်္ကာဖြစ်လို့ တစ်ညလုံးမအိပ်ဘဲထိုင်စောင့်နေတယ်။ ထင်တဲ့အတိုင်း သန်းခေါင်ယံကျော် ၁ နာရီလောက်မှာ ထိုလူစိမ်းသုံးယောက် ချောင်းကမ်းနားကို တိတ်တဆိတ်ပြန်လာနေကြတာ ဦးလေးဖိုးအောင် ကူးတို့ဆိပ်အနီး အပင်အောက်ကနေ ချောင်းကြည့်နေသည်။

ပုဆိုးနှင့်ပတ်ယူလာသည်မှာ လှော်တက်ဖြစ်နေပြီး ဦးလေးဖိုးအောင် ကူးတို့ပို့နေသည့်လှေကို ကြိုဖြုတ်ယူနေသဖြင့် ဦးလေးဖိုးအောင်က “ဘာဖြစ်လို့ ကျုပ်ကူးတို့လှေကို ယူနေကြတာလဲ”ဟု မေးလိုက်ချိန် တစ်ယောက်ပြေးလာပြီး ဦးလေးဖိုးအောင်ကို ဓားနဲ့ခုတ်လေသည်။ ညဉ့်ရေညဉ့်ရာ လိုရမယ်ရ ဆောင်ထားသောဓားဖြင့် ဦးဖိုးအောင် ပြန်ခုခံပြီး ရွာသားတွေကြားအောင် ပါးစပ်ကလည်း “သူခိုးသူခိုး”ဟု အော်လိုက်ချိန် ရွာသားများချက်ချင်း ရောက်လာကြသဖြင့် လူစိမ်းသုံးယောက်ကို ရွာဦးဘုန်းကြီးကျောင်းမှာ ကိုးကွယ်ထားသော ရှေးဟောင်းရွှေဘုရားနှင့်တကွ လက်ပူးလက်ကြပ် ဖမ်းမိကြသည်။ ဦးလေးဖိုးအောင် ဓားဒဏ်ရာရရှိသွားလို့ ညတွင်းချင်းဆေးရုံကို ယူသွားကြပေမယ့် ဆေးရုံမရောက်မီ လမ်းတစ်ဝက်မှာ ဦးလေးဖိုးအောင် အသက်ဆုံးပါးသွားခဲ့ရလေသည်။

ဦးလေးဖိုးအောင် ညဘက်ကူးတို့ပို့ပေးခဲ့တဲ့ ထိုလူစိမ်းသုံးယောက် ရွာကိုဒုက္ခပေးဖို့ အရိပ်အယောင်မြင်လို့ ညမအိပ်ဘဲ စောင့်နေခဲ့ပြီး အသက်ပေးကာ ရွာ၏ကောင်းကျိုးကို သယ်ပိုးခဲ့လို့ ကျွန်တော်တို့ရွာသမိုင်းမှာ ဦးလေးဖိုးအောင်သေသွားခဲ့ပါသော်လည်း ဦးလေးဖိုးအောင်၏ နာမည်ဘယ်သောအခါမှ သေလိမ့်မည်မဟုတ်။ ။

သောင်းပါး

သာကီနွယ် (နတ်မောက်)

မိမိတို့နေထိုင်သော မြန်မာနိုင်ငံတော်သည် ဗုဒ္ဓသာသနာ ထွန်းကားသောနိုင်ငံဖြစ်၍ စေတီအမျိုးမျိုး ကျောင်းကန် ဇရပ်ပုထိုးများ ပေါများသော နိုင်ငံဖြစ်ပါသည်။ အားလပ်သော နေ့ရက်များတွင် မိသားစုလိုက်ဖြစ်စေ၊ အသင်းအဖွဲ့လိုက်ဖြစ်စေ ဘုရားဖူး ထွက်တတ်ကြ၏။ ဘုရားဖူးကြသည်ဆိုသော်လည်း မြန်မာပြည်အရပ်ရပ်ရှိ တန်ခိုးကြီးဘုရားများသို့သာ သွားသည်က များပါ၏။ ဘုရားစေတီ အားလုံးသည် တန်ခိုးကြီးကြသည်ချည်း ဖြစ်သော်လည်း ‘ရွှေရှိသော ဘုရားမှ တန်ခိုးကြီးသည်’ ဟူသော စကားကဲ့သို့ ထင်ပေါ်ကျော်ကြားသော ဘုရားများသို့သာ သွားကြသည်က များပါ၏။ ဖြူးဆရာတော်ကြီး ဘဒ္ဒန္တနရပတိ မိန့်တော်မူသော စကားများကို အမှတ်ရမိပါ၏။ ‘ဘုရားဖူးသွားမယ်လို့ မပြောပါနဲ့။’ အိမ်ပေါ်က ဘုရားကို အားနာစရာကောင်းတယ်။ ဘုရားလည်သွားတယ် လို့ပြောကြပါဟု မိန့်တော်မူဖူး၏။ ထို့ကြောင့် ‘တန်ခိုးကြီး ဘုရားများ’ဟု မသုံးစွဲသင့်ပေ။ ဘုရားစေတီအားလုံးသည် မြတ်စွာဘုရားရှင်နှင့် စပ်ဆိုင်သည်ချည်းသာဖြစ်၍ ဘုန်းတော်၊ ဉာဏ်တော်၊ ကံတော်၊ တန်ခိုးတော်အနန္တတို့ နှင့်ပြည့်စုံသည် ချည်းသာဖြစ်ပါ၏။ ဘုရားရှင်၏ တန်ခိုးတော်ကို မည်ရွှေ့ မည်မျှရှိသည်၊ မည်ရွှေ့ မည်မျှ တန်ခိုးကြီးသည်ဟု သတ်မှတ်ပေးရန် လူသားတို့မှာ တာဝန်မရှိပေ။ သတ်မှတ်ပေးလို့လည်းမရပေ။

ဘုရားဖူးသွားကြရာ၌ -
၁။ အပျော်ဖြစ်စေခြင်းအလို့ငှာသွားခြင်း။
၂။ ဒေသန္တရဗဟုသုတအလို့ငှာသွားခြင်း။
၃။ စေတီလေးပါးကိုရည်စူး၍ ဖူးမြော်လိုခြင်းအလို့ငှာသွားခြင်းဟု ကောက်ချက်ချ၍ရပေသည်။ နံပါတ်(၃)အချက်ကြောင့် ဘုရားဖူးထွက်ခြင်းသည် အလွန်နည်းပါးလှ၏။ ယေဘုယျသဘောအားဖြင့် ၂၀ ရာခိုင်နှုန်းပင် ပါမည်မထင်ပေ။ ဘုရားသို့ရောက်သော် တော်ရိရော်ရိသာ ဦးချကြ၏။ ဘုရားရှင်၏ဂုဏ်တော်များကို ဘုရားရောက်အမှတ်တရ ဓာတ်ပုံရိုက်ရခြင်းလောက် စိတ်မဝင်စားကြပေ။ ဘုရားပန်းဖိုးထက် အဝတ်အစားအသစ်အဆန်းဖိုးကိုသာ အာရုံစိုက်ကြ၏။ ဘုရားဖူးမသွားမီကတည်းက အနုတ်ကလေးများလဲထားကြ၏။ အလျှင်ပုံဖဲ့ထဲဝယ် ထိုအနုတ်ကလေးများကိုထည့်ကာ မိမိတို့၏သဒ္ဓါတရားကြီးမားပုံကို ဖော်ကျူးကြ၏။ ဘုရားရှင် နားငြီးတော်မူလောက်အောင် အမျိုးမျိုးဆုတောင်းကြ၏။ နားပူနားဆာတိုက်ကြ၏။ လွဲမှားသောအယူများပင်ဖြစ်၏။ ‘ဘုရားရှင်တို့မည်သည်လမ်းပြရုံသာပြပေး၏။ ထိုလမ်းအတိုင်း လျှောက်ခြင်း၊ မလျှောက်ခြင်းကား ဘုရားရှင်နှင့်မဆိုင်’ဟု မိန့်တော်မူခဲ့သည် မဟုတ်ပါလော။ ထိုစကားကိုထောက်ဆ၍ အင်းဝခေတ်တွင် ထင်ရှားကျော်ကြားသော နန်းမတော်မယ်နုနှင့် ဆရာတော်ဦးဗုမ်တို့၏ အဖြစ်အပျက်လေးကို သတိရမိပါ၏။ ဆရာတော်ဦးဗုမ်ကို နန်းတော်သို့ပင့်လာခါစက နှုတ်ထက်ဓားထက်သော နန်းမတော် မယ်နုသည် ဆရာတော်ဦးဗုမ်ကို ပညာစမ်းလို၍ ‘ဆရာတော် ဘုရား ဆုံးမဩဝါဒတရားတော်ကလေးများ မိန့်ကြားတော်မူပါဦး’ဘုရားဟု လျှောက်သောအခါ ‘မိန့် မင်းတို့မှာ ကျင့်အပ်သော မင်းကျင့်တရား ၁၀ ပါးရှိပြီးဖြစ်၍ ငါတို့ ဆုံးမရန်မလို။ မင်းကျင့်တရား ၁၀ ပါးနှင့်အညီ မကျင့်ကြံမနေထိုင်ပါကလည်း ငါတို့နှင့်မဆိုင် ခရဲနှင့်သာ ဆိုင်သည်’ဟု မိန့်တော်မူခဲ့၏။ အလွန်မှတ်သားသင့်သော စကားဖြစ်၏။ မဟာဝိသုဒ္ဓါရုံ ဆရာတော်ကြီးကလည်း ‘ရန်သူဝိုင်းထား ထိုယောက်ျားကား ပြေးသွားဖို့ရာ လမ်းပေါက်သာလျက် ပြေးမထွက် လမ်းတွက်မဟုတ်ပေ။ မစင်လူးလျှင် အေးကြည်လင်သည့် ရေစင်ရိုလျက် မဆေးရက် ကန်တွက်မဟုတ်ပေ’ဟု ရေးသားစပ်ဆိုတော်မူခဲ့၏။

ဆုတောင်းတိုင်းသာ ဘုရားရှင်လုပ်ပေးတော်မူနိုင်ပါလျှင် ဆင်းရဲသောလူသားဟူ၍ ရှိတော့မည် မဟုတ်ပေ။ ယခုအခါဝယ် ဘုရားဖူးသည်ဟုဆိုရာ၌ ပျော်ပွဲစားထွက်ရုံလောက်သာ စိတ်ထဲ၌ထားကြ၏။ မောင်နှံစုံပေါင်းဖက်ရေးအတွက် ဘုရားရှင်ကိုအောင်သွယ်လုပ်ခိုင်းသကဲ့သို့ ဖြစ်နေ၏။ မည်သို့သောစိတ်ဖြင့် ဘုရားဖူးသည်ဖြစ်စေ ထိုဘုရားဖူးခြင်းကိစ္စကို သည်နေရာ၌ အကျယ်ချဲ့၍ ပြောလိုခြင်း မဟုတ်ပါ။ ဘုရားဖူးသွားရာ၌ ပြည်သူများအကျိုးကို မျှော်ကိုး၍ ဝေဖန်တင်ပြလိုပါသည်။ ဝေဖန်ရာ၌ အမှားကို

ထောက်ပြရုံဖြင့် မပြီးဘဲ ထိုအမှားနေရာ၌ အမှန်ကို အစားထိုးပေးမှသာလျှင် ဝေဖန်မှုပြည့်စုံပါလိမ့်မည်။ ထိုသို့အမှားကို ထောက်ပြ၍ အမှန်ကိုအစားထိုးရာ၌လည်း မိမိတစ်ဦးတစ်ယောက်တည်းဖြင့် မည်သို့မျှဖြစ်လိမ့်မဟုတ်ပါ။ မြန်မာပြည်သူ ပြည်သားအားလုံး ပါဝင်ဆောင်ရွက်မှသာလျှင် အမှားသည်အမှန်သို့ ပြောင်းလဲပါလိမ့်မည်။

ရွှေစက်တော်၊ ပုဂံညောင်ဦး၊ ပုပ္ပား၊ အလောင်းတော်ကဿပ၊ စစ်ကိုင်းမင်းကွန်း၊ တောင်ကြီးအင်းလေး၊ ကျိုက်ထီးရိုးဆံတော်ရှင်၊ ပဲခူးအစရှိသောအရပ်များသို့ ဘုရားဖူးသွားသောအခါ အလျှင်ခံများပေါများလွန်း၏။ မိမိရောက်ဖူးသော အရပ်များကိုသာ ပြောခြင်းဖြစ်ပါ၏။ တခြားသောအရပ်တို့၌ မည်သို့ရှိသည်မသိပေ။ အလျှင်ခံမဏ္ဍပ်များ အသီးသီးထို့ကြွကာ ကားများကို ယဉ်ကျေးသော စကားလုံးများဖြင့်တားကြ၏။ မြန်မာလူမျိုးသည် သဒ္ဓါတရားထက်သန်သော လူမျိုးဖြစ်၏။ သဒ္ဓါတရားထက်သန်သလောက် ဆင်းရဲသောလူမျိုးလည်းဖြစ်၏။ မည်မျှပင် သဒ္ဓါတရားထက်သန်စေကာမူ ခဏခဏအလျှင်ခံဖန်များသောအခါ ပုထုဇဉ်များဖြစ်၍ သဒ္ဓါတရားပျက်ကြသည်သာဖြစ်ပါ၏။ ‘တောင်းသောပုဂ္ဂိုလ်ကို မုန်း၏။ တောင်း၍မပေးသော ပုဂ္ဂိုလ်ကိုလည်းမုန်း၏’ဟု ဘုရားရှင်ဟောတော်မူ၏။ ‘အလျှင်များ စိတ်မချမ်းမသာဖြစ်ခြင်းသည် အလျှင်ပုဂ္ဂိုလ်တို့ကြောင့်ဖြစ်၏’ဟုလည်း ဟောတော်မူထား၏။ ဘုရားရှင်လက်ထက်က ရဟန်းတော်များ အတောင်းကြမ်းလွန်းလှ၍ ရဟန်းတော်များကိုမြင်လျှင် ထွက်ပြေးကြ၏။ တောင်းခြင်းသည် လူမုန်းဆေးဖြစ်၏။ အလျှင်ပုဂ္ဂိုလ်တို့ကြောင့် အလျှင်ရှင်များ အကုသိုလ်ဖြစ်ကြရ၏။ မဏ္ဍပ်များအသီးသီးထိုး၍ အလျှင်ခံရာ၌လည်း ဘာသာရေးကိုအကြောင်းပြု၍ အလျှင်ခံကြ၏။ ‘ဘုရားတည်ရန်၊ ကျောင်းဆောက်ရန်၊ ဓမ္မာရုံဆောက်ရန်၊ မိဘမဲ့ကလေးများအတွက် အဆောင်တိုးချဲ့ရန်’ဟု အမျိုးမျိုး တိုးတက်ဖွံ့ဖြိုးရန်’ဟု ခေါင်းစဉ်တပ်ကာ အလျှင်ခံကြပြန်၏။ အသွားရော အပြန်ပါ အလျှင်ခံကြ၏။ အချိန်များစွာ ကုန်ဆုံး၏။ နဂိုကတည်းကမှ ဘုရားဖူးရန်ဆိုသည့် ၂၀ ရာခိုင်နှုန်းလေးကို အလျှင်ခံများကဖဲ့ယူကြ၍ စိတ်မချမ်းမြေ့ဖွယ်ဒေါသများသာကျန်ရစ်၏။ မလျှင်ချင်လျှင် အသာကလေး ငြိမ်နေပါလားဟု စောဒကတက်ဖွယ်ရှိပါ၏။ ငြိမ်လည်း ငြိမ်ခဲ့ပါ၏။ ခဏခဏနဲ့ဖန်များသောအခါ ခိုင်မာလှပါသည်ဟုဆိုသော တိုင်များပင် နံကြပါသေး၏။ မိမိတို့သည် ပုထုဇဉ်များဖြစ်၍ နံကြမည်မှာမလွဲပေ။ မည်သည့် ဘုရားဖူးမဆို အနည်းနှင့်အများတော့ နံကြပါလိမ့်မည်။ စိတ်မချမ်းမသာဖြစ်ကြပါလိမ့်မည်။ ထိုသို့စိတ်မချမ်းမသာမဖြစ်စေရန်အတွက် ရေးသားတင်ပြခြင်းဖြစ်ပါသည်။

သာသနိကအဆောက်အအုံအတွက် အလျှင်ခံရာ၌ စဉ်းစားသင့်၏။ ဘုရားတည်မှ၊ ကျောင်းဆောက်မှ သာသနာပြုသည်မဟုတ်ပေ။ အများသူငါ ကိုးကွယ်ဆည်းကပ်ရန်အတွက် ရှေးဘိုးဘွားအဆက်ဆက် တည်ထားကိုးကွယ်သောဘုရားစေတီများ မြောက်မြားစွာရှိပါ၏။ တည်ထားရုံသာတည်ထားပြီး ပစ်ထားပါလျှင် မည်သည့်အကျိုးမျှ ရှိမည် မဟုတ်ပေ။ ဘုရားဒကာအမည်ခံယူခြင်းထက် ဘုရားစကားနားထောင်ခြင်းက သာ၍မွန်မြတ်လှပါ၏။ ဘုရားစေတီတည်ခြင်းကို အပြစ်ဆိုခြင်းမဟုတ်ပါ။ ငွေကြေးတတ်နိုင်လျှင် အဆုတစ်ရာတည်စေဦးတော့ အပြစ်ဆိုဖွယ်မရှိပါ။ သဒ္ဓါတရားရှိမှန်းမသိ၊ မရှိမှန်းမသိဘဲ အလျှင်ခံ၍ ဘုရားတည်ခြင်းကို ဘုရားရှင်လည်းခွင့်ပြုတော်မူမည် မဟုတ်ပေ။ ထိုစေတီဘုရားများသည် သဘာဝဘေးဒဏ်ကြောင့် ယိုယွင်းပျက်စီးသောအခါတွင်လည်း ပြုပြင်မွမ်းမံရ၍ စိတ်ပန်းလှပနိုးဖြစ်ကြရဦးမည်ဖြစ်၏။ မြန်မာပြည်သူများပင် စိတ်အနှောင့်အယှက်ဖြစ်နေပါလျှင် အခြားတိုင်းပြည်မှ လာရောက်လည်ပတ်ကြသော နိုင်ငံခြားသားအဖို့မူ ဆိုဖွယ်ရာမရှိတော့ပေ။ ‘ဘာလုပ်နေကြတာလဲ’မေးလျှင် ‘အလျှင်ခံနေတာ’ဟုပြော၍ နားလည်မည်မဟုတ်ပေ။ တောင်းနေသည်ဟုပင် ထင်ကြပါလိမ့်မည်။ ခဏခဏအတောင်းခံရသောအခါ ‘မင်းတို့မြန်မာပြည်က သူတောင်းစားတွေပြည့်နေတာပါလား’ဟု ပြောကြတော့မည်။ ရှက်သင့်လှ၏။ မိမိသည်မြန်မာလူမျိုးတစ်ယောက် ဖြစ်၍ ‘သူတောင်းစားတိုင်းပြည်’ဟု အထင်ခံရမည်ကို ခံပြင်းလွန်း၍၊ ရှက်လွန်း၍ ပြောနေခြင်းဖြစ်ပါ၏။ မြန်မာလူမျိုးတို့သည် အရှက်တရားကြီးမားသော လူမျိုးဖြစ်သည်ကို

မည်ကဲ့သို့ သက်သေပြရပါမည်နည်း။ မည်သို့မျှယုံကြမည်မဟုတ်ပေ။ ‘ပိုက်ဆံပေးလျှင် အကုန်လုပ်သော၊ အချောင်ခိုစားသော၊ အပျင်းကြီးသော၊ လက်ကြောမတင်းသောလူများ’ဟုသာ ထင်ကြပါတော့မည်။ ပြုပြင်သင့်သည်များကို ပြုပြင်စေချင်ပါ၏။ မိမိတို့၏ လူမျိုးဘာသာ သာသနာကိုချစ်လျှင် မည်သူမျှမလျှံဘဲ နေသင့်၏။ ထိုသို့ နေမှသာလျှင် အလျှင်ခံမဏ္ဍပ်များ တဖြည်းဖြည်းနှင့် ပပျောက်ပါလိမ့်မည်။ ကျောင်းဆောက်ဖို့အလျှင်ခံရာ၌လည်း စဉ်းစားချင့်ချိန်သင့်၏။ ပုထုဇဉ်ရဟန်းများဖြစ်၍ ကျောင်းကောင်းကောင်းနှင့် နေချင်ကြသည်ချည်းဖြစ်ပါ၏။ သဒ္ဓါတရားနည်းပါးပြီး ကုဿာမစ္ဆရိယများ၊ ဒေါသ မောဟ မာန်မာနများဖြင့် တည်ဆောက်ထားသောကျောင်းပေါ် နေရခြင်းထက် ဘုရားရှင်သီတင်းသုံးခဲ့သော ‘သစ်တစ်ပင်အောက်’တွင် သီတင်းသုံးနေထိုင်ရခြင်းကား သာ၍မွန်မြတ်လှပါ၏။ ဓမ္မာရုံဆောက်ရာ၌လည်း ထိုအတူပင်ဖြစ်ပါ၏။ ကျောင်းဆောက်ရန်၊ ဓမ္မာရုံဆောက်ရန် အလျှင်ခံခြင်းထက် တကယ်ရှားပါးသော မိဘမဲ့ကလေးများ၊ အားကိုးရာမဲ့သော အဘိုးအဘွားများအတွက် အလျှင်ခံခြင်းကား တော်ပေသေး၏။ မြတ်စွာဘုရားရှင်၏ သာသနာတော်မြတ်ကြီးဝယ် ရေသောက် မြစ်သဖွယ်ဖြစ်သော ပရိယတ္တိသာသနာကို အမှန်တကယ် စောင့်ရှောက်နေသူများမှာ စာသင်တိုက်များမှ စာချဆရာတော်များ၊ စာသင်သား ရဟန်းသာမဏေများဖြစ်၏။ အမှန်တကယ်သာသနာပြုနေသူများအတွက်ကိုမူ မည်သည့်မဏ္ဍပ်မှာမျှ အလျှင်ခံခြင်းမရှိပေ။ ထိုစာသင်တိုက်များသည် အရှက်သိက္ခာကြီးကြ၍ အလျှင်ခံကြမည်လည်း မဟုတ်ပေ။ အလျှင်ခံမဏ္ဍပ်များပပျောက်ဖို့ရန်အတွက် ရွာလူထုသည် ရှက်တတ်ဖို့လို၏။ ရှက်စရာကိစ္စဟု သိရှိရန်လိုအပ်လှ၏။ တစ်ဦးတစ်ယောက်တည်း သိရှိရုံမျှဖြင့် အကျိုးရှိမည်မဟုတ်ပေ။ တစ်ရွာလုံး၊ တစ်မြို့လုံး၊ တစ်ပြည်လုံးသိရှိမှသာလျှင် အလျှင်ခံမဏ္ဍပ်များ ပပျောက်မည်ဖြစ်၏။

ထိုသို့အလျှင်ခံမဏ္ဍပ်များသာ ပေါများသည်မဟုတ်သေး ဘုရားဖူးသွားရာလမ်းတစ်လျှောက်ဝယ် ‘ပိုက်ဆံချခဲ့ပါဗျို့၊ ကြဲခဲ့ပါဦး၊ ပေးခဲ့ပါဦး’ဟူသော အသံများ အဆက်မပြတ်သလောက် ကြားရ၏။ ကလေးများကို ထိုသို့မတောင်းဖို့ ဆုံးမရမည့်အစား လူကြီးများသည်ပင် ရောယောင်ကာ တောင်းကြ၏။ အသိပညာနည်းပါးကြသောကြောင့်ဖြစ်၏။ မိဘများထံမှ မုန့်ဖိုးတောင်း၍မရလျှင် ‘ခင်ဗျားတို့ မပေးလည်း ကိစ္စမရှိဘူး။ လမ်းပေါ်ထွက်ပြီး တောင်းလည်း ရတာပဲ’ဟု မှတ်ယူကြတော့မည်။ ရင်လေးဖွယ်ဖြစ်ပါ၏။ တဖြည်းဖြည်းနှင့် အလွယ်လမ်းကိုလိုက်ကြလေပြီ။ ငယ်ငယ်ကတည်းက လက်ကြောမတင်းအောင် မိဘများက ပြုလုပ်ပေးသကဲ့သို့ဖြစ်နေ၏။ မိမိကြားဖူးသော သူဌေးကြီးကို အတုယူသင့်၏။ ထိုသူဌေးကြီးသည် မိမိသားကို မည်သည့်အခါမျှ မုန့်ဖိုးမပေးပေ။ စားသောက်ဖွယ်ရာအစားအစာများကို ဗန်းထဲတွင်ထည့်ကာ သားဖြစ်သူကို အရောင်းခိုင်း၏။ ‘ရသမျှအမြတ်ကို မင်းယူပါငါ့သား’ဟု ပြောကာအရောင်းခိုင်း၏။ သူဌေးသားသည် ငွေဘယ်လို ရှာရမည်ကို ငယ်ငယ်ကတည်းကသိခဲ့၏။ ငွေ၏တန်ဖိုးကိုလည်း နားလည်ခဲ့၏။ ထိုလိုက်တောင်းနေသော ကလေးများကိုလည်း မိဘညီအစ်ကိုမောင်နှမများက ထိုသူဌေးသားကဲ့သို့ ပြုမူစေသင့်၏။ ကလေးများ၏ တန်ဖိုးရှိသော လမ်းပေါ်ကအချိန်များကို တန်ဖိုးရှိမှန်းသိအောင် ပြုလုပ်ပေးသင့်၏။ အချောင်စားလိုသည့် စိတ်များကို ဖျောက်ဖျက်ပေးသင့်၏။ ရပ်ရွာလူကြီးများကလည်း ဝိုင်းဝန်းကာ ပြုပြင်ပေးသင့်၏။ မိမိတို့၏ သား သမီးများကိုလည်း အမှန်တကယ်ချစ်တတ်စေချင်၏။ မုန့်ဖိုးပေးခါနီးတွင် စာတစ်ပုဒ်ဖတ်ပြနိုင်လျှင် မည်၍မည်မျှပေးမည်ဟု သတ်မှတ်ပေးသင့်၏။ စာမဖတ်ကြသောကြောင့် အသိဉာဏ်များနည်းပါးခြင်းဖြစ်၏။ ကလေးငယ်များ စာများများဖတ်လာစေရန် ထိုကဲ့သို့ပြုလုပ်သင့်၏။ ‘မှတ်ဖွယ်မှတ်ရာ ထိုထိုစာကို ရွာ၍မပြတ် နေ့တိုင်းဖတ် ဖတ်ဖန်သော်ငြား ဖတ်ပါများက သားမယားပင် သိမြင်ကင်းကွာမလိမ္မာလည်း စာပေစကား နေ့တိုင်းကြားက ထူးခြားလိမ္မာရှိသည်သာတည်း’ဟု ရှင်မဟာရဋ္ဌသာရက ရေးသားစပ်ဆို ဆုံးမတော်မူခဲ့၏။ အစပထမသော် ငွေရလိုမှုကြောင့် ဖတ်ကြမည်ဖြစ်သော်လည်း စာဖတ်သောအကျင့်စွဲသွားသောအခါ ငွေကိုမက်တော့မည်မဟုတ်ပေ။ ထိုကဲ့သို့ စာဖတ်သောအကျင့် စွဲသွားသောအခါ လမ်းပေါ်ထွက်ပြီး ငွေတောင်းခြင်းကို ရှက်စရာဟုမြင်လာပေလိမ့်မည်။

ထိုသို့သော အကျင့်ကောင်းလေးများ စွဲသွားစေရန်မှာ မိဘများ၊ ရွာ၌ရှိသော လူကြီးသူမများတွင် များစွာ တာဝန်ရှိပါ၏။ ‘ကျွန်တော် ကျွန်မတို့မှာ သူဌေးများမဟုတ်သည့်အတွက် ကလေးများကို ပေးစရာငွေမရှိပါ’ဟု ဆိုပါက သူတောင်းစားဘဝတွင် ဆက်လက်ရှင်သန်စေခိုင်းရုံသာ ရှိပါတော့၏။

မြန်မာလူမျိုးများကို သူတောင်းစားအဖြစ်မှ ကယ်တင်ရန် အစိုးရတွင်လည်း များစွာတာဝန်ရှိပါ၏။ သို့သော်လည်း အခြားသောနိုင်ငံများထံသို့ လက်ဖြန့်နေရသောအချိန်ဖြစ်၍ အစိုးရသည် အကူအညီပေးနိုင်မည်မဟုတ်ပေ။ ကိုယ့်မြို့ကိုယ့်ရွာတိုးတက်ရန်အတွက် အစိုးရကိုချည်း အားကိုး၍မဖြစ်ပေ။ မိမိတို့စွမ်းနိုင်သည့်နေရာက ပါဝင်ဆောင်ရွက်မှသာလျှင် မြန်မာပြည်သူ ပြည်သားများ သူတစ်ပါးတို့အထင်သေးခံရသည့်ဘေးမှ ကင်းဝေးပါလိမ့်မည်။ တိုင်းပြည်တစ်ခု တိုးတက်ကြီးပွားရန်အတွက် မြတ်စွာဘုရားရှင်သည် ကူဋ္ဌဒန္တသုတ်ကိုဟောတော်မူခဲ့၏။ ထိုသုတ်တော်ထဲမှ အနည်းအကျဉ်းကို ထုတ်နုတ်၍ တင်ပြလိုပါသည်။

ထိုကုဋ္ဌဒန္တသုတ်တော်ဝယ် ပုရောဟိတ်အမတ်ကြီးသည် မဟာဝိဇိတမင်းကြီးအား လက်ရှိအခြေအနေနှင့် ဖြေရှင်းရမည့် နည်းလမ်းတို့ကိုအောက်ပါအတိုင်း လျှောက်တင်ခဲ့၏-
အရှင်မင်းကြီး တိုင်းပြည်တွင်

- (၁) ခိုးသူ၊ သူပုန်များရှိနေသည်။
- (၂) ထိုသူများသည် မြို့ရွာနံရုံးတို့ကို လုယက်ဖျက်ဆီးနေသည်တို့ကိုလည်း တွေ့နေမြင်နေရသည်။
- (၃) ခရီးသွားတို့ကို လုယက်ဖျက်ဆီးနေသည်တို့ကိုလည်း တွေ့မြင်နေရသည်။
- (၄) ယခုလိုအခြေအနေမျိုးတွင် အခွန်ကောက်မည်ဆိုပါက မပြုလုပ်သင့်သောအမှုကို ပြုလုပ်သောသူ ဖြစ်သွားပေလိမ့်မည်။
- (၅) အရှင်မင်းကြီးသည် ခိုးသူများ၊ သူပုန်များကို ဖမ်းဆီးပြီး သတ်တန်သတ်၊ ထောင်ချတန်ချ၊ ပစ္စည်းသိမ်းတန်သိမ်း၊ ကဲ့ရဲ့တန် ကဲ့ရဲ့၊ တိုင်းပြည်မှ နှင်ထုတ်သင့်သည်ကို နှင်ထုတ်ပြီးလျှင် ငြိမ်းအေးအောင် လုပ်မည်ဆိုပါကလည်း ထိုခိုးသူ၊ သူပုန်တွေထဲမှ ကျန်ရစ်သောသူတို့သည် နောင်အခါ မြို့ရွာနံရုံးတွေကို ဖျက်ဆီးကြပါဦးမည်။

ခိုးသူတွေ၊ သူပုန်တွေ မရှိစေဘဲ ငြိမ်းအေးအောင် ပြုလုပ်လိုသည် ဆိုပါက-

- (၁) လယ်သမားလူတန်းစားတို့အား မျိုးစေ့ ရိက္ခာအသုံးအဆောင်တို့ကို လုံလောက်အောင်ပေးပါ။
- (၂) ကုန်သည်လူတန်းစားတို့အား အရင်းအနှီးလုံလောက်အောင် ထုတ်ပေးရပါမည်။
- (၃) မင်းမှုထမ်း မင်းခစား ဝန်ထမ်းများကို ထမင်းလစာရိက္ခာ လုံလောက်အောင် ထုတ်ပေးရပါမည်။

ထိုသို့ပြုလုပ်ပေးပါမူ-

- (၁) ပြည်သူတို့သည် ကိုယ့်အလုပ် ကိုယ့်တာဝန်ကို ကြီးကြီးစားစား လုပ်နေကြသည့်အခါ မြို့ရွာနံရုံးတို့အား မဖျက်ဆီး မလုယက်ကြပါလိမ့်မည်။
- (၂) သင်မင်းကြီး၏ ဘဏ္ဍာတိုက်တွင် ရိက္ခာများ ရွှေငွေစသော ဘဏ္ဍာများ စုဆောင်းမိပြီးသားဖြစ်သွားပါလိမ့်မည်။
- (၃) အနှောင့်အယှက်မရှိ အေးချမ်းပြီး ဝမ်းမြောက်ဝမ်းသာစွာဖြင့် သားသမီးတို့သည် ရင်ခွင်ထက်တွင် ကပြီး နေနိုင်ကြပါလိမ့်မည်။
- (၄) အိမ်များသည်လည်း တံခါးပိတ်စရာမလိုဘဲ နေနိုင်ကြပါလိမ့်မည်။ **(ကုဋ္ဌဒန္တသုတ္တံ)**

ထိုသုတ်တော်ကိုအတုယူ၍ အစိုးရသည် ထိုတောင်းစားနေသော ကလေးငယ်များကို ကလေးများနှင့်တန်ရာတန်ရာအလုပ်များပေးသင့်ပေသည်။ အလုပ်မပေးလိုလျှင် ထိုကလေးများအတွက် ကျောင်းစရိတ်ပုပုနဲ့စရာမလိုအောင် ပြုလုပ်ပေးသင့်ပါသည်။ မဏ္ဍပ်တွင်အလျှင်ခံနေသူများနှင့် ဘုရားဖူးသွားရာလမ်းမပေါ်တွင် လိုက်လံတောင်းစားနေသူများကို အလုပ်ပေးသင့်ပါသည်။ သို့မှသာ မြန်မာပြည်တွင် အလျှင်ခံများ၊ သူတောင်းစားများ လေ့လာပြီးပျောက်ကွယ်သွားပါလိမ့်မည်ဟု အကြံပေးတင်ပြအပ်ပါသည်။ မြန်မာပြည်သူပြည်သားအားလုံး အလေးထားကာ ပါဝင်ဆောင်ရွက်နိုင်ပါစေ။ ။

ဝတ္ထုတို

ကျိုးပျက်သွားသော ဂစ်တာလေး

■ မိုးသောက်ထွန်း

“တာရာ...ဟဲ့ တာရာ”

ရုတ်တရက် လှုပ်နှိုးခံလိုက်ရသည်မို့ သူငါ့ခနဲ ထထိုင်လိုက်သည်။

“မျက်နှာသစ်၊ မြန်မြန်လုပ်၊ အိမ်ရှေ့မှာ နှင့်ဦးလေးထွန်း စောင့်နေတယ်” အမေ့အသံ အဆုံး သူကပျာကယာ အိပ်ရာသိမ်းလိုက်ပြီး အိမ်ရှေ့ထွက်လာလိုက်သည်။ အိမ်ရှေ့တွင် ဦးလေးထွန်းက အမေနှင့်စကားပြောနေ၏။

“ခဏလေးနော် ဦးလေးထွန်း”

ဦးလေးထွန်းကို လှမ်းအော်လိုက်ပြီး မျက်နှာသစ်၊ အဝတ်အစားလဲ၊ အမြန်ဆုံး ဖြစ်အောင် အပြေးအလွှားလုပ်ရလေသည်။

“ပြီးပြီ ဦးလေးထွန်း သွားကြမယ်လေ။ အမေ သားသွားပြီ”

“အေးအေး” အမေ့ကို နှုတ်ဆက်ပြီး သူနှင့် ဦးလေးထွန်း ထွက်လာခဲ့ကြသည်။

“ဘာလဲ၊ မင်းညတုန်းက အောင်ကြီးတို့ဆီ သွားနေလို့ အိပ်ရေးပျက်ပြီး အိပ်ရာထ နောက်ကျနေတာမို့လား”

“အဟီး ဟုတ်တယ်ဦးလေးထွန်းရ”

“မင်းမှာလည်း အဲဒီရောဂါပိုးက မသေးဘူး” “သားက ဝါသနာပါတာကိုလို့”

“အေးပါကွာ၊ ဒါနဲ့ မင်းအသက် ဘယ်လောက်ရှိပြီလဲ တာရာ”

“၁၂ နှစ်ပါ ဦးလေးထွန်း”

“အင်း မင်းသာ ကျောင်းဆက်တက်နေရရင် ခုလောက်ဆို ၆ တန်း ၇ တန်းလောက် ရောက်ရောပေါ့၊ နေပါဦးကွ မင်းဘယ်နှတန်းမှာ ကျောင်းထွက်ခဲ့ရတာလဲ”

“သုံးတန်းနဲ့ထွက်ရတာလေ ဦးလေးထွန်း၊ အဖေဆုံးတဲ့နှစ်ကပေါ့”

“ဪ အေးကွာ၊ မင်းအဖေရှိရင်တော့ မင်းကျောင်းဆက်တက်ရမှာပါ”

ဦးလေးထွန်းစကားကြောင့် အဖေ့ကို သူပြန်ပြီး မြင်ယောင်မိလိုက်သည်။ အဖေမရှိတော့ကတည်းက သူတို့မိသားစုဘဝ ဖရိုဖရဲ ဖြစ်ခဲ့ရတာလေ။ သူလည်း အဖေအမွေကို ဆက်ခံပြီး ဦးလေးထွန်းနှင့်ပန်းရန် လိုက်လုပ်ရတော့၏။ ယခုတော့ ကျန်းမာရေးမကောင်းသော မိခင်မုဆိုးမ၊ သူ့အောက်မှာ ညီလေးတစ်ယောက်နှင့် ညီမလေးတစ်ယောက်တို့ဖြင့် သူတို့ဘဝက ခယောင်းလမ်းကို ဖြတ်နေရလေ၏။

× × × × × × × ×

“တာရာရေ အဲ့ဒါလေး လက်စသတ် ဆေးသုတ်ပြီးရင် ဆင်းခဲ့တော့၊ ထမင်းစားနားရအောင်”

“ဟုတ်ကဲ့ ဦးလေးထွန်း”

ဆေးပုံးထဲမှ အနည်းငယ်ကျန်နေသေးသောဆေးများကို လက်စသတ်သုတ်လိုက်ပြီး လှေကားပေါ်မှ သူဆင်းလာလိုက်၏။ သည်နေ့ သူတို့အဖွဲ့ တိုက်တစ်လုံးကို ဆေးသုတ်နေကြခြင်းဖြစ်၏။ ပန်းရန်လုပ်ငန်းခဏနားရချိန်များတွင် ဤသို့ကြားဖောက်လုပ်မှသာလျှင် သူတို့ဘဝက ထမင်းနပ်မှန်မည်ဖြစ်သည်။

“လာဟေ့ တာရာ၊ တို့တော့ ဗိုက်ဆာလို့ ဆွဲနေပြီဟေ့” သူလည်း ဦးလေးထွန်းဘေးတွင် ဝင်ထိုင်လိုက်ပြီး အမေထည့်ပေးလိုက်သော ထမင်းချိုင့်လေးကို ဖွင့်လိုက်၏။ ညီညစ်ညစ် အဆင်းရှိသော ထမင်းပေါ်တွင် ငါးပိကြော်တစ်တုံးက ခန့်ခန့်ကြီးနေရာယူလို့၊ ဗိုက်ဆာဆာဖြင့် စားကြရတော့လည်း ဟင်းကောင်းသည်၊ ဆိုးသည်မရှိ။ ထမင်းတစ်ချိုင့်က ပြိုက်ခနဲ။

“ဆေးသုတ်တာပြီးရင် ကားဂိုဒေါင်ထဲကို နည်းနည်းလောက်ရှင်းပေးဖို့ လာပြောထား



တယ်ဟေ့၊ မင်းတို့ လုပ်ပေးနိုင်မလား၊ ဘောက်ဆူးထပ်ပေးမယ်တဲ့” ဦးလေးထွန်းက အဖွဲ့သားအားလုံးကို ဝေကြည့်ရင်း မေးလေသည်။

“ပိုက်ဆံထပ်ရလို့ကတော့ လုပ်ပြီးသားပဲ ဗျို့” ကိုကျော်ကြီးက ထောက်ခံစကားဆို၏။ ကျန်သည့်အဖွဲ့သားများကလည်း ခေါင်းညိတ် ထောက်ခံလိုက်ကြ၏။ သူတို့အတွက် ငွေရမည်ဆို ငြင်းစရာမှမလိုတာဘဲလေ။

“ဟင်” ကားဂိုဒေါင်၏ ထောင့်တစ်နေရာတွင် ချိတ်ဆွဲထားသောအရာလေးအားကြည့်ပြီး သူမုတ်တက်သွားမိ၏။ သူ အလွန်လိုချင်နေသော အရာလေး။ ခြေလှမ်းများကို တရွေ့ရွေ့ လှမ်းရင်း အနားသို့ သူတိုးကပ်သွားလိုက်သည်။ လက်ဖြင့် သူ့အသာ တို့ကြည့်လိုက်၏။ ဖုန်အလိမ်းလိမ်း တက်နေသော်လည်း အကောင်းပကတိရှိနေသည်ကို တွေ့ရလေ၏။ သည်ပစ္စည်းလေးသာ သူရရင်သိပ်ကောင်းမှာပဲ ဟုတွေးရင်း အကြည့်များက မခွာနိုင်ဖြစ်နေ၏။

“ဟေ့ကောင်တာရာ ဘာငေးနေတာလဲ၊ အော် မင်းအကြိုက်တွေ နေတာကို” ဦးလေးထွန်းက သူ့အနားလျှောက်လာရင်း ပြောလေသည်။

“ဟုတ်တယ် ဦးလေးထွန်း၊ ဒါလေးကို တောင်းလို့ရရင် သိပ်ကောင်းမှာပဲဗျာ”

“အေးကွ၊ နေဦး ငါသွားတောင်းကြည့်ပေးမယ်၊ သူတို့အတွက် ဒါမျိုးက စွန့်ပစ်ပစ္စည်းပါကွာ”

“ဟုတ်ကဲ့ ဦးလေးထွန်း”

ဦးလေးထွန်းက ပြန်လှည့်ထွက်သွားလေသည်။ ဦးလေးထွန်းကို လှမ်းကြည့်ပြီး သူရင်

တဒိတ်ဒိတ်ဖြင့် စောင့်နေမိလေသည်။ သိပ်မကြာလိုက်။ ဦးလေးထွန်း ခပ်သွက်သွက် ပြန်လျှောက်လာသည်ကို တွေ့လိုက်ရလေ၏။ ‘ဘယ်လိုပြောလိုက်လဲ ဦးလေးထွန်း’ဟု သူလှမ်းမေးလိုက်ချင်ပေမယ့် မမေးရ။ ဦးလေးထွန်း နှုတ်က ထွက်ကျလာမည့် အဖြေကိုသာ သူ့မျှော်လင့်တကြီးစောင့်နေမိ၏။

“ကဲ တာရာရေ သူတို့အတွက် ပိုနေတာပါတဲ့။ ယူသွားပါတဲ့ဗျာ”

“ဗျာ တကယ်နော် ဦးလေးထွန်း၊ ဟာဗျာ ဝမ်းသာလိုက်တာဗျာ” နံရံပေါ်မှ ပစ္စည်းလေးကို ဖြုတ်ယူလိုက်ပြီး သူရင်ခွင်ထဲမှာ ဝမ်းသာအားရ ပွေ့ဖက်ထားလိုက်သည်။

“အဟွတ် အဟွတ်” တမြတ်တနိုး သူငဲ့နမ်းလိုက်ရာ ဖုန်များက နှာခေါင်းထဲဝင်လာသည်မို့ ချောင်တဟွတ်ဟွတ်ဆိုးသွားလေ၏။

“မင်းကတော့လေ သည်းကိုသည်းတယ် ဟား ဟား” ဦးလေးထွန်းက သူ့အဖြစ်ကို ကြည့်ပြီး ရယ်လေသည်။

ရှက်ရှက်နှင့် ဦးလေးထွန်းကို ဟီးခနဲ သူရယ်ပြလိုက်မိလေ၏။

× × × × × × × ×

“ဖြစ်ပါ့မလား ကိုထွန်းရယ် ကျွန်မသားလေးက အသက်က ငယ်တော့လေ”

“ဖြစ်ပါတယ် မမြရယ်၊ ငါလည်း ပါမှာပဲကို” နယ်မြို့လေးတစ်မြို့တွင် အလုပ်သွားလုပ်ရန် ဦးလေးထွန်းက သူ့ကိုလာခေါ်ခြင်း ဖြစ်၏။ အမေကတော့ သူ့ကိုသိပ်ပြီး မထည့်ချင်၊ ဦးလေးထွန်း၏ အကြိမ်ကြိမ် ကတိပေးမှုကြောင့် နောက်ဆုံးအမေက သူ့ကိုထည့်လိုက်လေ၏။ သူလည်း အထုပ်အပိုးများပြင်ဆင်ပြီး

ဦးလေးထွန်းနောက် လိုက်ခဲ့တော့သည်။

× × × × × × × ×

ဝင်လုဆဲနေရောင်အောက်တွင် ညနေခင်းက လွမ်းမောစရာအတိဖြစ်နေလေ၏။ သူတို့နေထိုင်ရာ တဲလေးပေါ်မှ ဆောက်လက်စ အဆောက်အအုံများကို သူငေးကြည့်နေမိသည်။ သူ၏ အတွေးအာရုံထဲသို့ အမေ့ရုပ်ပုံလွှာက တဖျပ်ဖျပ်ဝင်ရောက်လာသည်။ တံနံရံတွင် ချိတ်ထားသော သူ၏အမြတ်တနိုးပစ္စည်းလေးကို သူဖြုတ်ယူလိုက်သည်။ ဂစ်တာလေးတစ်လက်။ ဟုတ်ပါသည်။ သူလက်ထဲတွင် ဂစ်တာလေးတစ်လက် ပါလာလေသည်။ သူ့ဘဝနှင့်အပ်စပ်ခြင်းမရှိစွာ သူဝါသနာပါမိတာက ဂစ်တာတီးခြင်းဆိုသည့် ဝါသနာတစ်ခု။ လမ်းထိပ်အုတ်ခုံတွင် ကိုအောင်ကြီးတို့ ဂစ်တာတီးတိုင်း သူသွား၍ နားထောင်သည်။ သူများတွေတီးသည်ကို မျက်လုံးဖြင့်ကြည့်ရင်း သူသင်ယူသည်။ ဂစ်တာခဏချထားလျှင် သူယူ၍ လက်စမ်းသည်။ ကိုအောင်ကြီးတို့၏ အငြိုငြင်ကိုခံယူပြီး သူသင်ယူခဲ့လေသည်။ ဤဘက်တွင်တော့ သူ့မှာပါရမီပါ၍ ထင်သည်။ ဂစ်တာကို ကောင်းစွာသူတီးတတ်လာလေ၏။ ဦးလေးထွန်း၏ ကူညီမှုဖြင့် သည်စွန့်ပစ် ဂစ်တာလေး ရရှိပြီးနောက် သူ့အတွက်ပို၍ တိုးတက်လာလေသည်။

လက်ထဲက ဂစ်တာလေးကို ကြိုးညှိပြီး အသံစမ်းလိုက်၏။ ထို့နောက် စိုးလွင်လွင်၏ အမေသီချင်းကို သူခံစားချက်အပြည့်ဖြင့် ဆိုလိုက်လေသည်။

“ဟေ့ကောင် တာရာ၊ မင်းဂစ်တာ ခဏငှားစမ်းကွာ” တစ်ဖက်တဲတွင် အရက်သောက်နေသော ကိုချစ်ခိုင်က သူဂစ်တာတီးနေသည်ကို ကြား၍ထင်သည်။ ဂစ်တာခဏလာငှား၏။ ထိုကိုချစ်ခိုင်မှာ ဂစ်တာကောင်းကောင်းမတီးတတ်။ မငှားပြန်လျှင်လည်း သူ့ကိုရစ်ပေလိမ့်ဦးမည်။ သူဂစ်တာလေးကို မပေးချင် ပေးချင်ဖြင့် မေးလိုက်ရလေသည်။ ကိုချစ်ခိုင်က ဂစ်တာကို တစ်ဖက်တဲသို့ယူသွားပြီး တီးလေသည်။ ကောင်းကောင်းလည်း မတီးတတ်၊ မူးကလည်းမူးနေသည်မို့ ကိုချစ်ခိုင်က ဂစ်တာကို တဝှမ်းဝှမ်းဖြင့် ဗရမ်းဗတာတီးနေလေသည်။ ဂစ်တာသံကို မက်မောတွယ်တာသော သူနားထဲသို့ ကိုချစ်ခိုင်၏ ဂစ်တာလက်သံမှာ သံရည်ပူလောင်းသလို တိုးဝင်လာလေသည်။ အလွန်မြတ်နိုးသော ဂစ်တာလေးမို့ သူနေမထိ ထိုင်မရ ဖြစ်နေ၏။ ထို့နောက် တစ်ဖက်တဲသို့ သူလိုက်လာခဲ့တော့သည်။

“ကိုချစ်ခိုင် ဂစ်တာကို ဖြည်းဖြည်းတီးပါဗျ”

“ဘာကွ တာရာ၊ မင်းက မင်းပစ္စည်းအစုတ်ကို လာပြီး သည်းသည်းလုပ်ပြတာလား”

“မဟုတ်ပါဘူး ကိုချစ်ခိုင်ရာ၊ ကျွန်တော်က ဝယ်နိုင်တာမဟုတ်လို့ပါ၊ ဒါလေးတောင် သူများပေးလို့ရတာပါ”

“တောက် အတော်စကားများတဲ့ကောင်ကွာ” ကိုချစ်ခိုင်က သူ့ကိုမျက်ထောင့်နီကြီးဖြင့် စိုက်ကြည့်လေ၏။ ထို့နောက် လက်ထဲမှ ဂစ်တာကို လွဲ၍ ရိုက်ချလိုက်လေသည်။ သူ့မျက်လုံးတစ်ခုလုံး ပြာခနဲဖြစ်သွားသည်။ အစိတ်စိတ်အမြွှာမြွှာဖြစ်သွားသော ဂစ်တာလေးကို မှင်တက်စွာ သူငေးကြည့်နေမိ၏။ သူ့ခန္ဓာကိုယ်ထဲရှိ သွေးများပွက်ပွက်ဆူလာလေ၏။ တဟားဟား အော်ရယ်နေသော ကိုချစ်ခိုင်ကို နာကြည်းစွာကြည့်ရင်း သူ့အသားတို့ တဆတ်ဆတ်တုန်ယင်လာသည်။ တံနံရံတွင်ထိုးထားသော သန်လျက်ကို ဆတ်ခနဲဆွဲယူ၍ ကိုချစ်ခိုင်ကို အားကုန်ထိုးစိုက်ချလိုက်မိတော့သည်။

နွေတပေါင်း

သစ်ရွက်ကြွ မြေမှာ
နွေကာလ ရောက်ပြီ။
ပွင့်လက်ပံ မြေမှာကဲ့
ဝဲပြန် နီနီ။
တပေါင်းလ ချိန်ခါသည်
ရိတ်သိမ်းပြီ သီးနှံများ။
တို့တောရွာမှာဖြင့်
လှူဒါန်းကာ ကုသိုလ်ပွားလို့
သား ရှင်ပြု သမီး နားသတယ်
လှပထူးခြား။ ။

ထွန်းတောက်ကြယ်(ပခုက္ကူ)

တာဝန်ကိုယ်စီ ထမ်းကြစို့

ပျားကောင်လေးများ အရွယ်ငယ်
ပန်းဝတ်ရည်ကိုသယ်၊
ပန်းများပေါ်ဝယ် ဒိုကာနား
အလုပ်ကို ကြိုးစား။ ။
ဝတ်မှုန်များတို့ ပေါင်းစုတည်
ချိုမြလှ ပျားရည်၊
တစ်ကောင်ချင်းစီ လုပ်ဆောင်ပြု
ရရှိ အောင်မြင်မှု။ ။
တို့ပြည်ထောင်စု အကျိုးရည်
ပေါင်းစုကြ ညီညီ၊
တာဝန်ကိုယ်စီ ကျေပွန်လို့
ထမ်းဆောင်ကြပါစို့။

ဇော်ဇော်မောင်(ပညာ)

ရေချမ်းစင်

ရွာအလယ် ညောင်ပင်အောက်
သောက်ဖို့ရာ ရေချမ်းစင်။
ခရီးရှည် မောမောပန်းက
လန်းဆန်းလို့ စိတ်ကြည်လင်။
မြတ်စေတနာ ကုသိုလ်ရှင်
နေ့စဉ်ပင် ဖြည့်ထား။
အလိုလို သဒ္ဒါတိုး
ရေအကျိုး သယ်ပါး။

ရိုးတံ(ပုလဲနယ်)

“အား”

“ဟာ ဟေ့ကောင် တာရာ မင်းဘယ်လို လုပ်လိုက်တာလဲ” လူအားလုံး ဝရန်းသုန်းကား ဖြစ်ကုန်ကြ၏။ လက်ထဲက သန်လျက်ကို လွှတ်ချလိုက်ပြီး သူတောင့်တောင့်ကြီး ရပ်နေမိ၏။ သူ့မျက်ဝန်းမှ မျက်ရည်များတလိမ့်လိမ့် ကျဆင်းလာသည်။ သူ့အမြင်အာရုံထဲသို့ အမေနှင့် ညီလေး၊ ညီမလေးတို့၏ ရုပ်ပုံလွှာများ၊ တစ်စစီဖြစ်သွားသော ဂစ်တာလေး၏ ပုံရိပ်များက တဖျပ်ဖျပ်ဝင်ရောက်လာလေ၏။

“အီး ဟီး ဟီး”

မျက်လုံးကိုစုံမှိတ်၍ သူ ရှိုက်ကြီးတဝင် ငိုချလိုက်မိလေတော့၏။ ။

ဆောင်းပါး

ခိုင်စိုးထွန်း(စာ/သု)

စာပေပညာ၊ ရတနာဟုဆိုသည့်အတိုင်း လူသားတို့၏ အသိဉာဏ်ပညာကို ဦးစားပေးလာသော ယနေ့ခေတ်အချိန်အခါတွင် စာဖတ်ခြင်း အလေ့အထသည် လွန်စွာအရေးပါလာပြီဖြစ်သည်။ စာဖတ်ခြင်းနှင့် တွဲဖက်၍ စာကြည့်တိုက်တို့၏ အခန်းကဏ္ဍသည်လည်း တစ်ဆက်တည်းလိုအပ်လာပြန်သည်။ စာကြည့်တိုက်ဟူသည် သုတရသစာပေ ပန်းရောင်စုံ အဖူးအပွင့်များ အရောင်အသွေးစုံလင်စွာ ပျိုးထောင်စိုက်ပျိုးထားသည့် ပန်းဥယျာဉ်ကြီးနှင့်အလားသဏ္ဌာန်တူပေသည်။ ထိုသို့ သုတရသဆိုင်ရာ စာပေအရသာမျိုးစုံကို ပေးစွမ်းနိုင်သည့် စာကြည့်တိုက်များကို အသုံးပြုခြင်းအားဖြင့် ကျယ်ပြန့်သော စာပေပညာရပ်မျိုးစုံကို ပိုမိုထိတွေ့ကာ သုတေသနပြုစုနိုင်သည်အထိ လုပ်ဆောင်လာနိုင်မည်ဖြစ်သည်။

ပြည်သူများအကြား စာဖတ်သည့်ခလေ့ ဖြစ်ထွန်းလာစေရန် ငယ်ရွယ်စဉ် ကလေးဘဝကပင် ပျိုးထောင်လေ့ကျင့်ပေးသင့်ပေသည်။ ကျောင်းနေစာရွယ် ကလေးဘဝကပင် ရုပ်ပုံအသားပေး စာအုပ်ကလေးများကို မိမိတို့ကလေးငယ်များနှင့် ရင်းနှီးကျွမ်းဝင်လာစေရန်လည်း အထူးကြိုးစားသင့်ပေသည်။ ထိုရုပ်ပုံအသားပေး စာအုပ်များမှတစ်ဆင့် ရုပ်ပြကာတွန်းများ၊ ပုံပြင်တိုလေးများ၊ ကဗျာတိုလေးများသာမက ပုံပြင်ရှည်များနှင့် အခြားစိတ်ဝင်စားဖွယ်ရာ ဝတ္ထုတိုလေးများကို ဆက်လက် ဖတ်ရှုလာစေပြီး ထိုမှတစ်ဆင့်တက်၍ ရသစာပေကောင်းများ ထိအောင် ဆက်လက် ထိတွေ့စေခြင်းအားဖြင့် ကလေးငယ်တို့၏ စာဖတ်ဝါသနာကို ပျိုးထောင်ပေးသင့်ပေသည်။ ဤကဲ့သို့ စာဖတ်ဝါသနာ ဖြစ်ထွန်းလာအောင် ပျိုးထောင်လေ့ကျင့်ပေးရာတွင် ကျောင်းစာကြည့်တိုက်များ၏ အခန်းကဏ္ဍသည်လည်း လွန်စွာ အရေးပါလှပါသည်။

ငယ်ရွယ်စဉ်အခါ ကျောင်းသားဘဝကပင် စာကြည့်တိုက်ကို အသုံးပြု၍ စာဖတ်သည့်ခလေ့ ဖြစ်ထွန်းလာစေရန် လူကြီးများနှင့် ဆရာ ဆရာမများကလည်း လမ်းညွှန်သင်ကြားပေးရမည်ဖြစ်သည်။ ကျောင်းစာကြည့်တိုက်သည် ကျောင်းသားလူငယ်များအတွက် သင်ကြားရေးကို အထောက်အကူဖြစ်စေရန်သာမက စာပေလေ့လာလိုစိတ်ကိုလည်း မြှင့်တင်ပေးနိုင်သည့် ပညာရပ်ဝန်းတစ်ခု ဖြစ်ထွန်းလာစေရန် တာဝန်ရှိသူများအနေဖြင့် ဆောင်ရွက်သင့်လှပေသည်။ သို့မှသာ မိမိတို့ သင်ယူနေသာ သက်ဆိုင်ရာ ဘာသာရပ်များကို ကျောင်းစာကြည့်တိုက်တွင် ရှာဖွေစေခြင်းဖြင့် စာကြည့်တိုက်၏ အသုံးဝင်မှုကို နားလည်သဘောပေါက်လာကြမည်ဖြစ်သည်။ ကျောင်းစာကြည့်တိုက်ရှိ ဝတ္ထုကောင်းများကို ဖတ်စေခြင်းဖြင့်လည်း ရသစာပေကို ချစ်ခင်တန်ဖိုးထားတတ်လာစေရန် တည့်မတ်ပေးသင့်လှပေသည်။

ထို့ပြင် ဆယ်ကျော်သက်အရွယ် လူငယ်များအနေဖြင့် ကျောင်းစာကြည့်တိုက်ရှိ စာအုပ်များနှင့်သာ ကျေနပ်မနေသင့်ကြပေ။ အထက်တန်းပညာရေးပြီးဆုံး၍ တက္ကသိုလ်သို့ ရောက်ရှိသည့်အခါတွင်လည်း တက္ကသိုလ်စာကြည့်တိုက်များကို ဆက်လက်အသုံးချခြင်းအားဖြင့် ပညာရပ်မျိုးစုံကို ဆက်လက်လေ့လာနိုင်ကြကာ မိမိတို့ ဝါသနာပါရာ ပညာရပ်နယ်ပယ်များကို တစိုက်မတ်မတ် လေ့လာလိုက်စားလာနိုင်ကြမည် ဖြစ်ပေသည်။ ထိုသို့ မိမိတို့ စိတ်ပါဝင်စားရာ ပညာရပ်များကို ထိထိရောက်ရောက် လေ့လာနိုင်စေရန်အတွက်လည်း စာကြည့်တိုက်တစ်ခုချင်းစီ၏ သဘောသဘာဝကိုလည်း ကြိုတင်သိရှိထားရမည် ဖြစ်ပါသည်။

စာကြည့်တိုက်ဆိုသည်မှာ စာပေသတင်း အချက်အလက်များကို စုဆောင်းထိန်းသိမ်း၍ လိုအပ်သလို စနစ်တကျ ပြန်လည်ဖြန့်ဖြူးပေးရာ ဗဟိုဌာနတစ်ခုပင် ဖြစ်ပေသည်။ စာကြည့်တိုက်များ တည်ထောင်ရသည့် ရည်ရွယ်ချက်မှာ စာအုပ်စာပေများကို စုဆောင်းရန်အတွက်သာမက ပြည်သူလူထုအကြား အချင်းချင်း သတင်းအချက်အလက်နှင့် ဗဟုသုတများကို ဝေမျှပေါင်းကူးဆက်သွယ်ရာ စုရပ်တစ်ခု ဖြစ်လာစေရန်အတွက်ပင်ဖြစ်သည်။

လူထုအကြား အသိဉာဏ်ပညာ ပေါင်းကူးရာနေရာတစ်ခု ဖြစ်လာစေရန်အတွက်လည်း စာကြည့်တိုက်သည် လူအများ သွားလာရလွယ်ကူပြီး ဗဟိုအချက်အချာကျသော နေရာမျိုးတွင် တည်ရှိရန်လည်း လိုအပ်သည်။ စာကြည့်တိုက် အဆောက်အအုံသည် ကျယ်ဝန်းသည်နှင့်အမျှ လူထုအခြေပြုလုပ်ငန်းများကို ပိုမိုထိရောက်စွာ လုပ်ရှားဆောင်ရွက်နိုင်မည် ဖြစ်သည်။ ထို့ပြင် စာကြည့်တိုက်သည် စာအုပ်စာပေများကို စုဆောင်းထိန်းသိမ်းပြီး လူမျိုးဘာသာကြီးငယ်မရွေး ယင်းတို့၏ လိုအပ်ချက်များအလိုက် သတင်းအချက်အလက်များကို စနစ်တကျ ပြန်လည်ဖြန့်ဖြူးကာ ဉာဏ်ပညာနှင့် ပေါင်းကူး ဆက်သွယ်ပေးနိုင်သော နေရာတစ်ခုဖြစ်လာရန်လည်း လိုအပ်ပေသည်။

စာကြည့်တိုက်များသည် ထိုသို့ ပြည်သူလူထုအကြား အသိဉာဏ်ပညာများ ကူးလူးဆက်သွယ်ရာ နေရာတစ်ခု ဖြစ်လာသောအခါ လူထု၏ ဆင်ခြင်တုံတရား ရေချိန်သည်လည်း ပိုမို မြင့်မားလာမည်ဖြစ်သည်။ မြင့်မားလာသော အသိဉာဏ်ပညာနှင့်အတူ အဆိုပါ လူ့အဖွဲ့အစည်း၏ ယဉ်ကျေးမှု အဆင့်အတန်းသည်လည်း ကွဲကူးရေပါတစ်ဆက်တည်း မြင့်တက်လာကြမည်ဖြစ်သည်။ စာကြည့်တိုက်များသည် လူထုအကြား နားခိုဆုံစည်းရာ ဗဟိုချက်တစ်ခုဖြစ်လာလျှင် လူထုအချင်းချင်းအကြား ထိတွေ့ကျွမ်းဝင်မှု ပိုမိုများပြားလာကာ လူမှုရေးဆိုင်ရာ ပဋိပက္ခများကိုလည်း လျော့ကျလာစေမည် ဖြစ်သည်။ ထိုကဲ့သို့ ပြည်သူများအကြား စုစည်းညီညွတ်မှုမျိုး ဖြစ်ပေါ်လာမှသာ

စာကြည့်တိုက်၏ အသုံးဝင်မှုသည် ပိုမိုနက်ရှိုင်းလာမည် ဖြစ်ပေသည်။ စာကြည့်တိုက်များသည် စာပေသတင်းအချက်အလက်များ ဖြန့်ဖြူးပေးရာ ဗဟိုဌာနတစ်ခုအဖြစ် ဖြစ်ထွန်းလာစေရန် စွမ်းဆောင်ရည် မြင့်မားသော စာကြည့်တိုက်မျိုးများ လိုအပ်သည်သာမက စာကြည့်တိုက်ကော်မတီ၏ စီမံခန့်ခွဲမှုဆိုင်ရာ မူဝါဒများ၊ စာကြည့်တိုက်၏ ရေရှည်မျှော်မှန်းချက်များသည်လည်း အသုံးပြုမည့် ပြည်သူလူထု၏ အခြေအနေနှင့် လိုက်လျောညီထွေဖြစ်စေရန် လိုအပ်လှပေသည်။

စာကြည့်တိုက်မျိုးတစ်ယောက်သည် မိမိတာဝန်ယူဆောင်ရွက်ရာ လူမှုအသိုက်အဝန်း၏ လိုအပ်ချက်နှင့် မျှော်လင့်ချက်တို့ကို ဦးစွာ သိရှိနားလည်ထားရန် လိုအပ်ပေသည်။ စာကြည့်တိုက် တည်ရှိသော ဒေသ၏ လူမှုအသိုက်အဝန်းက တောင်းဆိုသော လိုအပ်ချက်များအပြင် ရေရှည်တွင် လိုအပ်လာမည့် သတင်းအချက်အလက်ဆိုင်ရာ သုတပညာ နယ်ပယ်ရပ်ဝန်းများကိုလည်း မြှော်တွေးကြည့်ထားရန် လုံလောက်သည့် အတွေးအခေါ် အယူအဆနှင့် ဆင်ခြင်သုံးသပ်နိုင်သည့် စွမ်းရည်များလည်း ရှိထားရန် အထူးလိုအပ်လှပေသည်။ ထိုသို့သော စွမ်းရည်များအနက် စာကြည့်တိုက်မျိုးများသည် စာကြည့်တိုက်နှင့် သုတပညာဘာသာရပ်ကို ဘွဲ့ဒီဂရီတစ်ခုခု အနိမ့်ဆုံး ရရှိထားရန်လည်း လိုအပ်ပေသည်။ သို့မှသာ ထိုပညာရပ်ကို အသုံးပြု၍ မိမိတို့ အသိုက်အဝန်း၏ လိုအပ်ချက်များကို ထိရောက်စွာ ဖြည့်ဆည်းပံ့ပိုးပေးနိုင်မည်ဖြစ်သည်။

စာကြည့်တိုက် တစ်ခုအနေဖြင့် မိမိတို့ စုဆောင်းထားရှိသည့် စာအုပ်များကို စီစဉ်ခင်းကျင်းရာတွင်လည်း စာဖတ်သူများ အလွယ်တကူ ရှာဖွေဖတ်ရှုနိုင်စေရန် မျိုးတူစုခြင်း၊ ကတ်တလောက်ရေးသွင်းခြင်း လုပ်ငန်းများကို ကြိုတင်ဆောင်ရွက်ထားရန် လိုအပ်ပေသည်။ ထိုသို့ မျိုးတူစုရခြင်းမှာ စာဖတ်သူများအနေဖြင့် မိမိတို့ စိတ်ပါဝင်စားရာ နယ်ပယ်အလိုက် စာအုပ်စာပေများကို အချိန်တိုအတွင်း တစုတစည်းတည်း ရှာဖွေလေ့လာနိုင်ပြီး ထိုမှတစ်ဆင့် သုတေသနအဆင့်ထိ လွယ်ကူစွာ တက်လှမ်းနိုင်စေရန် ရည်ရွယ်၍ လုပ်ဆောင်ထားခြင်းပင် ဖြစ်သည်။ ဤကဲ့သို့ စာအုပ်နှင့် စာရွာသူ တိုက်ရိုက်ထိတွေ့နိုင်ရန် ဆောင်ရွက်ပေးရာတွင် စာကြည့်တိုက်ကို စင်ဗွင့်စနစ် အသုံးပြုနိုင်ပါက ပိုမို ထိရောက်လာမည်ဖြစ်သည်။ သို့သော် စာအုပ်အပျောက်အရှ ဖျားနိုင်မည်ဖြစ်သောကြောင့် ထိုအချက်ကို မိမိတို့ စာကြည့်တိုက်၏ စည်းမျဉ်း စည်းကမ်းများဖြင့် သင့်တော်သလို ကိုင်တွယ်ဖြေရှင်းနိုင်ရန်လည်း ကြိုတင်ပြင်ဆင်ထားရန် လိုအပ်ပါသည်။ မိမိတို့ အိမ်သို့ ငှားရမ်းဖတ်ရှုနိုင်သော စာအုပ်များနှင့် စာကြည့်တိုက်အတွင်း၌ပင် ဖတ်ရှုခွင့်ပေးသည့် ရည်ညွှန်းစာအုပ်များ၊ ရှားပါးစာအုပ်များ

ကို သီးသန့်ခွဲခြား၍ ဝန်ဆောင်မှုပေးနိုင်ရန်လည်း ကြိုတင်ပြင်ဆင်ထားသင့်ပေသည်။

ဤအချက်ကြောင့်ပင် စာကြည့်တိုက်ပညာရှင်အဆက်ဆက်က စာကြည့်တိုက်၏ လုပ်ငန်းနယ်ပယ်သည် များပြားကျယ်ဝန်းပြီး လွန်စွာ နက်နဲလှပေသည်ဟူ၍ မှတ်ချက်စကား ဆိုခဲ့ကြခြင်းပင်ဖြစ်သည်။ စာကြည့်တိုက်မျိုးတစ်ယောက်အနေဖြင့် မိမိတို့ စာကြည့်တိုက် တည်ရှိရာ လူမှုအသိုက်အဝန်းကို သေချာသိရှိ နားလည်ထားရမည် ဖြစ်သည်။ သို့မှသာ အဆိုပါ လူမှုအသိုက်အဝန်း၏ လိုအပ်ချက်၊ မျှော်လင့်ချက်များနှင့် ကိုက်ညီသည့် သတင်းအချက်အလက်များကို စာကြည့်တိုက် အသုံးပြုသူတိုင်းဆီသို့ ရောက်ရှိစေရန် လမ်းညွှန်ကူညီပေးနိုင်မည်ဖြစ်သည်။ ထိုသို့ ကူညီရာတွင်လည်း သာမန်အဆင့် ရှာဖွေဖတ်ရှုခြင်းမှ စနစ်တကျ ဖတ်ရှုလာတတ်စေရန် လမ်းညွှန်ပေးခြင်းအားဖြင့် သုတေသန နယ်ပယ်အဆင့်အထိ ကူးပြောင်းရောက်ရှိလာမည် ဖြစ်သည်။ ထိုသို့ ကူးပြောင်းရောက်ရှိလာစေရန် စာကြည့်တိုက်ဝန်ထမ်းများ၏ စေ့ဆော်မှုသည်လည်း လွန်စွာအရေးကြီးသော အခန်းကဏ္ဍတစ်ခုအဖြစ် ရပ်တည်လျက် ရှိပေသည်။ ဝါသနာမှသည် သုတေသနအထိ ကူးပြောင်းရောက်ရှိလာနိုင်ရန်အတွက်မူ စာအုပ်စာပေငှားရမ်းဖတ်ရှုသူများ၏ စာပေအနုပညာအပေါ် အာရုံစူးစိုက်သက်ဝင်မှု အားကောင်းရန်လည်း အထူးလိုအပ်ပေသည်။ ဤသို့ သက်ဝင်မှု အားကောင်းလာစေရန် စာကြည့်တိုက်ဝန်ထမ်းများဘက်ကလည်း စေ့ဆော်မှု၊ ထောက်ပံ့မှုနှင့် စိတ်စေတနာများ ထားရှိရန် များစွာလိုအပ်ပေသည်။

စာကြည့်တိုက်မျိုးကောင်း တစ်ဦးဖြစ်မှသာ မိမိ၏ စာကြည့်တိုက်ကို စနစ်တကျ ကောင်းမွန်စွာ အသက်ဝင်လည်ပတ်အောင် လုပ်ဆောင်နိုင်မည်ဖြစ်သည်။ မိမိလုပ်ကိုင်နေသော စာကြည့်တိုက်တစ်ခု၏ အောင်မြင်ခြင်းသည် အဆိုပါ စာကြည့်တိုက်မျိုး၏ အောင်မြင်မှုပင်ဖြစ်သည်။ စာကြည့်တိုက်၏ အောင်မြင်မှုဆိုသည်မှာ မိမိတို့ စာကြည့်တိုက် တည်ရှိရာ လူမှုအသိုက်အဝန်းက စာကြည့်တိုက်အပေါ် မည်မျှ အားကိုးအားထားပြုသည်ဆိုသည့် အချက်အပေါ် မူတည်၍ ဆုံးဖြတ်နိုင်ပါသည်။

အချုပ်ဆိုရသော် သုတစုံ၊ ရသမျိုးစုံကို ပေးစွမ်းနိုင်သော စာကြည့်တိုက်သည် ရတနာသိုက်တစ်ခုပင် ဖြစ်သည်။ စာဖတ်ခြင်း အလေ့အထကောင်းများဖြင့် စာကြည့်တိုက်ရှိ စာပေရတနာများကို တူးဆွဖော်ထုတ်နိုင်မှသာ မိမိတို့တစ်ဦး တစ်ယောက်ချင်းစီ၏ အသိဉာဏ်ပညာပန်းများလည်း ပွင့်လန်းလာနိုင်မည်ဖြစ်ပေသည်။ ထိုကဲ့သို့ စာကြည့်တိုက်ရှိ သုတရသ ရတနာများကို တူးဆွဖော်ထုတ်နိုင်မှသာ စာကြည့်တိုက်သည် အများပြည်သူတို့ အသိဉာဏ်ပညာဆီသို့ ရောက်ရှိစေရန် ရပ်တည်ပေးနေသော အထောက်အပံ့ကောင်း တစ်ခုအဖြစ် နားလည်သဘောပေါက်လာနိုင်ကြပြီး စာကြည့်တိုက်များသည် လူမှုအသိုက်အဝန်းအတွက် မရှိမဖြစ် လိုအပ်သော ဉာဏ်ပညာဖြန့်ဝေရာ နေရာတစ်ခုအဖြစ် လက်ခံယုံကြည်လာကြမည် ဖြစ်ပေတော့သည်။ ။

ချစ်စရာအဖော်များ

မနက်လင်းရင် အသံသာ

သစ်ပင်ပေါ်က ငှက်စာဝါ

အိမ်နားလာကက ဟောင်သံပေး

ပိုက်ဆာနေတဲ့ ကုပ်ကျားလေး

ကြက်ပေါက်ကလေး အော်မြည်ကာ

ကြက်မကြီးကို လိုက်လိုရာ

သာသာယာယာ ချောင်မှာကွေး

အလွန်ပျင်းတဲ့ ပူစီလေး

အေးအေးသေးသေး ရေကျုံးနေ

အုတ်ကန်ထဲက ရွှေငါးတွေ

လေဟုန်ဝဲကာ ပျံကာသွား

ကျီးကန်း ဆက်ရက် ခိုဖြူ များ ။

ထက်လူအောင်

ဆောင်းပါး

ကလေးလူငယ်များ အကျင့်စာရိတ္တကောင်းမွန်စေချင်

ဇော်ဇော်မောင်(ပညာ)

“ကျွန်တော်တို့ နေထိုင်တဲ့ ကမ္ဘာကြီးမှာ လူတော်တွေ မလိုအပ်ပါဘူး၊ လူကောင်းတွေပဲ လိုအပ်ပါတယ်”လို့ အိန္ဒိယလွတ်လပ်ရေးဖခင်ကြီး မဟတ္တမဂန္ဒီက ဆိုခဲ့ပါတယ်။ လူကောင်းဆိုတာ အကျင့်စာရိတ္တကောင်းမွန်သူကို ဆိုလိုတာပါ။ ပညာတတ်သည်ဖြစ်စေ မတတ်သည်ဖြစ်စေ လူတစ်ယောက်ဟာ အကျင့်စာရိတ္တကောင်းမွန်ဖို့ လိုအပ်ကြောင်းကို ဖွင့်ဆိုလိုက်တဲ့ စကားဖြစ်ပါတယ်။ ဒီနေရာမှာ ကျွန်တော်အနေနဲ့ လူငယ်တွေအတွက် အကျင့်စာရိတ္တကောင်းမွန်ဖို့ ညွှန်းဆိုပါရစေ။

“တိုင်းပြည်ရဲ့ အနာဂတ်ဟာ လူငယ်တွေပေါ်မှာ မူတည်ပါတယ်”ဆိုတဲ့ စကားအတိုင်း အနာဂတ်လူငယ်တွေဟာ ထူးချွန်ထက်မြက်ဖို့ လိုပါတယ်။ ဒါပေမဲ့ လူငယ်တွေဟာ ထူးချွန်ထက်မြက်နေရုံနဲ့ မပြီးပါဘူး။ အကျင့်စာရိတ္တကောင်းမွန်ဖို့လည်း လိုအပ်ပါတယ်။ ဘာကြောင့်လဲဆိုတော့ ပညာတတ်ပြီး အကျင့်

စာရိတ္တမကောင်းရင် လောကကောင်းကျိုးမရရှိပါဘူး။ ပညာတတ်ပြီး အကျင့်စာရိတ္တမကောင်းတဲ့သူဟာ လူဗာလနဲ့ တူပါတယ်။ ထူးချွန်ထက်မြက်ပြီး အကျင့်စာရိတ္တကောင်းမွန်တဲ့ လူငယ်များ ဖြစ်စေချင်ပါတယ်။ ကျေးဇူးတော်ရှင် မဟာဂန္ဓာရုံဆရာတော် ဘုရားကြီးက “စိတ်ကောင်းရှိဖို့က ပထမ”လို့ မိန့်တော်မူခဲ့ပါတယ်။ ဒါ့အပြင် စာသင်ကျောင်းတွေမှာလည်း “စိတ်ဓာတ်”၊ “စည်းကမ်း”၊ “ပညာ”ဆိုတဲ့ ဆောင်ပုဒ်ရှိပါတယ်။ အဲဒီဆောင်ပုဒ်ထဲမှာလည်း “ပညာ”ဟာ နောက်ဆုံးမှာသာရှိပြီးတော့ “စိတ်ဓာတ်”က ပထမနေရာမှာ ဖြစ်ပါတယ်။ ကလေးငယ်များ အကျင့်စာရိတ္တကောင်းမွန်ရေးမှာ အင်မတန်အရေးကြီးပါတယ်။ ပညာသင်ကြားရင်း အကျင့်စာရိတ္တကောင်းမွန်ဖို့အတွက်ပါ ဂရုစိုက်သင့်ပါတယ်။

ထို့အပြင် လောကမှာ ပညာမတတ်ပေမယ့် အကျင့်စာရိတ္တကောင်းမွန်တဲ့ ကလေးများရှိပါတယ်။ ဤရာအလုပ်ကို လုပ်ကိုင်ရင်း အသက်မွေးဝမ်းကျောင်းပြုနေရတဲ့ ကလေး

တွေပါ။ သူတို့လေးတွေကို အထင်သေးနိမ့်ချတဲ့ အပြုအမူမျိုးနဲ့ မဆက်ဆံမိအောင် ဆင်ခြင်သင့်ပါတယ်။ အထူးသဖြင့် သူတို့လေးတွေရဲ့ အကျင့်စာရိတ္တကို အရောင်မဆိုးမိအောင် အထူးဂရုစိုက်သင့်ပါတယ်။ သူတို့လေးတွေရဲ့ စိတ်ကို အရောင်ဆိုးမိလို့ အကျင့်စာရိတ္တပျက်ပြားရင် လူဆိုးလေးတွေ ဖြစ်သွားတတ်ပါတယ်။ သူတို့လေးတွေက ခိုး၊ ဆိုး၊ လု၊ နှိုက်ရမ်းကားကာ မကောင်းတဲ့ဘက်ကို ဦးတည်သွားပါလိမ့်မယ်။ (လူဆိုး၊ သူခိုးလေးများ ဖြစ်နေရင်တောင်မှ အကောင်းဆုံး လမ်းညွှန်သွန်သင်ဆုံးမပေးပါ)

ဒါကြောင့် ပညာမတတ်ပေမယ့် အကျင့်စာရိတ္တကောင်းမွန်တဲ့ ကလေးများကို ချီးမြှင့်မြှောက်စားပါ။ ဒီလို ချီးမြှင့်မြှောက်စားခြင်းအားဖြင့် သူတို့လေးတွေဟာ သူတို့ရဲ့ အကျင့်စာရိတ္တကောင်းများကို ဆက်လက် မွေးမြူထားရှိသွားမှာပါ။ သူတို့ရဲ့ အကျင့်စာရိတ္တကို အရောင်ဆိုးခြင်းမှ ရှောင်ကြဉ်ကြဖို့ တိုက်တွန်းလိုက်ပါရစေ။ ကလေးတိုင်း အကျင့်စာရိတ္တကောင်းနိုင်ကြပါစေ။ ။

မြန်မာစာပေတို့စာပေ

မြန်မာစာပေ တို့စာပေ

တို့များအသက်လေ၊

စာအုပ်စာပေ တို့တွေချစ်

ဘိုးဘွားအမွေနှစ်။

ခြေခြေမြစ်မြစ် ရှိခဲ့ပေ

ကျောက်စာများ သက်သေ၊

လေ့လာရှာဖွေ ဆည်းပူးစို့

ပုဂံခေတ်က အစပြုလို့။

တို့စာပေကို ထိန်းသိမ်းပါ

ရှင်သန်ဖွံ့ဖြိုးမှာ၊

တို့တစ်တွေဟာ မြန်မာမို့

အလေးထားကာ ရေးဖတ်စို့။

အလင်းရောင်(မြို့သာ)

သင်ကြားပေးသည့်
 နွေရာသီအတွက်
 ၄၊ ၅၊ ၆၊ ၇၊ ၈၊ ၉ တန်းများ
 (၃)လပြတ်သင်ခွင့်သီးသန့်
 အထူးအိမ်သင်ကြားပေးသည်။
 ဖုန်း-၀၉-၄၃၁၅၇၆၃၄

heart
Curtain, Sofa, Furniture

- ♥ မိုးထီးလိုက်တာများကို ဆိပ်တိုင်စုဆောင်းတိုင်းတာ
တွက်ချက်၍တပ်ဆင်ပေးခြင်း
- ♥ ဆီတင်များကိုလက်လီ/လက်တာဖြင့်ပြုစုဆန်းသန့်ပေးခြင်း
- ♥ KTV Roomများကို Sound Proof ဖြေလုပ်ပေးခြင်း
- ♥ ဆီတင်ခံစားကောင်းများကိုပြုပြင်ဆင်ပေးခြင်း

No.38, ဓဉ်လလမ်း၊ ဓကျာက်မြို့နယ်၊ မင်္ဂလာဒုံမြို့
Ph: 09-30066799, 09-257335855

တန့်ကွက်နိုင်ကြောင်းကြော်ငြာ

ဗဟန်းမြို့နယ်၊ ငါးထပ်ကြီးတောင်ရပ်ကွက်၊ ကိုကော်လမ်းသွယ်၊ အမှတ် (၂၃) တည်ရှိရာ ဗဟန်းမြို့နယ်၊ မြေတိုင်းရပ်ကွက်အမှတ်(၂အတံး)၊ မြေကွက်အမှတ် (၄၃၇/၅အေ)၊ ဂရုနီ၊ မြေပိုင်ငွါး၊ အမည်ပိုင်က မောင်မျိုးပိုင်မြေကွက်ဖြစ်ပါသည်။

မူပိုင်မြေကွက်အမှတ်(၄၃၇/၅)၊ ဧရိယာ(၁.၅၈၈)ဧကရှိ မြေပိုင်ကကြီးမှု တရားပိုင်ခွဲစိတ် တိုင်းတာခြင်းမပြုရသေးသော(အလွှားပေဝေဝအနံ့ပေ၇၀)ရှိ မြေအား အမည်ပိုင်က ခေါက်တစ်ခွိုင်ထံမှ မှတ်ပုံတင်အရောင်းအဝယ်စာချုပ်အမှတ်-၂၆၄/၂-၁-၂-၁၉၉၂ မြင့် ဝယ်ယူသူ ဒေါ်အောင်ကြည်(၁၂/ဗဟန်း(နိုင်)၀၂၈၇၄၄၀၂၁)မှ GIPအမှတ် ၆၉၇၃/၂၄-၇-၂၀၁၁မြင့် ရရှိသူ ဒေါ်အောင်ကိုးနီ(၁၂/ဗဟန်း(နိုင်)၀၂၈၇၄၄၀၂၁)တို့စားလှယ်လွှာသည်ရှိ ထင်ရှားအကြောင်းနှင့် တို့စားလှယ်လွှာမရသေးကြောင်း ကျန်ကျန်နီလွှာနှင့် အရောင်းအဝယ်စာချုပ်တို့ထဲ တင်ပြ၍ တစ်စုတစ်စုမြေကွက်ခွဲမြင့်ပုံကန့်နှင့် မြေတိုင်းလျက် ထားလာပါသဖြင့် ဤမြေကွက်ပါသည့်နေ့မှစ၍ (၇)ရက်အတွင်း တရားဝင်ရှိခွင့်လုံသော အထောက်အထားများဖြင့် တန့်ကွက်နိုင်ပါကြောင်းနှင့် တန့်ကွက်မှု မရှိပါက ဌာနမှလုပ်ငန်းထုတ်ပန်သည့်အတိုင်း ဆက်လက်ဆောင်ရွက်မည်ဖြစ်ပါကြောင်း အသိပေးကြေညာအပ်ပါသည်။

ဌာနမှန်
မြို့ပိုင်ကမ်းနှင့်မြေပိုင်ခွဲငြာမှု၊ ရန်ကုန်မြို့တော်စည်သာယာရေးကော်မတီ

[illegible][illegible][illegible]

စီမံကိန်းနှင့်ဘဏ္ဍာရေးဝန်ကြီးဌာန ၊ ပြည်တွင်းအခွန်များဦးစီးဌာနကြေညာချက်

စီမံကိန်းနှင့်ဘဏ္ဍာရေးဝန်ကြီးဌာန၊ ပြည်တွင်းအခွန်များဦးစီးဌာနမှ ၂၀၁၆-၂၀၁၇ စည်းကြပ်နှစ်အတွက် အခွန်အများဆုံး ထမ်းဆောင်သည့် အခွန်ထမ်းများရွေးချယ်ရာတွင် အခွန်အမျိုးအစားအလိုက် အခွန်အများဆုံးပေးဆောင်ခဲ့ခြင်း၊ ၂၀၁၆-၂၀၁၇ စည်းကြပ်နှစ်အတွက် စည်းကြပ်တောင်းခံသည့် အခွန်ငွေများကို စည်းကြပ်နှစ်အတွင်း အပြေအကျေပေးဆောင်ခဲ့ခြင်း၊ အခွန်ဆိုင်ရာဥပဒေပါ ပြဋ္ဌာန်းချက်များအညီ အခွန်အရပ်ရပ်ကြိုတင်ခွန်များကို သတ်မှတ်ထားသည့်ကာလအတွင်း မပျက်မကွက် ပေးဆောင်ခဲ့ခြင်း၊ အခွန်ဆိုင်ရာဥပဒေပါ ပြဋ္ဌာန်းချက်များအညီ ဝင်ငွေကြေညာလွှာများကို သတ်မှတ် ထားသည့် အချိန်ကာလအတွင်း အချိန်မီတင်သွင်းခဲ့ခြင်း၊ ၂၀၁၆-၂၀၁၇ စည်းကြပ်နှစ်အပါအဝင် နှစ်အဆက်ဆက်စည်းကြပ်တောင်းခံသည့် အခွန်ငွေများ အားလုံးကို အခွန်ကြွေးကျန်မရှိ အပြေအကျေပေးဆောင်ခဲ့ခြင်း စသည့်အချက်များနှင့်စိစစ်ရွေးချယ်ခဲ့ရာ “**ရန်ကုန်တိုင်းဒေသကြီးအတွင်းရှိ မြို့နယ်အခွန် ဦးစီးဌာနမှူးရုံးများတွင် အခွန်ထမ်းဆောင်လျက်ရှိကြသော အခွန်ထမ်းများအနက် ဝင်ငွေခွန်အများဆုံးထမ်းဆောင်သော မြန်မာကုမ္ပဏီ/လုပ်ငန်းရှင် (၅၀)ဦး၏စာရင်း**”အား ထုတ်ပြန်ကြေညာခြင်းဖြစ်ပါသည်။ တစ်နိုင်ငံလုံးအတိုင်းအတာဖြင့် ဝင်ငွေခွန်အများဆုံးထမ်းဆောင်သူ မြန်မာကုမ္ပဏီ/နိုင်ငံခြား ကုမ္ပဏီ/လုပ်ငန်းရှင်များစာရင်းကို ပြည်တွင်းအခွန်များဦးစီးဌာန Website ဖြစ်သည့် www.irdmyanmar.gov.mmတွင် ဝင်ရောက်ကြည့်ရှုနိုင်ပြီး အခွန်ထမ်းကြီးများဆိုင်ရာအခွန်ရုံး၊ အလယ်အလတ်အခွန်ထမ်းများဆိုင်ရာအခွန်ရုံး(၁)၊ (၂)၊ (၃)၊ တိုင်းဒေသကြီး/ပြည်နယ် အခွန်ဦးစီးဌာနမှူးရုံးများ၊ ပြည်ထောင်စုနယ်မြေအခွန်ဦးစီးဌာနမှူးရုံးနှင့်အခွန်ဆိုင်ရာဝန်ဆောင်မှုရုံး(ရန်ကုန်/မန္တလေး)များတွင် ကြေညာထားမည်ဖြစ်ကြောင်း အသိပေးအပ်ပါသည်။

၂၀၁၆-၂၀၁၇ စည်းကြပ်နှစ်အတွက် ဝင်ငွေခွန် အများဆုံးထမ်းဆောင်သည့် လုပ်ငန်းရှင် (၅၀) ဦးစာရင်း

[illegible][illegible]

